

اقبال اور اقبالیات

پروفیسر عبدالحق

شعبۂ اردو

دہلی یونیورسٹی، دہلی

یہ کتاب اردو اکادمی، دہلی کے مالی تعاون سے شائع ہوئی
جملہ حقوق بحق مصنف

جنوری	۲۰۰۶ء
تعداد	پانچ سو
قیمت	۳۰۰ روپے
ناشر	عبد الحق، سی ۱۲، چھاتر مارگ
کمپوزنگ	دہلی یونیورسٹی، دہلی ۷
ریاض احمد فون:	۹۸۱۱۱۲۹۰۱۷

IQBAL AUR IQBALIAT

Prof. Abdul Haq

Rs. 300/-

شریکِ حیات

ناہید رحمن

کے نام

سو و گدا زندگی لذت جستجو ہے تو

www.urduchannel.in

ترتیب

۹	اقبال اور مقام شہیری	-۱
۱۷	اقبال کے عمومی اثرات	-۲
۳۰	اقبال کا شعری آہنگ	-۳
۴۹	سرسید مصدقہ اقبال	-۴
۶۰	اقبال کی غالب شناسی	-۵
۸۷	اقبال کی بیدل شناسی	-۶
۹۹	اقبال اور تصوف	-۷
۱۱۱	اقبال کی تحریروں میں تحریف	-۸
۱۲۷	اقبال اور نقدِ فراق کی نارسانی	-۹
۱۳۰	کرتا ہے تراجوشِ جنوں تیری قباجاک	-۱۰
۱۳۹	گذشتہ دہائی میں اقبالیات	-۱۱
۱۴۳	علی گڑھ میں اقبالیات	-۱۲
۱۷۲	ابليس کی شورائی مجلسیں	-۱۳

اعتمدار

ترتیب و ترجمہ کے علاوہ اقبال پر ناچیز کی یہ چوتھی تالیف ہے۔ جس میں مختلف اوقات اور متعدد مذاکروں میں پیش کئے گئے مضامین شامل ہیں۔ کچھ مطبوعہ اور کئی غیر مطبوعہ ہیں شائع شدہ مضامین پر نظر ثانی کے علاوہ خاطرخواہ اضافے بھی کئے گئے ہیں۔ یہ مذاکرے مختلف موضوعات پر منعقد کئے گئے تھے۔ جیسے بیدل، سرسید، غالب، انیس، آزاد، کیفی، تصوف، تحقیق وغیرہ۔ ناچیز نے اپنی سہولت کے لئے ان مباحثت کو اقبال کی تحریروں کے سیاق و لحاق اور ان کے تلفکیری تناظر میں دیکھنے کی طالب علمانہ کوشش کی ہے۔ ارتباط واسالیب فکر کی دریابی کے دوران محسوس ہوا کہ کلام اقبال بالعمقیں ایک جام جہاں نما ہے جس میں حرف و صوت کے ہزاروں پیکر آؤیں گے۔ جس زادی سے دیکھتے افراد و آثار، تلحیح و تصور کی دلاؤیز صورتیں فروزان ہیں۔ ان میں جم و کے یا سجن و سلیم کی دارائی اور جنید و بایزید کی درویشی کے احوال و مقام دانش و بنیش کو دعوتِ نظر دیتے ہیں۔ اس کے علاوہ ان کی تخلیقات میں علم و آگہی کے امکانات کی بے کراں دنیا آباد ہے۔ مختلف شعبہ ہائے علم کے سینکڑوں موضوعات شعر اقبال میں محفوظ ہیں۔ جن میں ہر دور کے تقاضے اور تعبیر کی قدر میں روشن ہے۔ علمی ادبیات میں کسی فن کا رکے یہاں وسعتوں کی یہ پہنائی ابھی تک پیدا نہ ہو سکی۔ ان کے ادبی اظہار کا تنوع بھی حریت خیز ہے۔ موضوع کی تکثیریت کی طرح

اسالیب کی جہات کا شمار بھی ہماری یادداشتوں میں کسی اور سے منسوب نہیں ہے۔ ادب و دانش کے مہماں مسائل کو اقبال کے آثار و علامت سے مربوط کرنے میں مجھے کوئی مضائقہ محسوس نہیں ہوتا۔ کیونکہ ان کا کلام اپنی نمود کے لئے صرف معاصر تاریخ و تحریک کا مولہ ہے۔ اس میں صدیوں کی ثقافتی روح اپنے سوز و گداز کے ساتھ روای دوال ہے۔ اس کی بازگشت ہمیں بیدار رہنے کے لئے مجبور کرتی ہے۔ شاید اسی لئے ہم کلامِ اقبال پڑھتے وقت ایک لمحے کے لئے بھی غنوڈگی یا غفلت سے دوچار نہیں ہو پاتے اور نہ ہی بے تکلف ہو پاتے ہیں۔ خود اقبال نے اپنے کلام کی قراءت کے آداب مقرر کئے ہیں۔ فرزانگی کی سکت و سماں سے محروم مرد ناداں کو بازرہنے کی ہدایت کی گئی ہے۔ فہم و فراست کے نگہبانوں کے لئے اس میں بڑے اشارے ہیں۔ صاحبِ نظر کی غلط بینی بھی کبھی کبھی تقدیر ساز قوتوں کی حلیف بن جاتی ہے۔ تاریخ میں ہماری کم نظری کے سب سفینوں کے ڈبودے جانے کے ان گنت حادثات نے ہمیشہ شرمسار کیا ہے۔

ان مضامین میں موجود کوتا ہیوں کے لئے نادم ہوں۔ مجھے احساس ہے کہ یہ تشنہ تکمیل ہیں۔ انھیں کہیں زیادہ موثر اور مربوط ہونا چاہیے تھا۔ خاص طور پر تکرار کے لئے معدورت عذرِ گناہ سے بھی بدتر ہے۔ سر سید اور علی گڑھ میں اقبالیات یا گذشتہ دہائی میں اقبالیات کے ساتھ ابلیس کی شورائی مجلسوں میں تجزیے اور حوالوں کے اعادہ سے شرمندہ ہوں۔ ناقیز ان دوستوں اور کرم فرماؤں کا احسان مند ہے جنہوں نے مذاکروں میں مدعو کر کے ان مضامین کو قلم بند کرنے کی توفیق سے نوازا۔

عبد الحق

کم ذی الحجہ ۱۴۲۶ھ

۲۰۰۶ء جنوری

اقبال اور مقام شبیری

تاریخ تہذیبی ملاظم سے عبارت ہے مگر تصادم سے کسی نئی زبان کا وجود میں آنا ایک لسانی معجزہ ہے۔ اردو اسی اعجاز کی مظہر ہے۔ یہی سبب ہے کہ اس میں ایک ثقافتی تاب کاری اور تخلیقی تو انائی ہے۔ وہ اپنی کم عمری کے باوجود رزمیہ شاعری کے عظیم الشان سرمایہ اور ژوٹ سے گراں مایہ ہے۔ آفریں ہوان بزرگوں پر جھنوں نے تاریخ کو تخلیق کا شاہ کار بنادیا اور علامہ شبیلی نے اس تخلیق کو تنقید کی تقدیس بخش دی۔ اس صفتِ ادب نے تحریک و تسلسل کی صورت گری اختیار کی۔ فرن کا مختلف ادوار میں نفسِ مضمون اور اظہار میں توسعہ و تبدیلی بھی کرتے رہے۔ غرض یہ سلسلہ تخلیق رواں دواں ہی رہا۔ انیں ودییر کے بعد حالی نے شخصی مرثیہ کی شروعات کی۔ حالی کا یہ شعری اجتہاد تھا۔ جس کی تنقید اور توسعہ میں اقبال نے ایک امکانی دنیا کی آگئی شامل کر دی۔ حالی نے غالب کو منظوم خراج پیش کیا اور ان کی شخصیت کی شبیہہ سازی میں غالب کی طرفی اور تقابل میں ان کے قدو مقامت کو قدما سے بھی بلند تر بنادیا:

میں نے سب کا کلام دیکھا ہے ہے ادب شرط منہ نہ کھلوائیں
حالی نے نثر میں بھی ”یادگارِ غالب“ جیسی انمول کتاب پیش کی۔ کئی ناقدین نے

اقبال کو حالی کی تو سیمعی صورت کہا ہے۔ اس کا یقین اس امر سے بھی لگایا جاسکتا ہے کہ اقبال نے بھی غالب کو منظوم خارج عقیدت کے ساتھ نظر پاروں میں بھی اکثر ویژتھ ان کے فن کی فسول کاری پر بڑے ہی فکر انگیز خیالات کا اظہار کیا ہے۔ گویا حالی کے بعد اقبال دوسرے غالب شناس ہیں جنہوں نے عظمت غالب کے اعتراض میں جس تنقیدی بصیرت کا اظہار کیا ہے وہ غالبات میں ہنوز نایاب ہے، اقبال نے رثائی ادب کا مطالعہ کیا تھا۔ اپنی ودیہر کی تخلیقات سے بھر پورا قفیت رکھتے تھے۔ لکھنؤ کے بعض ناقدین نے اقبال کی زبان و بیان پر اعتراضات کئے تو اقبال نے اپنی دفاع میں کلامِ اپنیں سے استناد پیش کئے۔ ایک دوسرے خط میں مریمی کی مقبولیت کا ایک انتہائی فکر انگیز سبب بیان کیا ہے انہوں نے اظہار واسالیب سے استفادے کے علاوہ موضوعات میں بھی نئے امکانات اور جہات کی تخلیقی صورتیں پیش کیں۔ اور انھیں فکر و فلسفہ سے ہم آہنگ کیا۔

ہے الٰم کا سورہ بھی جزوِ کتاب زندگی

یا

میری فطرت کی بلندی ہے نوائے غم سے

اقبال نے تین اہم شخصی مریئیں لکھے۔ ”مرشیہ داغ“، ”والدہ مرحومہ کی یاد میں“ اور ”مسعود مرحوم۔“ ان میں زندگی کے درود داغ کے ساتھ عقیدت و احترام کے بے پایاں جذبات موجود ہیں۔ اور حیات و موت کی فلسفیانہ تعبیریں کائنات کی کھلی حقیقت بیان کرتی ہیں۔
ہے خزاں کا رنگ بھی وجہ قیامِ گلستان

یا

موت تجدیدِ مذاقِ زندگی کا نام ہے

یا

جو ہر انساں عدم سے آشنا ہوتا نہیں

اقبال کی کئی مرشیہ نہ انظمیں بھی ملتی ہیں۔ جنھیں مرشیوں میں شامل کیا جاسکتا ہے۔ جیسے فاطمہ، بنت عبداللہ، شبلی وحالی، سوامی رام تیرتھ اور متروک کلام میں شامل دوسری

نظمیں۔ فاطمہ بنت عبد اللہ کا یہ شعر قابل توجہ ہے۔

ہے جہاد اللہ کے رستے میں بے تنقی و پر

ہے جسارت آفریں شوقی شہادت کسی قدر

اقبال کی فکر میں یہی شوقی شہادت ہے جس کی مختلف صورتوں نے شاعر انگلیں نوا کے کلام کو گلوگھوٹے خون سے لالہ زار کیا ہے اس تمہید سے قطعِ نظر میر امعروضہ ہے کہ اقبال نے مریشیہ کی تقدیمیں کو جو تفکیری بلندی و برناٹی بخشی ہے اس کی مثال پورے رثائی ادب میں کہیں نہیں ملتی اور نہ کوئی دوسرا ان کا حریف ہو سکا۔ مفکر شاعر سے ہم یہی توقع بھی کرتے ہیں۔ اقبال نے مر fugje ہیئت و ساخت کے اجزا و عناصر سے قطعِ نظر اسماء و اماکن کے ساتھ خادم کی سلیمانی اور ان سے حاصل ہونے والے پیغام کو نفسِ موضوع بنایا۔ حضور رسالت مآب کی بیٹی، داما دا اور نوا سے کی مقدس سیرت و شہادت بنی نوع بشر کے لئے آئینہ تمثال ہیں۔ بیٹی اور داما دا کا تذکرہ مریشیہ میں ناگزیر ہے مگر اصطلاحی گفتگو میں واقعہ کر بلہ، ہی مریشیہ نگاری کا محور و مرکز ہے۔ رقم بھی اقبال کے ان فکرانگیز اور لااثانی تصورات سے صرف نظر کرتا ہے۔ جن میں حضرت فاطمہ زہرا رضی اللہ تعالیٰ عنہا اور حضرت علیؑ کی ذات و صفات پر شاعر مشرق نے عقیدت و ارادت کے گنج ہائے گھر پیش کئے ہیں۔ جذبہ عقیدت و افکار سے معمور یہ خیالات بھی ہماری تخلیق و تاریخ میں ناپید ہیں۔ حضرت حسینؑ کی ذات و الاصفات باطل طاقتون سے ان کی جنگ آزمائی اور شہادت سے برآمد ہونے والے نتائج اقبال کے قلب و نظر میں ہمیشہ طوفان و تلاطم برپا کرتے رہے ہیں۔ ان کی مثالی شخصیت اقبال کے مردمومن کے لئے تصورات کی بنیاد فراہم کرتی ہے۔ ان کی شہادت ایمان افروزی کی دلیل ہی نہیں وہ پیکارِ زندگی میں عزم و استقلال کی قدمیں ہے۔ شہادت کی یہ سلسلہ ہماری زندگی کا نصب ایعنی ہے اس میں مال غنیمت اور کشور کشائی کی خواہشات مذموم ہیں۔

شہادت ہے مطلوب و مقصودِ مومن نہ مال غنیمت نہ کشور کشائی

دو عالم سے کرتی ہے بے گانہ دل کو عجب چیز ہے لذتِ آشنائی

اقبال کے کلام میں جہاں بھی یہ لفظ استعمال ہوا ہے۔ وہ کسی کسی طرح اسی شہادت

سے نسبت رکھتا ہے۔ حد یہ ہے کہ اقبال کو مناظرِ فطرت کا وہی شاہ کار محبوب ہے جو حسینؑ
نسبت رکھتا ہے۔ فکر و نظر میں لالے سے والٹگی محض اس برگزیدہ نسبت کے سبب ہے۔
مگل وزگس و سون و سترن شہید ازل اللہ خونی کفن
سرخاک شہید برگھائے اللہ می پاشم کہ خوش بانہال ملت ماسازگار آمد
خیاباں میں ہے منتظر اللہ کب سے قبا چاہیے اس کو خونِ عرب سے
اسی شہادت کے سبب ہر قدرہ لہوزندگی جاؤ داں حاصل کرتا ہے۔ لہو کا استعارہ ہو یا
علامت سب شہادت کے ایک ہی مرکز سے وابستہ ہیں۔

لہو کی ہے گردش رگ سنگ میں

یا

لہو خورشید کا پنکے اگر پھر کا دل چیریں
سمجھا لہو کی بوند اگر تو اسے تو خیر دل آدمی کا ہے فقط اک جذبہ بلند

یا

ہے شباب اپنے لہو کی آگ میں جلنے کا نام

خداۓ رب جلیل کے رو برو بے چوں و چرا سر نیاز پیش کر دینے کا جذبہ شوق ہی
تکمیل زندگی ہے۔ یہی شوق شہادت ہے جو اسلام کی تاریخ کے دو کمانوں یعنی اول و آخر
کے درمیان سر رفتہ حیات کی دعوت دیتا ہے۔ کیوں کہ تاریخِ حادثات سے مرتب ہوتی
ہے۔ اور حادثاتِ عزم جواں اور اضطراب پیغم سے نمود حاصل کرتے ہیں یہی لافانی نقوش
افرادِ ولت کو آداب جنوں سکھاتے ہیں جنوں خیزی ہی جبرا و استبداد کے ایوانوں میں زلزلہ
طاری کرتی ہے۔ ہماری ثقافت ان حادث سے ہمیشہ نہ رہ آزمار ہی ہے۔ اسی پیکارِ حیات
نے تازگی و طرب ناکی بخشی ہے۔

غريب و ساده و نگئیں ہے داستانِ حرم

نہایت اس کی حسینؑ ابتدا ہے اسماعیلؑ

اسلامی تاریخ کی اس سے بہتر تر جماعتی مفکرین اور مفسرین نہ کر سکے۔ تائیں بنائے

دین ذی عظیم سے شروع ہوتی ہے۔ اور اس کی تکمیل شہادت حسین پر ہوتی ہے۔ یہ نہ استعارہ ہے اور نہ علمات بلکہ بدیہی حقیقت ہے کچھ تو یہ بھی کہتے ہیں کہ یہ فن اور اس کے متعلقات ہندی اساطیر کی شبیہ ہیں۔ ان پر فریب بیانات کو خاطر میں نہ لایا جائے۔ اقبال کی رفتہ فکر دیکھنے انہوں نے ۱۹۳۰ء میں ہی با در کرایا تھا کہ یہ حقیقت ابدی ہے۔ حقیقت کو علم اُم و استواروں کی ضرورت نہیں پڑتی۔ سینہ کائنات کے اس راز کو بہ بانگ اسرار فیل کہنے کی ضرورت ہے۔

حقیقت ابدی ہے مقام شبیری بدلتے رہتے ہیں اندماز کوئی وشامی اقبال نے یہ نکتہ پیدا کیا ہے کہ یہ حقیقت ابدی ہر زمانے میں زورو جبر کی طاغونی طاقتوں سے نبر آزمراہتی ہے۔ انہوں نے ایک اور مقام پر کوفہ و شام کے نئے پیکروں کی ملامت کی ہے۔

الاماں از روح جعفر الاماں الاماں از جعفر الاماں ایں زمال
موسیٰ کی فرعون سے، ابراہیم کی نمرود سے، چدائیِ مصطفوی کا شرارِ بُھی سے معرکہ آرائی سب اسی حقیقت ابدی کے انقلابات ہیں جن سے ثقافت و سیادت کی سیرابی ہوتی ہے۔ یہ میراث خلیل پیغمبر اعظم و آخر سے ہو کر حسینؑ کے ہاتھوں برادرست پہنچی ہے۔ انہوں نے کشادہ جینی کے ساتھ یہ امانت ہمیں سونپ دی ہے۔ اقبال کی ندرت فکر کی بلندی دیکھنے۔

اک فقر ہے شبیری اس فقر میں ہے میری

میراث مسلمانی سرمایہ شبیری

اس وراثت کی حفاظت خون گرم سے ہی ممکن ہے۔ جس کی منتها و معراج جاں بازی وجاں سپاری کے ساتھ حصول شہادت ہے۔ جو کفن و کافور یا ماتم و شیوں سے بے نیاز ہے۔ آپ اقبال کے آفاقی انسان کی جو بھی تعبیر کریں مجھے کہنے کی اجازت دیجیے کہ اس تصور کی پہلی زندہ جاوید شبیر بقول پروفیسر رشید احمد صدیقی دلائے مصطفوی ہی ہے۔

ذکر و فکر و علم و عرفانم توئی کشتی و دریا و طوفانم توئی
دوسری شبیری خلفائے راشدین کی ہے۔

تازہ کن آئین صدیق عمر چوں صبا بر لالہ صحراء گزر

سروری درستِ مخدمت گری است عدلِ فاروقیٰ و فقرِ حیدریٰ است
اور پھر اس مثالی انسان کے پیکر و پندرہ میں سرمایہ شیرین کا ضمیر اور خیر شامل ہے۔ وہ
انسان جس کی پیدائش و پورش خاتونِ جنت کے مبارک آغوش میں ہوئی جو شانۃ رسول پر
سوار ہو کر اٹھا کھلیاں کرتا رہا اور زیرِ تبغیث پدر تربیت یافتہ ہو۔ اس تمثیل و تمثیل کے لئے سب
سے زیادہ وہی تاریخ میں حقدار ہوگا۔ نسبتوں کے ان تمام زاویوں پر اقبال نے پہلی بار
مفکرانہ اجتہاد کئے ہیں۔ ان کے اظہار کے بعد بھی وہ متفکر تھے کہ حق ادا نہیں ہو پایا۔
مولانا گرامی کو ایک خط میں لکھتے ہیں۔

”فَكُلْمِينْ ہوں کوئی ایسا شعر نکلے کہ مضمون کے اعتبار سے ایک سو شعر
کے برابر ہو۔“

”رموزِ بیخودی“ میں جذبہ عقیدت کو فکر کی گہرائی میں اتنا نے کے
باوجود انھیں اطمینان حاصل نہ تھا۔ وہ نظمِ رثائی ادب کا لازوال شاہکار
ہی نہیں۔ ادبی تخلیق و تاریخ میں الہام سے کم نہیں ہے۔

آں امامِ عاشقان پورِ بتول سروِ آزادے زبانِ رسول
موئیِ فرعون و شیریٰ دیزید ایں دوقوت از حیات آید پدید
خونِ او تفسیر ایں اسرار کرد ملتِ خوابیدہ را بیدار کرد
اس بیداری کا انحصار یا اجارہ داری کسی ایک قوم کی نہیں ہے۔ دنیا کے تمام مظلوم
انسانوں کی نجات کے لئے یہ اکسیرِ اعظم کی حیثیت رکھتا ہے۔ جو بیاضِ حسین میں قیامت
سمک کے لئے نجیب شفا کی حیثیت رکھتا ہے۔

حسینؑ کے بغیر سوز و سازِ زندگی ممکن نہیں ہے اور نہ حریت و حرکت کے حصول کے
ویلے پیدا ہو سکتے ہیں۔ انھیں کی بدولت زندگی کے ساز کی مضرابی ممکن ہو سکتی ہے۔ اہلِ حق
کے لئے آزادی کا پیغام اسوہِ حسینؑ میں ہی پہاڑ ہے۔ محکومی و مظلومی انسانیت کے لئے
ایک مذموم شے ہے۔ اس لئے نجات حاصل کرنے کے لئے ان کے سبق آموز کردار کو بے
کم و کاست اپنا نا ہوگا۔ رموزِ بیخودی میں ارشاد ہے:

در نوائے زندگی سوز از حسینؒ اہل حق راحریت آموز از حسینؒ

بجھے اکثر جیت ہوتی ہے کہ اقبال ہمیشہ بدر و حنین کی معنویت کو حسینؒ سے منسوب کرتے ہیں۔ وہ اگرچہ معروکوں میں بذات خود شریک نہیں ہوئے۔ مگر ان کے آبا و اجداد کی ظفریاں اور دعوت و عزمیت نے معرکہ کے ان میدانوں کو خون شہیدیاں سے لالزار کیا تھا۔ کلام میں پیشتر مقامات پر انھیں نسبتوں سے ذکر ہوتا ہے۔ تقریباً تمام مجموعہ ہائے کلام میں اس عظیم شخصیت اور ان کے شعائرِ زندگی کا ذکر کرنا گزیر طور پر سامنے آتا ہے اسرار و رُموز، پیامِ مشرق، زبورِ عجم، بالی جبریل، پس چہ باید کرد اور ارمغانِ حجاز میں ان غزوات کے ساتھ ایک نسبت قائم کی گئی ہے۔

بالی جبریل کا شعر ملاحظہ ہو:

صدقِ خلیل بھی ہے عشق صبرِ حسینؒ بھی ہے عشق
معرکہ وجود میں بدر و حنین بھی ہے عشق
جاوید نامہ کا یہ شعر ملاحظہ فرمائیں۔

از نگاہِ خواجہ بدر و حنین فقر و سلطان و ارشِ جذبِ حسینؒ

”پس چہ باید کرد“ کے پیدا شعائر پیشِ خدمت ہیں اور غور و فکر کے مقتضی ہیں۔

فقرِ عربیاں گرمی بدر و حنین فقرِ عربیاں بانگِ تکبیرِ حسینؒ

گرمی ہنگامہ بدر و حنین حیدر و صدیق و فاروق و حسینؒ

ایسا محسوس ہوتا ہے کہ اقبال کے نزدیک حق و باطل کی آدیزشوں کی یہ ابتدا تھی جس کی انتہا حسینؒ کے ہاتھ کر بلہ میں انجام پاتی ہے۔ یہ جنگ و جدل صرف معرکے نہیں ہیں بلکہ مجاہد ان زندگی کے معمولات ہیں۔ جن میں مالی غنیمت کی حرص وہوا اور منصب و مملکت کی خواہش حرام ہے۔ یہ حاکم مطلق کی سرفرازی اور اطاعتِ حق میں مردِ مسلمان کا نذر ائمہ عبودیت ہے۔ جس کا بدلت دولت کو نہیں بھی نہیں ہے۔ تاریخ میں بدر و حنین ایک حقیقت ہے۔ جو را حق میں جاں طلبی کی دعوت دیتا رہتا ہے۔ حسینؒ بھی اجداد کی تواریخ کے ساتھ میں پل کو جواں ہوئے تھے۔ پون صدی پہلے کی زبورِ عجم میں اقبال کی یہ پیشین گوئی آئے

والے حادثات کو بے حجاب دیکھ رہی تھی۔ جب ہی انہوں نے بڑی درودمندی سے ہمیں مخاطب گیا تھا۔ کہ عراق کے صحرائے کب سے ہمارے منتظر ہیں اور حجاز کی کھیتیاں تشنہ کام ہیں۔ ایسے میں اپنے وجود کے کوفہ و شام سے تکل خونِ حسینؑ کی امانت سے ان ریگ زاروں کو لالہ زار بنایا جائے۔ بے قول پروفیسر رشید احمد صدیقی ہر آزمائش کے وقت ہمارا رخ کر بلکہ طرف، ہونا چاہیے کونہ کی طرف نہیں۔ دنانے راز کی پیشین گوئی ملاحظہ ہو:

ریگ عراق منتظر کشت حجاز تشنہ کام خونِ حسینؑ بازدہ کوفہ و شام خویش را
اقبال اس اضطرابی انتظار سے ہمیشہ دوچار ہے۔

قالہ حجاز میں ایک حسینؑ بھی نہیں

گرچہ ہے تاب دار بھی گیسوئے دجلہ فرات

اقبال کے فکری مناسبات کا صرف ایک پہلو پیش کیا جاسکا ہے۔ شرح دیباں کے لئے کئی تصانیف اور کئی محققین درکار ہوں گی۔ آخری بات گوش گزار کرنے کی سعادت چاہتا ہوں۔ آپ کچھ اندازہ لگائیں کہ اقبال نے اپنے کلام کا اختتام بھی اسی اشارے پر کیا ہے۔ جو میرے نزدیک بڑی برگزیدگی کا حامل ہے۔ ہم آپ جانتے ہیں کہ ”رمغانِ حجاز“ ان کا آخری مجموعہ کلام ہے۔ جو عاشقی رسول کا نذرانہ عقیدت ہے یہ بستر علالت اور آخری محاذات گی دل دوز آرزوں کا اظہار ہے جو ان کے انتقال کے بعد شائع ہوا۔ اس آخری کتاب کا اختتام اس ربانی پر ہوتا ہے:

قلدر میل تقریبے ندارد بجز ایں نکتہ اکیرے ندارد

ازاں کشته خرابے حاصلے نیست کہ آب از خونِ شبیرؓ میں ندارد

اس نکتے کو ہم آپ فراموش نہ کریں کہ خونِ شبیرؓ کی روح کو خاطر میں لائے بغیر ہر عمل سے رائگاں ہے۔ مقدس آثار میں حرف راز کی طرف اشارہ ہے کہ اہل ایمان کی جان سپاری کے عوض بہشت ان کے لئے خریدی جا چکی ہے۔ کاروں ایں وجود روں دوال ہے۔ مردان حرب کے قافلے کی قیادت کے لئے سپر سنبھالنے سے پہلے بازوئے جگردار کی ضرورت ہے۔

شمیر پدر خواہی بازوئے پدر آور

اقبال کے عمومی اثرات

مجنوں گورکھپوری نے اپنی کتاب کی ابتداء الفاظ میں کی ہے کہ دنیا میں کبھی کبھی ایسی ہستیاں پیدا ہوتی ہیں جو نہ صرف اپنے زمانے کے میلانات کے تابع ہوتی ہیں بلکہ خود ان پر قادر بھی ہوتی ہیں وہ مروجہ دھاروں کے رخ کوئی سمتوں میں موڑ دیتی ہیں اقبال کا شمار بھی انھیں ہستیاں میں ہوگا۔ وہ اپنے زمانے کی مخلوق تھے مگر ایک نئے زمانے کے خالق بھی۔ فراق گورکھپوری کا یہ اقرار بھی دلچسپ ہے کہ ایشیا بھر کے شاعر مل کر اقبال کی اس غزل کا جواب نہیں لکھ سکتے۔

ن سلیقہ مجھ میں کلیم کانہ قریۃ تجوہ میں خلیل کا

محسوس ہوتا ہے کہ اقبال کے یہاں ضرور کوئی بات ہے جو دامنِ دل کو گھینختی ہے۔ اور اعتراض کے لئے مجبور کرتی ہے۔ ان کے فلسفہ سے اتفاق نہ کرنے والوں کی مشکل ہے کہ وہ شعر کے جادوئی اثرات سے نہیں نکل پاتے۔ اور شاعری سے گریز کرنے والے ان کی فکر کی گرفت میں بتلا ہوتے ہیں۔ شعر اور فلسفے کا ایسا خوب صورت امتحاج دنیا کے ادب میں بہت کم یاب ہے۔ فکر و فلسفہ کا جذبہ و احساس کی زبان میں ڈھل جانا ایک انجوہ ہے۔ اور اقبال کا سب سے بڑا امتیاز بھی ہے۔ یہی سبب ہے کہ ان کے تصورات شعر کے سہارے ہر خاص و عام پر اثر انداز ہوتے ہیں۔ عوام کی زبان پر اقبال کے کتنے اشعار ایسے چڑھے ہیں

کہ ضرب الامثال بن گئے ہیں۔ گفتگو کے علاوہ تحریروں میں مختلف موقعوں پر استعمال کئے جانے والے اشعار میں سب سے زیادہ تعداد کلامِ اقبال کی ہے۔ صحائف سے قطع نظر اگر آپ اس حقیقت پر نظر ڈالیں کہ دنیا میں سب سے زیادہ پڑھنے والے تحقیقی ادب میں اقبال کا شمار ہے یہ ایک بڑی سچائی ہے۔ اقبال کی پہچان ایک لفظ سے ہوتی ہے جو ان کے فلسفے کی بنیاد ہے۔

خودی کو کر بلند اتنا کہ ہر تقدیر سے پہلے
دنیا کا کوئی فلسفہ عمومیت کی یہ مثال نہیں رکھتا۔ یہ لفظ ہمارے لاشعور کا حصہ بن گیا
ہے۔ خودی کا نام آئے تو اقبال یاد آتے ہیں اور اقبال کا نام لیں تو بے ساختہ خودی یاد آتی
ہے۔ رقم گاؤں کے ناخواندہ انسانوں کی زبان سے بھی یہ شعر سننا رہا ہے۔

یہی اقبال کی اپنی انفرادی فکر ہے۔ جس میں مختلف افکار کا اجتماع ہے۔ یہی
اجتماعیت اس کی دلکشی کی بنیاد ہے۔ مختلف فکری دبستانوں کے حوالے سے اس کا تجزیہ مشکل
اور غیر مفید ہو گا۔ اس لئے کہ اس کی مرکزیت کے بکھر جانے کا اندریشہ ہے۔ سرچشمتوں کی
تلash تحقیقی بازاً آفرینی کے لئے مناسب ہو سکتی ہے۔ مگر موثرات کے لئے نقصان دہ ہے۔ یہ
کہنا کافی ہو گا کہ فکرِ اقبال کی پہلی خصوصیت یہ ہے کہ وہ جدید و قدیم، مشرق و مغرب،
مذہب و مائن کے مشترک اقدار کا مجموعہ ہے۔ جو اختلاط و ارتباط کے خیبر سے تیار ہوا ہے۔
انسانی فکر کی صدیوں کے سفر کا سلسلہ دراز ہے۔ جو ہمیشہ آگے کی طرف رو اول داول رہتا ہے۔
اقبال نے ”تشکیلِ جدید الہیاتِ اسلامیہ“ کے مقدمہ میں لکھا ہے۔

Our duty is to watch carefully the progress of
human thought and to maintain independent critical
attitude towards it.

یہ مطالباً آپ سے بھی ہے کہ اقبال کے فلسفہ و فکر کو حرف آخر نہ مان لیں یعنی ممکن ہے کہ
آپ ہی کی صفوں سے دیر یا سویر کوئی مفکر اٹھئے اور انسانی فکر کے اس لازوال سلسلے کو آگے
بڑھائے۔ بڑھتے رہنا اس کی فطرت ہے۔ ہم نہیں انھیں گے تو کوئی اور سبقت لے جائے گا۔

اقبال کے فلسفے کی دوسری خصوصیت اس کا حرکی نظام ہے۔ تحرک اس کی سرشنست ہے یہ نہ تو جامد ہے اور نہ ساکت یہ سر اپا عملی اور حرکی ہے۔ صرف تصورات پر قائم نہیں ہے۔ یہ تحریر یہی بھی نہیں ہے۔ جو تصورات کے موجب نگارخانے میں پروش پاتا ہے۔ اور ماوراء سیت کے آغوش میں گمراہ رہتا ہے۔ اس کے برعکس یہ فکر رو بہ عمل ہو کر مریٰ پیکر کی صورت میں غمود حاصل کرتا ہے۔ اقبال نے اسرارِ خودی کے مقدمے میں بڑے پتے کی بات لکھ دی ہے۔ کہ یہ اپنے عمل کی رو سے ظاہر اور اپنی حقیقت کی رو سے مضبوط ہے۔ یہیں سے تخلیقی فعالیت ظاہر ہوتی ہے۔ یہی تخلیقی فعالیت یا عمل و حرکت ان کے فلسفے کی خاص پہچان ہے ان کا خیال ہے عمل پر زندگی کا دار و مدار ہے۔ اگر یہ مقصدِ حیات نہ ہو زندگی موت سے بدتر ہے۔

مازتلخیق مقاصد زندہ ایم

انہوں نے آنحضرتؐ کی معراج سے واپسی کو اسی عمل کا نتیجہ قرار دیا ہے۔ یہ ان کا اجتہادی نقطہ نظر ہے۔ "The Prophet's return is creative" اور انسان اس تخلیقی عمل میں کسی کا محتاج نہیں بلکہ خود مختار ہے۔ خطبات میں درج ہے۔ "The man is the trustee of a free personality which he accepted at his peril"

یہ انا عرض الامانہ کی طرف اشارہ ہے۔ انسان چوں کر بے پناہ قوتوں کا سرچشمہ ہے اس لئے تخلیق و تعمیر اس کی جو ہری صفات میں شامل ہیں۔ اقبال کہتے ہیں کہ فطرت نے خاموش فضاؤں میں پہاڑ کے شیلے تعمیر کئے ہیں۔ قدرت آپ سے توقع کرتی ہے کہ اہرام مصر، مسجد قربطہ، اور تاج محل کی تعمیر آپ کریں۔ اس نے زمیں دی ہے۔ اُسے گل و گزار بنانا اور بینی نوع انسان کے لئے سامانِ زندگی فراہم کرنا ہماری ذمہ داری ہے بے جان پتھر بے سبب نہیں ہیں۔ خارا تراثی اور خارا گدازی سے عرفان حاصل ہوتا ہے۔

آذر کا پیشہ خارا تراثی کار خلیل اس خارا گدازی

اگر آپ کے ذہن پر بارہ ہو تو ذرول یا سنگ ریزوں کی معنویت ملاحظہ فرمائیں کہ لہو خورشید کا پتپے اگر ذرے کا دل چیریں۔ پتھروں پر ضرب سے مجرمات کی دنیا پیدا ہوتی

ہے۔ ضربِ کلیسی اور ضربِ یدِ الٰہی کی تبلیغ سے آپ واقف ہیں۔ یہ صرف تبلیغ نہیں ہے۔ آپ کی صفت بھی ہے۔ ملاحظہ ہو لظم شاہین کا یہ شعر

ہوائے بیباں سے ہوتی ہے کاری

جوں مرد کی ضربتِ غازِ یانہ

دوسری مثالِ معراجِ نبویؐ کی ہے۔ اسے اقبال نے تمام انسانوں کے لئے عام کیا ہے۔ جسے شوق اور حوصلہ حاصل ہو وہ چاند سورج کو پامال کرتا ہوا اس نیلے آسمان کو اپنی پر پرواز میں لاسکتا ہے۔ عمومیت کی یہ فضاشاعری میں عام ہے۔ بلند پروازی کا عمل اسی شناختی نمود کے سبب ہے۔ اقبال نے ہمارے لئے ایک دعاء مانگی تھی کہ خدا ہمیں فطرت شناس دل عطا کرے تاکہ ہم اس کے مقاصد کی تجھیں کر سکیں۔

فطرت کے مقاصد کی کرتا ہے نگہبانی

اس مقاصد کا قطعی طور پر حاصل یہ ہے کہ کائنات کی اس بیکار تخلیق کو سنوارا جائے اور انسانوں کی بھلانگی کے لئے اس کے قدموں میں ڈال دیا جائے۔

فکرِ اقبال یہیں نہیں بھہرتی بلکہ آگے بڑھتی ہے۔ جو اس کی فطرت ہے۔ سُنگ ریزے کی سختی اور صلابت کو شکست دینے کے لئے زرم پتی کافی ہوتی ہے۔ جیسے شاہین کی طاقت کو ختم کرنے کے لئے کبوتر اور مولہ بھی کافی ہے۔ نازک شاخ کی زرم پنکھڑیاں ہیرے کے جگہ کو چیرنے کے لئے موثر ہیں۔ غرض فطرت کی کوئی چیز ٹکنی یا بے قیمت نہیں ہے۔ مظاہر فطرت کی ان چھوٹی سی چھوٹی تخلیق کی حفاظت آدابِ زندگی میں شامل ہے۔ کسی پتی یا پنکھڑی کا بلا سبب توڑنا مسلمان یا روندنا قانونِ فطرت کے خلاف ہے۔ ایسا کرنا فساد فی الارض میں شامل ہوگا۔ قدرت کے ان حسین شاہ کاروں سے بے نیاز انہ گز رنا بھی اقبال کے یہاں جائز نہیں ہے۔ ان سے باتیں سمجھئے۔ بولیئے اور ہنسائیے۔ مگر زور نہیں۔ احتیاط شرط ہے۔ کیونکہ اس نے فضا کے آلودہ ہونے کا اندیشہ ہے جو حد سے گزرنا ہلاکت ہے۔ نازکو بے اندازِ رعنائی کی اجازت ہے۔

اقبال نے اسی کو ”نفس گم کردا“ کہا ہے۔ یعنی سانس روک کر یا سانس باندھ

کر گز ریے۔ تاکہ کائنات کی تخلیق میں خلل نہ پڑے۔ ذرا اقبال کی سب سے لطیف اور نازک پیکر تر اشی کو دیکھیے کہ پلکوں کی جھپک سے بھی منظر میں خلل یا فساد برپا ہوتا ہے۔

ناظارے کواب جب شہشِ مژگاں بھی بارہے

اگر ہم فطرت کے ان خاموش تقاضوں کو یاد رکھیں تو خوب صورت چمن زار میں تاکیدی تختیوں کی ضرورت نہ رہے۔ یہ تختیاں تو چراگا ہوں میں چوپائیوں کے لئے بھی نہیں لگائی جاتیں۔ آپ نے دیکھا کہ اقبال کی فکر آغوشِ فطرت کی تربیت یافتہ ہے۔ وہ فطرت کے منشا اور مقاصد سے کتنی قریب ہے۔

ان کی فکر صرف تجربات سے آباد نہیں ہے۔ اسی میں مذہبی مشاہدات کی بڑی کافر مائی ہے۔ تجربات ہی مشاہدات کو ہمیز کرتے ہیں۔ جو مختلف مرحلے طے کر کے وجدان والہام کی منزلوں تک رسائی حاصل کرتے ہیں۔ انسان فکر کا یہی انتہائے کمال ہے۔ ساتھ ہی فکر اقبال کی یہ صفت بھی بڑی دل نشینی رکھتی ہے۔ وہ اعلیٰ ترین اقدار کا مجموعہ ہے۔ جلال وجبروت کے ساتھ وہ حسن و جمال کی پرکشش کیفیات کی بھی حامل ہے۔ یہی وجہ ہے کہ فکر کو جذبے سے ہم آمیز کر دیا گیا ہے فلسفہ محسوسات اور جذبے سے مل کر سوز و گداز میں داخل گیا ہے۔ پھر شعری اظہار نے خالص فکر کو جذبے کی زبان بخش دی۔ ہماری مشکلیں بڑھ گئیں کہ ان کے درمیان حد فاصل قائم کرنے کی ہر کوشش را کگاں جاتی ہے۔ فکر کہاں ختم ہوتی اور شاعری کہاں شروع ہوتی ہے یا اس کے برعکس کی صورت حال کا تجزیہ یہ سو دھمکتا ہے۔ شاید اسی سبب اقبال کے تصورات سے اتفاق نہ کرنے والے شاعری کی سحر آفرینی کے جال سے نہیں نکل پاتے۔ چاروناچار اقبال کی عظمت کا اعتراض کرنے پر اپنے کو مجبور پاتے ہیں۔ یہ کہنے میں مجھے کوئی تکلف نہیں ہے کہ فکر و نظر کی گہرائی ہی فن کے دوام و دل نشینی کی ضامن ہوتی ہے۔ دنیائے ادب میں فکر و نظر کے ایسے اثر آفرین اظہار نایاب ہیں۔ اقبال نے فن کا جو قند میں روشن کیا ہے۔ اس سے کسب نور کے بغیر بڑا شاعر بہنا آسان نہیں۔ یہ میری خوش فہمی نہیں ہے۔ سو سال کی ادبی تاریخ میرے مشاہدے کی تائید کرتی ہے۔ حفظیہ ہوں یا جوش، فیض ہوں یا فراق ان سب کی عظمتوں کا چراغ اقبال سے نسبت رکھتا ہے۔ یہ

صف اول کے شعر اکا حال ہے دوم و سوم درجے کی بات نہیں کرتا۔ تخلیق سے الگ ذرا تنقیدی ادب پر توجہ دیں تو معرف ہوں گے کہ اقبال سے سروکار کے بغیر کوئی بڑا فائدہ بن سکا۔ راہ نجات کے طور پر آخری عمر میں ہی مائل بہ التفات ہوئے۔ معروف محقق پروفیسر گیان چند جیں کوئی دوسرا موضوع نہ ملا تو روئے تحقیق پر اقبال کا عروضی مطالعہ اور ابتدائی کلام کی کائی کا بے بہانہ راشہ لے کر باریابی حاصل کی ہے۔ ہمارے دوسرے مایہ ناز محقق ڈاکٹر مشق خواجہ مرحوم کو دیکھیے کہ پایاں کار اقبال پر پہلی مطبوعہ کتاب (۱۹۲۳) کو مثالی تدوین و تسویہ سے مزین کر کے اقبالیات میں سرخ رو ہوئے۔ تدوین میں خاص امتیاز رکھنے والے محقق جناب رشید حسن خاں بھی کلام اقبال کی تدوین و ترتیب کی طرف چند سال قبل ہی سمجھی گی سے متوجہ ہوئے ہیں۔ ہمارے دور کے ایک اور محترم محقق پروفیسر سید محمد حنفی نقوی نے باقیات اقبال میں شامل الحاقی کلام کی نشاندہی کر کے اس سیادت میں شامل ہوئے ہیں۔ فنِ تنقید میں حوالے کی حیثیت سے اپنا منفرد مقام رکھنے والے ناقد پروفیسر کلیم الدین احمد نے سن و سال کے آخری ایام میں اقبال پر ایک اہم کتاب پیش کی۔ ”اقبال کا مطالعہ“، فلسفی شاعر کو آفاقی پس منظر میں پر کھنے کی کوشش ہے۔ عہد حاضر کے بیشتر ناقدین اقبال سے آگئی اور التفات رکھتے ہیں مصلحت بھی بیہی کہتی ہے کہ مکتب سے دانش گا ہوں تک متعارف ہونے کے لئے اقبال کے احوال و مقام سے وابستگی ضروری ہے۔ مشکل یہ آن پڑی ہے کہ علامہ نے جو میزان و معیار دیا ہے اسے عبور کرنا تو کجا اس تک رسائی بھی عامذ ہن رکھنے والوں کے بس کی بات نہیں ہے۔ اقبال کی پیروی ایک ناممکن عمل ہے۔ کتنے فن کار اس نیازمندی میں اپنا وجہ کھو بیٹھے۔ میں نے سوال کی بات کہی ہے۔ شاید آپ کے دل میں ہو کہ ابھی تو اقبال کے انتقال کو تقریباً ۶۵ سال ہی ہوئے ہیں۔ رقم آپ کو یاد دلاتا ہے۔ کہ اقبال کی شاعری کے ابتدائی دور کی نظم ”ترانہ ہندی“ ہے جو ۱۹۰۴ء کی تخلیق ہے۔ اس وقت تک اقبال کا نہ تو کلام پختہ ہوا تھا اور فکر کی صبح ہی نمودار ہوئی تھی۔ گویا کل 27 سال کی عمر میں یہ نظم لکھی گئی۔ آج تک اردو ہی کیا ملک کی کسی دوسری زبان میں بھی ایسی نظم نہ لکھی جاسکی۔ اسے چھوڑ دیے۔ اسی دور کی دوسری نظم دعا ہے۔ ابھی تک ”لب پ آتی

ہے دعا بن کے، اس کا بھی جواب نہ آ سکا۔ زندگی کو شع کی صورت کہنے اور برتنے کے لئے آنکھیں ترس گئیں۔ ہم نے احتجاج و انقلاب کو صح و شام کا وظیفہ تو سمجھا مگر آپ انصاف سے کہیں کہ کیا اقبال کے اس شعر کا جواب اب تک کسی سے بن پڑا۔

جس کھیت سے دھقاں کو میسر نہیں روزی

اس کھیت کے ہر خوشہ گندم کو جلا دو

اقبال کو معוטب قرار دینے والے ناقہ جھنوں گورکھپوری نے ہی لکھا ہے کہ انقلاب کا ایسا نظرہ مارکس اور لینین بھی نہ پیش کر سکے۔ یہ تو شعراء کی بات تھی۔ ان کے علاوہ دوسرے طبقوں کے لئے بھی اقبال ناگزیر حیثیت رکھتے ہیں۔ مذہبی علماء بھی اقبال سے اختلاف رکھنے کے باوجود اقبال سے مفر نہیں پاسکتے۔ اقبال کے معیار و منہاج کو پیش نظر رکھنا ہو گا۔ سید سلیمان ندوی، سید ابوالاعلی مودودی، یا سید ابو الحسن علی ندوی، مولانا غمینی سے بڑا اور بالغ نظر کون ہوا۔ سب اقبال کی اجتہادی فکر کے قدر دان اور صدقی دل سے معرف تھے۔ مولانا عبدالماجد دریابادی نے ”تفصیر ماجدی“ میں سورہ شعراء کی آیت کریمہ ”والشعراء يتبع“ کے ضمن میں لکھا ہے کہ حضرت حستان بن ثابت اور علامہ اقبال کی شاعری اس ذیل میں نہیں آتی۔

اسامنہ و افسران کے ساتھ رہ نمایاں قوم پر بھی نظر ڈالی جاسکتی ہے۔ ناجیز کا خیال ہے کہ بر صغیر کی مسلم دانشوری کا انحصار بہت کچھ اقبال پر ہے۔ گذشتہ صدی کی صدائے بازگشت کئی صد یوں تک آواز دیتی رہے گی۔ یہ ثابت ہے کہ ہم اقبال سے انکار کر کے اپنی تو قیر نہیں بڑھا سکتے اور نہ سرخ رو ہو سکتے ہیں۔ مستقبل میں بھی ہمارے ویژن اور وجدان کا سرچشمہ اقبال ہی ہو گا۔ بیسویں صدی کے مختلف میدانوں میں نمایاں مقام حاصل کرنے والوں کی بڑی تعداد اقبال کے نیازمندوں کی ہی ہے۔ ہم اقبال کے اثرات سے بے نیاز نہیں رہ سکتے۔ مسلم معاشرے اور اس کی پوری فکر پر بقول پروفیسر کینوں اسمعہ کے بہت نمایاں اثر اقبال کا ہی ہے۔ اسی کے فیض سے سب کی نگاہ ہے روشن۔

اقبال کو صرف شاعری کے دلیل سے سمجھنا قادرے دشوار بھی ہے یا انھیں صرف شاعر

سمجھ لینا مغالطہ پیدا کر سکتا ہے۔ بقول پروفیسر شید احمد صدیقی یہ تصور کرنا بھی غلط ہوگا کہ ان کے تمام خیالات ان کی تحریروں میں منتقل ہو گئے ہیں۔ ایک سمجھیدہ طالب علم کو محسوس ہوتا ہے کہ اقبال کو بہت کچھ کہنا تھا۔ کاش انھیں تھوڑا اور وقت ملا ہوتا یا فکرِ معاش سے آزاد ہوتے تو ہمیں اور پکھدے گئے ہوتے۔ کیا یہ المیہ نہیں ہے کہ وہ روئی کی خاطر عدالتوں کی خاک چھانتے رہے۔ ان کی غیرت کو ٹھیس پہچانے کے لئے ایک ہزار روپے کا چک دیا گیا جسے انہوں نے خدائی کی زکوٰۃ کہہ کر واپس کر دیا نظام رہے نہ ریاست کلام اقبال باقی ہے اقبال کے مطالعہ میں یہ ایک دل دکھانے والی کہانی ہے۔ ان سب تکلیفوں کے باوجود ان کے استقلال پر حرف نہ آیا۔ اگرچہ سینے میں ایک پیکار برپا تھا۔ جو بھتی آگ کی طرح جسم و جان کی قیمت مانگتا رہا۔ وہ اپنے پڑھنے والوں سے کہتے رہے کہ ذرا میرے دل میں جھاٹک کرتا دیکھو۔

یک لمحہ بدل در شوشاید تود رای

ان کے اضطراب کی مختلف صورتیں پر وہ پوشی کے احتیاج کے باوجود ظاہر ہوتی رہیں۔
ان سے زندگی کی سرگزشت لکھنے کی فرمائش کی گئی تھی۔ اقبال نے جواباً لکھا تھا۔

"It is useless to mention as to when and where I graduated. The great mental conflict which I had to pass throughout is more important"

یہ اضطراب فکر و نظر کے نکراؤ کی صورت میں بھی نمایاں ہے۔ ان کا دور فکری آشوب کے ساتھ تہذیبی تصادم کی کشاکشوں سے دو چار تھا۔ کسی بھی حساس انسان کے لئے مذہب و سائنس یا روح و مادہ جذبہ و فکر، مشرق و مغرب کے ثقافتی اور سیاسی تصورات کے درمیان مطابقت کی کوشش صبر آزم امر حله ہوتا ہے۔ فکر اقبال میں ان نکراؤ اور مفاہمت کا ایک سیلا ب ہے۔ عقل و عشق، جدید و قدیم، خودی و بے خودی، خلافت و جمہوریت، جلال و جمال سے ہم آہنگ ہونے کے لئے مضطرب ہے۔ اقبال نے ان میں اعتدال کی راہ پیدا کرنے کی بھرپور کوشش کی۔ اس میں انھیں تقيید کا ہدف بھی بنتا پڑا۔ ہم آپ اقبال کے زمانے سے کہیں زیادہ

آج اس کٹھکش سے دو چار ہیں۔ اقبال نے اپنی بصیرت سے اس آنے والے دور کی دھنڈلی سی اک تصویر دیکھ لی تھی۔ جس کی ضرورت سو سال بعد بھی محسوس کی جا رہی ہے۔ کیا آپ نے محسوس کیا آج کی متعدد دنیا کو اقبال کے تصورات ناگزیر بن گئے ہیں۔ ایشیا کے چند مسلم ممالک کی بیداری اور بے چینی پر اکتفانہ کریں۔ کچھ ذاتی واقعات پیش کرنے کی اجازت چاہتا ہوں۔ ایک خوش گوار موقع پر جنوبی افریقہ کے مسلم نوجوانوں سے تبادلہ خیالات کا موقع ملا۔ محسوس ہوا کہ انھیں اقبال کے اشعار و خیالات سے خاصی دلچسپی ہے۔ ۱۹۸۶ء میں یہیا کے اساتذہ اور صدر مملکت جناب کریم قدازی سے گفتگو کے مسلم نوجوانوں سے تبادلہ خیالات کا موقع ملا۔ اقبال کی لظیم فاطمہ بنت عبداللہ کے عربی ترجمہ کی بات تھی جس میں ۱۹۱۲ء میں فاطمہ مر حومہ کا طرابلس کے میدانِ جنگ میں غازیوں کو پانی پلاتنے شہادت کا ذکر ہے۔ ۱۹۹۹ء میں بین الاقوامی اقبال کانفرنس میں ماریش کے صدر جناب اُتیم کے خطبہ صدارت میں اقبال کے خیالات ہونج درمود جن کرت متأثر کر رہے تھے۔ ۲۰۰۳ء کی عالمی اردو کانفرنس کے موقع پر وہاں کی یونیورسٹی کے استاد احمد رحمت علی نے اپنے مقالے میں اقبال کو ہی ماریش کا سب سے مقبول شاعر قرار دیا۔ اس سہ روزہ کانفرنس میں علامہ کے اشعار تحریر و تقریر میں گوئختہ رہے۔ ہندوستان کے ایک پروفیسر نے اپنے مضمون میں دانستہ طور پر اقبال کو نظر انداز کیا تھا سے اچھی نظروں سے نہیں دیکھا گیا۔ ۱۹۸۰ء میں مر جنم جزل خیاء الحق سے ایوان صدر میں عشاۃیہ پر گفتگو کے دوران محسوس ہوا کہ ان کے ساتھ ان کے دست راست پروفیسر برہی اقبال کے تصورات سے سرشار ہیں اردو کے کئی اساتذہ گفتگو میں شامل تھے۔ آتشِ چنار کے مصنف شیخ عبداللہ کی اقبال سے والہانہ عقیدت کے ہم سب معرفت ہیں۔ آپ میرے تاثرات کو خوش فہمی قرار دے سکتے ہیں اس لئے کہ ان کی کوئی سند نہیں ہے۔ Span امریکہ کا سرکاری رسالہ ہے۔ پچھلے برس کے ایک شمارے میں Visionaries under 30th اقبال سے گردیدگی کا بے طور خاص ذکر ہے۔ ہم نے اس پر ابھی غور نہیں کیا ہے کہ ۲۷ء میں ہندوستان کی آنجمانی وزیر اعظم کی اقبال سے دلچسپی کا کیا سبب تھا؟ معلوم ہوا کہ وہ سب

کے لئے ناگزیر ہیں کیونکہ اقبال بندی نوع کے لئے دستور ساز پیغام پیش کرتے ہیں۔ ان کا خطاب مشرق و مغرب، مسلم و غیر مسلم کے امتیازات سے مادر سورج کی روشنی کی مانند ہے۔ ان کا شعرو پیغام تقدیر سازی کے روشن امکانات کی بشارتوں کی طرف بلا تا ہے۔

بنتے ہیں مری کارگیر فکر میں انجم

لے اپنے مقدر کے ستارے کو تو پہچان

جزل ایوب خاں نے اپنی کتاب کا نام ”جس رزق سے آتی ہو پرواز میں کوتا ہی“ ہی رکھا ہے۔ ہندوستان کے دوسرے فلسفی صدر سر و پلنی ڈاکٹر رادھا کرشمن نے اپنی مایہ ناز کتاب میں ہندوستانی فلسفہ کے ذیل میں اقبال پر ایک باب قائم کیا ہے۔ تیسرا صدر ڈاکٹر ڈاکٹر حسین کو اقبال بہت عزیز تھے۔ انھیں کے اشعار گنگنا تھے۔ موجودہ وزیر اعظم ڈاکٹر من موهن سنگھ کو بھی کلام اقبال سے بڑی دلچسپی ہے۔ پہلے وزیر اعظم آنجمانی پنڈت نہر بھی اقبال سے بہت متاثر تھے ان کے علاوہ کتنے اکابرین ہیں جن کے دلوں میں اقبال شرار آرزو بن کر مچھنے رہے ہیں۔ ملک کی چھ بڑی دلنش گاہوں میں اقبال کو اعزازی ڈگری کا تفویض کیا جانا بھی ان کی جلیل القدر علمی خدمات کا اعتراف ہے۔ کشمیر و حیدر آباد کے علاوہ مارکسی ریاست کلکتہ میں اقبال چیر کا قیام بھی اسی اعتراف کی روشن دلیل ہے۔ بیسویں صدی کے دو بڑے فن کار جوش و فیض کا منظوم تحسین بھی عمومی اثرات کا ثبوت فراہم کرتا ہے۔

دلی طور پر سینا و فاراں جس تجلی کی منتظر ہے وہ امانت آپ کے سینوں میں محفوظ ہے۔

اس کی شوخی اظہار کا بھی مناسب وقت ہے۔ پوری انسانیت اس لازوال پیغام کے انتظار میں ہے۔ اس کے لئے آپ کو ہی گامزن ہونا پڑے گا۔ کیونکہ اقبال کے مخاطب اول آپ ہی ہیں۔ آپ سے قیام کا مطالبہ ہے۔ تمحود کا نہیں۔ اقبال نے خبردار کیا ہے۔

یہاں جھک گئے سجدے میں جب وقت قیام آیا

اقبال کے یہ تابندہ تصورات انسانوں کی مشترک میراث ہیں یہ کسی ایک قوم کی ملکیت، یا مال غنیمت نہیں جو صرف مجاہدوں اور غازیوں کے لئے ہی مخصوص ہو۔ اقبال نے فکر و آگہی کی اس دولت بیدار کو انسانوں کے قابلے میں لٹا دینے کے لئے آپ کو ہدایت دی

ہے۔ بخل اور بے انصافی نہ کیجئے۔ دنیا آپ کی فرض شناسی کی منتظر ہے اور محتاج بھی۔ فکر و ادب میں اقبال سے بڑا عظمت آدم کا معرف اور نغمہ سرا کوئی دوسرا نظر نہیں آتا۔ یہی انسان ان کی فکر و نظر کا نقطہ پر کاریق ہے۔ اور مرکب محسوس بھی۔ یہ آواز دوسری جگہ نہیں سنائی دیتی۔

باخبر شواز مقامِ آدمی

یا

بر تراز گردوں مقامِ آدم است

اصل تہذیب احترامِ آدم است

یا

خدا خود در تلاشِ آدم ہست

عظمت و رفت اور جرأتِ اظہار کی ایسی بے با کی انتقامی فکر کے کسی حامی اور حمایتی کو بھی نصیب نہ ہوئی۔ یہ بڑی باتیں کہنے کے لئے جزا اوسرا سے بے نیاز ہو کر آتشِ نمرود میں اترنا پڑتا ہے۔ آگ میں تپنے کے بعد ہی باپ بیٹے سے قربانی طلب کرتا ہے۔ بیٹے نے بھی باپ کے خواب کے لئے بے چوں و چرانیزے کے نیچے سر نیاز رکھ دیا۔ شہادت اور سعادت کے لئے دونوں صفحہ گردوں پر اپنا نام روشن کر گئے۔ دیکھنای ہے کہ ہم آپ اقبال کے مطالعے کو کب پورا کر کے سر بلند ہوتے ہیں۔ بزم جہاں کے انداز بدل دینے کے لئے اقبال نے آپ پر ذمہ داری عائد کی ہے۔ ان کی پیشینگتوں کی تھی کہ مشرق و مغرب میں تیرے دور کا آغاز ہوگا اور آپ کے بغیر دنیا کا تلاطم اور طوفان نہیں رک سکتا۔ آپ کے لئے ہی اقبال نے لکھا ہے۔

اے فروعِ دیدہ امکاں بیا

اے سوارِ اشہبِ دوراں بیا

خیز و قانونِ اخوت ساز دہ

جامِ صہبائے محبت ساز دہ

کیا آپ محسوس نہیں کرتے کہ دنیا کی بڑی سے بڑی طاقتیوں کے ایوانوں میں بھی آپ کے اندیشوں سے زلزلہ طاری ہے۔ طاقتیوں کی سر پرستی میں کچھ تہذیبیں عظیم انسانی اقدار کو منادیں کیلئے بر سر پیکار ہیں۔ پروفسر سمولن ہن شنکلن اپنی تمام طرف داری کے

باوجود تہذیبی تصادم میں اس طرف بھی دبی زبان سے اشارہ کرتا ہے۔ تقریباً سو سال قبل اپنے نگر کی کتاب ”زوالِ مغرب“ شائع ہوئی تھی۔ جس کا اقبال نے بھی بغور مطالعہ کیا تھا اور اعلانیہ کہا تھا کہ مغربی تہذیب اپنی موت مرے گی۔

دیارِ مغرب کے رہنے والو خدا کی سمتی دکان نہیں ہے

اس وقت بھی اقبال کے مخاطب آپ ہی تھے۔ اور جب تک بھی آپ کی تھی۔ بحدود پر پہلے میں ڈالنے والے انسان کی تلاش کا سفر ۱۹۱۳ء سے جاری ہے۔ اس فکری سفر کی ابتداء ”سرارِ خودی“ کے سر نامہ کتاب پر جملی حروف میں درج ہے۔ اقبال فکر و نظر کا چراغ لے کر زمانے کے اندر ہیروں کو اجالوں میں بد لئے کے لئے در در بھٹکتے رہے۔

دی شیخ با چراغ ہمی گشت گرد شہر
کز دام و د ملوم و اسامم آرزوست
گفتہم کہ یافت می نشود جستہ ایم ما
گفت آنکہ یافت می نشود آنم آرزوست

آرزوئے ناتمام کی خواہش ان کے لئے خلش بن چکی تھی۔ شعلہ زندگی کو دھواں بننے سے روکنے کیلئے اقبال کے نزدیک یہی تریاق ہے۔ یہی دل و نظر کے چراغ کو فروزان رکھتی ہے۔ آپ کیلئے ہی اقبال نے یہ سخن بیاض میجا سے فراہم کیا ہے۔

از شاعر آرزو تابندہ ام

آرزوں کے سہارے خواب جنم لیتے ہیں۔ اور خواب ہی تعبیر و تمجیل کے لئے ہمیں اُکساتے اور آمادہ کرتے رہتے ہیں۔ یہ خواب بھی آپ کی تخلیقی فعالیت کے زیر سایہ پرورش پاتے ہیں۔ خود اقبال پر نظر ڈالیے۔ انہوں نے ایک خواب ۱۹۲۳ء میں دیکھا تھا۔

پھر اُنھی ایشیا کے دل سے چنگاری محبت کی

زمیں جولانگہ اطلس قبایلِ تواری ہے

اس خواب کو پورا ہونے میں تقریباً اقبال کی پوری عمر در کار تھی۔ پیشہ سال بعد ۱۹۹۱ء میں اس کی تمجیل ہوئی۔ ۱۹۳۰ء کا خواب بھی حرف بہ حرف پورا ہوا۔ ۱۹۳۳ء کا خواب

گرائ خواب چینی سنبھلنے لگے
ہمالہ کے چشمے اپنے لگے
بھی شرمندہ تعبیر ہوا۔ اس زمانے کے دوسرے خواب کی تکمیل کے لئے اقبال آپ

سے مخاطب ہیں۔

آپ روایں کبیر تیرے کنارے کوئی
دیکھ رہا ہے کسی اور زمانے کا خواب
عالمِ نو ہے ابھی پرداہ تقدیر میں
میری نگاہوں میں ہے اس کی سحر بے جا ب

سینہ کائنات کا یہ راز اربابِ جنوں کے دلوں میں نفسِ جبریل بن کر اتا راجا چکا ہے۔

یہی راز حقیقتِ ابدی ہے۔ باقی سب فتنے ہیں یا فسانے۔

وہ حرفِ راز کہ مجھ کو سکھا گیا ہے جنوں
خدا نفسِ جبریل دے تو کہوں

اقبال کا شعری آہنگ

یہ ایک ریڈیائی تقریبی جو مضمون کی صورت میں بر صغیر کے کئی رسالوں میں شائع ہوئی شعر اقبال کی تفہیم میں یہ کوشش ایک نئے زاویہ کی طرف ایک ادنی کوشش ہے۔ جس کے اور بھی پہلو تفصیل کے مقاضی ہیں۔ مجھے سرست ہے کہ اردو کے سب سے معروف فقاد پروفیسر گلیم الدین احمد نے اس مضمون کو قابل اعتنا سمجھا اور انہوں نے اپنی قابل قدر تصنیف ”اقبال کا مطالعہ“ میں اس کا حوالہ دیا۔ اگرچہ ان کا روایہ تقدیمی ہے اور میرے مباحثت سے اختلاف کی صورت میں ہے۔ پھر بھی یہ میرے لیے باعثِ سعادت ہے کہ انہوں نے ”مسجد قرطبة“ پر تجزیہ کا آغاز اسی مضمون کے حوالے سے کیا ہے۔ وہ ایک بزرگ فقاد ہیں۔ اور یہ کتاب ان کی عمر بھر کے مطالعہ کا حاصل۔ کتاب بڑی حد تک مایوس کن ہے۔ وہ بہت سی سچائیوں کے ساتھ اقبال کو بھی صحیح سمت میں سمجھنے اور پیش کرنے سے قاصر ہے۔ یہی صورت حال یہاں بھی ہے۔ انہوں نے فلک کی باطنی تنظیم اور آہنگ کی اندر ورنی کیفیت سے انکار کیا ہے۔ حالاں کہ اقبال کے فکر و شعر کے رشتے کو سمجھنے میں یہ ایک کلیدی کروار ادا کرتے ہیں۔ اور ان کے شعری آہنگ کی ترتیب میں نمایاں نظر آتے ہیں۔ لفظوں، مصروعوں، اشعار اور بند کے پیچھے ایک زبردست فکری آہنگ ہے۔ جو لفظ و معنی کے ارتباط کو زیادہ سے زیادہ موثر بناتا ہے۔ اقبال کے ہال نہ توریزہ خیالی ہے اور انتشارِ ذہنی۔ سب کچھ

ایک مربوط نظام فکر اور تسلسل اظہار سے وابستہ ہے۔ یہی چیزیں ان کے آہنگ کو سیلا ب روای کی مانند تیز و تندرستی ہیں۔ آہنگ کی یہی روای دواں کیفیت شعر اقبال میں جاری ہے۔ تخلیق کی اس پر اسرار رفتہ کو سمجھنے کے لیے فکر و شعر کے رشتے کو سمجھنا ضروری ہے۔ جو اقبال کا ہی سرمایہ افتخار ہے۔

اقبالیات میں یہ گفتگو ابھی ناتمام ہے کہ اقبال کی حیثیت فلسفی شاعر کی ہے۔ یا شاعر فلسفی کی۔ ان موضوعات میں تقدیرم و تاخیر کا ہی فرق نہیں بلکہ دونوں متضاد ہیں اور ان کے نتائج بھی مختلف النوع ہیں اقبال شناسوں کے درمیان اختلاف گفتگو موجود ہے۔ قارئین بھی کسی فیصلہ کن نتیجہ پر نہیں پہنچ سکے ہیں۔ اگرچہ اقبال کی شخصیت، فکر اور شاعری پر دوسرے فن کاروں کے مقابلے میں ان کی رائے زیادہ دوڑک نظر آتی ہے۔ اس بحث میں اقبال کی، ہی نہیں بلکہ اس تہذیب کی بھی تو ہیں ہے۔ جس کی اقبال ترجمانی کرتے رہے۔ اس فکر کی بھی اہانت ہے جو قوموں کی تقدیر بدل دینے کا حوصلہ رکھتی ہے شاعر محض تسلیم کر لینا بھی ان کی عظمت و آفاقیت کے منافی ہے۔ اقبال کے یہاں دونوں پہلوؤں کا اظہار موجود ہے لیکن مجموعی طور پر انہوں نے اپنی مفکرانہ حیثیت پر زیادہ زور دیا ہے۔

کہ میں ہوں محرم راز درون مے خانہ

ہے فلسفہ میرے آب دگل میں

خوش آگئی ہے جہاں کو قلندری میری

وگردانائے راز آید کہ ناید!

جیسے فکر انگیز بیان زیادہ توجہ چاہتے ہیں اور انھیں آسانی سے نظر انداز بھی نہیں کیا جانا

چاہئے۔

اقبالیات کے مطالعہ سے یہ بات ذہن نشین ہوتی ہے کہ وہ فن پر خاطر خواہ متوج نہیں ہیں۔ ان کی بعض اہم نشری تحریکوں سے اندازہ ہوتا ہے کہ انھیں فن شاعری سے کم دلچسپی ہے اور انہوں نے چند خاص مقاصد کے بیان کے لیے شعری اسلوب اختیار کیا ہے۔ ان کے نزدیک حقائق ملی اور اخلاقی ہیں۔ فن یا زبان و بیان یا طریق اظہار ثانوی ہے۔ انہوں

نے فکر و پیغام کی ترجیحی یا حفاظت کی ترسیل کے لیے ملکی و قومی روایات سے متاثر ہو کر شعری اسلوب کو پسند کیا۔

قارئینِ اقبال کو معلوم ہے کہ ان کے کلام میں فکر و پیغام سے خالی اشعار کی تعداد بہت کم ہے۔ خاص طور پر فلسفیانہ شخصیت کے اظہار یعنی اسرارِ خودی ۱۹۱۵ء کے بعد تو فکر سے عاری اشعارِ معلوم ہوتے گئے۔ ان کی توجہ فتنی حسن آفرینی سے ہٹتی اور فلسفہ و فکر پر مرتكز ہوتی گئی۔ ان کی فلسفیانہ شخصیت کی نمود اور اظہار ہر محاذ پر غالب اور پورے فن پر سایہ نشین ہے۔ فلسفہ پر ان کی توجہ روز افزول ہے۔ حدیہ ہے کہ وہ اب اصلاحِ شعر کی طرف بھی کم مائل ہیں باقیاتِ واصلات کے مجموعوں سے اندازہ ہوتا ہے کہ ”بانگِ درا“ کے مقابلہ میں دوسرے شعری مجموعوں میں کلام پر فتنی نقطہ نظر سے نظر ثانی کم سے کم تر ہوتی گئی۔

در اصل یہ مجرۂ فن کی نمود ہے کہ ان کافن بھی عظمت و عروج کی ان بلندیوں پر پہنچا۔ جہاں فارسی اور اردو کے دوسرے شعرا کی رسائی ممکن نہ ہو سکی۔ اقبال کے کمالی ہنر کی انتہا اور معراج بھی یہی ہے۔ فلسفہ و فکر کی گہرائی الظافت فن سے اس طرح ہم آہنگ ہے کہ دنیا نے ادب میں کوئی دوسری نظریہ نہیں ملتی۔ اسی امتزاج و ارتباط پر ان کی عظمت اور آفاقیت کا انحصار ہے۔

فلسفہ و شعر کا ایک دوسرے سے ہم دو شیئیں یا ہم نشیں ہو جانا در اصل دونوں کی معراج ہے۔ اقبال کے دیئے ہوئے اسی معیار و منہاج پر آفاقی شعر و ادب کا تقابی تجزیہ ممکن ہے۔ یہی آہنگ و ارتباط تخلیقی فن پاروں کو پر کھنے کا اصل الاصول قرار پاسکتا ہے۔ حقیقت یہ ہے کہ برصغیر کے مفکر شاعر کی اس تہذیبی بلندی و برنائی کو ہم ابھی تک پورے طور پر نہ سمجھ سکتے ہیں اور نہ پیش کر سکتے ہیں۔ عالمی اور دو ای شہرت رکھنے والے کسی فن کار کو اقبال کے رو برو نہیں لایا جاسکتا۔ کیونکہ کسی ایک کے ہاں فکر و فن کا ایسا دل نشین مرکب موجود نہیں ہے۔ ہو سکتا ہے کہ کوئی فن کی تازہ کاری میں اقبال سے سبقت لے جائے مگر فکر کی بلندی و تداری میں بہت ہی کوتاہ قد نظر آئے گا۔ اقبال کے ہاں یہ امتزاج جو ہری تو انائی کی طرح بے کراں ہے۔ ان کے پیغام کے خلاف احتجاج کیا گیا۔ قوم پرستوں اور ترقی پسندوں نے اقبال کو کیا کچھ نہیں کہا ان کی پیغمبرانہ شخصیت کو پامال کرنے اور اقبال کے خلاف نفرت پیدا کرنے میں کوئی

دقیقہ نہیں چھوڑا گیا۔ مگر اقبال کے فن کی فسول گری نے سب کو بے اثر بنا دیا اور جب کبھی زبان و بیان کی غلطیاں زیر بحث آئیں تو فکر کی عظمت کے سامنے ٹھہرنا سکیں۔

اسی حسنِ امترانج کا دلچسپ پہلو یہ ہے کہ اقبال کے فن پر گفتگو کرتے وقت ان کے فلسفہ و فکر کا ذکر کرنا گزیر ہو جاتا ہے۔ افہام و تفہیم کی سادہ و رنگین راپیں پڑیج و پڑ خطر بن جاتی ہیں۔ شارح و سامعین دونوں حیرت فروش دکھائی دیتے ہیں۔ اقبال کے شعری آہنگ پر آپ سے مخاطب ہوں مگر اس عجز اور اعتذار کے ساتھ کہ دورانِ گفتگو فلسفہ و فکر کا تذکرہ آجائے تو درگذر بکھنے گا۔

فلسفہ و شعر کی جس آمیزش یا ارتباط کا ذکر کیا گیا وہ بے محل یا طولانی تمہید نہیں بلکہ یہی اقبال کے شعری آہنگ کا سرچشمہ یا مینارہ نور ہے۔ اسی امترانج سے نفع پھوٹتے اور بکھرتے ہیں۔ ان میں سوز و گداز کی زیریں لہریں کارفرما ہیں ساتھ ہی جلال و جبروت کی پروقار آوازیں بھی اس آہنگ کو حیرت خیز بناتی ہیں۔ آہنگ کی اس نقش گری میں تینوں زاویے انتہائی چست اور مربوط ہیں۔ خیال کی فکر انگیزی کو الفاظ کی صورت میں ڈھال کر صوت و صدا سے آراستہ کیا گیا ہے۔ گویا خیال، لفظ اور آواز تینوں ہم راز بن کر آہنگ کی تشکیل میں بنیادی کردار ادا کرتے ہیں۔ اسی مربوط نظام سے ان کا آہنگ شرعاً یک منفرد لب و لہجہ اختیار کرتا ہے اور دوسرے فن کاروں سے ممتاز یا متمایز ہوتا ہے۔ آہنگ کی ترتیب میں فکر و خیال سب سے زیادہ متحرک آکھ کار کی صورت رکھتے ہیں۔ فکر کی تنظیم سے آہنگ کی ترتیب اور تاشیر ممکن ہوتی ہے۔ جب خیال منتشر اور غیر مرتب ہو تو آہنگ بھی بکھر کر بے اثر ہو جاتا ہے۔ لفظوں کی موزونیت اور صوتی حسن تو مل سکتا ہے مگر آہنگ کا بنیادی مقصد دفوت ہو جاتا ہے۔ آہنگ دامنِ احساس کو مس ہی نہیں کرتا بلکہ اسے مہیز بھی کرتا ہے۔ اگر ایسا نہیں ہے تو وہ آہنگ تشنہ اور تیکمیل طلب ہے۔ صرف مترجم لفظوں کے انتخاب سے پیدا ہونے والا آہنگ وقت اور طلسماتی ہو کر رہ جاتا ہے نہ وہ دیر پا ہو سکتا ہے اور نہ ہمارے حواس و مدرکات کو گرفت میں لاسکتا ہے۔ خیال کی سطحیت کو الفاظ کے گور کھدھندوں میں چھپانے کی کوشش سے آہنگ عنقا ہو جاتا ہے۔ جو شاعری کو پیش نظر رکھئے تو اندازہ ہو گا۔

اقبال کا شعری آہنگ حرف و صوت پر مشتمل ضرور ہے۔ مگر وہ فکر کی گہری معنویت اور اسے داری سے قوت حاصل کرتا ہے جس سے وہ اتنا ہی خیال افروز بن جاتا ہے۔ یہ آہنگ ہمارے قلب و نظر کی دنیا کو اپنے ساتھ لے کر چلتا ہے۔ ہم فکر اقبال سے تھوڑی دری کے لیے غافل بھی ہو سکتے ہیں مگر ان کا آہنگ ہمیں بیدار رکھتا ہے اور ہمیں بھٹکنے نہیں دیتا۔ خیال الفاظ میں منتقل ہوتا ہے۔ فکر کے متحمل الفاظ ذہن پر خیال و فکر کے پیکر مر تم کرتے ہیں۔ آہنگ خیال و اظہار کے درمیان ایک سیل روای کی صورت دونوں کو ساتھ لے کر چلتا ہے۔ اسی وجہ سے اقبال کے فلسفہ و فکر کی ترسیل ناکامیوں سے دوچار نہیں ہوتی بلکہ بھرپور اور بے حجاب ہوتی ہے۔ خیال کی ترسیل و ترجمانی کے ضمن میں اقبال سب سے زیادہ کامیاب نظر آتے ہیں کیونکہ انھیں خیال کے برہما اور بے کم و کاست اظہار پر بڑی قدرت حاصل ہے۔ ایک عظیم فن کارکی طرح لفظ کو خیال کی بھرپور ادائیگی کا متحمل بنا دینا ان کے لیے بہت آسان ہے۔ ان کے تصورات مرتب اور ان کی بصیرت و آگئی مدتؤں کی ریاضت سے وجود میں آئی ہے۔ اس لیے انھیں دشواری محسوس نہیں ہوتی۔ خیالات کا تلاطم یا تمحون اسلوب گفتار کی پرواہ نہیں کرتا۔ ایسی صورت میں الفاظ کا حصہ انتخاب ان کا درد بست مستحکم ہوتا ہے۔ صوتی نظام میں تصنیع یا ترصیع بندی کی ضرورت پیش نہیں آتی بلکہ یہ تخلیقی اظہار کا جز بن جاتے ہیں۔ ان کا شعری آہنگ بھی اسی تخلیقی فعالیت سے سیراب ہوتا ہے۔ اس وجہ سے آہنگ افکار کے سیل کا جز بن کر روای دوای ہوتا ہے۔ نظموں سے قطع نظر اردو اور فارسی غزلوں میں بھی یہ کیفیت اپنی غایت کو پہنچی ہوئی ہے۔ آہنگ کی یکساں اور روای کیفیت کی وجہ سے ان کی نظموں اور غزلوں کا فرق محسوس نہیں ہوتا۔ دونوں کی خوبی و خوش نمائی ایک جیسی معلوم ہوتی ہے۔ زبورِ جنم کی غزلیں ہوں یا بال جبریل، کی آہنگ کے سیل سے سرشار ہیں۔ مثال کے لیے ایک غزل کے تین اشعار ملاحظہ ہوں۔

از چشم ساقی مست شرابم	بے نے خرام بے نے خرام
شوقم فزوں تراز بے حبابی	ثیتم نہ ثیتم در بیچ و تابم
از من بروں نیست منزل گه من	من بے نصیم را ہے نیا بام
صرف صوتی تحریر یا ہم آواز لفظوں کے استعمال سے آہنگ کی اس مفرغت کیفیت کی	

تحلیق نہیں کی گئی ہے بلکہ الفاظ کو فکر و خیال کا بھرپور متحمل اور مکمل اظہار کے لیے ترسیل سے معمور کیا گیا ہے۔ مفہوم کی باطنی تنظیم سے آہنگ کی تشكیل ہو رہی ہے اور یہ تشكیل رفتہ رفتہ منتها کی طرف بڑھتی ہے۔ آہنگ کی انتہا پیغام کے عروج پر ختم ہوتی ہے۔ بال جبریل کی مکمل اور آہنگ کی انوکھی کیفیات کی نمائندہ غزل:

پھر چراغِ لالہ سے روشن ہوئے کوہ دمن
کے ابتدائی اشعار کو لجھے اور آخری شعر تک آہنگ کے مدرجی بہاؤ کو سامنے رکھئے۔

توجھ کا جب غیر کے آگے نہ من تیرانہ تن

غزلوں میں بھی ان کا آہنگ انتشار یا فرد فرد خیال کی جگہ مسلسل اور مربوط ہے ایک کیفیت ایک تاثر اور ایک لے ملتی ہے۔ آہنگ کی اندر ورنی تنظیم خارجی ترتیب سے پیغام نہیں ہونے پاتی۔ لفظ و معنی کے گھرے رشتہ پہنچنی یہ آہنگ انوکھا اور حیرت انگیز ہے۔ الفاظ ترسیل کی ناکامی کا احساس پیدا ہونے نہیں دیتے۔ کیونکہ آہنگ درمیان میں حائل حجاب کو دور کر دیتا ہے۔ اگر آہنگ کے مجموعی تاثر کو ذہن میں رکھیں تو یہ حقیقت بھی آشکار ہو گی کہ اقبال کے یہاں آہنگ اظہار کے لیے ایک موثر ویلے کا کام انجام دیتا ہے۔ آہنگ جب اس منزل پر پہنچ جائے تو سمجھئے کہ یہ اس کی سب سے بڑی معراج ہے۔ پاخ اشعار پر مشتمل 'بال جبریل' کی دوسری غزل کو ملاحظہ فرمائیں،

اگر کچ رو ہیں انجام آسمان تیرا ہے یا میرا

مجھے فکرِ جہاں کیوں ہو جہاں تیرا ہے یا میرا

فکر کے ساتھ آہنگ سادہ و عام الفاظ کے سہارے آخری شعر پر اس طرح ختم ہوتا ہے:

اسی کوکب کی تابانی سے ہے تیرا جہاں روشن

زوالي آدم خاکي زياں تیرا ہے یا میرا

ہم جانتے ہیں کہ اردو شاعری اقبال کے گونا گون اکتسابات سے ہمیشہ زیر بار رہے گی اقبال کو اظہار کے سانچوں میں بے پناہ توسعی اور فکر کی ابلاغ کے لیے بلاشبہ نئی زبان اور نئے اسالیب تخلیق کرنے پڑے۔ جسے صرف عبارتی ذہن، ہی انجام دے سکتا ہے۔ اقبال

نے ایک طرف مروج الفاظ و علامتوں کوئی فکر اور نئے خیال سے آ راستہ کیا۔ دوسرا طرف ان کو نیا رنگ و آہنگ بھی دیا۔ ان الفاظ کی ترتیب، اجتماعیت اور معنی کی پیوںگی کی کیفیت نے آہنگ کو اور بھی نہیں گئی دی۔ درود داغ، سوز و ساز، جتو و آرزو، قلب و نظر، عقل و خرد، حسن و عشق خودی و بے خودی فتو و غنا جیسے سینکڑوں الفاظ مفہوم کی بھی دنیا سے دوچار ہوئے اور اس سے بڑھ کر یہ کہ وہ اپنے روایتی مفہوم سے دست بردار ہوئے۔ ان پر قارئین کی نگاہ بار بار ٹھہرتی ہے۔ ذہن بھی دامن کشان ہو کر نہیں گزرتا۔ بلکہ بصیرت و آگہی کے عالم نو کو ساتھ لے کر چلتا ہے۔ اس سے قطع نظر یہ الفاظ اقبال کے آہنگ کی اندر ورنی تشكیل میں معادن ہوتے ہیں۔ الفاظ تریل کے طسم کو توڑ کے آہنگ کے سوز و گداز میں تبدیل ہو جاتے ہیں۔ الفاظ پھیل کر خارجی ہیئت کو بیٹھتے ہیں صرف آہنگ کا معنوی جذب و شوق باقی رہ جاتا ہے۔ جس سے آہنگ اور مفہوم کی اثر آفرینی دو چند ہو جاتی ہے اور قاری اسی آہنگ میں ڈوب جاتا ہے۔ بالی جریل کی چھوٹی بھر کی اس غزل کے آہنگ پر نظر رکھئے۔ لفظوں کی معنویت اور آہنگ کے ارتقاء کو ملاحظہ کیجیے۔

ہر شے مسافر ہر چیز را ہی	کیا چاند تارے کیا مرغ و ماہی
کچھ قدر تو نے اپنی نہ جانی	یہ بے سوادی یہ کم نگاہی
دنیائے دوں کی کب تک غلامی	یارا ہی کر یا پادشاہی

یہی غزاں کی عام فصاء ہے۔ نظموں میں یہ فضابدرجہ اولی موجود ہے۔ انسیں اقبال کی نظر کلاسیکی ادب کے بیش بہاذ خیرے پر بہت گھری اور نتیجہ خیز ہے۔ انہیں کلاسیکی ادب کے اسالیب و اظہار کا بھر پور عرفان حاصل ہے۔ وہ خواہ عربی ہو یا فارسی۔ ساتھ ہی انگریزی ادب کی آگہی نے اس تحریک کی دنیا کو اور بھی بے کراس بنادیا ہے۔ لفظوں کی باہمی ترتیب۔ ترکیبوں کی تخلیق اور استعمال پر انھیں پوری قدرت حاصل ہے۔ ان کے کلام میں قدیم فن کاروں کی فکر، اشعار کی تضمین اور حوالوں کے ذکر سے پتہ چلتا ہے کہ اقبال کو ان کے اسالیب سے بھر پور واقفیت حاصل ہے۔ اس لیے اقبال کے آہنگ میں کلاسیکی مزاج کی کارفرمائی ناگزیر تھی۔ ان کے آہنگ کا ایک غالب حصہ اسی کلاسیکی آہنگ سے خمیر حاصل کرتا

ہے۔ یہ کہنا بے جانہ ہوگا کہ اردو شعراء میں اقبال کا آہنگ سب سے زیادہ کلائیک ہے۔ اگرچہ وہ عہدِ جدید کے فن کار ہیں۔ اس عصر کی شمولیت نے ان کے آہنگ کی اثر آفرینی کو دائی خلش کی صورت دی اور اسے پاسیدار بنادیا۔ اقبال کا قاری محسوس کرتا ہے کہ ان کا آہنگ مصنوعی نہیں اور عارضی بھی نہیں اور نہ جسم کی بالائی سطح کو چھوڑ کر یا مشتعل کر کے گزر جاتا ہو۔ وہ احساس و ادراک کی گہرائیوں میں پیوست ہو کر ایک اضطراب پیغم سے دوچار کرتا ہے۔ ایک خلش اور جاں گداز کیفیت دائی صورت اختیار کر لیتی ہے۔ یہاں شاعر کے خلوص سے انکار ناممکن ہو جاتا ہے اسی کلاسکیٹ کا نتیجہ ہے کہ اقبال کی اردو شاعری بھی فارسی لفظوں، ترکیبوں، علامتوں سے بوجھل ہے ایک تو وہ دوزبان شاعر ہیں۔ دوسرے کلائیک ادب کے رمز شناس ہیں۔ تیرے ان کے فکر کی بنیادی ~~مختصر~~ عہدِ رفتہ کے احوال و کوائف کی باز آفرینی ہے۔ ان کا پیغام کھوئے ہوؤں کی جستجو ہے۔ اسلاف کے قلب و نظر کی داستان سرائی کے لیے بھی قدیم کی طرف توجہ ضروری تھی۔ ان وجہ سے آہنگ کی تشكیل میں فارسی یا قدیم عناصر کی آمیزش ناگزیر تھی یوں بھی فن کی زندگی قدیم و جدید کے ارتباط کے بغیر ممکن نہیں اردو شاعری میں فارسی ترکیبوں، علامتوں سے قطع نظر پورے پورے مصروعوں کی موجودگی سے فارسی اظہار آہنگ کی، غنا بیت کو بڑھادیتا ہے۔

حق را بے سبودے صنماء را بطور

اردو کے مقابلے میں فارسی کا آہنگ کہیں زیادہ متنوع اور غنا سے پر ہے۔ اقبال کی اردو نظموں میں کہیں ابتداء، کہیں درمیان اور کہیں آخر میں، فارسی شعر کے استعمال سے لفتم کی موسیقیت میں مزید اضافہ کیا گیا ہے۔ ان کی طویل نظموں کے آہنگ میں یہ اسالیب کا فرمایا ہیں شمع و شاعر، مسجد قرطبة، ذوق و شوق میں اس کا مشاہدہ کیا جا سکتا ہے۔ یہ بھی حقیقت ہے کہ اردو شاعری کے مقابلے میں اقبال کی فارسی شاعری زیادہ آہنگ و نغمہ رکھتی ہے ان کا فکری ارتقاء بھی فارسی میں ملتا ہے۔ بھی صورت غالب کی فارسی شاعری کی بھی ہے۔ اقبال کے شعری آہنگ کی بھرپور غنا بیت فارسی شاعری میں جس اہتمام سے ملتی ہے اردو میں مشکل سے نظر آتی ہے۔

خورشید بہ دامنِ اجمم، اجمم بہ گریبانم در من نگری پچم، در خونگری جانم
در شہرو بیابانم، در کاخ و شبستانم من در دم در باغم، من عیش فراو انم
من تنی جہاں سوزم، من چشمہ حیوانم
یہ پیامِ مشرق، کی نظموں یا زبورِ اجمم، کی غزلوں پر ہی موقوف نہیں ہے۔ یہی غنائیت
اردو شاعری کے آہنگ کو بھی زیادہ سے زیادہ مترنم بنا دیتی ہے۔

جادواں، پیغم دوال، ہر دم جواں ہے زندگی
نہ مے، نہ شعر، نہ ساقی، نہ شورِ چنگ و رباب
سکوتِ کوہ ولپ جوئے ولالہ خود رو
وہ داناۓ سبل ختم الرسل مولائے کل جس نے
غبارِ راہ کو بخشنا فروغِ دائی سینا
نظموں میں بھی اس اسلوب بیان کی بڑی دل نشین صورتیں ملتی ہیں۔ جیسے لفظ ”دعا“

کا یہ شعر

صحبتِ اہلِ صفا، نور و حضور و مرور
سرخوش و پُر سوز ہے لالہ لپ آب جو
یا ”مسجدِ قرطبة“ میں سلسلہ روز و شب نقشِ گر حداثات کے تکرار نے صوتی آہنگ
کے بھاؤ کو بے اماں بنا دیا ہے اور پھر جہاںِ معنی کا ناپیدا کنارِ عقل و دل نگاہِ کو محبویت کی طرف
ماں کرتا ہے۔

غالب و کار آفریں کارکشا کار ساز
خوش دل و گرم اختلاط سادہ دروش جیں
”ذوق و شوق“ کے مصرعوں کو ملاحظہ فرمائیں
لوح بھی تو قلم بھی تو تیرا وجود الکتاب
عقل غیاب و جتو، عشق حضور و اضطراب
اقبال کے انفرادی اور تاب ناک آہنگ کی تربیت میں مذہبی اظہار کو بڑا دخل ہے

کلاسیک آہنگ کا یہ دوسرا پہلو ہے۔ اقبال عقیدے کی بنا پر ہی نہیں بلکہ فلسفیانہ ادراک کی وجہ سے مذہب کے نقدس کے قائل ہیں۔ وہ صحف سادوی کی آخری برگزیدہ کتاب کی آیات دارشادات سے اچھی طرح باخبر ہیں اور عربی داصلی ادبیات کے ذخیرے سے بھی واقف ہیں۔ ان کی فکری اور شعری تخلیق میں ان سرچشمتوں کا غالب اثر باقی ہے۔ اور ان مأخذ کو نظر انداز نہیں کیا جاسکتا۔ ان میں آیات و احادیث کے علاوہ اسما اماکن، تلمیحات و واقعات بھی شامل ہیں۔ اقبال کو قرآن سے بہت زیادہ انہاک رہا ہے۔ آیات کا جس کثرت اور اہتمام سے استعمال کیا ہے۔ مشرقی ادبیات میں مولانا رومی کے بعد اقبال کے بعد علاوہ کوئی دوسرا فن کا نظر نہیں آتا۔ ان کے شعری آہنگ کی فضائیں ججازی لے کا نمایاں ہونا اسی شغف کا نتیجہ ہے۔ یہ لے زیر و بم یا مدھم سروں کے ساتھ بھاری بھر کم آوازوں سے مرکب ہے۔ کیفیت کے اعتبار سے یہ لے جمیل اور دل کش ہے مگر جلال کی پروقار لہریں غالب ہیں۔ ان میں شان و شکوه کی سر بلندی ہے۔ جو عزم و حوصلہ بخشتی ہے۔ وہ فعال اور متحرک کرتی ہے یہ لے ترانے یا حدی خوانی سے زیادہ قریب ہے۔ عربی فقروں، جملوں اور آیات کے استعمال سے ججازی لے بہت نمایاں ہو جاتی ہے۔ یہ اجنبی یا اشعار میں ناماؤں بن کر آہنگ کے بہاؤ میں رکاوٹ نہیں پیدا کرتے بلکہ یہ بھی سیال بن کر آگے بڑھتے ہیں۔ ان کی نرمی و لطافت، مترنم و مدھم آوازوں میں گھل مل کر پر کیف بنا دیتی ہیں۔ اگر اس ترکیب، فضا اور تاثیر کو بغور دیکھیں تو محسوس ہو گا کہ ان کا آہنگ کلاسیک ساز و آواز سے زیادہ مطابقت رکھتا ہے، اسے دف، چنگ، رباب، بربط وغیرہ موسیقی کے ساز پر زیادہ موثر طور پر پیش کیا جاسکتا ہے یہاں بھی ان کا آہنگ ان کی فکری اساس اور اس کی فضائے مستحکم ہے۔ ضرب کلیم کی لظم لا الہ الا اللہ کو سامنے رکھئے تو آہنگ کے نہ ہی اظہار، کلاسیکیت اور ججازی لے کا اندازہ ہو گا۔

تجھ سے مرے سینے میں آتشِ اللہ ہو
سایہ شمشیر میں اس کی پسہ لا الہ اللہ
وہی فرقاں، وہی قرآن، وہی یس وہی طہ
کہ آرہی ہے دمام صدائے کن فیکون

آہنگِ اقبال کی ایک نمایاں پہچان اس کا جوش و خروش ہے۔ یہ بھی ان کے فکری تصورات سے ہم آمیز ہے۔ ان کے فکر کی بنیاد حرکت و توانائی، انقلاب و ثبات پر قائم ہے۔ ان کا فلسفہ خود داری و خود بینی کے ساتھ جہاں تازہ کی تخلیق کا عزم پیدا کرتا ہے۔ یہ شور دل و نظر میں سما کر انسانی وجود کو تناظم خیز بنادیتا ہے۔ اس فکری نظام کی ابلاغ میں پر جوش آہنگ کی قدر و قیمت بڑھ جاتی ہے۔ پیغام اور ابلاغ کے باہمی رشتہوں سے انکار نہیں کیا جاسکتا۔ یہ کہتے بھی سامنے رہے کہ آہنگ کی تخلیق کا مدار حرف و صوت پر نہیں ہوتا اس کا گھر اتعلق باطن کے خروش احساس سے ہے یہی خروش احساس ہے جس کی بدولت عظیم فن کاروں کی تخلیق اور نمود ممکن ہو سکی ہے۔ اس کا مکمل اظہار فن کار کے خلوص اور خون جگر کے بغیر ممکن نہیں ہر بڑا فن کا رخون دل کو فن میں تخلیل کرتا ہے۔ اس کے خلوص کی صداقت اور قدروں پر محکم یقین سے فن جاؤ داں بنتا ہے۔ انھیں کی مدد سے بلند آہنگ کی تخلیل ہوتی ہے۔ خروش احساس، خلوص، خون جگر، صداقت اور اقدار کے بغیر فن بے معنی یا شعبدہ گری کا مظہر تو ہو سکتا ہے۔ مگر ادبی فن پارہ نہیں بن سکتا۔ بڑے بڑے قلم کاروں کی سیاکی اور وقتو تخلیقات بھی ہمارے سامنے ہیں۔ جواب ادبی قدر و قیمت سے محروم تسلیم کی جاتی ہیں۔ اقبال کے خلوص یا فکر میں موجود ہجوم افکار سے انکار ممکن نہیں جب ہجوم افکار پیرایہ اظہار اختیار کرتا ہے تو پہاڑوں سے گزرنے والی جوئے آب کی طرح آزاد ہوتا ہے دشت و دمن اور سنگ دریگ سمجھی اس کی زد میں بے امداد نظر آتے ہیں یہاں اقبال کا آہنگ بھی پر جوش و پر خروش دکھائی دیتا ہے۔ یہی اثبات فکر اور انقلابی پیغام کے لیے موزوں ترین آہنگ ہو سکتا تھا۔ تاکہ جذبہ و احساس کو بیدار و بر ایگنٹنیہ کر کے صحیح سمت میں اپنے ساتھ لے چلے۔ آہنگ کا یہ بہاؤ بتدریج بڑھتا ہے۔ فکر و نظر کی مخصوص فضاء سے اس کا آغاز ہوتا ہے۔ ابتداء میں یہ ذہن کو متوجہ کرتا ہے۔ خضر راہ مسجد قرطبة، ذوق و شوق، ساقی نامہ کے ابتداء سیکھ کر بغور و پکھیں تو محسوس ہو گا کہ نفس موضع یا پیغام کے سیاق و سبق سے متعلق تہذیبی یا خارجی پس منظر سے ابھرتا ہے اور آہنگ اسی فضاء سے آہستہ آہستہ نمودار ہوتا ہے۔ ذوق و شوق، جیسے غیر مریٰ موضوع کو تہذیبی علماتوں میں ڈھال کر اسے پیکر احساس دیا گیا ہے۔ یہ ہی شفافی فضا ہے جو مسجد قرطبة، طارق عبد الرحمن اول اور ہسپانیہ کی علماتوں سے تخلیق پاتا ہے۔ ساقی نامہ کے ابتدائی اشعار میں دوسری تصویر اور دوسرے

کوائف ایک نئی فضاضیش کرتے ہیں۔ آہنگ اس پس منظر کے اندروں سے ابھرتا ہے، جوئے کہستان کے ساتھ ساتھ آہنگ کا سیل بھی تیز و تنہ ہو جاتا ہے۔ پوری نظم میں آہنگ کا عروج آگے کی طرف گامزن ہے اور یہ سفر فروغِ جلی پر تمام ہوتا ہے۔ آہنگ کی روای دوال کیفیات کا ایسا مظاہرہ تخلیق میں مجرنمائی کی مثالی حیثیت رکھتا ہے۔

اقبال نے آہنگ سے ایک اور کام لیا ہے۔ ان کی طویل اور مشہور نظموں کے مختلف بندوں کو بیجھے۔ ہر بند میں ایک نیا موضوع ہے۔ مثلاً مسجد قرطبة کو بیجھے۔ پہلا بند زمانِ دمکاں سے متعلق ہے۔ دوسرا عشق کی ابدیت پر مشتمل ہے۔ تیسرا فن کے دوام کا ذکر کرتا ہے، چوچھا اور پانچھواں مرد کامل پر محیط ہے۔ اس طرح سے دوسرے بند بھی ہیں۔ اگر انھیں علیحدہ کر دیں تو کئی نظموں وجود میں آئیں گی لیکن طویل نظموں کی تخلیق میں ان مختلف حصوں کو قائم کر دیں تو کئی نظموں وجود میں آئیں گی اور اگر ان کا عنوان فکر کی باطنی تنظیم اور آہنگ کی اندر ورنی کیفیت سے مربوط کیا گیا ہے۔ آہنگ کا یہ تسلسل ان طویل نظموں کو زیادہ بامعنی اور موثر بناتا ہے کائنات کی ہرشے فانی ہے۔ یہ پہلے بند کا اختتامیہ ہے، اب دوسرے بند کا آغاز دیکھیے:

ہے مگر اس نقش میں رنگ ثابتِ دوام
جس کو کیا ہو کسی مردِ خدا نے تمام

پھر دوسرے بند کا اتمام اور تیسرا بند کا آغاز اسی باطنی تنظیم سے مریوط ہوتے ہیں۔ آہنگ کا خروش اور تسلسلِ لفظوں کے تلازے، ترتیب اور معنی آفرینی سے متحرک تصویریں نمایاں کرتا ہے۔ ساقی نامہ کے پہلے بند کو بیجھے۔ شہید ازل لالہ خونی کفن، اور لہو کی ہے گردشِ رنگ سنگ میں، کا پیغام یا کائناتی بصیرت نیلی نیلی فضاؤں سے جوئے آب کی صورت آشکار ہوتا ہے۔ یہاں آہنگ کو جزو رزمیہ کی حد تک لے جایا گیا ہے۔ یہ اشتغال عارضی نہیں بلکہ سوز و گداز کی دوامی کیفیتِ دلوں کو عزیمت عطا کرتی ہے۔ اس گداز کی وجہ سے آہنگ انتہائی موثر محسوس ہوتا ہے فکرِ اقبال کے مخالف بھی آہنگ کی اڑا آفرینی سے محفوظ نہیں رہ پاتے۔ اقبال کے نزدیک خارا شکافی اور خار گدازی پسندیدہ عمل ہے۔ آہنگ کی اس

گدازی سے ثقیل و سنگ لاخ الفاظ کی کرختگی اور ناہمواری یا کم مانوس الفاظ کی اجنبیت باقی نہیں رہتی۔ بلکہ ان سے نغمہ و آہنگ کی ریروش شروع ہوتی ہے۔ وہ نغمہ جوانغی آوازوں یا نرم و نازک اصوات سے نہیں پیدا کیا جاتا۔ بلکہ غیر انجی اور غیر مترجم اصوات کے مجموعی تاثر سے وجود میں آتا ہے۔ عقیق، زندیق، دیقت، سعادات، ف Lazat، مفاجات، رحیل، حصل، جبریل، فساد، کشاور، بنیاد، اور اک، خاشاک، عرقناک، اللہ ہو، کدو، جستجو، کشود، کبود، ورود کے قافیوں کو ملاحظہ کیجئے تو معلوم ہو گا کہ یہ الفاظ کس طرح پھیل کر ترجم پیدا کرتے ہیں۔ نغمہ و آہنگ کا بہت سچھ مدار اسلوب، بیت یا خارجی سانچے پر ہوتا ہے اردو شاعری میں رویف و قافیہ کی پابندی وزن و بحر کی رعایت نے نغمہ آفرینی میں اضافہ کیا ہے۔ غزل گوشرا نے مترجم بحروف کے انتخاب اور خوش آہنگ قافیوں کا بڑا اتزام رکھا ہے غزل کی ہر دل عزیزی میں نغمگی کو کافی دخل ہے۔ ان سب کے باوجود یہ حقیقت مسلم ہے کہ نفسِ موضوع ظاہری بیت کے تابع نہیں۔ لیکن بڑے فن کار کے لیے عظیم فن کار بیت کی دنیا میں بھی اپنے اکتسابات سے بڑی تبدیلیاں لاتا ہے۔ وہ روایتی پابندیوں سے انحراف بھی کرتا ہے موضوع اور بیت دونوں اعتبار سے اقبال کی دنیائے غزل روایات سے یکسر بدلتی ہوئی ہے۔ انہوں نے مینائے غزل کو نئے ممکنات اور نئی جہت سے روشناس کیا۔ مطلع و مقطع، رویف و قافیہ کے مروجہ اصولوں کو بھی نظر انداز کیا۔ بال جبریل کی پانچویں غزل رویف و قافیہ کے اعتبار سے مختلف ہے۔ مستعار کا، انتظار کا، کے ساتھ لازوال ہو کا قافیہ ان کے اسی اجتہادی نقطہ نظر کی غمازی کر رہا ہے۔ اس اختلاف کے باوجود غزل کا آہنگ مجرد ہے نہیں ہوتا۔ ”فقر ہے میروں کا میر فقر ہے شاہوں کا شاہ“ کے آہنگ میں اشہد ان الا اللہ کی آواز مدغم ہو جاتی ہے۔ یہ تجربات آسان اور عام تخلیق کار کے لیے نہیں۔ اقبال کی شاعری کے آہنگ کا دائرہ بہت زیادہ وسیع اور تدریجی ہے۔ اور اس حد تک ترجم خیز ہے کہ اسے ساز کے ہر تار پر گایا جاسکتا ہے اور خاطر خواہ موثر کیفیت پیدا کی جاسکتی ہے۔ اقبال نے اثر آفرینی کے لیے کسی خاص مخصوص بحر یا اوزان کا انتخاب نہیں کیا بلکہ ان کی شاعری کے مختلف بحروف میں یہ نغمگی عام ہے۔ خواہ یہ طویل بحر یہیں ہوں یا مختصر۔ ان کی طویل بحروف کی دونوں غزلیں بہت مشہور ہیں۔

کبھی اے حقیقت منتظر نظر آلباسِ مجاز میں

یا

نہ سلیقہ مجھ میں کلیم کا نہ قرینہ تجھ میں خلیل کا
لیکن مختصر ترین بحروف میں بھی موسیقت کیف و کم کے اعتبار سے کم تر نہیں۔

نے مہرہ باقی نے مہرہ بازی

جیتا ہے روی ہارا ہے رازی

اقبال نے آہنگ تراثی کے لیے کم مترنم یا غیر انگی آوازوں کے ساتھ خوش آہنگ
قاںیوں کے استعمال سے آہنگ کی جھنکار میں دل کشی پیدا کی ہے۔ جیسے جنوں، زبوں،
گردوں، گوناگوں، کن فیکون، زیاں، طیساں، پرنیاں، کارواں وغیرہ۔ یا شعر و نغمہ کی
طافوں سے لبری لطم شاہین کو لجھجے جس میں آہنگ اور موسیقی ایک سحر آفرین تخلیق کی صورت
میں نمودار ہوتی ہے ہر مصروع اور ہر شعر مترنم آوازوں پر مشتمل ہے۔ یہاں نغمگی کا انحصار
صرف قاںیوں اور لفظوں کے حصے انتخاب پر نہیں ہے بلکہ فکر و پیغام تخلیقی تجربے کا طاقت ور
محرك بن گئے ہیں۔ تخلیقی تجربہ کی یہ نوعیت فن کے اسلوب وہیت یا نغمہ و آہنگ کی مرہون
منٹ نہیں ہوتی بلکہ وہ تخلیقی فعالیت کی گرفت و گیر میں ہوتی ہے۔ اور اسی فعالیت کی شدت یا
گہرائی پر شعروفن کا منہاج مقرر ہوتا ہے۔ فن کے اعلیٰ معیار و منہاج پر شعروپیغام کی
مغارٹ یا فرق ختم ہو جاتا ہے اقبال کے کلام کا بڑا حصہ شعروپیغام کے اسی میزان پر قائم
ہے، جہاں قاری متحیر ہو کر شعروپیغام کی ابتداء اور انہتا کا سراغ نہیں لگاتا تا اقبال کے نزدیک
شاعری صرف کلام موزوں کا نام نہیں اور نہ ذریعہ انس باطن یہ پیغام کی ترجمانی کا ایک موثر
وسیلہ ہے۔ یہ حقائق زندگی کا شعور پیدا کرنے کے لیے انسانی تخلیق کا بے مثل ذریعہ اظہار
ہے۔ شاعری آوازوں کی موزوںیت کے ساتھ موسیقی و نغمگی سے پیدا ہونے والی مترنم
کیفیت کا نام ہے خواب آوری کی کیفیت نہیں بلکہ وہ کوائف جو جذبہ و احساس میں ہنگامہ اور
ہلچل پیدا کر سکیں۔ اقبال کو وہی پر شور اور پرسوز آہنگ پسند ہے جو جذبہ و ادا ک کو بیدار
کرے اور تو انار کھے۔ پھر وجہ ہے کہ انہوں نے شاعری کے جملہ اصناف یا خارجی ہیئت کو

برتنے کے باوجود آہنگ کے رجز کو باقی رکھا۔ غزلوں اور نظموں کی عام مردجہ ہیئت سے قطع
نظر دوسری صورتیں اسی نکتہ کو پیش کرتی ہیں۔

رومی بد لے شامی بد لے بدلا ہندوستان
تو بھی اے فرزید کہستان اپنی خودی پہچان
اپنی خودی پہچان
اوغافل افغان

یا

پانی ترے چشمیں کا تڑپتا ہوا سیماں
مرغائیں سحر تیری فضاوں میں ہیں بے تاب
اے وادیٰ لواب

نغمہ سار بابا جاز، کے ہر بند میں مستعمل اس مصرع!

تیز ترک گامزون منزل مادور نیست

پر نظر رکھئے تو دوسرا آہنگ اور ایک مختلف کیفیت نظر آئے گی۔ اس مصرع کی تکرار اور اس
کی غناہیت دوسرے بندوں کو جوڑتی اور آہنگ کے بہاؤ کو آگے بڑھاتی ہے۔ آہنگ کا ایک اور
روپ ”زبورِ عجم“ میں ملتا ہے۔ ابتدائی تینوں مصراعوں کا آہنگ ایک ہے۔ بعد کے چوتھے مصرع
اور شیپ کے مصراعے ہم آواز ہو کر ترنم کی نئی صورت پیدا کرتے ہیں۔

فریاد ز افرنگ	و دلاؤیزی افرنگ	فریاد ز شیرینی و پر ویزی افرنگ
عالم ہمه دیرانہ ز چنگیزی افرنگ	معمارِ حرم باز بہ تمیز جہاں خیز	از خواب گراں خواب گراں خیز
		از خواب گراں خیز

رز میہ آہنگ کی دوسری کیفیت ”زبورِ عجم“ میں ملاحظہ ہو۔

خواجہ از خون رگ مزدور سازد لعل ناب
از جھائے ده خدا یاں کشت دہ قاناں خراب

انقلاب

انقلاب اے انقلاب!

اس کی تیسری صورت ”پیامِ مشرق“ کی نظم ”شبہم“ میں ملتی ہے۔

رج خوانی کے اس دھن میں صوتی تکرار کی جھنکار سے جذبہ و احساس فونج و سپاہ کے ساتھ پس منظر کی فضا بھی جاگ اٹھتی ہے۔ ان کے آہنگ کی یہ انوکھی کیفیت ہے۔ آہنگ کی یہ عجیب و غریب کیفیت جسم و جاں کے رگ و پے میں پیوست ہو جاتی ہے۔ اقبال کا یہ اختراعی آہنگ منظروں محاکات کی خارجی شکلوں میں نغمہ سرائی کی کیفیات سے معمور نظر آتا ہے۔ ”پیامِ مشرق“ کی کئی نظموں میں آہنگ کی یہ نادر صورت موجود ہے۔ ساتی نامہ، فصلِ بہار، جوئے آب وغیرہ۔ مؤخرالذکر نظم کی ہیئت مختلف ہے۔ اور اس کا آہنگ بھی مختلف ہے۔

در راه او بہار پر بیخانہ آفرید	زگس و مید و لالہ و مید و سمن و مید
گل عشہ داد و گفت یکے پیش مابایست	خندید غنچہ و سر دامان او کشید
نا آشناۓ جلوہ فروشان سبزہ پوش	صحرا برید و سینہ کوہ و کمر درید

زی بحر پیکرانہ چہ مستانہ می رو د

در خود بیگانہ از ہمہ مستانہ می رو د

اس نظم میں چھ مصروعوں کے بعد ساتواں اور آٹھواں مصروع صوتی تکرار پیدا کرتا ہے۔ خارجی مناظر کے تعلق سے آہنگ کی دوسری کیفیت اس طرح کے کلام میں ملتی ہے۔

رخت بہ کاشمر کشا کوہ و قل و دمن نگر

سبزہ جہاں جہاں بیس لالہ پچن چن نگر

شعر و نغمہ کی زد میں حواس اور مظاہر بھی بے امال نظر آتے ہیں۔ آہنگ کی روح مظاہر کائنات میں زندگی پیدا کرتی ہے۔ اس پس منظر میں الفاظ آہنگ کی بدولت تحلیل ہو جاتے ہیں۔ اقبال کی شاعری میں الفاظ کی پھلتانی اور تحلیل ہوتی تصویریں آہنگ کو سیل روای میں تبدیل کر دیتی ہیں۔ اقبال کے ہاں یہ بہاؤ و فکر کے تلاطم سے تحرک ہوتا ہے۔ بیرونی فضا میں نغمہ کی یہ روای دوای کیفیت ساعت سے گزر کر نظر کے سامنے موجود ہوتی

ہے۔ ایک اچھوئی مثال ملاحظہ ہو۔

آنگ ہا، بوبہا، ہوا ہا، آب ہا
لالہ ہا درخلوٹ کھسار ہا نار ہا تخت بستہ اندر نار ہا
ہا کے اضافہ سے صرف مناظر فطرت کی بوقلمونی و فراوانی ظاہر نہیں ہوتی۔ آہنگ کی
ارزانی بھی پورے پس منظر میں پھیل کر سوز کائنات بن جاتی ہے۔

اقبال کو آہنگ کا احساس یا شعور و جدالی طور پر حاصل ہے۔ جذب و شوق یا سوز گداز
کی کیفیات کے ساتھ آہنگ کی سبک اور خاموش سرستی بھی انتہائی خیال افروزا اور جاگ گداز
ہوتی ہے آہنگ کی غناہیت پر وہ حسب ضرورت متوجہ نہیں ہیں۔ کیونکہ ان کے مقاصد
دوسرے ہیں اس کے باوجود کلام میں آہنگ کی ہمہ گیر صورتیں موجود ہیں۔ اصناف ادب کا
ہر پہلو انفرادی تجربات کے ساتھ موجود ہے۔ پیغام و فکر کی رعایت سے ہیئت کے انتخاب
نے آہنگ کو زیادہ پڑا اثر بنا دیا ہے۔ مسدس، مخمس، مثنوی، مستزاد، قطعات، غزل، لطم وغیرہ
 مختلف اسالیب نے آہنگ شعر کو ایک جہانِ ممکنات سے روشناس کیا ہے۔ جس سے آہنگ کا
کینوس وسعت طلب ہو گیا ہے۔

اقبال کا آہنگ سیال صفت ہے۔ اس کی جولانی میں فلسفہ کے نکات اور الفاظ بھی سیال
ہوجاتے ہیں۔ اس سبب آہنگ کے سیال کی افزونی میں توسعہ ہوتی ہے۔ اقبال کے اسالیب
کے ساتھ ان کا ذخیرہ الفاظ بھی بہت ہی ہمہ گیر ہے۔ الفاظ کی تدریج معنویت اسے اور بھی زیادہ
و سعیت بخشتی ہے۔ اس سے آہنگ کی معنوی دنیا اور تاثیر میں اضافہ ہوتا ہے۔ ذخیرہ الفاظ کی
کثرت کے باوجود آہنگ کی تشکیل میں اقبال نے کثرت اصوات سے گریز کیا ہے۔ مصرعون
کی ساخت میں صرف چند یا محدود آوازوں سے کام لیتے ہیں جس کی وجہ سے شعری آہنگ
آوازوں کی کثرت کے سبب نہ بکھرتا ہے اور پھیل کر بے اثر ہوتا ہے محدود آوازوں پر مخصر آہنگ
زیادہ منظم، مؤثر اور مر بوط ہوتا ہے۔

شب سکوت، افزا ہوا آسودہ دریا نرم سیر
تحی نظر جیسا کہ یہ دریا ہے یا تصویر آب

مظاہر فطرت کی مصوری اور متحرک آہنگ قابل ذکر ہے۔ یہ آہنگ چند آوازوں کے سہارے تیار کیا گیا ہے۔ پورا مصروع اٹھائیں آوازیں پر مشتمل ہے۔ اس میں کل بارہ بنیادی آوازیں ہیں عروف علت کو ملا کر پندرہ آوازیں شامل ہیں۔ دوسرے مصروع میں انیس آوازیں ہیں مگر آہنگ آفرینی کے لیے کل بارہ حروف سے مدد لی گئی ہے۔ پورے شعر میں ستادن حروف ہیں مگر آہنگ کے لیے کل چودہ آوازیں مستعمل ہیں۔ کلامِ اقبال میں آہنگ آفرینی کی یہ صورت بہت نمایاں ہے جس کی وجہ سے آہنگ کی تنظیم اور تاثیر بے پایاں ہے۔ اقبال کے کلام میں اکثر مصروعوں، فقرنوں، ترکیبوں کا تکرار بھی ملتا ہے۔ اس تکرار سے آہنگ کا صوتی حسن بڑھ جاتا ہے۔ اور خوش آہنگ لب و ہجہ تلنگ اور ترتیب دونوں کی حسن آفرینی میں بڑا مددگار ہوتا ہے۔ موسيقی کے پیغمبر ارتقا شات سے ذہنوں میں چک پیدا ہوتی ہے۔ ”مسجد قرطبة“ کا سلسلہ روز و شب اور ”موسیقی“ میں ندرتِ فکر و عمل کے تکرار سے اسے ذہن نشین کیا جا سکتا ہے یہ آہنگ بتدریج بڑھتا ہے۔ قاری کو اس منزل پر چھوڑتا ہے۔ جہاں جذباتِ اشتعال سے گزر کر جنوں خیز ہو جاتے ہیں۔ جیسے خضر راہ کا پہلا بند آگ ہے اولاد ابراہیم ہے نہ رو دھے یاد و سری نظمیں۔

کلامِ اقبال کی طرح ان کے آہنگ کی ایک انفرادیت اس کا تمثیلی یا ذرا ماتی اسلوب و اظہار ہے مکالماتی پیرایہ بیان میں غنا میت کی ارتقائی صورت اکثر دیکھنے میں آتی ہے۔ دو مختلف مقناد پیکروں کے درمیان آہنگ کا اظہار بھی مختلف اور دوسرے سے نمایاں ہوتا ہے کرداروں کے اعمال و افکار کا اختلاف آہنگ سے نمایاں ہونا فن کا حیرت انگیز کارنامہ ہے۔ اقبال کی مکالماتی نظمیں پیش نظر ہوں تو یہ نکتہ زیادہ آسانی سے سمجھ میں آ سکتا ہے۔ جبریل والیمیں، پیر روی و مرید ہندی والیمیں کی مجلس شوریٰ، محاورہ مانیں خداد و انسان وغیرہ۔ ان میں ”جبریل والیمیں“، جیسی نظم کا وجود فتنی تاریخ میں ابھی تک نئی تخلیق کی منتظر ہے۔ ما قبل تاریخ میں بھی مفتون نظر آتی ہے۔ شاید ہی کسی لفظ کا ایک مصروع اس طرح مقبول ہوا ہو کہ وہ طرز بیان بن گیا ہو:

سوز و ساز و درد و داغ و جتوے و آرزو

اقبال نے صرف اسالیب یا اظہار کی بدولت شاعری کو نئے ممکنات سے متعارف ہی نہیں کیا۔ بلکہ ان کے اکتسابات اور عظیم تخلیقی سرچشمہ نے نغمہ و آہنگ کی بے کراس دنیا کو شاعری میں سودا دیا۔ اگرچہ وہ مخفی تھے نہ موسیقار۔ مگر تخلیق فن کی اس سر بلندی پر فائز تھے۔ جہاں صرف فنونِ لطیفہ کے ہی نہیں بلکہ علم و ادراک کے تمام شعبے نقطہ وجود ان پر مدغم ہو جاتے ہیں۔ اقبال نے اسے نقطہ نور سے تعبیر کیا ہے جس سے سرچشمہ زندگی کی شادابی ہوتی ہے۔ خودی اسی نقطہ نور کی مظہر ہے۔ یہ نقطہ نور اپنی حیثیت میں قائم بالذات نہیں بلکہ عرض ہے جس کا بیماری جو ہر نور یا الٰہی ہے۔

خودی روشن زنورِ کبریائی است

سرسید مصدرِ رِاقِبِ اقبال

اسے فکر و نظر کا استجواب کہیے یا دنیاے ادب کی حیرت فزائی کہ ایک عظیم فنکار استفادے اور استخراج کے اتنے گونا گوں مصادر کا حامل ہو جس کی نظری علم و دانش میں موجود نہیں ہے۔ بالفاظ دیگر متعدد قابل ذکر فلاسفہ، فنکار، صحائف، انبیاء کے اقوال و آثار اور مختلف النوع فرمودات کا ایسا دلنشیں مرکب اقبال کے علاوہ کہیں نظر نہیں آتا۔ یہاں اخذ و استنباط کی نوعیت پر گنتگو تقصود خاطر نہیں ہے، یہ صرف ایک سرچشمہ برائش کے موثرات کی طرف اشارہ ہے، میں اقبال کو سرسید کے مشن کی تجدید اور توسعہ سمجھتا ہوں، علمی و فکری سطح پر اس مشن اور منصوبے کی اضافی صورت کا نام ہی اقبال ہے، سرسید کے علم و عمل نے افکار کی آوریزش کا جو سیل پیدا کیا تھا اسے مربوط اور منظم فکر کی صورت اقبال نے دی، فکری عناصر ہوں یا اس کے اجزاء و ابعاد کہیں نہ کہیں ان کا سرنشیت، فیض سرسید سے ملے گا، رقم نے بہت پہلے ۱۹۶۹ء میں اپنی پہلی کاؤش میں یہ اعتراف کیا تھا، بعد ازاں ڈاکٹر جاوید اقبال کی تحریر نے مجھے مزید تقویت بخشی کہ اقبال کو اس پس منظر میں بھی دیکھنے کی ضرورت ہے، یہ صرف اقبال پر ہی موقوف نہیں بلکہ مرشدِ معنی کے افکار بر صیر کے مسلم دانشوروں کا ہمیشہ تعاقب کرتے رہیں گے۔

مرشدِ معنی نگاہیں بودہ
واقفِ اسرار شاہیں بودہ

یہ مسلم شفاقت کی مجز نمائی ہے کہ انحطاط کے فتنہ و فسوس میں بھی حیات بخشی کے امکانات روشن ہوتے رہے اور معاشرے کو مہیز کرتے رہے، فکری تحریر و تجدید نے نئے عنوان سے تیرہ و تاریک فضا کو مستغیر کیا ہے، اس سوادِ عظیم کے علم و عمل کی اساس اور ارتقا عیت میں عقری فکر تسلسل کے ساتھ کار فرمائی ہے، شیخ مجدد رہنما سے شاہ ولی اللہ دہلوی، سر سید احمد خاں اور شیخ محمد اقبال کے نفوذ سے ہی یہ معاشرہ تاب کار ہے، اس میں فکر میں دوسرے ضمنی اور اضافی تصورات بھی معاون رہے ہیں، مگر ہماری شناخت اس فکری تسلسل کے اقرار و اعتراف کے سبب ہے۔ شرح و بیان کی تفصیلات سے قطعی نظر عرض ہے کہ ولی اللہی تحریک سے سر سید کا براہ راست تعلق ہے اور موخر الذکر نے اقبال کے قلب و نظر کو کشادگی اور فراخی بخشی ہے۔ میں پیشین گوئیوں کا نہ معتقد ہوں اور نہ ہی مرعوب جیسے پیکرِ اقبال میں روح غالب کا حلول کرنا یا اگر سر سید نہ ہوتے تو فارسی زبان میں خودی کا فال نہ نازل نہ ہوتا یا اگر حالی نہ ہوتے تو اقبال کی شاعری نہ ہوتی جیسے اقوال بے معنی ہیں، ہر مفکر اور مجتهد نہایا اسے اپنی متاری فکر لے کر آتا ہے، وہ اسلاف کی فکری یافت سے بے نیاز نہیں رہ سکتا، انسانی فلسفہ و ادراک ایک تفکیری تسلسل کا نام ہے جو ردو قبول کے باوجود رواں رہتا ہے۔ وحدتِ فکر میں ارتباط و انصمام کے عمل کی کار فرمائی بھی نمایاں رہتی ہے۔

ولی اللہی تحریک کے زیر سایہ سر سید کی نشوونما ہوئی ان کی تربیت میں یہ تحریک ایک مرکزی مقام رکھتی ہے، اس خانوادے کے فرزندان ارجمند شاہ عبدالعزیز اور شاہ اسماعیل شہید سے ڈھنی و فکری قربت کے احوال محفوظ ہیں، مولانا حالی سے لے کر بشیر احمد ڈارتک سنجیدہ مصنفین کی کاوشیں ہماری راہنماء ہیں، یہی تعلق ہے جو سر سید کے شب و روز کی بصیرتوں میں ڈھنل کر شعبہ ہائے حیات پر محیط ہو جاتا ہے، ان کی نظر صرف معاشرت کی اصلاح پر ہی مرتکز نہیں ہے وہ آگے بڑھ کر اجتہاد کی سرحدوں کو بھی عبور کرتی ہے اور احتجاجی لجھ کی بدولت خروش احساس میں ہچل پیدا کرتی ہے، اس منزل سے آگے ندرتِ فکر و عمل کے انقلاب کی داعی بن جاتی ہے اور فرد کے وجود سے معاشرے کے مکمل حدود پر کمndیں ڈالتی ہے، ان انقلاب آفریں تصورات کو محض اصلاحی تحریک کا نام دے کر مطمئن ہو جانا دراصل

اس خام نظر کی بدلتوفیقی ہے جو اسی پر مطمئن ہے۔ وہ اس لازوال تحرک اور فعالیت کے جو ہر کو دیکھنے سے قاصر ہے جو تقریر امام بدل دینے کا عزم رکھتی ہے، جدید اسلوب فکر کا مطالبہ ہے کہ ہم مغلوب ذہن کی درمانیگی سے دور ہو کر ان تازہ کار منصوبوں کے سیاق کی مہم جوئی میں مشغول ہوں اور پروقار زندگی جیتنے کا دستور اعمال ترتیب دیں، یہ نہ اسرار بینی ہے اور نہ ہی ادعائیت بلکہ سر سید کی تعلیم اور ان کے تصورات کی بازا آفرینی کی عاجزانہ کوشش ہوگی، اسے صرف اصلاح تک محدود نہ کریں۔

کبھی گل کہہ کے پردہ ڈال دیتے ہیں ہم اس رخ پر

اس سعی کے محاصل پر ہی معاشرے کے استحکام اور اقتدار کا انحصار ہو گا۔ سر سید کی اجتہادی فکر مدد و حبھی بنی اور نہ موم بھی جس میں عوام و خواص بھی شامل ہیں، علماء کا ایک گروہ اختلافی آراء و احوال کو شہدے رہا تھا اور درپے آزار تھا، پنجاب کے اکابر و علماء بھی تسبیہ و توپخیں آگے ہی تھے، چند ہی عالم ان کے ہم خیال تھے جن میں مولانا سید میر حسن پیش پیش ہی نہیں، سر سید کے بڑے معاون و ممودیت تھے، وہ ہر طرح سے ان کی تحریک کے تحفظ کے لیے تیار رہتے تھے، خود بساط بھردا مے درمے مدد پہنچاتے اور دوسرے حضرات کو بھی متوجہ کرتے غبن کے خارے کی تکمیل کے لیے ان کی کوشش کو سر سید نے بظراحت احسان تعلیم کیا ہے اور پاس گزاری میں فراخ دلی کے ساتھ ممنونیت کا اقرار کیا ہے، سر سید جب کبھی پنجاب کا دورہ کرتے مولانا استقبال کرتے اور پذیرائی فرماتے، مسلم ایجو کیشنل کانفرنس کے جلسوں کے انعقاد کا اہتمام کرتے اور کھلے لفظوں تحریک کا تعارف کرتے وہ سر سید کی دعوت پر علی گڑھ بھی تشریف لاتے، ۷۷ء میں واسرائے نے کانج کانسٹ نیمیا درکھا مولانا اس تقریب میں شریکِ محفل تھے۔ مولانا سر سید کے علمی کاموں سے بھی کمال شغف رکھتے، تفسیری مباحث میں ان کے استفسارات شاہد ہیں کہ علمی و فکری سطح پر بھی دونوں میں بڑا قرب تھا دونوں کی مراسلات گہرے تعلقات پر ہیں، مکتوبات سر سید میں مولانا کے نام دس خطوط ہیں جو علمی اور دوستانہ روابط کے مظہر ہیں، یہ ہی مولانا میر حسن ہیں جو علامی عبدالحکیم سیالکوٹی کی روایت کے امین ہیں اور جو شیخ محمد اقبال کے استادِ کل اور اقبال

گر بھی کہے جاتے ہیں، اقبال کے بیشتر ناقدین نے اقبال کی فکری تشكیل میں اس عصر کی اہمیت کی وضاحت کی ہے۔ ”ذکر اقبال“ میں عبدالجید سالک نے مولانا کی شخصیت اور اثرات کے پیش نظر علیحدہ ایک باب قائم کیا ہے۔ اور لکھتے ہیں ”مولانا میر حسن کے فیض تربیت سے اقبال برابر بہرہ مند ہوتے رہے اور فاضل و شفیق استاد نے اس جو ہر قابل کو علم و حکمت، شعر و ادب، فارسی و عربی زبان دانی اور فکر صحیح کے محاسن سے مالا مال کر دیا۔ علامہ اقبال بھی مولانا کے عزت و احترام میں کوئی دیقیقہ فروغ نہ کرتے تھے اور ۱۹۲۹ء تک جب مولانا کا انتقال ہو گیا ہمیشہ جب کبھی سیالکوٹ جاتے اس آستانہ علم پر جیسی سائی سے ہر گز غفلت نہ کرتے۔“ ۱

خود علامہ کے اقرار کی صداقت کے بعد کسی اور حوالے کی ضرورت نہیں رہتی، یورپ جانے سے قبل کی ۱۹۰۲ء کی نظم ”التجاء مسافر“ کے اشعار اس نسبت پر قول فیصل کا درجہ رکھتے ہیں۔

وہ شع بارگہ خاندانِ مرتضویٰ
رہے گا مثل حرم جس کا آستان مجھ کو
نفس سے جس کے کھلی میری آرزو کی کلی
بنایا جس کی مرقت نے نکتہ داں مجھ کو

دعا یہ کر کہ خداوند آسمان و زمین
کرے پھر اس کی زیارت سے شادماں مجھ کو

ابتدائی دور کے کلام میں ایک اعلانیہ حرفي آخر کی سند رکھتا ہے

مجھے اقبال اس سید کے گھر سے فیض پہنچا ہے
پلے جو اس کے دامن میں وہی کچھ بن کے نکلے ہیں

گویا مولانا میر حسن کے توسط سے سر سید تک رسائی کے واضح نشانات موجود ہیں اور

اقبال و سر سید کے درمیان مولانا سید میر حسن ہی نقطہ اتصال ہیں، یوں بھی اقبال کی چشمِ حقیقت میں نے سر سید کے جیتن حیات کے 21 سال دیکھے اور پھر سر راس مسعود کے پیکرِ اخلاص میں سر سید کی شفقت اور دل نوازی کی سعادت برآ راست حاصل کی، سر راس مسعود مرحوم نے اقبال کی مشکل و قتوں میں بڑی مدد کی ہے پوری طرت سر سید کے جگر گوشے کی ممنونی منت ہے بڑے بڑے فرمارواوں کے کنز و کشکوٹ اقبال کے لیے خالی تھے، حکیم الامت کے علاج و اعانت سے اعراض ناقابلِ معافی ارتکابِ جرم تھا، نیتختا ان کی دارائی اور خاقانی سب کافرا دا کے غزہ خون ریز کی نذر ہو گئی، صرف سید کے نورِ نظر کا ملت پر احسان باقی رہ گیا، اقبال کو ان پر کیا کیا ناز اور اعتماد تھا ان کے وصیت نامے کی عبارت سے عیاں ہے، ان کی ناگہانی وفات پر اقبال کو جو صدمہ پہنچا اس کا اندازہ اس لفظ کے حرف و سوت سے محسوس کیا جا سکتا ہے۔

رہی نہ آہ زمانے کے ہاتھ سے باقی
وہ یادگارِ کمالاتِ احمد و مسعود
زوالی علم وہنر مرگِ ناگہاں اس کی
وہ کاروائی کا متاری گراں بہا مسعود
نہ کہہ کہ صبر میں پہباں ہے چارہ غم دوست
نہ کہہ کہ صبر معماً موت کی ہے کشود

مرغیہ غالب سے صرف نظر کر لیں تو اقبال نے ہی شخصی مرثیہ نگاری کی ابتداء سر سید سے کی تھی وہ داغ، والدہ مرحومہ سے ہوتی ہوئی فلسفہ و شعر کے ابدی عروج کے ساتھ مسعود مرحوم پر ختم ہو جاتی ہے، گویا ابتداء اور انتہا دونوں میں اقبال کے قلبی واردات اور فکر و نظر کی کیفیات کا دل نشین ارتباط اسی خاندان کے تعلق سے قائم ہے، ۱۹۰۳ء میں لکھی گئی لفظ "سر سید کی لوح تربیت" کا تجزیہ بڑی تفصیل چاہتا ہے، وہ الگ عنوان کا مقاضی ہے، اجھا لاؤ یہ کہا جا سکتا ہے کہ اقبال کے پرشکوہ شعرو پیغام کے آغاز کی حامل یہی لفظ ہے، شاعری پیغمبری کی ہم دوش ہو کر آواز دیتی ہے۔

پاک رکھ اپنی زبان تلمذ رحمانی ہے تو
ہونہ جائے دیکھنا تیری صدا بے آبرو
سونے والوں کو جگادے شعر کے اعجاز سے
خرمنِ باطل جلا دے شعلہ آواز سے

لوح تربت کی تحریر میں بہت سے اسرار کندہ ہیں، مگر ایک نکتہ کے حروف قدرے جلی ہیں، وہ
سرسید کو عزیز اور اقبال کو عزیز تر اور ہمارے لیے سامان زیست ہیں۔

مدعای تیرا اگر دنیا میں ہے تعلیم دین ترکِ دنیا قوم کو اپنی نہ سکھلانا کہیں
سرسید کی اس تعلیمی وابستگی اور سعی پر ان کے مشن کا بہت کچھ مدار ہے، اسے فلسفہ اور
شعر کے آہنگ میں ڈھالنے کا کام اقبال نے انجام دیا۔ ۲۷ رماراج کو مردِ خود آگاہ کی وفات
کی خبر ملی۔ مولانا میر حسن اور اقبال نے مادہ تاریخ برآمد کیا، اول الذکر نے غفرلہ اور علامہ
نے قرآن کریم کی آیت پاک سے استخراج کیا، حیات جاوید میں مولانا حالی نے توثیق کی
ہے اور بدون حوالہ یہ اندر ارج م موجود ہے ”اگرچہ سرسید کی وفات کی بہت سی تاریخیں لکھی گئی
ہیں لیکن دو عربی مادے عجیب و غریب نکلے ہیں، ایک غفرلہ اور دوسری قرآن مجید کی یہ آیت
”انی متوفیک و رافعک الی و مطہرک“ ۱

دیگر مباحث سے قطع نظر سرسید تحریک کے اسی اکتساب کا ذکر اقبال کے حوالے سے کرنا
چاہوں گا۔ اقبال نے اپنے اکتسابات کی نویعت کے ساتھ مأخذ و منابع پر پروپوشی نہ کر کے بڑی
بے باکی سے اظہار بھی کیا ہے، خاص طور پر یہ اعتراف بڑی معنویت کا حامل ہے۔

خود افزود مرا درسِ حکیمانہ فرنگ

سینہ افروخت مرا صحبتِ صاحبِ نظر ا

یہاں بھی سرسید مرحوم کی اساسی تعلیم کی کار فرمائی نمایاں ہے، دین و دنیا اور مشرق
و مغرب کی تفریق نے نوع بشر کو بڑا نقصان پہنچایا ہے، اقدار عالیہ ہی انسانی فلاح کے لیے
مزدوم ہیں، باقی سب نخلیں بے رطب کے مانند ہیں، سرسید نے تعلیم پر جو توجہ دی وہ اک

بدیہی حقیقت ہے، اقبال فکری تشكیل کے ابتدائی دور سے ہی اس کے نقیب نظر آتے ہیں۔ ۱۸۹۷ء کی ابتدائی دور کی نظم ”فلادِ قوم“ حذف شدہ کلام میں سے ہے، جس کے اشعار میں اسی بنیادی موضوع کو پیش کیا گیا ہے۔

جو دوڑ کے لیے میدانِ علم میں جائیں
سبھوں سے بڑھ کے رہے ان کے فہم کا گلگلوں

دکھائیں فہم و ذکا وہنر یہ اوروں کو
زمانے بھر کے یہ حاصل کریں علوم و فنون

۱۹۰۰ء کی اہم نظم ”نالہ یتیم“ میں پیغمبر اعظم و آخر سے عاجزانہ التماس ہے۔

اے دیارِ علم و حکمت قبلہ امت ہے تو

اے ضیائے پشمِ ایمان زیب ہر مدحت ہے تو

اے کہ ہم نامِ خدا بابِ دیارِ علم تو

ای بودی و حکمت رانمایاں کردا

ہاں دعا کن بھر مائے مایہ ایمانِ ما

پر شود از گوہر حکمت سرِ دامانِ ما

یہی موضوع اسرارِ خودی میں فلسفیانہ اظہار کے ساتھ نمودار ہوتا ہے۔

حرف اقراء حق بہ ما تعلیم کرد رزقِ خوبیش از دستِ ما تقسیم کرد

علم از سامانِ حفظِ زندگیست علم از اسبابِ تقویمِ خودیست

متروک کلام میں ۱۹۰۲ء کی ایک اور طویل اور بے حد موزع نظم ”اسلامیہ کالج“ کا خطاب

پنجاب کے مسلمانوں سے، ”کاذکر بمحل نہ ہوگا بہت سے موضوعات ماضی و حال کے اسی

میں درآئے ہیں مگر دلیل سچی اور دیدہ ووری تشویق علم پر ہی ہے، آٹھویں بند کا اختتام حدیث

پاک کے آفاتی ارشاد اور تاکید پر ہوتا ہے۔

جل کے مرجانا چراغِ علم پر مشکل نہیں

پہلے تیرے دل میں پیدا نور پروانہ تو ہو

اے کہ حرفِ اطلبوا لوکان بالسین گفتہ
گوہر حکمت بہ تاری جان امت سفہ

تعلیم کی بھی فضیلت ہے جو ان کے نظامِ فکر میں مختلف پہلوؤں سے نقشِ حیات بن کر ابھرتی ہے۔ ہاں یہ نکتہ بھی پیش نظر رکھیے کہ یہ زمان و مکان کی تحدید سے آزاد ہے۔ جدید و قدیم دلیل کم نظری ہے تو مشرق و مغرب کا اطلاق بھی بے بصیری ہے، سر سید مرحوم کو مغربی تعلیم اور معاشرت سے ایک گونہ انس رکھنے کی وجہ سے ہدفِ تقید بننا پڑا، حالانکہ اپنے اقدار اور ثابت افکار کے حصول میں کوئی شے مانع نہیں ہے، کوئی ذی فہم اس کی تائید سے گریز نہیں کرے گا، اقبال کے نقادوں نے بھی ان کی مغرب سے بیزاری پر اکثر خنگی کا اظہار کیا ہے، اس انتقادی ابلاغ میں اقبال کے اس مرکزی خیال کو نظر انداز کیا گیا جس میں یہ نکات ثابت ہیں

کھلے ہیں سب کے لیے غریبوں کے مے خانے
علومِ تازہ کی سرمیتیاں گناہ نہیں
یا ”شعاعِ امید“ کا آخری شعر

مشرق سے ہو بیزار، نہ مغرب سے خدر کر
فطرت کا اشارہ ہے کہ ہر شب کو سحر کر

یہ کلام ”ضربِ کلیم“ یعنی پایاں عمر کا ہے۔

یا ایک تیری تمثیل بھی قابل توجہ ہے، انہیں مثلِ شاعع آفتاب رکھنے والی نظر بہت عزیز ہے کیونکہ خود آفتاب مشرق و مغرب کو خاطر میں نہیں لاتا اور کائناتِ عالم کو روشن کرتا ہے۔

فطرت ش از مشرق و مغرب بریست

شاہین ایک پسندیدہ پرندہ ہے کیونکہ وہ بھی پورب اور پچھم کے قید و بند سے آزاد ہے۔

یہ پورب یہ پچھم چکور دن کی دنیا

مرا نیلگوں آسمان بے کرانہ

زد بانگ کہ شایتم وکارم بے زمیں چیست
 صحر است کہ دریاست تھے بالی و پرماست
 اس خیال کی گھرائی اور بے کران کیفیات نے فکر اقبال کو آفاقی افق سے ہمکنار کیا ہے جس کا
 ایک مصدر:

مسجد ماشد ہم روئے زمیں
 جیسا بلیغ اشارہ ہے اقبال کے موقر پیشوؤں نے بھی اس عرفان کا احاطہ کیا ہے،
 مولانا حامل کا مشہور قول ہے۔

حالی اب آؤ پیر وی مغربی کریں

علامہ شبیلی کو کم سواد تقیدی نظر نے حریف سید قرار دیتے ہوئے لکھا ہے کہ وہ مغربی
 تہذیب کو بحر اوقیانوس میں غرقاب دیکھنا چاہتے تھے، علامہ شبیلی کی نظر اتنی محدود نہیں ہو سکتی
 اور نہ ہی اس حقیقت سے اجتناب کر سکتی تھی۔ ہاں ہم نے شاید دانستہ طور پر اعراض کیا ہے،
 ان کے تصورات میں یہ نکتہ ایک اہم مقام رکھتا ہے۔

جادہ مغربیاں گیر کہ ایں طرزِ نوی
 دل پذیر است دلاؤینز دلآلار ماند

رقم اس راست بیانی اور جسارت کے لیے کسی اعتذار کا خواہاں نہیں ہے ہماری
 تقیدی نظر ہو یا تلقیکری بصیرت وہ ابھی تک چند مفرد صفات پر ہی مختصر ہے، سر سید اقبال
 کی بخشی ہوئی امکانی و سعتوں کی تفہیم و توضیح کے لیے ہماری دانشوری ہنوز شر سے شعلے تک
 رسائی کی محتاج ہے۔

سر سید نے تعقل پسندی پر خاص اہمیت دی اور بعضوں کے نزدیک تجاوز بھی کیا۔
 اگرچہ ایسا ہر گز نہیں ہے۔ ہم کہہ سکتے ہیں کہ متنکلمین کی روایات کی تجدید نو انھیں کی مر ہوں
 منت ہے۔ اندراز نظر بدلتا تھا ایک نئی روشنی کی ضرورت تھی۔ سر سید مر عرب تھے اور نہ
 مسحور۔ ان کی چشم بینا دیکھ رہی تھی کہ صرف جذبات سے سروکار رکھنا ہلاکت کا موجب
 ہو سکتا ہے مذہبی القدار کے ساتھ بصیرت کی نگہداری ہر بشر کے لئے مثل غذا مقام رکھتی

ہے۔ ان دونوں کے عدل و توازن سے ہی فکر انسانی کی ارتقائیت ممکن ہے۔ بہ طاہر اقبال کا رو یہ عقلیت کے منافی ہے۔ جسے تعقل پسندی کہہ سکتے ہیں۔ ایسا بھی نہیں کہ انہوں نے اس کی افادیت اور انسانی معاشرے کی فلاج کے لئے ناگزیر نہ سمجھا ہو وہ اس کی ضرورت اور اہمیت کے معرفت تھے۔ جسے حکمت و دانائی کے ساتھ پیش کرتے رہے۔ وہ عشق و عقل کے امتراج اور ارتباط پر سمجھیدہ فکر کا مطالبہ کرتے ہیں دونوں کے وجود کو ملزوم قرار دیتے ہیں۔

زیر کی از عشق گردو حق شناس
کارِ عشق با زیر کی محکم اساس
عشق با زیر کی ہم بر شود
نقش بندِ عالم دیگر شود

دونوں کے اتفاقات اور پیوٹگی سے ہی جہانِ نو کی تخلیق ممکن ہے۔ ان فکر انگیز خیالات کی موجودگی میں اقبال کو عقل و شمن نہیں کہا جا سکتا۔

ایک دوسرے پہلو سے بھی بہ غائز نظر مطالعہ کی ضرورت ہے۔ اقبال نے ۱۹۰۳ء میں مشہور نظم ”سید کی لوح تربت“ لکھی۔ اس کے مندرجات پر غور فرمائیں۔ سر سید کی تعلیمات اور پورے مشن کی تخلیص نصیحتوں کی صورت میں اقبال نے قلم بند کر دیا ہے یہ آواز دراہے جو لوح تربت سے شاعر کے قلب و نظر کو جگر گذاز بنارہی ہے۔

فرقہ بندی کی اعتماد سے حفاظت، تحریر کی حرمت، افسانہ ہائے عہد کہن سے گریز، بازوئے جگدوار کی چاہت کے ساتھ شعر کے مجذبات سے مردہ دلوں کی میسیحائی کی تلقین سر سید نے کی ہے۔ جس رہ گزر پر اقبال تادم آخر چلتے رہے۔ یہ اوائل زندگی کے افکار تھے۔ جب تصورات کا تلاطم سطح سمندر سے ابھرنا نہیں تھا۔ اب اس تغیری مصادر کے تسلسل کو پایاں عمر کی تخلیقات میں ملاحظہ فرمائیں۔ جو تخلیق کا نہیں اس بزرگ شخصیت کے روحانی فیض کی معجزنمای ہے۔ ”پس چہ پاید کرد“ ۱۹۳۶ء کی تخلیق ہے۔ اقبال نے بیماری سے شفایابی کے لئے ہر طرح کی چارہ سازی کی مگر افاقت کی صورت نظر نہ آئی۔ ۳۲ مراپریل ۱۹۳۶ء کی شب میں سر سید احمد خاں خواب میں نمودار ہوتے ہیں اور مجھے شفا تجویز کرتے ہیں۔ ”فرمودند کہ از

علالتِ خویش در حضور رسالت آب عرض کن، پھر نہ پوچھیے کہ اقبال کے جذب و شوق کا سیل
بے اماں سید کو نین کے حضور تعظیم و تکریم میں سر اپا مخوبیت کا منظر پیش کیا ہے۔

در جہاں ذکر و فکر انس و جاں	تو صلوٰۃ صبح تو بانگِ ذاں
ذکر و فکر و علم و عرفانم توئی	کشتی و دریا و طوفانم توئی
اے پناہِ من حریمِ کوئے تو	من بامیدے دمیدم سوئے تو

اس مجموعہ کی یہ آخری نظم ہے جو باسٹھ (62) اشعار پر مشتمل ہے۔ غالباً اسی نظم کی تحریک یا طفیل میں ”ار مقانِ حجاز“، بہ حضور رسالت آب اقبال کے حاصل عمر کا نذر رائیہ عقیدت بن کر تخلیق کا باعث بنا۔ اجمالاً کہا جاسکتا ہے کہ اقبال کے فکری مصادر کی ابتداء اور غایبیت و نہایت میں سر سید کا فیضان بد یہی حقیقت کی حیثیت رکھتا ہے۔

اقبال کی غالب شناسی

غالب و اقبال کی عظمت کے اقرار و اعتراف میں کوئی اختلاف نہیں ہے۔ انکا رتو کجا اشتباہ کی بھی گنجائش نہیں ہے۔ ان کی عظمت لازوال شہرت رکھتی ہے۔ دونوں نے بظاہر اپنے کوفردا کے فن کار کی صورت میں پیش کیا اور اس پر اصرار بھی کرتے رہے مگر واقعہ یہ ہے کہ دونوں نے زمان و مکان کے فصلین کو سخز کر لیا ہے اور ان سے ماوراء ہیں۔ انہوں نے ہمارے شعر و ثقافت کو آفاتی اساس بخشنا ہے۔ ہمیں دنیا کی بڑی تخلیقات کے رو برو اس شان سے لاکھڑا کیا کہ آنکھوں کو خیرگی نہیں ہوتی اور نہ شرمساری بلکہ ایک تفاخر کا احساس پیدا ہوتا ہے۔ یہی نہیں بقول پروفیسر رشید احمد صدیقی ان کی وجہ سے بارگاہِ ایزد میں بھی ہماری توقیر میں اضافہ ہو گا۔

میں عالمی ادب سے زیادہ واقف نہیں لیکن گوشہ دل میں یہ گمان ضرور گزرتا ہے کہ کیا ان دونوں کی موجودگی ایک اجنبو نہیں ہے؟ اردو دنیا کی کم سن زبانوں میں سے ہے۔ اس کی کم عمری اور کم مایگی کو دیکھئے۔ دوسری طرف عالمی میزان پر دو بڑے فنکاروں کے وزن و وقار کا اعتراف کیا دنیا کے تخلیق کا معجزہ نہیں ہے؟ شاید ہی کسی ادب کو یہ منزلت میسر ہو۔ یہ مغلوں کی دین ہو یا مغربیوں کا فیضان سر زمین ہند کی

تاب کا رز رخیزی کا یہ تخلیقی استجواب فکر طلب ضرور ہے۔

بہ ظاہر یہ دونوں دو دارالخلافہ کے باشندے ہیں مگر بیسوں سلاطین و سلطنت سے سیراب ہیں۔ تحریری حوالوں میں یہ کثرت آرائی موجود ہے کہ دجلہ و دنیوب و نیل ان کی زد میں ہے۔ یہی نہیں آفاق بھی اپنی ممکنہ جہات کے ساتھ ان میں گم ہے۔ وسعتِ نظر کی پہنائی میں ارض و سماء کی دنیا محدود نظر آتی ہے شاید اسی باعث دونوں جہانِ تازہ کی تعمیر میں سرگردان ہیں۔ اور اپنی دنیا آپ پیدا کرنے کی اضطرابی آرزو میں سرشارِ دکھائی دیتے ہیں۔ ان کی وسعتِ طلبی گماں آبادِ مستی اور آفاقی حصار کیا عرش سے بھی پرے لے جاتی ہے۔ یہ تصور باید و شاید کہیں نظر آئے۔ یہ تصورات اس تہذیب کے طفیل ہیں جو زمان و مکاں کی ابدیت سے مستعار ہیں اور لامتناہی تسلسل کا نظری و فکری نکتہ فراہم کرتے ہیں۔ اسی سے تخلیقی فعالیت کا سرچشمہ حسن آفرینی کے مرقعے تیار کرتا ہے۔ جو ابدیت کی حدود کو چھوتا ہے۔ اس عمل میں مرکزی محور اہن آدم کی ہے جو اپنی حدود میں خلق کی صفات رکھتا ہے۔ اس شرف میں کوئی دوسرا اس کا شریک نہیں ہے دونوں کی آفاقی برناوی کی ایک وجہ یہ بھی ہے کہ ان کے افکار میں انسان کو بڑی بزرگی اور بُرگزیدگی حاصل ہے۔ کائنات اور انسان کا یہ بسیط تصور دونوں کو مشترک اقدار سے مسلک کرتا ہے۔ ملکومی کی پر اگنده فضا اور مغلوب قوم کی نفیات میں اس بے کراس وسعت کی ترغیب ایک مستحسن فکری اقدام تھا۔ جس کے نقیب غالب بھی تھے اور اقبال بھی۔ جسمانی اور جغرافیائی حد بندیوں سے مفرغہ ملنے کی صورت میں تمباوں کی کھلی فضائیں دوسانیں کی سیر بھی جنس نایاب تھی۔ دونوں آزادی اور آرزو مندی کے خواہاں تھے غالب کی فضاۓ بسیط کا تخلیقی تصور اقبال کے لیے بڑی کشش رکھتا ہے۔ ہر آن شان وجود کی صدائے اقبال مضطرب ہیں۔ اس شش جہت کی دنیا کو وہ قرار دیتے ہیں اور

جہاں اور بھی ہیں ابھی بے نمود

پر ان کا ایقان ہے اُس کی تخلیق و خود کرنا چاہتے ہیں۔

اس موضوع کو دوسرے رخ سے بھی دیکھنے کی ضرورت ہے۔ اقبال غالب کے ذہنی افق سے کہیں آگے ہیں۔ ان کی انفرادی تخلیقی توانائی کے علاوہ ان کا مطالعہ، معاصر فکری روایے، ملکی اور بین الاقوامی سیاست کی کشائش کی وجہ سے یہ سبقت ایک فطری فیض ہے۔ حیرت ہوتی ہے کہ اقبال نے غالب کی عظمت کو تسلیم کرنے میں بخشنہ نہیں برتا۔ نہ ہی کسی تامل سے کام لیا۔ اقبال نے تو غالب سے بہت کم رتبہ کے شعراء سے اپنے بجز و نیاز کا اظہار کیا ہے۔ داغ تو استاد تھے امیر مینائی سے بھی اپنے اکتساب کا اعلان کیا ہے۔

عجیب شے ہے صنم خانہ امیر، اقبال

میں بت پرست ہوں رکھ دی یہیں جیں میں نے

بعض کم نظر اور اقبال سے عنادر کھنے والوں نے ”آر گناہز“ میں اقبال سنگہ کے لغو مضمون کو بنیاد بنا کر اس شعر کی غلط تعبیر کی ہے۔ ان میں گابا، خود ساختہ شاگرد اقبال رستوگی اور ترقی پسند شامل ہیں۔ دنیا جانتی ہے کہ ”آر گناہز“ کیا ہے اور اس کے حوار میں کون ہیں؟ یہاں امیر مینائی کے سلسلے میں قدر تے تفصیل سے گفتگو کا سبب مغز قیین ہی ہیں۔

یہ صرف شعری اعتراف نہیں ہے۔ بلکہ اقبال کا اقرار و یقین امیر مینائی کے بارے میں اس سے بھی زیادہ عقیدت و نیاز مندی کا ثبوت فراہم کرتا ہے۔ شروع شروع میں ان کی زبان و بیان پر اہل لکھنؤ نے بڑے سطحی قسم کے اعتراض کئے تھے۔ جنہیں دعوا ہے سخن دانی کے علاوہ لکھنؤ کی لسانی مرکزیت کا احساس بے جاستار ہاتھا۔ ”نتقید ہمدرد“ کے فرضی نام سے کوئی صاحب ان اعتراضات میں پیش پیش تھے۔ اور

اخلاقی جرأت سے محروم بھی تھے۔ یا نامعلوم مصلحت کے شکار تھے۔ اس شعر پر بھی معرض تھے۔

آرزو یاس کو یہ کہتی ہے
اک منے شہر کا نشاں ہوں میں

نقاد کی نظر میں کوئی جگہ سے ہونا چاہئے۔ اقبال نے ان انتقادی مباحثت کا بڑا مسکت اور مدلل جواب دیا ہے۔ حیرت ہوتی ہے کہ عقوان شباب تک ادبیات کی بے شمار کتابیں اقبال کے مطالعہ میں آچکی تھیں۔ خود اس تنقید کے جواب میں کلاسیکی شعراء کے کلام کی بیسوں مثالیں استناد کے طور پر پیش کی گئی ہیں یہ مضمون ۱۹۰۲ء یعنی اقبال کی جو بیس سالہ زندگی کا حاصل ہے۔ رضی دانش، مومن، آتش، ناخ، داغ، جلال، سید احمد دہلوی (فرہنگ آصفیہ) سودا، صحفی، میر، ظفر، خان آرزو، شیخ علی حزین، مولانا صہبائی، عبدالوہاب نشاط شیرازی، انیس، حضرت موبانی، شمس الدین فقیر (ہدایت البلاغت) فردوسی، سعدی، مولانا جامی، شمس قیس خوارزی (حدائقِ معجم) فوتو، نظامی، غالب، برق، حافظ، ظہوری، خاقانی، بیدل، ناصر علی، جلال اسیر، تسلیم، مجذون، ملوں لکھنؤی، اور راقم مشہدی وغیرہ کے حوالے ان کی مطالعاتی نظر اور یادداشت کی دلالت کرتے ہیں۔ اس مضمون میں بعض فن کاروں کے کئی کئی حوالے مندرج ہیں۔ یہ مضمون اگرچہ بہت مختصر ہے۔ یعنی کل پندرہ صفحات پر مشتمل ہے۔ جس میں تقریباً 78 شعراء اور ادیبوں کے اقوال و اشعار بار بثوت کے طور پر پیش کئے گئے ہیں۔ یہ اقبال کے ادبی انہاک اور تخلیقی سروکار کی ایک معمولی مثال ہے۔ مگر قاری یا ناقدین اقبال کے لئے حیرت فراہی کا جہان بے کران کی حیثیت رکھتا ہے۔ اقبال کی کتب بینی اور ان کی تحریروں میں درآئی کتابیات پر ہنوز بڑی توجہ درکار ہے۔ تاکہ ان کے منابع و مصادر کے ساتھ افکار و اشعار کی تخلیقی تہوں کی بازا آفرینی کی جاسکے۔ اسی مضمون میں

امیر مینائی کے لئے اقبال نے عقیدت کے یہ القاب استعمال کئے ہیں۔

”فخر المتقد میں والمتا خرین حضرت امیر علیہ الغفران ایک مشہور غزل میں فرماتے ہیں۔

رکے راحت تو ملی پر ہے یہ کھلا باقی
آکے عیسیٰ سر بالیں نہ کہیں قم مجھ کو“

دوسری حوالہ بھی ملاحظہ ہو۔

”حضرت امیر روحی فداہ کا بھی ایک شعر یاد آگیا
قادیہ زبان اس کی بیان اس کا نہیں ہے
دھوکا ہے تجھے اس نے کہا اور ہی کچھ ہے“

تیسرا حوالہ بھی اس میں موجود ہے۔

”حضرت امیر مینائی مرحوم کا مطلع ہے۔“

چوتھے حوالے میں لکھتے ہیں

”حضرت امیر مرحوم کے اشارے سے بھی ایسا ہی معلوم ہوتا ہے۔“
اس گفتگو کے کئی پہلو پیشِ نظر ہیں۔ غالب کے علاوہ ان سے کم رتبے کے فن
کاروں سے اقبال کی والہانہ وابستگی ان کی فکری صلابت و صحبت مندی کی غماز اور ان
کے فیضانِ نظر اور مطالعہ کی تکثیریت کے ترجمان ہیں۔ نیزان کے استفادے کے
ابعاد بے کراں و سعتوں کے حامل ہیں۔ ایک اور زاویے سے بھی سوچنے کی ضرورت
ہے۔ اقبال داغ کے شاگرد ہیں۔ اور داغ دکن میں نظام کے دامنِ دولت سے وابستہ
ہیں۔ لاہور سے دکن کی دوری بھی کم نہیں ہے۔ امیر مینائی شمالی ہند میں مقیم ہیں نبتاب
نہ دیک تر ہیں۔ مگر شاید داغ کی شهرت کے سبب اقبال نے ان سے دو تین غزلوں پر
اصلاح لی۔ ان کی منزل پڑھہر جانا اقبال کے لئے درماندگی کا سب سے المناک حادثہ

ہوتا۔ امیر و داغ معاصر تھے اور رشک و رقابت بھی رکھتے تھے۔ معاصرانہ چشمک کو ہوا دینے سے اور مخالفانہ صفت آرائی میں ہماری روایتوں کے مطابق شاگردوں کی ٹولیاں حرب و ضرب سے بھی کام لیتی رہتی ہیں۔ اقبال کی ٹرف نگہی دیکھیے کہ وہ امیر مینائی کے لئے تبریک و تہنیت کے الفاظ پیش کرتے ہیں۔ داغ کے مرثیہ کا یہ شعر بھی ممنونیت کا مظہر ہے۔

توڑ ڈالی موت نے غربت میں مینائے امیر
چشمکِ محفل میں ہے اب تک کیف صہبائے امیر
راقم کو کبھی سمجھی یہ خلش ستاتی رہی ہے کہ اقبال کے کلام میں عربی و فارسی
انگریزی اور اردو کے بہت سے شعرا کے اسماء و اشعار کا ذکر ملتا ہے۔ میر و انیس کا ذکر
نہیں ہوتا۔ اس کے وجوہات بہت عیاں ہیں۔ یاس و محرومی یا گریہ والم اقبال کے عزم
و استقلال کے منافی بلکہ مقاضی ہیں۔ اس مضمون میں میر و انیس کے کئی حوالے درج
ہیں۔ جن سے میری تشغیل ہوئی کہ اقبال نے ان بڑے فن کاروں کا کلام بغور پڑھا
ہے۔ فکر و نظر کے اختراق و ایجاد میں بعد ایک بشری نظرت ہے۔ لیکن اظہار و ابلاغ
کی ترسیلی صورتوں کے لئے راہیں تقریباً متعین ہیں۔ لفظ و معنی کے تعینات کی تعبیروں
میں تبدیلی کا امکان رہتا ہے۔ مگر ان کی حیثیت فروعات کی ہوتی ہے۔ اصل الاصول
کی نہیں۔ اقبال فلسفہ لسان کی ناگزیر معنویت سے واقف تھے۔ زبان اور ابلاغ کی
متحرک اور بدلتی ہوئی کیفیات کا بغايت نظر عرفان رکھتے تھے۔ ان امور سے متعلق تمام
جزئیات پران کی نظر تھی وہ لکھتے ہیں۔

”کیا تجب ہے کہ کبھی تمام ملک ہندوستان اس (اردو) کے زیر نگہیں ہو جائے
ایسی صورت میں یہ ممکن نہیں کہ جہاں جہاں اس کا رواج ہو وہاں کے لوگوں کا طریق
معاشرت، ان کے تمدنی حالات اور ان کا طرز بیان اس پر اثر کئے بغیر ہے۔ علم اللہ کا

یہ مسلمہ اصول ہے۔ جس کی صداقت اور صحبت تمام زبانوں کی تاریخ سے واضح ہوتی ہے۔ اور یہ بات کسی لکھنؤی یاد ہلوی کے امکان میں نہیں ہے کہ اس اصول کے عمل کو روک سکے۔ ۱

فلسفہ لسان یا علم اللہ پر اقبال کو بغایتِ کمال درک حاصل تھا ان کے کلام سے بہ خوبی اس کا یقین ہوتا ہے لفظوں کے استعمال اور اختراع میں اقبال بذاتِ خود ماہر و مکتفی تھے۔ اس لسانی فیضان سے فارسی و اردو میں اس حد تک شاید ہی کوئی مستفیض ہو۔ ساتھ ہی ان کی تنقیدی نظر بھی کسی دوسری تمثیل سے تھی دامن ہے۔ فن اور فن کار کے رشتقوں اور دونوں کی ذمہ داریوں پر ایسے اکشافات، قبل اور ما بعد کے انتقادی ادب میں ناپید ہیں ان کے اقوال و افکار کی اقتدار تو کی گئی۔ مگر تنقیدی مزاعومات ان سے سبقت نہ لے جاسکے۔ ۱۹۰۲ء کی اس عبارت کے انتقادی جملے غور طلب ہیں۔

”فن تنقید کا پہلا اصول یہی ہے کہ اس کا ہر لفظ فنا نیت کے جوش سے مبرأ ہو۔“

”آپ مطمئن رہیں مجھے اساتذہ کی ہمسری کا دعویٰ نہیں ہے۔ اگر اہل پنجاب مجھ کو یا حضرتِ ناظر کو پہنچ وجہہ کامل خیال کرتے ہیں تو ان کی غلطی ہے زبان کا معاملہ بڑا نازک ہوتا ہے اور یہ ایک ایسی دشوار گزار وادی ہے کہ بالخصوص ان لوگوں کو جواہل زبان نہیں ہیں یہاں قدم قدم پر ٹھوکر کھانے کا اندیشہ ہے۔ قسم بخداۓ لا یزال میں آپ سے سچ کہتا ہوں کہ بسا اوقات میرے قلب کی کیفیت اس قسم کی ہوتی ہے کہ میں باوجود اپنی بے علمی اور کم مایگلی کے شعر کہنے پر مجبور ہو جاتا ہوں ورنہ مجھے نہ زبان کا دعویٰ ہے نہ شاعری کا۔ رقم مشہدی میرے دل کی بات کہتے ہیں۔“

من نیم در شمار بلبل اس اما بایں شادم
کہ من ہم در گلستان نفس مشت پرے وارم ۲

اقبال اپنائی عاجزی سے مقرر ہیں کہ استاد ان فن کے ساتھ دعواے ہمسری گر ہی کے سوا کچھ نہیں اسی طرح زبانِ دانی اور شاعری کی ادعا بیت بھی فریب ہی فریب ہے۔ خطوط کے علاوہ نزولِ شعر کی الہامی کیفیت پر پہلی بار اس مضمون میں اعتراف ملتا ہے۔

اقبال کے شعری مناسبات کا مطالعہ بھی بہت ہی دلچسپ اور ہماری حیرتوں میں اضافے کا امکان رکھتا ہے۔ اس سے یہ غلط فہمی نہیں ہونی چاہئے کہ ان کا کلام مستعار و مستقاد فن کا مجموعہ ہے۔ استنباط اور استفادے کی یہ بے کران بوقلمونی ان کے مطالعے و مشاہدے اور امعانِ نظر کی شہزادی میں پیش کرتی ہیں۔ اس معاملے میں بھی ان کا نہ کوئی حریف ہے اور نہ حلیف۔ نہ پیشو اور نہ ہی پیرو۔ یکتاں اقبال کی یہ جلوہ سامانی فن کے بساطِ دہر پر بہت دنوں تک باقی رہنے کا اعلانیہ ہے۔ سوال کے انتقادی پیچ و خم اور نشیب و فراز کے احتراز و اعتراف نے اس اعلانیے کی تو شیق کر دی ہے۔ ان کی لازوالِ مقبولیت کی مہراباتِ جاوداں بن چکی ہے۔

تخلیق کاروں کے تذکرے سے کلام اقبال سماوی ستاروں کی ایک ایسی روشن سبیل کی صورت اختیار کر چکا ہے جس کے سامنے انتقادی عقل و خرد کی ایک بھی نہیں چل پاتی۔ اس بے چارگی کے لئے اعتراف کے علاوہ عافیت میسر نہیں ہو سکتی۔ بعض سخت گیر ناقدین کی ابتدائی تحریریں اور پایانِ عمر کے اعتراف کا تضاد شاید اسی وجہ سے ظہور میں آیا ہے۔

راثم کا یقین ہے کہ ان حوالوں کی تکشیریت میں غالب منفرد فن کا رہے جس کا ذکر اقبال کے ہر دور کی تحریر میں کسی نہ کسی صورت اور عنوان موجود ہے اس سے لگتا ہے کہ غالب کے قرب کی قندیل سے اقبال نے اپنی گزر گاہِ خیال کو ہمیشہ فروزان رکھا جو شہر آرزو کی عظمتِ رفتہ کے ماتم خانے میں بھی شمع بن کر روشنی بکھیرتا رہا۔

مرشیہ داغ کا مطلع ہمیں بے غور ملا حظہ کی دعوت دیتا ہے۔

عظمت غالب ہے اک مدت سے پیوند زمیں
اپنے یقین کے اثبات میں بیسویں صدی سے قبل کی تخلیقات میں غالب کے
حوالوں کا ذکر کرتا رہا ہوں۔ اب اوائل صدی کے اندر اجات ملاحظہ ہوں۔ جو ۱۹۰۲ء
کے ہی ہیں۔ اپنے تنقیدی مباحثت میں غیر متحرک روی کے جواز میں فحشا کا
دستورِ عمل پیش کرتے وقت فوقی یزدی نظامی اور سودا کے ساتھ غالب کا شعر بطور سند
پیش کیا ہے۔

بے فروغیکہ چوں بردہ
زیماں مے خارہ نیر دد
دوسری جگہ اضافت بیانی کی سند میں غالب کا شعرِ قوم ہے۔

کمال گرمی تلاش دید نہ پوچھ
بسان خار مرے آئینہ سے جو ہر گھنٹی

لطم کے ساتھ ساتھ ڈاری کے اقتباسات سے بھی یہی تقویت ہوتی ہے۔
جس کا ذکر بعد میں آئے گا۔ ۱۳ ارديسبئمبر ۱۹۱۶ء ”وکیل“ امرتسر میں اقبال کا ایک مضمون
”تصوف وجودیہ“ کے بارے میں شائع ہوا تھا۔ جو آنحضرتؐ کی حدیث پاک میں
آئے لفظ ”سمن“ کی توضیحات سے متعلق ہے۔ اس لفظ پر تحقیق کرتے ہوئے اقبال
نے سند کے لئے غالب کا شعر نقل کیا ہے۔

رخشنده ستارا از رخ ناشستہ صنم
بالا بخشہ از قد خم گھنٹہ شمن

ان اشعار کے استعمال اور استدراک سے غالب کے فارسی و اردو کلام کے
گھرے مطالع اور مورثات کا اندازہ ہوتا ہے۔

مجون گورکھپوری کے حوالے سے یہ کہنے میں عارفیں کہ اقبال نے مولانا رومی سے جس نیازمندی کا اظہار کیا ہے اس میں بے جا عقیدتمندی شامل ہے۔ اس سے اقبال کی مفکرانہ عظمت کو نقصان پہنچا ہے۔ ان مباحث سے قطع نظر اقبال کی علمی دیانت داری دیکھیے کہ وہ اپنے تصورات کو دوسروں سے بھی منسوب کرتے ہیں۔ اس نسبت میں ان کے قلب و نظر کی فراخی بھی شامل ہے۔ اس نوع کا اظہار اقبال ہی کر سکتے تھے۔

خود افزود مرا درس حکیمانہ فرنگ
سینہ افروخت مرا صحبتِ صاحبِ نظر ایں
غالب نے بھی کما حقہ اعتراف کیا ہے۔ ہاں کہیں ان کی شوخی نے عجب لطف دیا ہے۔ سرتے تو ارد کے اہتمام کو جس خوب صورتی سے غالب نے نجھایا ہے وہ صرف غالب کو ہی زیب دیتا ہے۔

گماں مبرکہ تو ارد یقین شناس کہ دزد
متارع من زنهان خانہ ازل بر دست
مگر غالب نے صدقی دل سے اپنے اکتساب اور عجز دونوں کا بر ملا اظہار بھی کیا ہے۔
گنویم تازہ دارم شیوه جادو بیانات را
دلے درخواش پینم کارگر جادوئے آناں را

اقبال کی طرح غالب نے بھی ظہوری، نظری، عرفی، بیدل کی حکیمانہ بصیرتوں اور فنی کمالات کو تعلیم کیا ہے۔ ہوتا بھی ہے کہ فکر انسانی کا یہی تسلسل ہے جو فکر و نظر کو آگے کی طرف جولاں رکھتا ہے اور مااضی کے احوال و افکار سے سیرابی بھی حاصل کرتا رہتا ہے۔ نہ فکر جامد ہے اور نہ فن۔ دونوں روایں دو ایسا رہتے ہیں۔ اسی سے اکتسابات کا عمل نئے تخلیقی اسلوب اختیار کرتا رہتا ہے۔ یہ بات بھی توجہ طلب ہے کہ اقبال کی

رہبری غالبَ کے علاوہ کوئی دوسرا نہیں کر سکتا تھا۔ وہ جن تصورات کے حامل تھے اور ان کے لیے اظہار کا جو پیرایہ بیان درکار تھا غالبَ ہی کفالت کر سکتے تھے۔ اسی لیے غالبَ سے استفادے کے علاوہ اردو کے دوسرے شعراء کا حوالہ یا اخذ واستنباط کا اشارہ نہیں ملتا۔ یہ نکتہ بھی ذہن میں رکھیے کہ فکر و نظر کے عمیق عنوانات کے ابلاغ کے لیے میر امَن، میر تقی میر، انشا، ذوق اور داعَہ کی زبان ساتھ نہیں دے سکتی۔ لفظ و معنی کی ایک دوسری دنیا کی ضرورت نے غالبَ کو مجبور کیا کہ وہ روشنِ عام سے ہٹ کر بیدل کی پیچیدہ گوئی میں پناہ لیں۔ لفظیات کی یہ تراشیدگی اور مفہوم کی گراس باری سے آہنگ کو تحمل کرنا معمولی ذہن کا کام نہ تھا۔ چنانچہ خود غالبَ کو احساس تھا کہ خیالات کے تلاطم کے لیے الفاظ کا جامہ تنگ نظر آتا ہے

کروں خواں گفتگو پر دل و جاں کی میہمانی

اقبال کے مشاہدے میں ترسیل کی یہ ناکامی کبھی کبھی نالہ دل دوز بن کر نمایاں ہوتی ہے۔

حقیقت پر ہے جامہ حرف تنگ

فروزاں ہے سینے میں شمع نفس

یا اس سے زیادہ لمبے کسی کا اظہار اس شعر میں ہے

در حرف نمی گنجد ایں معنی پیچیدہ

یک لمحہ بدل در شو شاید تو در ای لفظ و معنی کے اس رشتے کو نظر میں رکھیں تو غالبَ و اقبال کے اسالیب کا تنوع اور دیر پا تاثر ذہن نشیں ہو سکے گا۔ دونوں کو ایک نئی زبان، نیا آہنگ اور نیا شعری سانچہ ڈھالنا پڑا۔ جس میں لفظوں کے معانی میں وسعت کے ساتھ پکھلنے کی کیفیت عام ہے۔ دونوں فن کا فکر کے ابلاغ میں کامیاب ہیں۔ اس کا سبب بھی آپ کے سامنے ہے۔ یہ محض حاشہ نہیں ہے۔ بلکہ ایک بدیہی حقیقت ہے کہ دونوں ذولسان

شاعر ہیں۔ اور زبانوں پر یکساں قدرت رکھتے ہیں۔ دونوں نے یہ میزان تخلیق بھی قائم کیا ہے کہ اردو میں اسی ادیب کو عظمت ملے گی جو فارسی و عربی زبانوں کا مزاج داں ہوگا۔ یہ وہ پیغام ہے جس پر فن کے بقا کا انحصار ہو گا غالباً یہی اسباب ہیں جو اقبال کو غالب سے قریب کرتے ہیں۔ غالب طرز بیدل کے دل دادہ ہیں۔ اردو میں میر تک ان کی رسائی ناسخ کے توسط سے ہے۔ یہ بھی بلا وجہ نہیں ہے۔ بیدل کے بعد کون ہے جو غالب کے مزاج کو راس آتا۔ دلچسپ بات یہ ہے کہ بیدل اقبال کو بھی بہت پسند ہیں۔ حد یہ ہے کہ بیدل کا ابہام بھی اقبال کو عزیز ہے۔ اور وہ شاعری میں ابہام کی اہمیت کو ایک امر واقعہ تصور کرتے ہیں۔ کیا یہ ادبی تخلیق کا اعجاز نہیں ہے کہ تفہر اور طرز اظہار کی اتنی قربت کے باوجود اقبال نے اپنا الگ مقام پیدا کیا اور غالب سے آگے گا مزن ہوئے۔ کوئی دوسرا شاعر اہوتا تو وہ اپنی ندرت فکر و اسلوب کا سفینہ ڈبو چکا ہوتا۔ اس کی حیثیت نقشِ کف پا کی بھی نہ ہوتی۔ دنیا نے ادب میں متعدد فن کار اس سانچے کے شکار ہو کر گم نامی کے قعر میں گرے اور جاں برلنہ ہو سکے۔

میرے نزدیک اقبال کی آفاقیت اور عظمت کی یہ بڑی کرشمہ سازی ہے جسے بغیر جحت و براہین کے تسلیم کیا جاسکتا ہے۔ متنوع اور متضاد افکار کے ساتھ مختلف اسالیب کی آمیش سے اقبال کے فکر و اظہار کی ساخت ہوتی ہے۔ یہ بھی ایک دلچسپ حقیقت ہے کہ دوسرے افراد و اسالیب کے برعکس مرشد روشن ضمیر یعنی مولا ناروم اور غالب سے اقبال کی والہانہ شیفتگی کا سلسلہ ہر دور میں قائم رہتا ہے۔ ہمیں معلوم ہے کہ اقبال کی فکر کے مختلف ادوار ہیں اور وہ بہتر سے بہتر صورت گردی کے لئے ہمیشہ آگے بڑھتے رہے خیالات سے ترکِ تعلق بھی کرتے رہے اور رجوع بھی۔ نت نئے مشاہدے اور ان کے عواقب انھیں مجبور کرتے رہے کہ وہ فکر فروزاں کی تکمیل کے لیے تلاش جاری رکھیں۔ شاعری یا فکر کا ابتدائی دور دیکھیں آپ باور کریں گے کہ غالب سے اقبال کی

ذہنی مناسبت کتنی معنی آفرین ہے۔ آغاز شاعری سے لے کر پایاں عمر تک غالب سے ان کی عقیدت قائم رہتی ہے۔ اسے آپ معمولی بات نہ سمجھیں۔ اقبالیات کے مطالعہ میں اس ارتباط کی بڑی اہمیت ہے۔ اقبال انیسویں صدی کے آخری دہائی میں فلکرخن کی طرف مائل ہوتے ہیں۔

سن ۱۹۰۰ء کی ایک مشہور نظم ”ایک گہر باز“ ہے حضور سید کوئین گی کی شان میں یہ نظم فریادامت کے نام سے منسوب ہے۔

تیری الفت کی اگر ہونہ حرارت دل میں
”آدمی کو بھی میر نہیں انساں ہونا“

بھرو قافیہ کے علاوہ کئی مفاهیم کے ساتھ اس بند کی لفظیات میں غالب کی آوازِ بازگشت سنائی دیتی ہے۔ شہادت گہہ (قتل گہہ) آساں، بر قنگہ (قاضای گہہ) شوق (دیواری شوق) قصر (کاشانہ) نظارہ رخسار (عید نظارہ) ویراں (خرابی) حیراں (چیراں) چلن (جلوہ) کے علاوہ ذرا مصروعوں کو ملاحظہ فرمائیے۔

لف دیتا ہے مجھے مٹ کے تری الفت میں
(لے گئے خاک میں ہم داغ تمنائے نشاط)
کبھی چلن کو اٹھانا کبھی پنهان ہوتا
(آپ جانا ادھر اور آپ ہی حیراں ہونا)

اس سے آپ کو اندارہ ہو گا کہ اقبال کی یہ پسندیدگی بلا سبب نہیں ہے اقبال کی دوسری نظم جوشیع کے عنوان سے دسمبر ۱۹۰۲ء میں مخزن میں شائع ہوئی تھی۔ پہلے ہی بند کا ٹیپ کا شعر ہے۔ جو بعد میں بانگ درا کی ترتیب کے وقت حذف کر دیا گیا۔

از مہرتا به ذرہ دل و دل ہے آئینہ
طوطی کوش جہت سے مقابل ہے آئینہ

۱۹۰۱ء کی ان کی یادگارِ زمانہ، غالبیات میں سب سے مہتمم بالشان خارجِ عقیدت سے معمور اور غالب شناسی میں سنگ میل کی حیثیت رکھنے والی نظم ”مرزا غالب“ ہے۔ جس کے پہلے ہی بند میں دیوانِ غالب کا پہلا شعر شیپ کا بند تھا جو بعد میں شامل نہ ہو سکا۔ ہماری ادبی تاریخ میں دو اساتذہ کے اسماءے گرامی شاگردوں کی ذہنی تربیت اور فکری تشکیل میں بے نظیر ہیں۔ مولانا فاروق کومولانا شبی کی نشوونما میں اور مولانا میر حسن کو اقبال کی تربیت میں بڑا دخل ہے۔ اقبال نے بھی کھلے دل سے اعتراف کیا ہے۔

وہ شمع بار گہرہ خاندانِ مرتضویٰ
رہے گا مثلِ حرم جس کا آستان مجھ کو
نفس سے جس کے کھلی میری آرزو کی کلی
بنایا جس کی مروت نے نکتہ داں مجھ کو

مولانا سید میر حسن تاجر علمی کے ساتھ ادیات سے شغف رکھتے تھے اور تخلیقی ہنر مندی کے رمز شناس بھی تھے۔ ساتھ ہی افکار و نظریات کے مختلف دبستانوں پر گہری نظر کے مالک تھے۔ اقبال نے لکھا ہے کہ وہ مسائلِ دقیقہ یا فلسفہ کے مہمات مسائل پر جب ابحاث تھے تو سیال کوٹ آ کر مولانا سے رجوع کرتے اور مولانا سے ان کی تشفی ہوتی۔ ان امور سے قطع نظر مولانا بے حد روشن خیال اور وسیع الہمشر ب بھی تھے۔ اندازہ لگائیے کہ پنجاب کے علام جل کرسید احمد خاں اور ان کی تحریک کی خلافت پر آمادہ پیکار تھے۔ مگر مولانا سید میر حسن سر سید کے ماحوں اور میزبانوں میں تھے۔ وہ سر سید کے ساتھ علی گڑھ کے لیے چند بھی فراہم کرتے۔ سر سید کے استقبال میں انہوں نے ایک عربی قصیدہ بھی لکھا تھا۔ مکاتیب سر سید کے مطالعہ سے بھی اس تعلق پر بڑی روشنی پڑتی ہے۔ اقبال علی گڑھ تحریک سے مولانا کے توسط سے روشناس ہوئے۔ اس کا قوی امکان ہے کہ غالب سے پندیدگی کی ایک وجہ مولانا کی ذات بھی ہو سکتی ہے۔ سر سید تو

غالب کے نیازمندوں میں ہیں۔ یہ دوسری بات ہے کہ سر سید کی تاریخی ترتیب کو غالب نے احسان کی نظر سے نہیں دیکھا اور تقریظ میں ماضی پرستی کو فعلِ عبث قرار دیا۔

مردہ پوردن مبارک کارنیست

ماضی بہ عنوانِ دیگر تقلید پرستی ہے۔ جو غالب کی اجتہاد پسند طبیعت کے منافی ہے۔

چہ خوش بودے اگر مرد نکوپے زبند پاستاں آزاد رفتے

اگر تقلید بودے شیوهٗ خوب پیغمبر ہم رہ اجداد رفتے

بامن میاویزاے پدر فرزندِ آدم نکرد

ہر کس کہ شد صاحب نظر دین بزرگاں خوش نکرد

اقبال تو خود کشی کو تقلید پر ترجیح دیتے ہیں۔

تقلید کی روشن سے تو بہتر ہے خود کشی

رسٹہ بھی ڈھونڈھ خضر کا، سودا بھی چھوڑ دے

مگر اقبال کی فکری صمیمیت اور اعتدال پسندی نے اسے مخصوص نظامِ فکر سے

مربوط کیا ہے۔

زاجتہادِ عالمانِ کم نظر اقتدا بر رفتگاں محفوظ تر

میرا قیاس ہے کہ مولانا میر حسن نے تخلیقی تربیت میں اقبال کو مطالعہٗ غالب کی تحریک دلائی ہو۔ یہ بھی امکان ہے کہ مولانا گرامی نے مزید مہیز کیا ہو۔ ان قیاسات سے قطع نظر حقیقت یہ ہے کہ ۱۸۹۷ء سے ۱۹۰۱ء تک تین سال یا چار سال کا درمیانی وقفہٗ غالب شناصی کا نقطہ آغاز ہے وہ ابتداء جواپنے باطن میں بلندی کی معراج رکھتا ہے۔ یادگارِ غالب ۱۸۹۷ء میں شائع ہوئی اور اقبال کی نظم مرزا غالب مخزن ستمبر ۱۹۰۱ء میں شائع ہوئی اگر مرثیہٗ غالب کو نظر انداز کر دیں تو اقبال کی یہ نظم حاتی کے بعد کسی بڑے شاعر کا پہلا خراج عقیدت ہے جو غالب کے فکر و فن کوئی معنویت کے ساتھ پیش

کرتا ہے۔ اس نظم میں پانچ بند تھے۔ بانگِ درا کی ترتیب کے وقت دوسرا بند حذف کر دیا گیا اور ایک نیا بند لکھ کر شامل کیا گیا۔ حذف شدہ بند کے اشعار قابل ذکر ہیں۔ کیوں کہ اقبال نے دیوانِ غالب کا پہلا اور مفہوم کے اعتبار سے مختلف المعنی کا حامل شعریں پ کا شعر قرار دیا گیا تھا۔

مجز کلک تصور ہے یا دیوال ہے یہ
یا کوئی تغیر رمز فطرتِ انساں ہے یہ
نازشِ مویٰ کلامی ہائے ہندوستان ہے یہ
نورِ معنی سے دل افروزِ خندان ہے یہ
نقشِ فریدی ہے کسی کی شوخی تحریر کا
کاغذی ہے پیر، من ہر پیکر تصوری کا

اس نظم میں اقبال نے چار نکتوں پر خاص توجہ دی ہے۔ غالب کا تفکر یا تخیل اور اس کی عظمت پر اظہار اور اقرار ملتا ہے۔ جیسے فکرِ انساں، مرغِ تخیل، فردوسِ تخیل، کشتِ فکر، رفتہ پرداز، فکر کامل وغیرہ۔

دوسرے پہلو غالب کی اندر ہوں بنی ہے جو پرداہ وجود کو چیر کر اسرارِ حیات کا انکشاف کرتی ہے جیسے روح، پنهان، مستور، مضمیر، اعجاز، دل افروز، نورِ معنی، رمز فطرت، محیّر ت، نگاؤ نکتہ بیں، ذرے ذرے میں خوابیدہ شمس و قمر، سوادی دل، خاک میں پوشیدہ لاکھوں گہر، دفن فخر روزگار کے استعاروں اور کنایوں میں بیان کیا گیا ہے۔ تیسرا نکتہ وہ ثقافتی روح ہے جس کی ترجیحی میں کلامِ غالب وقف ہے جسے نظر انداز کر کے نہ تو اس تخلیق کو سمجھنا ممکن ہے اور نہ تخلیق کا رکو۔

نازشِ مویٰ کلامی ہائے ہندوستان ہے یہ
خندہ زن ہے غنچہ دلی، گلی شیراز پر

اجڑی ہوئی دلی میں آرامیدہ، کیا ہو گئی ہندوستان کی سر زمین، جہاں آباد گھو رہ
علم دھنر، سراپا خاموش تیرے بام و در، ذرے ذرے میں ترے خوابیدہ ہیں شش و قمر،
پوشیدہ ہیں تیری خاک میں لاکھوں گھر، دن تجھ میں ہے فخر روزگار، جو آبدار موتی کے
مانند ہے۔

حیرت ہوتی ہے کہ غالب پر سب سے اچھی کتاب یادگار غالب سمجھی جاتی ہے
اور سچائی بھی یہی ہے مگر حالت نے فکر کی عظمت، تفکر، تخیل کی بلند پروازی، فکر کامل،
فردوسِ تخیل مختصر ا غالب کی عظمتِ فکر اور تخیل کی بلند پروازی کا ذکر نہیں کیا ہے۔ ہاں
نادر خیال، نیا خیال، اچھوتا خیال جیسے الفاظ استعمال کیے ہیں۔ یہ اقبال اور صرف
اقبال ہیں جنہوں نے پہلی بار غالب کے فکری ارتقای پر توجہ دلائی ہے۔ اسی طرح
اقبال نے غالب کی نگاہِ نکتہ بیں، تفسیرِ مفطرت انساں، فن کی مجzenمائی، شوختحریر میں
رمزِ حیات کی پہنچانی کا بھی ذکر کہیں نہیں ملتا۔ تیسرا پہلو بھی اقبال کا اختراعی اظہار ہے۔
یعنی فن اور فنا کا روشنافت کے آئینہ خانہ میں اس سے قبل دیکھنے پر اصرار اقبال کی انتقادی
بصیرت کی شناخت ہے جسے آج کے نظریہ ساز ناقد بر تنے پر مجبور ہو رہے ہیں۔

ع خندہ زن ہے غنچہ دلی گلِ شیراز پر

گلِ شیراز کے بارے میں ڈاکٹر سید عبداللہ نے سعدی، حافظ اور عرفی کا نام لیا
ہے یہاں عرفی کی نشاندہی کی ہے۔ اس نظم میں پیش کیا گیا آخری نکتہ ہمارے
نzdیک بہت اہم ہے اور دور رس امکانات کی طرف رہنمائی کرتا ہے۔ خود اقبال کی نکتہ
رس طبیعت کا ادراک ہے۔ غالب کو اب تک فارسی شعراء کا ہم دوش بتایا گیا تھا مگر
اقبال نے گلشن ویر میں خوابیدہ گوئے کا ہم نشیں قرار دے گر غالب کو آفاقی حدود تک
لے جانے میں سبقت لی ہے۔ یہ بات اقبال سے پہلے نہ حالی کی زبان سے سنی گئی اور
نہ بعد کے زمانہ قریب میں۔ اقبال کا یہ قول انگی شعوری اور سمجھی ہوئی سچائی ہے اور

روشن دلیل بھی ہے جس کا سہارا لے کر ڈاکٹر عبدالرحمٰن بجنوری نے ایوانِ تقید کا بلند مینار تعمیر کیا اور غالبَ کو منظرِ بینِ مغرب کے رو برو بٹھایا۔ میں سمجھتا تھا کہ شاید ۱۹۲۳ء میں ترتیب نو کے وقتِ نظم میں یہ شعر اضافہ کیا گیا ہو مگر ایسا نہیں ہے۔ حیرت ہوتی ہے کہ اقبال ۱۹۰۱ء میں گوئئے سے واقف تھے اور غالبَ کو گوئئے کا ہم نوا سمجھتے تھے۔ اردو میں یہ پہلی آواز تھی۔ اور پہلا مقابل۔ یوں بھی اقبال کو بہت سی اولیات حاصل ہیں ان میں یہ بھی اہم ہے۔

یہ امر بھی ملحوظِ خاطر ہے کہ ڈاکٹر بجنوری ایک جواں سال، نئی تعلیم سے بہرہ مند او بہت باصلاحیت انسان تھے۔ اقبال سے ان کے مراسم اور ذہنی تعلق کی بنا پر یہ کہنا مناسب ہو گا کہ وہ اقبال کے خیالات سے اچھی طرح واقف تھے۔ وہ پہلے شخص ہیں جنھوں نے ”اسرار در موڑ“ پر انگریزی میں مضامین لکھے۔ وہی ڈاکٹر بجنوری ہیں جنھوں نے ۱۹۱۸ء میں محسنِ کلام غالبَ لکھ کر غالبَ شناسی میں ولولہ تازہ پیدا کیا۔ میر امروضہ یہ ہے کہ حالی اور بجنوری کے درمیان اقبال ایک سنگ میل کی حیثیت رکھتے ہیں بالفاظ دیگر حالی کے بعد اقبال نے غالبَ شناسی کی راہیں کشادہ کیں یا تحریک پیدا کی۔ یا توجہ دلائی۔ ان کی مفکرانہ اور شاعرانہ حیثیت مسلم ہے۔ مگر غالبَ شناسی کی تاریخ میں اقبال ایک اولی مقام بھی رکھتے ہیں۔ اس بات پر خنده زن یا متھیر ہونے کی ضرورت نہیں ہے۔ اور میرے نزدیک اقبال سے بڑھ کر نہ کوئی غالبَ شناس ہوا اور نہ ہی غالبَ کی صحیح منزلت سے آگاہ ہو سکا۔ اقبال کو قدرت نے وجدانی فکر و دیعت کی تھی اور بڑی فیاضی کے ساتھ بخشی ہوئی اس دولتِ بیدار کو اقبال برائے کار بھی لائے۔ اقبال ہر دور میں غالبَ سے قریب تر ہوتے گئے۔ اور اس مقام تک لے گئے جہاں دوسرے ناقدین گزر بھی نہ کر سکے۔ بانگِ درا کے ابتدائی دور کی ہی نظم ”داغ“ ہے نظم کا پہلا ہی مصرع عظمت غالبَ کے اعتراف میں ہے۔

عقلتِ غالب ہے اک مدت سے پیوندِ زمیں
اس نظم کے چند اشعار متذکر قرار دئے گئے۔ جن میں یہ شعر بھی زد میں آگیا۔
جو ہر رنگیں نوائی پا چکا جس دم کمال
پھر نہ ہو سکتی تھی ممکن میر دمرزا کی مثال

یہ نظم ۱۹۰۵ء میں شائع ہوئی۔ وہ ۱۹۰۵ء سے ۱۹۰۸ء تک یورپ میں قیام پذیر
تھے اور گھرے مطالعہ میں منہمک۔ گوئئے کو بالاستیعاب پڑھا اور تقابل و تفکر کا سلسلہ
جاری رہا۔ واپسی کے بعد بھی وہ گوئئے کے مزار کی زیارت کا ارمان رکھتے تھے ۱۹۱۲ء
کے ایک خط میں مس و گے ناست کو لکھا ہے کہ اگر یورپ آیا تو اس عظیم فن کا رگوئے
کے مزارِ مقدس کی زیارت کو جاؤں گا۔

اقبال کے فکری سفر کی دلچسپ داستان کے سنجیدہ مطالعے میں ان کی شاعری،
خطوط، مضمایں، خطبات، ملفوظات کے ساتھ ان کی مختصر ڈائری کے مندرجات پر توجہ
بہت ضروری ہے۔ اس میں قلب و نظر کی بعض ایسی کیفیات کا ذکر ہے جو دوسری
تحریروں میں ناپید ہیں۔ یہ ۱۹۱۰ء کے چند ماہ میں لکھی گئی تحریروں کے شذرات ہیں
جنھیں Stray Reflection کے نام سے ۱۹۶۵ء میں جاوید اقبال نے شائع کیا
تھا۔ اس ڈائری یا نوٹ بک میں غالب کے بارے میں پیغمبرانہ پیشین گوئی بھی ہے
جو زمانہ مابعد میں حرف بہ حرفاً ثابت ہوئی۔ ۱۲۵ عنوانات میں سے صرف دو پر
اکتفا کروں گا جن میں غالب کے عقبری ذہن اور اس کے اثرات کا ذکر ہے۔ اقبال
کو یقین ہے کہ غالب کا اثر نفوذ زمانے کے ساتھ بڑھتا جائیگا۔ شہرت شعرم بہ گیتی بعد
من خواهد شدن

As far as I can see Mirza Ghalib the Persian poet is probably the only permanent contribution that we Indian Muslims have made to the general Muslim literature. Indeed

he is one of those poets whose imagination and intellect place than above the narrow limitations of creed and nationality. His recognition is yet to come.

دوسرا عنوان

ہیگل، گوئئے، غالب بیدل اور ورڈس ور تھے۔۔۔۔۔

”مجھے اعتراف ہے کہ میں نے ہیگل، گوئئے، غالب، بیدل اور ورڈس ور تھے سے بہت کچھ لیا ہے۔ اول الذکر دونوں شاعروں نے اشیاء کے اندر وہن تک پہنچنے میں میری رہبری کی۔ تیسرے اور چوتھے نے (غالب و بیدل) مجھے یہ سکھایا کہ شاعری کے غیر ملکی تصورات کو جذب کرنے کے بعد بھی جذبہ و اظہار میں کیسے مشرقت کو برقرار رکھا جاسکتا ہے اور موخر الذکر نے میری طالب علمی کے زمانے میں مجھے دہریت سے بجا لیا۔“

اقبال کے ان تصورات کی روشنی میں غالب پر انتقادی نظر ڈالنے سے پہلے ہماری ذمہ داریاں بڑھ جاتی ہیں۔ تفہیم غالب کا مسئلہ بہت ہی پیچیدہ اور پر خطر ہے۔ مطالعہ اور مشاہدہ کی بے پایانی کے ساتھ ادب و دانش اور اسالیب و افکار کے یہی سے سروکار پڑتا ہے۔ تب ہی شاید گوہ مراد یا شاہد معنی ہاتھ آئے۔ میں یہیں کہتا کہ اقبال کے یہ فکری ارتقاشات منظر عام پر آئے اور عوام و خواص نے استفادہ کیا۔ ظاہر ہے کہ اس ڈائری کی اشاعت بہت بعد کی ہے۔ یہ تو ممکن ہے کہ اقبال کے خیالات سے روشنائی ہوتی ہو۔ کم سے کم ۱۹۲۸ء کی یہ تقریب جو مرقع غالب میں موجود ہے۔ ڈائری کے بنیادی خیالات اس تقریب میں موجود ہیں۔

The spiritual health of a people largely depends on the kind of inspiration which their poets and artists receive. But inspiration is not a matter of choice. It is a gift the character of which can not be ordinarily indulged by the recipient before accepting it. It comes to the individual unsolicited and only to socialise itself.

The artist who is ablessing to mankind defies life. He is an associate of God and feels the contact of Time and Eternity in his soul.

اس تحریر کا سیاق غالب کا کلام اور فن مصوری کا انطباق ہے۔ نیز شاعری اور پیامبری کے مقصدِ جلیل کا فکری ارتباٹ بھی ہے۔ فن جو الہام کی علویت سے ہم کنار ہوتا ہے جادوال نقش چھوڑتا ہے۔ غالب کافن بھی دائیٰ اقدار سے دوام حاصل کرتا ہے۔ یہ اقدار الہامی تقدیس سے منزہ ہوتے ہیں۔ اور بنی نوع انسان کو غیر معمولی انبساط بخشتے ہیں۔ اسی انبساط پر ثقافت کا مدارف قائم ہوتا ہے۔

اقبال کی مشہور تخلیق ”جادید نامہ“ اسی دور کی زندہ جادید یادگار ہے۔ جس میں مقاماتِ قدس کے ساتھ عظیم انسانوں کی پاکیزہ ارواح کے احوال بھی قلم بند کیے گئے ہیں۔ فلکِ مشتری کی سیر ارواحِ جلیل کی ملاقات سے شروع ہوتی ہے جس میں حلاج، اور قرۃ العین طاہرہ شامل ہیں۔ یہ خلد آشیاں اور سیر جادوال کے مالک ہیں۔ نوابے حلاج کے بعد نوابے غالب انھیں کے مشہور اور پرسوز انقلابی آواز سے شروع ہوتی ہے۔

بیا کہ قاعدة آسمان بگر دانیم
قضا بگردش رطل گراں بگردانیم

غالب کی یہ ملکوتی آواز اقبال کو بہت پسند ہے۔ انقلاب و احتجاج کا لزلزلہ خیز نفرہ ان کی اپنی آواز بن جاتی ہے۔ اس غزل کے بعد عالم ارواح میں اقبال و غالب کا مکالمہ شروع ہوتا ہے جو استفہام واستفسار کی صورت میں ہے۔ اقبال غالب سے خود انھیں کے شعر کا مطلب دریافت کرتے ہیں۔

قری کف خاکستر و بلبل نفس رنگ
اے نالہ نشان جگر سودتہ چیست؟

چھ اشعار مپشتل غالب کا جواب نظر افرزو اور توجہ طلب ہے۔ ماحصل یہ ہے۔

تو ندانی ایں مقامِ رنگ و بوست قسمتِ ہر دل بقدر ہائے وہ سوت
 یا برنگ آ یا بہ پیرگی گذر تاشانے گیری از سوی جگر
 زندہ رو د کا اب دوسرا سوال ہے جس نے غالب کے معتقدات کو متزلزل کیا اور
 نبوت کے سلسلے میں اقتضائی نظیر کے قضیے میں کھڑا کر دیا۔

صد جہاں پیدا دریں نیلی فضاست
 ہر جہاں را اولیاء و انبیاء است
 غالب کا جواب ملاحظہ فرمائیے۔

پے بہ پے آید جہا نہاد رو جود
 نیگ بنگ اندریں بود و نبود
 ہر کجا ہنگامہ عالم بود رحمة للعالمين هم بود

تیر سوال فاش تر گوزا نکہ فہم نار ساست
 غالب ایں سخن را فاش تر گفتن خطا است
 اقبال گفتگوئے اہلِ دل بے حاصل است؟
 غالب نکته را برب لب رسیدن مشکل است

زندہ رو د تو سر اپا آتش از سوی طلب بر سخن غالب نیائی اے عجب؟
 غالب خلق و تقدیر و ہدایت ابتداست رحمة للعالمين انہا است
 زندہ رو د من ندیدم چہرہ معنی ہنوز آتشے داری اگر مارا بوز
 غالب اے چومن بیندہ اسرارو شعر
 ایں سخن افزوں تراست از نار شعر
 شاعر اس بزمش سخن آ راستند
 ایں کلیماں بے پد بیضا ستد
 آنچہ تو از من بخواهی کافری است
 کافری کو ماورائے شاعری است

آپ نے ملاحظہ فرمایا کہ اقبال کی نظر میں غالب کا مقام صرف شاعر یا فن کا رکا نہیں ہے۔ بلکہ ایک فکر ساز اور نکتہ رس مرد قلندر کا ہے جس کی کارگر فکر میں قوموں کی تقدیر کے ماہ و انجم تخلیق پاتے ہیں۔ کیا کسی ناقد کی نظر اس بازیافت کی متحمل ہو سکی؟ یا کسی شارح نے قارئین غالب کو یہ پرواز دی یا کسی شاعر نے پیکر غالب میں یہ رنگ اور نقش و نگار محسوس کیا۔ تمہیں غالب کے لیے ایک دانائے راز کی ضرورت ہے جو فلسفہ و فکر کے ساتھ شعر و نغمہ کا رمز شناس ہو اور تخلیق کے پراسرار اعجاز کا امین بھی ہو۔ غالب نے اشارہ کیا ہے۔

دیبر م شاعر م رند تکمیل شیبو ہادا رم

اب میں دو یا آخر کے کلام کی طرف آپ کا التفات چاہتا ہوں۔ یعنی بالی جبریل، جو اقبال کے نظر اور تخلیق کی سب سے پختہ پہچان ہے۔ کہیں کہیں سے غالب کی سایہ نشینی کی ایک جھلک پیش کرنے کی سعادت چاہتا ہوں۔ اقبال کی ایک لفظم ”گدائی“ ہے۔ جو پیکر تراشی اور نغمگی کے جلو میں فکری اسالیب سے انتہائی پرکشش ہو گئی یہ۔ اس کا مصرع ملاحظہ ہو۔

اُس کے آب لالہ گوں کی خونِ دھقاں سے کشید

خونِ دھقاں کی ترکیب غالب کی دین ہے

برقِ خرمنِ راحتِ خونِ گرمِ دھقاں ہے

ایک اور نادر تر کیب ملاحظہ فرمائیں اقبال کا شعر ہے

ستیزہ کار رہا ہے ازل سے تا امروز

چراغِ مصطفویٰ سے شرارِ بُلہی

(حافظ کی تلمیح دیکھئے)

دریں چمن گل خارکس نہ چید آرے

چراغِ مصطفویٰ با شرارِ بُلہی

ان کی شہرہ آفاق انقلابی نظم ”فرمان خدا فرشتوں سے“ ہے جس کی تمثیل اردو کیا ہندوستانی کیا اور عالمی ادبیات کیا؟ بقول مجنون گورکھوری مارکس اور لینن بھی ایسا انقلاب آفرین نعرہ نہ دے سکے۔ یہ شعر آپ کے حافظے میں بھی اچھی طرح محفوظ ہے۔

حق را بخودے، صنماء را بطاواف

بہتر ہے چدائی حرم ودیر بجھا دو

غالب کامشہر قول بھی آپ کی گرفت میں ہے۔

زنهار ازاں قوم مباشی کہ فروشند

حق را بسجدے ونبی را بہ درودے

بستر علات پر کھی جانے والی ارمغان ججاز کی آخری نظم سے پہلے کی نظم مولانا

حسین احمد مدنی کے نظریہ و طبیت کی تردید میں ہے نظم کا پہلا مصروع

عجم ہنوز نہ داند رموز دیں ورنہ

کو پیش نظر رکھیں اور غالب کا یہ شعر بھی سامنے ہو تو وہی اشتراک اور تخلیقی اظہار

کا بہ مثل ارشاد خیال انگیزی کے لیے کافی ہے۔

رموز دیں نشاسم درست و معدورم

نهاد من عجمی و طریق من عربی است

کیا غالب کامصروع ثانی اقبال کے اس زبان زد عالم مصروع کی یاد نہیں دلاتا؟

لغہ ہندی ہے تو کیا لے تو ججازی ہے مری

حضر راہ کی ایک پسندیدہ تلیچہ ہے

اے کہ نشاستی خفی را از جلی ہشیار باش

اے گرفتارِ ابو بکرؓ علیؓ ہشیار باش

غالب سرِ حق کے بر تو گرد منجلی اے گرفتارِ ابو بکرؓ علیؓ

اخذ واستفادے کی ان متعدد مثالوں میں اقبال کے شعری اظہار کی نوع بہ نوع کیفیات ملتی ہیں ان کی موجودگی سے نمایاں ہے کہ غالبہ کے اثرات کو اقبال نے کس قدر جذب کیا ہے۔ اور لاشعوری طور پر ان کے کلام میں ان کا درآنا ایک فطری تقاضا بن کر حرف و صوت میں نمایاں ہوتا ہے۔ کم سے کم اردو کے منظر نامے میں ایسی مثال موجود نہیں ہے۔ میں نے جان بوجھ کرو آپ حضرات کو صحیح مخاطب تسلیم کر کے صرف اردو کلام سے مثالیں پیش کی ہیں جب کہ ہم آپ تسلیم کرتے ہیں کہ دونوں کے فلسفہ و شعر کا رنگ اردو میں نہیں فارسی میں ملتا ہے۔ فکر و فلسفہ ہو یا شعر و نغمہ ان کی ارتفاقی صورت اپنی تمام رعنائیوں کے ساتھ فارسی میں ہی جلوہ گر ہے یہ صرف مذاقِ سخن نہیں تھا بلکہ آفاقی ضرورت تھی اور ثقافتی تقاضا بھی۔ خوگرفتہ، ذوقِ نظر، رگِ ساز، رگِ سنگ، جادہ پیاس، جگرتاب، حسین ازل، جولانگہ، تاب گفتار، رمزدیں، ستیزہ کار، سراپرده، سینہ سوز، شاہدِ مضمون، شب زندہ دار، شب گیر، شر رفتگان، شوخی گفتار، عیار کامل، غوغائے رستاخیز، فروعِ بادہ، فروعِ نظر، کارگہ شیشہ گراں، کاسہ کرام، کافرِ عشق، گردشِ روزگار، گریبانِ مطلع، گہرہائے راز، چند چرخ کہن، لذت گفتار، شاخ نبات، مرکز پر کار، مضراب نے، محنت کش، مٹے شبانہ، مٹے لالہ فام، نفسِ آتشیں، نغمہ سخن، نوائے شوق، ولولہ شوق، لالہ خود رو، ہدم دیرینہ، ہنگامہ عالم، جیسی بہت سی ترکیبیں مستعار و ماخوذ ہیں۔

بادیِ النظر میں یہ ایک سرسری ترکیب شماری ہے جن سے کلامِ اقبال کی شادابی اور شلگمگلی کا اندازہ ہوتا ہے۔ ماضی کے فنی کمالات اور فلکری یافت سے شاید ہی کوئی دوسرا فن کا راس حد تک مستفیض ہوا ہو۔ اور ان یافت کے سہارے اپنی انفرادی تخلیق کا ایسا پرشکوہ قصر تعمیر کر سکا ہو کہ تمام تخلیقاتِ نگوں سارے نظر آئیں۔ اقبال کے کلام کا جلال وجبروت اپنے قاری کو جس محیت سے دوچار کرتا ہے وہ ادبی تخلیق کا پراسرار مزہ ہے۔

یہی وجہ ہے کہ اقبال کی پرستش تو ہوئی مگر پیروی نہ ہو سکی۔ اقبال پر کمی جانے والی سخت سے سخت معاندانہ تنقید بھی بے اثر ہو کر رہ گئی۔ کیوں کہ اقبال نے اپنے افکار کو بے پناہ جذبے کی گرمی سے ہم آمیز کیا ہے۔ اس تاب و تپش میں ہر شے پکھل جاتی ہے۔

اس باب میں آخری بات کی طرف آپ حضرات کا بطور خاص التقاضات چاہوں گا۔ اقبال کے مجموعہ ہائے کلام میں ہی نہیں بلکہ اردو ادب میں ایسی شاہ کار نظمیں میسر نہیں ہیں آپ چاہے پہلی حیثیت سے ”مسجدِ قربۃ“ کو یاد کریں یا ”ساقی نامہ“ کو۔ اقبال کی تخلیقی چیزیں اور صلاحیت کا اس سے بڑا بحثوت ہم فراہم نہیں کر سکتے۔ پروفیسر کلیم الدین احمد جیسے سخت دار و گیر رکھنے والے نقاد نے بھی ساقی نامے کو سحر آفرین نظم قرار دیا ہے۔ ساقی نامہ ظہوری سے غالب تک محمد فقیہہ دردمند سے اقبال تک ساقی نامہ کی ایک ادبی روایت رہی ہے۔ غالب کا ساقی نامہ اس روایت کی ایک مضبوط کڑی ہے۔ اقبال نے بھی ساقی نامے کی اسی بحر کا انتخاب کیا ہے۔ میں نفس موضوع پر گفتگو نہیں کرتا صرف شعری پیرایہ اظہار پر آپ کی توجہ چاہوں گا۔ اقبال کے ساقی نامہ کا بے مثل بہاؤ اور روانی خود شعری تخلیق کا بیش بہا سرمایہ ہے۔ اس نظم کے لفظ لفظ سے فکر یا پیغام کا چشمہ اُبل رہا ہے۔ محسوس نہیں ہوتا کہ شعرو فلسفہ میں کوئی مغارت بھی ممکن ہے۔ ایسا امتزاج کہ خود تخلیق بھی اس بواجھی پر نماز کرے۔ لیکن کیا آپ کو یقین آئے گا کہ اقبال کا غالب سے استفادہ کن حدود تک لمس تحریر بخشتا ہے۔ ذرا لفظیات ملاحظہ ہوں۔

اقبال کے اشعار آپ کے پیش نظر ہیں غالب کے دو چار اشعار سے مقابلہ فرمائیں۔

بُشُورِ وَمَادِمِ بُغْرِسَائِ نَّهِيٰ	بِهِ دُورِ پِيَاءِ پِيَاءِ مَعِيٰ
بُزْلَفِ دِرَازَتِ پِيَجاً دِيَاءَ	بِهِمِ دَادَنِ اَسَرِ دُوسَنِ قِبَاءَ

چہ ساقی یکے پیکرے سیمیا	مس آرزوئے مرا کیمیا
گل دبلل دگلتاں نیز ہم	مہ واجنم وآسمان نیز ہم
نواگر کنے مرغ برشا خسار	بموج آدرے آب در جو بمار

حضرات یہ چند مثالیں یہاں وہاں سے برآمد کی گئی ہیں فارسی کا کلام نظر انداز کیا گیا ہے اردو کلام سے ہی سروکار رکھا گیا ہے۔ اور صرف شعری پیکر اظہار تک اپنے کو مدد دکیا ہے کیونکہ فکر و نظر کے مشترک اور اختلاف پہلوؤں کو ضبط تحریر میں لانے کے لیے ایک اور مقام لے کی ضرورت ہے جن کے چار مقدماتِ گفتگو ہو سکتے ہیں۔ وجود اور اعیان کا فلسفہ، عظمتِ آدم اور اس کی تسبیحی تو تین، عقل و عشق کی معمر کہ آرائی، جر و اختیار وغیرہ عنوانات میں خاصے اختلافات ہیں۔ جہاں غالب اقبال کے ہم نشین نہیں ہو سکتے ہیں۔ اقبال کا سروکار شعری اسالیب میں زیادہ نہایاں ہے۔ دونوں کی فکری توجیہات کی راہیں بھی جدا گانہ ہیں۔ زمانے میں بھی مشرقیں یا یوں کہیے ایک صدی کا فرق ہے۔ بیسویں صدی کے فکری عبقریت ماقبل کی تمام صدیوں سے متزاو ماوراء ہے۔ اس لئے بھی غالب کے تفکر کو اقبال کے مقابله یا موازنے میں لانا تجویز یہی تنگ دامانی ہی ہوگی۔ آپ اسے تفہیم غالب کہیں یا اقبال رسی، دراصل میں نے دونوں نایبغہ روزگار کو خراج عقیدت پیش کرنے کے لیے دونوں کی مقبولیت کو معتبر شہادت جان کر کچھ کہنے کی جرأت کی ہے۔

اقبال کی بیدل شناسی

علامہ شبیلی نے لکھا ہے کہ ”اسلام ایک ابر کرم تھا جو سطحِ خاک کے ایک چپہ چپہ پر برسا۔ لیکن فیض بقدر استعداد پہنچا۔ جس خاک میں زیادہ قابلیت تھی اسی قدر فیض یا ب ہوئی“ ۱

اگر پروفیسر براؤن کے اس استجواب کو بھی شامل کر لیا جائے تو مزید وضاحت کی ضرورت نہیں ہوگی کہ دنیا میں اس کی نظریہ نہیں ملتی کہ فاتح قوم اس حد تک غالب ہو کہ مفتوح کے ادب و انشاء، زبان و اسالیب اور طرزِ تحریر کو بھی تبدیل کر دے۔ عرب صرف فاتح بن کرنہیں آئے۔ ایک طاقت و رشاقتی سرمایہ کے ساتھ ایران میں داخل ہوئے جو زبان و ادب میں انقلاب آفرین تخلیقی تبدیلی کا باعث بنا۔ یہی صورت حال ہندوستان میں بھی پیدا ہوئی۔ عربی و فارسی روایات نے نہ صرف زبان کی حد تک بلکہ ادبیات کے جو ہر نمود کو ممتاز کیا۔ اردو کی سیرابی و شادابی میں اس عظیم ادبی روایات کا جمال و جبروت آتش سیال کی طرح رواں دو دوال ہے وہی فیضان نقاشِ اول قلی قطب شاہ سے لے کر معاصر مقتدر شاعر فیض تک روحِ روانِ تخلیق ہے۔

معانی شعر تیرا ہے یا کہ شعر خاقانی

سنس تو وجد کریں انوری و خاقانی

اردو شاعری کے بابا آدم ولی نے خراج پیش کرتے ہوئے اس فارسی استفادہ واستناد کو تخلیقی تنوع بخشنما ہے۔ یہی نہیں محبوب کے حسن و جمال کی سر اپا زنگاری میں فارسی فن کاروں کی شیپہ سازی کی جو تمثیل پیش کی ہے وہ اقرار و اعتراف میں اردو کیا فارسی میں بھی بہت مشکل سے ملے گی۔

ترا کمکھ مشرقی، حسن انوری، جلوہ جمالی ہے

نین جامی، جبیں فردوسی وابرو ہلالی ہے

اس روایت کا تسلسل اور تنوع ہمہ گیر بن کر ایک میزان فراہم کرنے کا موجب قرار پاتا ہے۔ پورے اردو ادب پر نظر ڈالنے تو یہ حقیقت آشکار ہوتی ہے کہ شعری عظمت کے وہی مستحق تسلیم کئے گئے جنہوں نے فارسی ادیبات کے چراغ سے اپنے نہایا خانہ تخلیق کو روشن کیا ہے خواہ وہ غالب ہوں یا اقبال۔ مستقبل میں بھی یہی معیار و منہاج آواز دیتا رہے گا۔ ان دونوں فن کاروں نے صرف استفادہ و اتخراج ہی نہیں کیا ہے بلکہ دونوں ذوالسان شاعر ہیں۔ اور دونوں اس لازوال سرمایہ کی دریابی کے لئے اپنی ممنونیت کو کشادگی قلب و نظر کے ساتھ پیش کرتے رہے ہیں۔ غالب کے صرف ایک اعتراف پر اکتفا کرتا ہوں۔

بِ نُظُمٍ وَنُغْرِ مولانا ظہوری زندہ ام غالب

رُگِ جاں کرده ام شیرازہ اور اقی کتابیش را

علامہ بنی کا اعلان بھی قابل توجہ ہے:

گر خداوندی ہوں داری در قلیمِ خن

بندگی حافظِ شیراز می بایست کرد

اقبال کا معاملہ ان سب سے مختلف اور معنی خیز ہے۔ انہوں نے تو فکر و فن کی تمام طریقی و تابندگی کو مولا ناروم سے منسوب کر کے جس نیازمندی کا اقرار کیا ہے وہ مطالعہ روی میں سب سے منفرد ہے۔

پیر روی خاکِ ما اکسیر کرد از غبارم جلوہ ہا تعمیر کرد

تمیز روی کے اعتراف سے اقبال کو فائدہ پہنچا ہو یا نہ پہنچا ہو مگر اقبال نے روی

شناہی کی ایک مکمل اساس فراہم کی۔ ناجیز کا خیال ہے کہ اقبال نے نظیری نیشاپوری کو جو عقیدت پیش کی ہے وہ شاید اپنی مثال آپ ہے۔ نظیری کو بھی ایسا نذر انہ کسی اور قلم کار سے نصیب نہ ہوسکا۔

بِلَكِ جَمْ نَدْ هُمْ مَصْرُعُ نَظِيرِي رَا
كَهْ كَشْتَهْ نَهْدَهْ اَزْ قَبِيلَهْ مَا نَيْسَتْ

اقبال کے فکری اسالیب واظہہار میں نظیری کے فیضان کی بازا آفرینی ایک سمجھیدہ مطالعہ کا تقاضا کرتی ہے۔ ڈائری سے لے کر خطوط اور شعری تخلیقات میں تو اتر اور دلکشی کے ساتھ بار بار نظیری کا تذکرہ حیرت سے خالی نہیں ہے۔ صرف ایک دوسری اور بے حد اہم مثال ملاحظہ فرمائیں۔ ”اسرارِ خودی“ اقبال کے فکر و نظر کی دستور ساز تخلیقی و ستابویز ہے یہ شعری منشور سر نامہ کتاب کے طور پر نظیری کے ہی شعر سے مزین ہے۔

نَيْسَتْ دَرْخَلَكْ وَتِرْ بِيشَهْ مَنْ كَوْتَاهِي
چوبِ ہر نَخْلَ كَهْ مَنْبَرْ نَشُودْ دَارْ كَنْمَ

یہ قول مولانا گرامی ملانظیری نے اقبال کو ہی اپنا جانشین منتخب کیا ہے۔ اقبال کے یہاں رومی و نظیری کی تجدید نہیں پہچاسوں شعرائے فارسی کے حوالے ہیں۔

آپ واقف ہیں کہ اقبال کے فلسفہ و شعر کے سرچشموں کی بازیافت کے لئے ان گنت آثار و علم پر نظر درکار ہے۔ کیونکہ ادبیات میں اقبال نے استفہام و استباط کا جو تنوع اور تکشیر پیش کی ہے وہ کہیں نہیں ملے گا۔ تقریباً تیرہ سو سے زائد اشخاص و اشاروں کا حوالہ صرف شاعری میں موجود ہے۔ نثری تحریروں کو شامل کریں تو یہ شمار ہزاروں میں ہو گا۔ اس ایک نکتے سے اقبال کی عظمت و آفاقیت اور ان کے مطالعہ کی بیکارانی کیفیات کا اندازہ لگانا مشکل نہیں ہے۔

ان کی تحریروں میں مرزا بیدل کے بیسوں حوالے در آئے ہیں۔ جو شعوری بھی ہیں اور فکر و عمل سے معمور بھی۔ ذرا آپ اس تذکرے کے تسلسل پر نظر ڈالیں تو ہر دور کی فکری و شعری کاوشوں میں مرزا بیدل کا تذکرہ ناگزیر حیثیت کا حامل نظر آئے گا۔

لظم نالہ فرaco ۱۹۰۳ء میں مخزن میں شائع ہوئی ہے لظم بانگ درا کے ابتدائی حصے میں موجود ہے۔ یہ ۲۲ اشعار کی لظم ہے۔ مگر بانگ درا کی ترتیب کے وقت نو اشعار حذف کر دیے گئے۔ جواب باقیات میں محفوظ کر دیے گئے ہیں۔ اس لظم کا اختتام مرزا بیدل کے اس شعر پر ہوتا ہے۔

زندگانی در جگر خاراست و در پا سوزن است
تا نفس باقیست در پیراہن ماسوزن است
یہ ابتدائی نقش ہے اور کسی قدر معنی خیز ہے۔ فکرِ اقبال کی تشكیل میں یہ خیال بڑی اہمیت کا حامل ہے۔ اقبال کے فکری سفر کے ارقاء میں ان خیالات کی بڑی معنویت ہے۔ اقبال نے ایک جگہ لکھا ہے۔

”دنیا میں چار اشخاص ایسے ہیں کہ جو بھی ان کے طسم میں گرفتار ہو جاتا ہے مشکل سے رہائی پاتا ہے اور وہ چاروں ہیں ابن عربی، شنکر آچاریہ، بیدل اور ہیگل“۔
شدزادت فکرِ اقبال کا پہلا مجموعہ ان کی ڈائری ہے۔ جو ۱۹۱۱ء کے قریب لکھی گئی۔ اس میں بیدل کا تذکرہ ایک جہاں معنی رکھتا ہے۔

Wonder, says Plato is the mother of all Sciences. Bedil looks at the emotion of wonder from a different stand point. Says.

نزاكت ہاست در آغوش مینا خانہ حرمت
مزہ برہم مزن تا نشکنی رنگ تماشا را

To Plato wonder is valuable because it leads to our questioning of nature to Bedil, it has a value of its own. Irrespective of its intellectual consequences. It is impossible to express the idea more beautifully than Bedil (Stray Reflection 86.)

اس ڈائری میں مرزا بیدل سے استقادے کا اقرار بھی موجود ہے۔ جوابِ اقبال کی فکری

تفہیم میں بہت معاون ہے۔

Hegal, Goethe, Ghalib, Bedil and Wordswdrth I confess and owe a great deal to Hegal Goethe, Mirza Ghalib, Mirza Adbul Qadir Bedil and Wordsworth. The first two led me into the "inside" of the things. the third and fourth taught me how to remain oriental in spirit and expression after having assimilated foreign ideals of poetry, and the last saved from atheism in my student days.

"مجھے اعتراف ہے کہ میں نے ان کے فیضان نظر سے بہت کچھ اخذ کیا ہے"۔

خواجہ حسن ناظمی کے نام غالباً ۱۹۱۲ء کے خط کے آخر میں بیدل کا شعر درج ہے۔

"بکلامِ بیدل اگر رسی مگور ز جادہِ منصفی

کہ کے نبی طلبِ ز تو حوصلہ دُگر مگر آفرین"

(کلامِ بیدل اگر تمہیں مل تو انصاف کے راستے سے نہ ہنا کیوں کہ کوئی تم سے واہ
واہ کے سوا کچھ صدھ طلب نہیں کرتا)۔

مہاراجہ کشن پرشاد کے نام اپریل ۱۹۱۷ء کے خط میں یہ مصرع بھی بڑی دل کشی کے ساتھ نقل کیا گیا ہے۔

اگر نزدِ یک و گردورِ غبارِ آس سر کو یہم

سید سلیمان ندوی کے نام ۱۹۱۸ء کے خط میں شعری استناد کے طور پر ذکر ملتا ہے۔

قوتِ واهہ کے عمل کی رو سے بیدل اور غنی کا طریق زیادہ صحیح معلوم ہوتا ہے۔ گوستب بلاوغت کے خلاف ہے۔

تا نوائے یک اذال بالیدہ است

تا چند ببالد نفسِ اندوں نوام (بیدل)

شاعری اور شذررات کے علاوہ خطوط کی چند عبارتیں بھی غور طلب ہیں۔

پروفیسر ضیا احمد بدایوی کے نام ۹ نومبر ۱۹۳۲ء کا خط ہے۔ جسے 'دیوانِ مومن' کی

حصول یابی پر لکھا تھا یہ بہت اہم خط ہے جو کہ اقبال کے ادبی نصب اعین اور فن کے تکفیری

پہلووں پر ایک بے باک تبرہ ہے۔

”نفیاً اعتبر سے دیکھا جائے تو ان کے انداز بیان میں وضاحت کی کمی ہندستانی مسلمانوں کے انحطاط پذیر جذبہ حکمرانی کا ایک اہم لیکن اذیت ناک ثبوت بھی ہے۔ صرف حاکم قوم میں اظہار کی وضاحت ایک لازمی امر ہے۔ یہ کیفیت یعنی وضاحت کی کمی مومن کے بیباں اس قدر عام ہے۔ کسی قدر کمی کے ساتھ مومن سے کہیں زیادہ عین ذہنوں میں بھی نظر آتی ہے۔ (جیسے غالب اور بیدل) اس مریض قوتِ ارادی کی دوسری علامات یا تنائج میں قحطیت اور تصوف بھی شامل ہیں۔ جس میں ابہام سے لطف اندوڑ ہوتے ہیں اور تشنہ بیانی کو گہرائی سمجھ کر مزہ لیتے ہیں،“ یہ

بیدل بے قول علامہ ایک عین ذہن رکھنے والے نابغہ روزگار تھے اور متصوفانہ فکری عبقریت رکھتے تھے۔ اظہار میں ابہام تشنہ بیانی اور غیر وضاحتی اسالیپ بیان کے مالک تھے۔ بیدل کے دقائق کی یہ تعبیر معنویت کی حامل ہے۔ ہم واقف ہیں کہ بیدل ایک عین فکر رکھتے تھے۔ جو ما بعد الطیعاتی احوال و مقام کی اسرار کشانی سے دوچار ہے۔ فکری تعقیب اور توجہ کی ایسی مثال شاید ہی کہیں نظر آئے۔ وہ ایک غیر معمولی شاعر ہیں۔ اور شاعری میں فکر کی ارتقا عیت کے نقیب ہیں۔ اس کا متحمل ہونا آسان نہیں اور پیروی بھی مشکل ہے۔ چنانچہ قسمیں بیدل کی پایابی ہنوز دشوار طلب ہے۔ شرح و بیان کی ضرورت باقی ہے۔ اقبال نے بیدل کے افکار کی تعبیر کی ایک کوشش کی تھی۔ انگریزی میں چند ورق قلم بند کئے تھے۔ جو ناتمام رہا۔ جسے بعد ازاں ڈاکٹر تحسین فراتی نے اردو ترجمے کے ساتھ شائع کیا ہے۔ بہت ہی مختصر سہی مگر یہ بیدل شناسی میں ناگزیر اہمیت رکھتا ہے۔ غالب جیسا ہے عدیل فن کار بھی طرز بیدل کی تقلید کو قیامت کی سی آزمائش کہہ کر رواہ فرار اختیار کرنے پر اپنے کو مجبور پاتا ہے۔ اسی خط میں ہے کہ

”آپ کا ارشاد تھا کہ صح کے لئے آفتاب کی کیا ضرورت ہے مزید تر کیب مرزا بیدل کی میں نے اس کے لئے محلہ استعمال نیا پیدا کیا ہے۔“

یہ شواہد بتا رہے ہیں کہ اقبال کو فلسفیانہ اظہار کے لئے جن شعری اسالیب کی ضرورت تھی۔ بیدل رہنمائی کر سکتے تھے۔ مزید یہ کہ اقبال کو بیدل کے کلام سے ایک گونہ قربت ہے۔ کیوں کہ سبک بیدل سے بہتر فلسفہ و شعر کے ارتباٹ کی صورتیں کم پاپ ہیں۔ اقبال کی عظمت کی تمام تر اساس اسی صحنِ امتزاج پر موقوف ہے۔ فکر کو جذبہ دا حسَّاس کی درون بینی سے ہم آمیز کرنے کے لئے بیدل سے رجوع کرنا ایک تخلیقی ضرورت ہے۔ اقبال کی تراکیب اور اظہار کے اسالیب پر بیدل کے عکس دا ہنگ کی تفصیلات پیش کرنے کا یہ موقع نہیں ہے۔ اگرچہ یہ ایک مفید مطالعہ کا عنوان ہے۔ رقم کا خیال ہے کہ بیسویں صدی کے بر صغیر میں روی کے ساتھ بیدل شناسی اقبال کی مرہوں مطالعہ ہے۔ ہو سکتا ہے کہ اسے تسلیم کرنے میں کسی کوتاں ہو مگر یہ حقیقت ہے کہ اس مطالعہ میں وہ ایک رکن کی حیثیت رکھتے ہیں۔ جیرت ہے کہ عہدِ اقبال کی معاصر اور مقتدر کتاب شرعاً الجم بیدل کے تذکرے سے خالی ہے۔

”بانگِ درا“ کے تیرے حصے میں یعنی ۱۹۲۷ء سے قبل مذہب کے عنوان سے ایک لطمہ ہے۔ جس کا ذیلی عنوان ہے۔ تضمین بر شعر مرزا بیدل۔ پنج پوچھے تو مرزا کے شعر کو سامنے رکھ کر ہی پوری لطمہ کہی گئی ہے۔ اس لطمہ کے آخری شعر میں تو اقبال نے خیالات کے مستعار ہونے کا ہی نہیں مرشد کامل کہہ کر بیدل کو نذر راثہ عقیدت پیش کیا ہے۔ مغربی افکار اور مذہب کی کشاکش کے درمیان جادہ را اور سلامتی فکر و نظر کے لئے مرزا بیدل کی پیروی لازمی ہے۔

کہتا مگر ہے فلسفہ زندگی کچھ اور

مجھ پر کیا یہ مرشدِ کامل نے راز فاش

”بامہرِ کمالِ اند کے آشناچکی خوش است

ہر چند عقلِ کل شدہ بے جنوں مباش،“

خود اور جنوں یا عقل و عشق اقبال کے مطالعہ میں ایک مستقبل موضوع ہے۔ عقل کی نارسانی و عشق کی کاربر مائی اور کشاکش پر کثرت سے اظہار ملتا ہے۔ اقبال بینش و دانش کے مقابل قلب و نظر کو ترجیح دیتے ہیں۔ مگر ایسا نہیں کہ وہ عقل کے ارتعاشات سے انکار کرتے

ہوں۔ وہ دونوں کے امترانج و ارتباط پر نظر رکھتے ہیں ان کے نزدیک روحانی راز جوئی ہو یا
ماوی فتح مندی دونوں کی ہم آنکھی ملزموم حیثیت رکھتی ہے۔

زیر کی از عشق گرد حق شناس

کارِ عشق از زیر کی حکم اساس

عشق چوں بازیر کی ہم برشود

نقش بند عالم دیگر شود

”ضربِ کلیم“ پایانِ عمر کا حاصل ہے۔ اس میں ”مرزا بیدل“ کے عنوان سے چار
اشعار کی ایک مختصر نظم موجود ہے۔ وجود و عدم یا بود و نبود کے تصورات نے انسانی فکر کو تشكیل
کے تلاطم میں اس طرح بتلا کیا ہے کہ انکار و انحراف کی عمومی فکر پیدا ہو گئی ہے۔ اقبال نے
ادعا یت کے ساتھ اعلان کیا ہے کہ پراسرار حقیقت کی آگئی یا عرفان کے لئے بیدل کے
تصورات سے رہنمائی حاصل ہو سکتی ہے۔

ہے حقیقت یا مری چشم غلط میں کا فساد

یہ زمیں یہ دشت یہ کسار یہ چربخ کبود

کوئی کہتا ہے نہیں ہے کوئی کہتا ہے کہ ہے

کیا خبر ہے یا نہیں ہے تیری دنیا کا وجود

میرزا بیدل نے جس خوبی سے کھولی یہ گرہ

اہلِ حکمت پر بہت مشکل رہی جس کی کشود

”دل اگرمی داشت و سعت بے نشاں بود ایں چن

رنگ مے بیرون نشدت از بسکہ مینا نگ بود“

گویا فلسفیانہ مباحث یا موسیٰ گافیوں کی کشود و کلید مرزا بیدل کے افکار و اشعار میں
موجود ہیں۔ ان کے کلام کی معنویت پر علامہ کے یہ تاثرات ایک فلسفی شاعر کے خراج ہیں
جو میسوں صدی کے ساتھ مشرقی و مغربی افکار و آراء کا خود منبع و مصدر ہے۔ اقبال لینن کی
زبان سے یہ کہلوا چکے ہیں کہ

میں کیسے سمجھتا کہ تو ہے یا کہ نہیں ہے
ہر دم متغیر تھے خود کے نظریات
عصرِ حاضر کی فکر بے بصیرت رہی ہے کہ وہ انحراف و انکار یا تشکیک و تذبذب میں
متلاکرنے کا موثر و سیلہ بنی۔ اشیائے کائنات کے اور اک اور حقیقت اولیٰ کے عرفان میں
کلام بیدل کی رہ نمایاں فکر سے رجوع کرنے کی ضرورت پر اقبال کے موثرات بڑے ہی
معنی آفرین ہیں۔

اقبال کے ان خیال افروز حوالوں سے یہ بھی معلوم ہوتا ہے کہ بیدل کے بارے میں
بعض کم نہیں کی بنا پر قائم کردہ بیانات کی حقیقت کچھ بھی نہیں۔ ان کے فکری روایوں کی باز
کاری کے لئے سجدیگی کے ساتھ متوجہ ہونے کی ضرورت ہے کیونکہ بیدل صرف فارسی یا
برصغیر کے شاعر ہی نہ تھے۔ مشرقی ادبیات میں فکری شاعری کے علم بردار بھی تھے۔ وہ افکار
جو ان کے عہد کے نمایاں مباحث کی حیثیت رکھتے تھے۔ خاص طور پر ما بعد الطبيعاتی فکر اور
کائنات کا الہیاتی نظام، وجود و موجود، ذات و صفات کے دقيق معاملات درپیش تھے۔
علامی عبدالحکیم سیال کوئی بھی اس مہم جوئی میں پیش پیش تھے۔ بیدل اپنے تخلیقی ذہن سے غور
و فکر میں مشغول تھے۔ ان مہمات مسائل میں وحدت و کثرت نے ہر ذہن کو متاثر کیا تھا۔
صوفیانہ تصورات کے برگ وبار کو بھی شہودی اجتہادات نے وجودی عقائد کو مشتبہ و مشکوک
بنادیا تھا ان فکری آویز شوں سے اہل دانش دامن کشاں نہیں ہو سکتے تھے۔ بیدل کے فکر و نظر
میں یہ مسائل تھے۔ وہ خود صونی منش اور تصوف کے ہم مشرب و ہم راز تھے۔ انہوں نے
”چہار عصر“ میں اپنے ذہنی سفر اور اس کی کیفیات کا احوال درج کیا ہے۔ بعض بزرگوں سے
انھیں عقیدت تھی۔ خاص طور پر شاہ ملوک جنپیں وجودی عقیدے سے بڑی انسیت تھی۔ شیخ
 قادری شاہ فاضل شاہ کابلی جیسے بزرگوں سے بھی بیدل متاثر تھے۔ مگر وہ مر و مجہ تصوف اور
مریضانہ مجاہدی کو ناپسند کرتے تھے۔

در مزاج خلق بے کاری ہوس می پرورد
غافلاں نامِ فضولی را تصوف کرده اند

اقبال نے رسکی تصوف لوراں کی مگر ہی پر جس تشدد سے تنقید کی ہے وہ شاید ہی کہیں ملے۔

محرومی و محکومی و نومیدی جاوید

جس کا یہ تصوف ہو وہ اسلام کر ایجاد

تصوف، تکلم، شریعت کلام

بتانِ عجم کے پچاری تمام

بیدل نے وحدت کے مضمون کو شعری تلازموں کے ساتھ ان گنت روپ دئے

ہیں۔ کہیں

عالم ہمہ یک جلوہ ذات وحداست

ایں جانہ ہیولی نہ صورت نہ جداست

کثرت آثارِ چشم وا کردن است

ایں صفر چو محو خند ہماں یک عدد است

یا

پیشتر ز آشوب کثرت وحدتے ہم بودہ است

یاد آں موجے کہ در بیرون ایں دریا زدیم

اقبال کی ابتدائی فکر اسی وجودی تفکیر کے تابع ہے۔ جس میں

وحدت میں ہو گیا ہے کثرت کا راز مخفی

کا نظریہ بڑی آب و تاب کے ساتھ ملتا ہے۔ مگر حقیقت حال کے انکشاف نے اقبال کو

انحراف کے لئے مجبور کیا۔ پھر بھی وہ بیدل سے دست بردار نہ ہو سکے اور ان تصورات میں

دل کشی محسوس کی جن میں بیدل نے شعورِ خوبیشن کے ادراک پر زور دیا ہے۔

یکے ہچو خم در گریبانِ خویش نظر کن بیس جوشِ طوفانِ خویش

زشور تو ایں بزم دارد خروش

طلسمِ جہاں پرداہ سازِ تست تھی از خود و پرزاً آوازِ تست

ان بنیادی خیالات کو ذہن میں رکھیے تو اقبال کی اساسی فکر کے مقدمات قائم کرنے

میں سہولت ہوگی۔ اپنے وجود کی عظمت و رفتہ کا عرفان ہی خودی کا حاصل ہے۔ جس پر اقبال کے فلسفہ و فکر کی پرشکوہ عمارت کھڑی ہے۔ اسرار کے ابتدائی اشعار یعنی پانچ میں شعر سے پیغام شروع ہوتا ہے۔

صد سحر اندر گریبان من است	ذره ام مہر منیران من است
محرم از نا زاد ہائے عالم است	خاکِ من روشن تراز جام جم است
کوہ و حمرا باب جولانِ من است	برقہا خوابیدہ درجانِ من است
غیر او پیداست از اثبات او	صد جهان پوشیده اندر ذات او
و سعتِ ایام جولا نگاہ او	آسمان موجے زگرد راه او

خودی کے مختلف تلازے ہیں۔ مگر ان میں بہت اہم اور سب سے موثر عصر تحرک و تفاصیل ہے۔ جسی پیغم اور عملِ مسلسل کہتے ہیں۔ اسی سے خودی لاقافی اور لازوال بنتی ہے۔ نوع بشریاً معاشرہ انسانی اس کے حصول کے بغیر زندہ نہیں رہ سکتا۔ یہی حرکت و عمل جو تحریر کائنات کے ساتھ رہ حیات کو نور و نار میں تبدیل کرتا ہے۔

و عمل پوشیدہ اسرارِ حیات

مرزا بیدل کے کلام میں اسی جذبہ تفاصیل کو بھرپور بصیرت کے ساتھ بارہا پیش کیا گیا ہے۔ جس سے ان کے فکری متعلقات کی نشان دہی ہوتی ہے۔

موج دریا را به ساحل ہم نشینی مشکل است
بے قرار اس نذرِ منزل کروہ اند آرام را

یا

کوشش فرہاد آخ رکر دشیریں سنگ را

یا

جرأت پر واز بر قی خرمن آسودگیست

اقبال کے ساتی نامہ کا یہ نکتہ پیش نظر رکھئے۔ فقط ذوق پر واز ہے زندگی

یا

اے مسافر جان بکیرد از قیام
زندہ تر گردد ز پروازِ مدام

اسی نقطہ نظر سے ناقابلٰ تحریر عزم اور بلند ارادوں کی پروردش ہوتی ہے۔ منفی اور مایوسی کا مدوا بھی اسی سے ممکن ہے۔ فکر بیدل کی اس رجائیت کا انکار کرنا اقبال کے بس میں نہ تھا بلکہ ان کے شعور میں پیوستہ ہو چکا تھا۔ ہم جانتے ہیں کہ اقبال اپنے فکری تشکیل میں مختلف بلکہ متصادسر چشموں سے اکتساب کرنے سے بھی اجتناب نہیں کرتے یہی وجہ ہے کہ مارکس و مولینی سے عقیدت بعض وقت گراں گزرتی ہے۔ مگر اقبال ان شخصیات کے ان بعض جزوی پہلوؤں پر نگاہ رکھتے ہیں۔ جن سے ان کے افکار کو تقویت ملتی ہے۔ یہی بات بیدل کے بارے میں بھی کہی جاسکتی ہے کہ بیدل کے بعض تصورات سے اقبال کو سروکار نہ ہونے کے باوجود کچھ پہلوؤں سے ان کی والہانہ وابستگی ہے۔ یہاں بیدل کے شعری موثرات کو دانستہ طور پر نظر انداز کیا گیا ہے۔ تاکہ آپ پر گراں نہ ہواں لئے اس جائزہ کو محدود رکھا گیا ہے۔

ستم است اگر ہوست کشد کہ به سیر سردو سمن درا
تو زغچہ کم نہ دمیدہ در دل کشا به چن درا

اقبال اور تصوف

تصوف دنیاے دلش کا دلچسپ موضوع سخن ہے مگر اسے مقبولیت کے مدار تک بلندی بخشنے میں شعری تخلیقات نے سب سے زیادہ مدد کی ہے۔ اسے تلازمہ شعر کے لیے ضروری گردانا گیا۔ اور شعر گوئی کے لیے بہت پسند کیا گیا۔ جس کے نتیجے میں ذکر و فکر سے دور کا بھی تعلق نہ رکھنے والے فن کارروں نے اسے خوب برتا۔ شعری اظہار میں رمز و ایما کے ساتھ ابہام واپسہام کو اساسی حیثیت حاصل ہے۔ برہنہ گفتاری گویائی کی منہاج نہیں ہے۔ انسانی ذہن کی کچھ ادائی تخلیقی میں شاید سب سے زیادہ نمایاں نظر آتی ہے۔ تحریر میں معین مفاهیم کے ساتھ دوسرے تصورات کا جہانِ معنی پہاڑ ہوتا ہے۔ جو قاری کے بقدر ظرف ہاتھ آتا ہے۔ حقیقت سے مجاز اور مجاز میں حقیقت کی تصویر فروزان ہوتی ہے۔ تصوف کی اس تعلیم میں بڑی دل کشی تھی۔ اقبال جیسا مفکر شاعر بھی مدت توں اس کے دامنِ سحر سے دست بردار نہ ہو سکا۔ وہ عام وجودی کی طرح ان تصورات کے حصاء میں گرفتہ رہے۔

حسن ازل کی پیدا ہر چیز میں جھلک ہے
انسان میں وہ سخن ہے غنچہ میں وہ چنگ ہے
کثرت میں وہ دیکیا ہے وحدت کا رازِ مخفی
گنگو میں جو چمک ہے وہ پھول میں مہک ہے (جننو)

ان تاثرات کے اسباب کی نشان دہی یہاں بے محل ہے۔ دانش فرنگ کے مطالعہ نے اقبال کے وجودی تصورات میں تبدیلی پیدا کی۔ جو بعد ازاں احتجاج اور بیزاری میں بدل گئی۔ یہ کہنا نامناسب نہ ہوگا کہ مخالفت میں وہ شدت پیدا ہوئی جس کی تمثیل امام ابن تیمیہ اور حضرت مجدد کے بعد مشکل سے ہی ملے گی۔

یہ ذکرِ نیم شی یہ مراتبے یہ سرور
تری خودی کے نگہداں نہیں تو کچھ بھی نہیں
مسکینی و محکومی و نومیدی جاوید
جس کا یہ تصوف ہو وہ اسلام کر ایجاد
مجاہدانہ حرارت نہ رہی صوفی میں
بہا نہ بے عملی کا بنی شراب است
(ہندی اسلام)

وہ صوفی کہ تھا خدمت حق میں مرد
محبت میں کیتا حمیت میں فرد
عجم کے خیالات میں کھو گیا
یہ سالک مقامات میں کھو گیا
(ساتی نامہ)

شروع کے دونوں اشعار ”ضربِ کلیم“ کے ہیں جو آخری دور کا کلام ہے۔ بعض لوگوں کا خیال ہے کہ اقبال آخری دور میں تصوف سے قریب ہو گئے تھے۔ آپ کے انتصواب کے لئے یہ اشعار پیش کئے گئے ہیں۔ پورپ میں تحقیقی مقالے کی تیاری میں کئی ایسے مقام بھی آئے جنہوں نے حقیقت شناسی کی نظر بخشی۔ لکھ اقبال کے دو عناصر ایسے ہیں جو دارِ فتنگی کی حد تک اقبال کو عزیز تھے مگر اس منحصر قیام نے ان سے نفرت پیدا کر دی کہ وہ پایاں عمر تک ان کی مخالفت کرتے رہے اور ان کے ساتھ ہر طرح کی مفاہمت سے گریز کیا۔ جغرافیائی نظریہ قومیت اور وجودیت کی تتفیص میں شاید ہی کوئی دوسرا اقبال کا حریف بن سکے۔

کسی بھی حرکی نظریہ حیات کے مبلغ کے لئے صوفیانہ قیل و قال قابل قبول نہیں ہو سکتے۔ وحدت و کثرت یا وجود موجود کے دل فریب تصورات نے تلقیر و توہم کی ایک دنیا آباد کی ہے۔ جن سے شریعت گریباں گیر رہی ہے یہی وجہ ہے کہ علمائے شریعت نے ہر دور میں ان کی ضرر رسانی سے معاشرہ کو محفوظ رکھنے کی تاکید کی ہے۔ اقبال کے نزدیک اسلام میں یہ اجنبی پودا ہے جس نے یونانی عجمی اور ہندی تصورات کے طن سے جنم لیا ہے اور قوائے عمل کو شل کیا ہے۔ اقبال نے کم سے کم دس خطوں میں ان نظریات کی مخالفت کی ہے۔ جن کے مندرجات کا ماحصل یہ کہ تصوف یونان و عجم اور ہند کا زائد ہے، یہ اسلام سے مفارقت رکھتا ہے۔ ایرانی شعراء نے طرح طرح سے بیان کر کے اسے مقبول بنایا۔ یہ تمام تر دور انتظامی مرہون منت ہے مذہب کا مقصد عمل ہے۔ ترک عمل نہیں۔ اسلام کے روشن ترین تصویرِ توحید کے بعد ہمہ اوسٹ کی ضرورت نہیں ہے۔ اقبال کے مضامین بھی بری معنویت رکھتے ہیں۔ جو وقت فوت قیامت شائع ہوتے رہے ہیں۔ اور پھر ان کی ناتمام کتاب ”تاریخ تصوف“ جسے ڈاکٹر صابر کلورڈی نے مرتب کر کے شائع کیا ہے۔ انھیں خیالات کی حامل ہے۔ ان کے علاوہ اشعار میں جگہ جگہ ان مباحث پر اظہار خیال کیا گیا ہے۔ اوپرین شعری مجموعہ ”اسرارِ خودی“ میں اقبال نے خواجہ حافظ کے حوالے سے تصوف پر تقدیم شروع کی۔

ہوشیار از حافظِ صہبا گسار جامش از زہرا جل سرمایہ دار

لغمة چکلش دلیں انتظام ہاتف او جبریل انتظام

بے نیاز از محفل حافظ گذر الحذر از گوسفندان الحذر

اس کے بعد

مذہب اول فلاطون حکیم گوسفند در لباسِ آدم است

از گروہ گوسفندان قدیم حکم او بر جان صوفی محاکم است

گوسفندی کا بنیاد گزار فلاطون ہے۔ جس نے عینیت (سکونی تصوریت) کی بنیاد رکھی۔ اس نے عالم امکان سے الگ ایک عالم اعیان تخلیق کی اور عالم امکان کے برعکس عالم اعیان کی دکالت کی۔ جس کی رو سے یہ مادی کائنات اور اس کی ہرشے بعینہ علم خداوندی

میں ہے۔ جیسے صورِ مجرودہ علمیہ کہتے ہیں۔ وہی صورِ علمیہ عینی اعیان اس عالم آب میں
محسوسات اور مادے کی صورتوں میں دعوت نظارہ دے رہے ہیں۔ یہ اصل نہیں بلکہ ہمکی
ہیں۔ گمانِ حقیقت کی مظہر اور نظر فریب ہیں فنا پذیری ان کا مقدار ہے۔ یہ ابدیت سے محروم
نقش ناتمام ہیں۔ اور صورِ علمیہ کے سبب شہود میں آئے ہیں گویا استقرار سے عاری ہیں۔
غرض یہ وہ مباحثت ہیں جن سے صوفیا اور شعراء نے بڑی موشگا فیاں پیدا کیں۔ اقبال خودی
کے علم بردار تھے جس کی اساس اثبات و استوارِ ذات کے ساتھ جہد عمل پر قائم ہے۔ اپنے
وجود کے ساتھ عالم موجودات کے مناظر و مظاہر کے استحضار کا یقین و اعتماد، ہی خودی کے
استحکام کا ضامن ہے۔ یہ حقیقت ہے اور وہم و گماں سے ماوراء ذرۃ کائنات کی طرح تاری
نفس بھی ہر لمحہ آگئی کا احساس دلاتا ہے۔

من از بود و نبود و خود خوشم
ولیکن اس نوائے سادہ کیست
اسرار کے ابتدائی اشعار اور پیش گفتار کے مندرجات کی اشاعت پر بعض نام نہاد اور کم
نظری کے شکار متصوفین اقبال کے خلاف صفات آ را ہو گئے۔ مسائل کی موشگا فیوں نے بڑی
مکروہ صورت اختیار کی۔ اقبال بھی مطالعہ و فکر کی پوری تاب کاری کے ساتھ میدان میں
اترے اور اپنے موقف و معروضات کی دفاع میں فروگذشت کا کوئی موقع فراہم نہ ہونے
دیا۔ مولانا اسلم جیراج پوری کے نام خط کی ایک عبارت ملاحظہ ہو:

”تصوف سے اگر اخلاص فی العمل مراد ہے (اور یہی)
مفہوم قرونِ اولی میں اس کالیجا تھا) تو کسی مسلمان
کو اس پر اعتراض نہیں ہو سکتا۔ ہاں جب تصوف فلسفہ
بننے کی کوشش کرتا ہے اور عجمی اثرات کی وجہ سے نظام
عالم کے حقائق اور باری تعالیٰ کی ذات سے متعلق
موشگا فیاں کر کے کشفی نظر یہ پیش کرتا ہے تو میری روح
اس کے خلاف بغاوت گرتی ہے۔“

نیاز الدین خاں کے نام خط کی مختصر عبارت ملا حظہ ہو:
 ”تصوف کے ادبیات کا وہ حصہ جو اخلاق و عمل سے تعلق رکھتا ہے نہایت قابل قدر ہے۔ کیوں کہ اس کے پڑھنے سے طبیعت پر سوز و گداز کی حالت طاری ہوتی ہے فلسفہ کا حصہ محض بے کار ہے اور بعض صورت میں میرے خیال میں قرآن کے مخالف۔ اس فلسفہ نے متاخرین صوفیہ کی توجہ صور و اشکال غیبی کے مشاہدہ کی طرف کر دی۔“

اقبال اپنے معروضات کو کتابی شغل میں بہ صراحة بیان کرنا چاہتے تھے جو نہ ہو سکا۔ تاریخ تصوف لکھنی شروع کی تھی پچھے ابواب مکمل ہو گئے تھے۔ مگر کتاب کی تتمیل نہ ہو سکی۔ اس میں ”تصوف اور اسلام“ کے بارے میں پچھے حوالے بھی موجود ہیں۔ خاص طور پر موازنے کے نوٹس خاصی اہمیت رکھتے ہیں جس میں اسلام کے اقوال اور صوفیا کے اقوال میں تصادم و تناقض ہے باہم تصوف اور شاعری سے متعلق فارسی کے ۱۳۲ اشعار محفوظ کئے گئے ہیں۔ جن میں شاعر اسلام کی تروید و تنشیخ کا پہلو غالب ہے۔ اس سے اقبال کے اس خیال کی تائید ہوتی ہے کہ عجمی شاعری نے مسلم معاشرے میں مکروہ تصورات کو دے بے پاؤں داخل کیا۔ جس نے نظریہ حیات کو نقصان پہنچایا ایرانی ذہن کی شویت یہاں بھی رنگ لائی۔

اقبال کے نزدیک تشریعی قوانین بھی نوع انسان کی فلاج و فروع کے لئے کافی ہیں۔ یہیں تکونی نظام کا منشا بھی ہے۔ پیغمبروں کی بعثت کا مقصود بھی فطرت کے مقاصد کی نگہبانی ہی ہے۔ پھر کثیر کا حصول اور ان کی برکتوں سے بہرمندی تمام کوششوں کا حاصل ہے۔ اس نظام کے ضابطے متعین اور مشاہدات نظر کے سامنے ہیں۔ جن پر عمل پیرا ہو کر دنیوی اور اخروی زندگی کو نصرت حاصل ہوتی ہے۔ ان تشریعی یا تکونی نظام میں باطنی مفہوم کی تلاش ایک متوازی فکر کو جنم دیتی ہے اور تاویلات کا پرفریب باب کھولتا ہے۔ جس میں ڈھنی ریاضت اور دوراز کا رمباحت کے سوا کچھ نہیں ہوتا۔ متعین مشاہدات کو غیر حقیقی سمجھنا اور ان کے اندر وہ میں پوشیدہ تاویلات کے دفتر بے معنی کوچ گردانا ایک گریز اور فرار ہے جس کی وجہ سے جادہ

فکر کو بڑا نقصان پہنچا ہے۔ اقبال نے اس رحجان کو ناپسند کیا اور زیر قاتل قرار دیا۔
 ”حقیقت یہ ہے کہ کسی مذہب یا قوم کے دستور العمل یا
 شعار میں باطنی مفہوم تلاش کرنا یا باطنی معانی پیدا کرنا
 اصل میں اس دستور العمل کو سخ کر دینا ہے اور یہ ایک
 نہایت Subtle طریقہ تفسیخ کا ہے“ ۱

اس طریقہ تفسیخ نے مجاز و حقیقت کی توجیہات کو بڑے دل کش پیکر دئے ہیں۔ فرداور
 معاشرے کی ذہنی وجسمانی نا آسودگی کا نسیہ شفا سمجھ کر اسے کسی تردیدیا کراہت کے بغیر خوش
 آمد پیدا کھا گیا۔ اس نظریہ میں ہر بولہوں کے لئے لطف اندوزی کا جواز پیدا کیا گیا۔ سکر کی
 لذت پرستی کے لئے نقدِ حیات کو پس پشت ڈال دیا گیا۔ حد ہے کہ صحف سماوی میں بھی
 باطنی مفہوم کی تلاش کا سلسلہ جاری ہوا۔

اسی پر اکتفا نہیں گیا علم سینہ کو مشاہدات کے متوازی ایک پڑا سر اور مرکب عرفان قرار دیا
 گیا۔ تشریعی قوانین کے برعکس دوسرے ضابطہ، فکر و عمل کو بڑی مقبولیت حاصل ہوئی۔ پھر
 شاعری کی زبان سے ترسیل نے اسے زیادہ دل کشی بخشی اقبال نے ایک خط میں لکھا ہے۔

”تصوف کا پہلا شاعر عراقی ہے۔ جس نے ”لمعات“
 میں فصوص الحکم مجی الدین ابن عربی کی تعلیمات کو نظم کیا
 ہے۔ (جہاں تک مجھے علم ہے فصوص الحکم میں سوائے
 الحاد و زندقة کے کچھ اور نہیں) اور سب سے آخری شاعر
 حافظ ہے“ ۲

یہ وہی شاعر عراقی ہے جو قونیہ کے مدرسے فارغ ہے۔ یہ مدرسے ابن عربی کا مرکب
 درس وہدایت رہا ہے۔ دوسرے لفظوں میں عراقی براہ راست ابن عربی سے مستفیض ہوا
 ہے۔ اور ابن عربی نے بالواسط طور پر نو فلک طویلیت سے اکتساب کیا ہے۔ اس شاعری نے
 روایت قائم کی ابتدائی ایرانی شعر کے خیر میں محییت کا خون اور پرانے عقائد کی بازگشت

موجود تھی۔ عربوں سے وہ مغلوب ہو گئے تھے۔ مگر ان کے عقائد و افکار میں زرتشتی عنصر غیر شعوری طور پر کار فرمائے ہیں۔ علامہ شبیلی نے فردوسی کے باب میں بڑی صراحةً سے اس نفیاتی کشائش پر بہت ہی فکر انگیز گفتگو کی ہے۔ متعدد محققین نے لکھا ہے کہ تصوف میں جو سی عقیدے کے اثرات بہت نمایاں ہیں۔ ایران کے آب و گل کی تروتازگی نے تصوف کو سب سے زیادہ دلاؤیزی بخشی ہے۔ یہ سرما یہ فکر و نظر ہندوستان پہنچ کر دو آتشہ ہو گیا۔ یہاں ویدانست اور بدھ افکار نے اور بھی جلا بخشی۔ نتیجہ یہ ہوا کہ تصوف مختلف نظریہ و عقائد کے اشتراک سے انفرادی مسلک کا علم بردار بن گیا۔ دوسرے لفظوں میں تصوف کی سرشناسی میں یونانی، ایرانی اور ہندوستانی تصورات نے اسے ایک مرکب کی شکل دی ہے۔ یہ افکار کی بات تھی جہاں تک مسلک و مذہب کا تعلق ہے۔ اس میں سامی مذاہب کے ساتھ زرتشتی، بدھ اور ہندو عقائد کے اثرات کام کرتے رہے ہیں۔ پیشتر مورخین اور محققین کا یہی نظریہ ہے۔ اقبال تنہائیں ہیں انہوں نے دو ٹوک لفظوں میں اس کی نشان دہی کی ہے۔

”مسلمانوں میں یہ مذہب حراں کے عیسائیوں کے
ترجم کے ذریعہ پھیلا اور رفتہ رفتہ مذہب اسلام کا ایک
جز بن گیا۔ میرے زدیک یہ تعلیم قطعاً غیر اسلامی ہے
اور قرآن کریم کے فلسفہ سے اس اک کوئی تعلق نہیں۔
تصوف کی عمارت اسی یونانی یہودگی پر تعمیر کی گئی ہے“ یہ
اقبال نے اسے سرزمینِ اسلام کا اجنبی پودا بھی لکھا
ہے۔ اس اعتراف میں اقبال تنہائیں ہیں۔ پروفیسر
آر۔ اے۔ نکلسن نے لکھا ہے۔

The beginning of mysticism in Islam take us back to the great ascetic movement which arose largely under Christian influence during the 7th century A.D" 2

ڈاکٹر تارچند نے اسلام کے ساتھ عیسائیت، نو فلاظیونیت، زرتشتی اور مانوی عقائد کو اس کے مصادر متعین کئے ہیں۔ پروفیسر براؤن ایران کو اس کے مأخذ کی نشان دہی کرتے ہیں۔ ڈوزی اور Von Kreamer کے خیال میں تصوف ویدانت سے ماخوذ ہے۔ پھر خیال دار اشکوہ کا بھی ہے۔ ڈاکٹر قاسم غنی ایران اور بدھ مذہب سے اس کا رشتہ دپیوند قائم کرتے ہیں۔ اے وہ علامہ شبلی کی نفیاتی تاویل کے ہم خیال ہیں۔

”چوں کہ وہ (ایران) اس وقت عربوں کے خلاف تلوار اٹھانے کے قابل نہ تھے اس لئے اپنے مقصد میں کامیابی حاصل کرنے کے لئے انہوں نے تصوف کی بنیاد ڈالی اور مسلمانوں کے ذہن و دماغ میں ترکِ دنیا، فتنی خودی اور نفس کشی جیسے سلبی خیالات اس طرح داخل کر دیے کہ رفتہ رفتہ ان کی زندگی کا عملی پہلو مضخل ہو گیا۔“

ملک اشراء بہار نے مانویت کو اس کا سر شمہ قرار دیا ہے۔

اقبال نے اسی حقیقت کو ایک جگہ قلم بند کیا ہے۔

”اسلام سے پہلے بھی ایرانی قوم میں یہ میلانِ طبیعت (وحدت الوجودی) موجود تھا۔ اور اگرچہ اسلام نے کچھ عرصہ تک اس کا نشوونما نہ ہونے دیا تا ہم وقت پا کر ایرانیوں کا آبائی اور طبعی مذاق اچھی طرح سے ظاہر ہوا۔ بالفاظ دیگر مسلمانوں میں ایک ایسے لڑپرکی بنیاد پڑی جس کی بنیاد وحدت الوجود پر تھی۔ ان شعرا نے عجیب و غریب بہظاہر دل فریب طریقوں سے شعراً اسلام کی تردید و تنفس کی ہے۔“

مولانا عبدالماجد دریابادی کے مطالعہ کا حاصل حسب ذیل ہے۔

”تصوف کی موجودہ مسخ شدہ شکل یونانی اوہام، ایرانی

تخیلات، ہندی مراسم اور دیگر غیر اسلامی عناصر کا ایک

مجونِ مرکب ہے۔“

ان حوالوں کی مرد سے تصوف کے مأخذ و منابع تک رسائی مشکل نہیں ہے۔ کلیہ کے

طور پر اقبال کے نتائج سے انحراف ممکن نہیں ہے۔ اقبال نے جو کچھ بھی محسوس کیا اسے بر ملا پیش کیا۔ ان کے کچھ معاصر نام کے صوفیا نے اختلاف کیا اور ذاتیات کی سطح تک آگئے ہے قول آتش:

لے منہ بھی چڑانے دیتے دیتے گالیاں صاحب
زبان بگڑی تو بگڑی تھی خبر یجے ذہن بگڑا

اقبال سارے اعتراضات کا علمی جواب دیتے رہے۔ صوفیا کے ندوہ مزاعومات باقی رہے اور نہ ہی ان کے قیل و قال جبکہ اقبال کی صداقتیں صدیوں محفوظ رہیں گی۔

مطالعہ اقبال میں قرآن ہی اصل الاصول ہے باقی فروعات و تاویالت کا دفتر ہے معنی۔ اس صحیفہ سماوی سے متصادم یا مغایرت رکھنے والی ہر تعلیم کی انہوں نے نفی کی ہے۔ عظمتِ آدم کی برگزیدگی کا جو تصور قرآن دیتا ہے وہ بے عدل و بے نظیر ہے نظریہ اسرارِ خودی اسی کے فیض سے تابندہ و تاب کار ہے۔ اس پر ضرب لگانے والے ہر فلسفے کو اقبال نے ناپسند کیا ہے۔ نفی ذات اور قطرہ و دریا کے صوفیانہ خیالات بھی ان کی فکر کے منافی ہیں اس میزان پر خواجہ حسن ناظمی کو اقبال نے لایقِ اعتنا نہیں سمجھا تھا۔

”بہر حال وہ معذور ہیں۔ صوفی ضرور ہیں مگر تصوف کی تاریخ و ادبیات و علوم القرآن سے مطلق واقفیت نہیں رکھتے۔ اس واسطے مجھے ان کے مضامین کا مطلق اندر یہ نہیں ہے۔“

خواجہ صاحب سے اقبال کے ذاتی مراسم بھی تھے اور ان کے مسلک نیز مبلغ علم سے وہ خود واقف بھی تھے۔ خواجہ صاحب پر ہی موقوف نہیں اقبال کے معاصر صوفیا میں اجتماعی طور پر وہ تحریر علمی نہیں تھا جو اقبال کو تنہا حاصل تھا۔ اقبال کوشکایت ہے کہ کم نظر صوفیا نے تصوف کے اعلیٰ اقدار کو جس طرح پامال کیا ہے وہ بہت ہی اندوہ ہناک ہے وہ اخلاقی اور عملی پہلوؤں کو ہمیشہ قدر کی نگاہ سے دیکھتے رہے۔ مستی احوال کو مذموم اور مستی کردار کو بنی نوع بشر کی منہاج قرار دیتے رہے۔ سکر کی جذب و مستی قاطیع حیات ہے۔ مراقبے اور سرو دبھی فراریت اور فریب نظر کے سوا کچھ نہیں۔ فطرت کے مطالبات سے منہ موڑنا۔ صوفی کی طریقت میں فقط مستی احوال اور سکر کی لذت میں نقدِ حیات کا گنوادینا اقبال کو ہرگز گوار نہیں ہے۔ ابیس کی

محلی شورئی ۱۹۳۶ء کی یادگار ہے پہلا مشیر اپنے آقا بلیس سے ہم کلام ہے
 یہ ہماری سعی پیغم کی کرامت ہے کہ آج
 صوفی و ملا ملوکیت کے بندے ہیں تمام
 طبع مشرق کے لئے موزوں یہی افسوس تھی
 درنہ قوالی سے کچھ کمتر نہیں علم کلام

اُس آقا کا آخری ارشاد بھی ملاحظہ ہو۔ شرای آرزو ہے خالی محروم یقین مجاہدوں اور
 حاملِ قرآن کے حق میں یہی بہتر ہے کہ وہ ذات و صفات، جدید و قدیم، جیسے الہیات کے
 ترشے ہوئے لات و منات میں الجھا رہے۔

تم اسے بے گانہ رکھو عالم کردار سے
 تابساط زندگی میں اس کے سب مہرے ہوں مات
 ہے وہی شعرو تصوف اس کے حق میں خوب تر
 جو چھپا دے اس کی آنکھوں سے تماشائے حیات
 مت رکھو ذکر و فکر صبح گاہی میں اسے
 پختہ تر کردو مزاج خانقاہی میں اسے
 مجاہدانہ حرارت نہ رہی صوفی میں
 بہانہ بے عمل کا بنی شراب است

فکر و نظر کے حامل اشعار کے حوالوں سے ان خیالات کی تردید ہو جاتی ہے۔ جن میں
 لگھن رازِ جدید فارسی کے دوسرے اشعار کی مدد سے یہ باور کرانے کی کوشش کی جاتی ہے کہ
 اقبال آخری ایام میں تصوف کی تنقید سے تابع ہو گئے تھے بعض مفاہم کی غلط تاویلات سے یہ
 گمان گزرتا ہے کہ اقبال کی گریز پائی گرویدگی میں بدل جاتی ہے۔ میکش اکبر آبادی لکھتے ہیں:
 ”اقبال کے مطالعے سے محسوس ہوتا ہے کہ علمائے ظاہر کی خلک تعلیم اور فلسفہ مغرب
 کی سرد مادیت پر اقبال کی روحانیت رفتہ رفتہ فتح حاصل کرتی گئی ہے اور وحدت الوجود کی
 مخالفت کے ساتھ صوفی شعراء کی مخالفت بھی ختم ہو گئی“۔ (تفہیم اقبال)

موصوف وحدت الوجود کے برے مبلغ ہیں اور پوری کتاب میں اس کا جواز فراہم کیا ہے۔ مگر اس کے معترض ہیں کہ

”جہاں تک وحدت الوجود کا تعلق ہے یہ نظریہ سوائے نقی محض اور شنوت کے کسی اور نظریہ سے نہیں بلکہ راتا۔“

گلشنِ رازِ جدید کو پیشِ نظر رکھ کر غلطی و مگان کا درکھولا گیا۔ اشعار میں تاویل و تفہیم کی بڑی گنجائش ہو سکتی ہے۔ مثلاً میکش صاحب لکھتے ہیں کہ علامہ صوفیوں کی طرح خودی کی تیکیل کے لیے فنا کو ضروری سمجھتے ہیں دلیل میں یہ شعر درج کرتے ہیں،

بخود گم بہر تحقیق خودی شو

انا الحق گوئے وصیٰق خودی شو

انا الحق اور بخود گم تو خیال کی خیر خواہی میں قبول کر لیا گیا مگر تحقیق خودی یا صدقیق خودی کو نظر انداز کر دیا گیا۔ بعض بزرگوں نے اپنی حمایت میں یہ دلیل دی ہے کہ اقبال کا صوفی شعر سے انحراف قرار و اعتراف میں بدل جاتا ہے۔ جیسے عراقی و سنانی وغیرہ یہاں اس امر پر آپ کا التفات چاہتا ہوں۔ مطالعہ اقبال میں ہ بات بہت فکرانگیز ہے کہ وہ اپنے نظریہ کی حمایت میں مقناد عناصر سے استفادے میں پس و پیش نہیں کرتے۔ یہی وجہ ہے کہ روحانیت کے علم برداروں کے ساتھ مارکس اور اینجلز بھی ہم دوش ہیں۔ خاک نشینوں کے ساتھ عظمت و جاہ کے پیکر بھی پسند ہیں غرض اقبال کی تخلیقات میں صوفیاء شعراء مفکرین امر اوسلاطین کے دلاؤ یز پیکروں کا یک مرقع موجود ہے۔ جو بلاشبہ دنیا کی ادبی تخلیقات کا جو ہر فن نہ بن سکا۔ یہ اعزاز صرف اقبال کو حاصل ہے۔ چنانچہ ان کتابوں کو ملاحظہ فرمائیں جو ان ذلیلی اور ضمیمنی اشاروں سے اکتساب کرتی ہیں جیسے اقبال کے مددوح صوفیا، اقبال کے مددوح علماء وغیرہ۔

دوسرا اہم نکتہ بھی پیشِ نظر کیھے۔ اقبال نے اکثر کل سے صرفِ نظر کیا ہے اور شخصیت کے ایک جزوی حصے کی حمایت میں غلوکی حد تک اپنی وارثتی کو وقار بخشنا ہے۔ اس سے غلط فہمی اور بدگمانی بھی پیدا ہوتی ہے۔ معاش و معیشت کے مودید یا مزدوروں کی مسیحائی کے لئے حکیم

معاشر کو اقبال نے جو خراج پیش کیا ہے وہ ایک طبقہ کو ناپسند خاطر ہے شایبینی صفات اور مسیو لینی کی ندرت فکر اور ذوق انقلاب کی ستائیش کی وجہ سے ترقی پسند حضرات نے اقبال کو ہدف بنایا۔ اس استنباط اور اخراج کے عمل میں یہ غالباً فراموش کر دیا گیا کہ اقبال کے افکار و آراء کو جن عناصر کو تقویت ملتی ہے اسے اپنانے میں وہ عارثیں محسوس کرتے فلسفہ عجم میں روی پر تقدیم موجود ہے۔

خودی سے اس طسم رنگ و بو کر توڑ سکتے ہیں
 یہی توحید تھی جس کو نہ تو سمجھا نہ میں سمجھا
 نہ ایراں میں رہے نہ تواریں میں رہے باقی
 وہ بندے فقر تھا جن کا ہلاک قیصرو کسری
 وہ چنگاری خس و خاشک سے کس طرح دب جائے
 جسے حق نے کیا ہو نیتاں کے واسطے پیدا
 اسی غزل میں درمیان کے دوا شعارات مدد و حک کائنات صلی اللہ علیہ وسلم کی شان میں ہیں
 جو ادبیات عالم میں لا قافی ولاثانی ہیں عطار و روی، رازی و غزالی پسند ہیں مگر اقبال کے
 اپنے شرائط پر۔

عطار ہو روی ہو رازی ہو غزالی ہو
 کچھ ہاتھ نہیں آتا بے آہ سحر گاہی
 سکھادئے ہیں اسے شیوه ہائے خلقہ
 فقیریہ شہر کو صوفی نے کر دیا ہے خراب
 اسی طرح فضوص الحکم کو الحاد و زندقة کہنے والے اقبال نے نظم تقدیر (ضرب کلیم) کو
 اپنی عربی سے ماخوذ بنایا ہے جس کا آخری شعر توجہ طلب ہے:
 دے رہا ہے اپنی آزادی کو مجبوری کا نام
 ظالم اپنے شعلہ سوزاں کو خود کہتا ہے دود

اقبال کی تحریروں میں تحریف و تعبیر کی تشویش ناک صورتیں

تمام ذرائع ابلاغ میں تحریر کو تقدیس کی عظمت حاصل ہے۔ صحائف سادوی میں اوح و قلم کی برگزیدگی بلا وجہ نہیں ہے۔ یہ انسانی افکار کا سب سے موثر و سیلہ اظہار ہے۔ فرد اور اس کی تہذیب کے تمام تصورات کی محافظت بھی یہی تحریر ہے۔ ہمارے مشاہدے میں یہ ابجوہ بھی کم حیرت ناک نہیں ہے کہ تحریر میں ہی تحریف و تغیر کی سب سے زیادہ مکروہ مثالیں ملتی ہیں اصل عبارت کا ارادتاً سخ کیا جانا بھی انسانی مزاج کی عجیب افتادہ ہے۔ خواہ وہ نیک نیت پر ہی متنی کیوں نہ ہو۔ اس سے زیادہ حیرت کی بات یہ ہے کہ یہ سب کچھ پڑھ لکھے یا باشمور انسانوں کے ہی کر شئے اور کارناٹے ہیں۔ رفتہ رفتہ زمانے کے برد باد ہاتھوں سے تحریف و تنشیخ کی زیادتی اصل عبارت کو ہی مسوہ بنا دیتی ہے۔ اس سے زیادہ اور کیسا فساد ہو سکتا ہے کہ وحی و تنزیل کی تجلیات سے معمور تحریریں بھی محفوظ نہ رہ سکیں۔ انسان ایک مفسدانہ مزاج کا بھی مالک ہے۔ وہ اپنے تصورات یا تأمل سے فسادِ خلق کے لئے برس پکار رہتا ہے۔ قدیم تاریخ ہو یا تحریر اس کے فتنے ہمیشہ سرگرم کا رہے ہیں۔ ہمارا زمانہ بھی اس سے خالی نہیں ہے۔ اقبال کی تحریریں میسوسیں صدی کی بازیافت ہیں۔ ان کی وفات کے بعد ہی شعوری اور غیر شعوری تبدیلیاں رونما ہو نے لگیں۔ ان میں ان کے اقربا اور عقیدتمندوں نے زیادہ گل کھلانے ہیں۔ جب ہمارے سامنے یہ سب کچھ سرزد ہو سکتا ہے تو ماضی بعید کا کیا

حال ہوگا۔ اردو کے کلائیک سرمایہ ادب کا ایک حصہ آج بھی مشتبہ ہے کیوں کہ وہ الحاق و انتساب کی کوتا ہیوں سے پاک نہیں ہے۔ خواہ وہ شعر سودا ہو یا کلام میر۔ ڈاکٹر نسیم احمد نے غزلیاتِ سودا کی مدونین کر کے ایک قابلِ رشک کارنامہ انجام دیا ہے۔ کلام میر بھی ایسے ہی مردِ تحقیق کا منتظر ہے۔

زندگی کے کوائف، فکر و نظر کی بازا آفرینی اور تخلیق کے تناظر اقبالیاتی تحقیق کے تین زاویے متعین کیے جاسکتے ہیں۔ ان کا اطلاق کم و بیش ہر فنکار پر ہو سکتا ہے۔ اقبال چوں کہ مفکر شاعر ہے اس لئے بھی ان کے افکار و آرائی بازا آفرینی اور ان کے نتائج تک دریابی خاص اہمیت رکھتی ہے۔ اس مقام پر متن کی ناگزیر اہمیت کا اعتراف کرنا پڑتا ہے۔ یوں بھی ادبی مطالعہ میں متون کی تعمیف و تقدیس کے احترام سے گریز پائی ممکن نہیں کیوں کہ انہیں پر آہنگ و اسالیب کا مدار قائم ہے۔ متن پر متوجہ ہوئے بغیر اسلوب و انشا پر گفتگو نہیں کی جاسکتی اور حقائق کی تمام تر اساس بھی تحریر پر ہی موقوف ہے۔ برآ ہومغرب کی فتنہ پر دری کا جو متن کے مضرمات کی ہی مذکور ہے۔ اس کا مشاہد مقصود صحیح سادوی کی تنزیل کو بھی مشتبہ بنادینا ہے۔ کیوں کہ دنیا نے تحریر میں محفوظ متن کے مجرمات کی حامل صرف ایک کتاب ہے جس میں تحقیق متن کے پانچ ارکان ملزوم قرار دیئے گئے ہیں۔ یعنی کلام کسی کا ہے؟ رادی کون ہے؟ روایت کا مخاطب کون ہے؟ زبان کون سی ہے؟ اور روایت کے استناد کیا ہیں۔

اقبال کے افکار کے فتح و ماذد کے متعلق تحقیقات کو یہاں زیر بحث نہیں لایا جا رہا ہے۔ اور نہ زندگی کے متعلق اس سر و کار رکھا گیا ہے۔ اقبالیاتی تحقیق کا پہلا زاویہ ان کی حیات کے متعلق ہے جس میں ان کے آبا اجداد، مولد و مسکن، تعلیم و تربیت، سفر حضر اور معاملاتِ زندگی سے متعلق حقائق شامل ہیں۔ ان موضوعات پر اقبال کی زندگی میں ہی مباحث شروع ہو چکے تھے اور انھیں کافی حد تک محفوظ بھی کر لیا گیا تھا۔ وہ سلسلہ ہنوز جاری ہے۔ اس کا اندازہ ڈاکٹر سعید درانی کی مفید کتاب ”اقبال یورپ میں“، ”نوادرات اقبال“ یا پروفیسر نلسن کے ترجمہ ”اسرار خودی“ پر اقبال کے حواشی کی دریافت ڈاکٹر جاوید اقبال کی زندہ رو و غیرہ کوششیں شامل ہیں۔

مولوی احمد دین کی کتاب "اقبال" ۱۹۲۳ء میں پہلی بار شائع ہوئی تھی اس کتاب کا تحقیقی ایڈیشن اردو کے موقر محقق ڈاکٹر مشقق خواجہ نے مرتب کر کے شائع کیا ہے۔ دوسرا جہت ان کے منظوم اور نشری تحریروں کی بازا آفرینی ہے جو بڑا کارنامہ ہے۔ یہ تحریف و تفسیخ کی مثالوں سے بھی پہ ہے۔ حیرت ہے کہ اس دور میں بھی راویوں کی غیر صحت مند صورتی حال سے کیسے عبرت ناک نتائج برآمد ہوئے ہیں۔ ان کا اندازہ ان کے خطوط کے مطالعہ سے ہوتا ہے۔ اقبال کی ہر ہر سطر کو حفظ کرنے کی کوشش بھی ہماری سعی و تحقیق کی دلچسپی داستان ہے۔ اس ضمن میں ان کے خطوط کی تلاش و ترتیب کا کام سرفہrst ہے۔ تقریباً سولہ سو سے زائد خطوط کی اشاعت ہو چکی ہے۔ جو خود ایک حیرت خیر واقعہ ہے۔ اور خطوط میں ہی سب سے زیادہ غلطیاں درآئی ہیں۔ یہ غلطیاں دو طرح کی ہیں اصل متون کے پڑھنے میں اور نقل کرنے میں مرتبین کی لاپرواہی یا کم نظری نے گل کھلانے ہیں۔ یا پھر خطوط میں دانستہ طور پر جعل اور تحریف شامل ہیں۔

خطوط میں تحریف کی دو مثالیں بہت نمایاں ہیں۔ اقبال کے سمجھیجے اعجاز احمد نے اپنے مخصوص نہ ہی عقیدے کی پرده پوشی کے لئے اقبال کے ایک خط میں جو تبدیلی کی ہے یا کرانی ہے وہ بشری کمزوری کے ساتھ کہمان حق کی بڑی بھوٹی مثال ہے۔ سراس مسعود کے نام اقبال کا یہ خط ایک طرح سے وصیت نامہ کی حیثیت رکھتا ہے و جس میں بچوں کی تعلیم و تربیت کی ذمہ داریوں کے لئے چند افراد کے انتخاب کے لئے مجوزہ نام شامل ہیں۔ اصل عبارت ہے:

"شیخ اعجاز احمد میرا بڑا سمجھیجتا ہے۔ نہایت صالح آدمی ہے۔ مگر افسوس ہے کہ دینی عقائد کی رو سے قادریاً ہے۔ تم کو معلوم ہے کہ ایسا عقیدہ رکھنے والا آدمی مسلمان بچوں کا Guardian ہو سکتا ہے یا نہیں اس کے علاوہ خود بہت عیال دار ہے۔"

عقیدے سے متعلق عبارت حذف کردی گئی ہے۔ یہ ایک عبرت ناک پہلو ہے کہ اقبال کے متون میں تحریف ان کے سمجھیجے کی بد دیانتی کے سبب وارد ہوئی دوسرا طرف شعری

متوں کی ترتیب و تدوین میں نامناسب تبدیلیاں خود ان کے صاحب زادے ڈاکٹر جاوید اقبال نے کی ہے۔ گویا گھر کے ہی چراغ سے ایوانِ اقبال میں چنگاری لگی ہے۔ اسی طرح ممنون حسن خاں مرحوم کے نام منسوب خطوط بھی تحریف شدہ ہیں۔ جو اصلًا ڈاکٹر راس مسعود کے لئے لکھے گئے ہیں۔ ان خطوط کے اصل متوں کی بازاً فرنی اور تحقیقی مطالعے نے ایک نئی راہ کی نشاندہی کی ہے۔ اسی طرح ملک اشفاق نے پنڈت نہرو کے نام A Bunch of Letters کے ترجمہ میں اقبال کے خط کے ترجیح میں اپنے مخصوص عقیدے کی حمایت میں عبارت ہی بدل دی ہے۔

اقبال نے خط میں لکھا ہے:

”میرے ذہن میں کوئی شبہ نہیں کہ احمدی اسلام اور ہندوستان دونوں کے غدار ہیں۔“

I have no doubt in my mind that the Ahmades are traitors both to Islam and India.

ترجمہ ملاحظہ فرمائیے

”احمدیوں اور مسلمانوں میں زیادہ اختلاف نہیں ہیں اور احمدی نہ ہی اسلام اور نہ ہی ہندوستان کے لئے دہشت گرد ہیں۔“^۲

مستزدیہ ہے کہ اس خط کی اور دیگر اہم عبارت بھی حذف کر دی گئی ہے جو رو قادیانیت میں ہے۔ اقبال کے خط میں ۱۶ جملے ہیں مترجم نے صرف ۷ جملے ہی نقل کئے ہیں۔ کیوں کہ دوسرے جملے ان کے عقیدے کے خلاف ہیں۔ جب کہ یہ پوری کتاب ترجمہ ہے اس کتاب کو اردو میں پہلا ترجمہ کہا گیا ہے جب کہ اس سے پہلے ترجمے شائع ہو چکے ہیں۔ یہ تحریف کی بدترین مثال ہے۔

دنیاۓ ادب میں مکتباتی ادب کی ایک مستقل حیثیت تسلیم شدہ حقیقت ہے۔ تحقیقی فن میں بہت سی جہتیں ادھوری اور صراحت سے عاری ہوتی ہیں خطوط میں بخی زندگی کے

ساتھ جلوت و خلوت کے افکار و اسالیب بہت ہی واشگاف انداز میں بیان ہوتے ہیں۔ اور پھر کسی مفکر فن کار کے تمام و کمال تجربے کے لئے ان کے خطوط ناگزیر بن جاتے ہیں۔ اقبال کے مطالعے میں یہ خطوط ان کی شعری تخلیقات کی تفہیم کے لئے بھی بڑے معاون ہیں۔ ان کی فکر و نظر کے کئی ایسے پہلو ہیں جن کا ذکر اشعار میں نہیں ملتا اور خطوط میں آشکار ہیں۔ غالباً یہی وجہ ہے کہ خطوط کی جمع و تدوین پر خاطر خواہ توجہ دی گئی ہے۔

خطوط میں جعل سازی کی کوششیں بھی قابلِ ندمت ہیں۔ گمراہی پیدا کرنے کی نازیابی نیتی بھی خطوط اقبال میں راہ پا گئی ہے۔ مکاتیب اقبال میں ڈاکٹر لمعہ حیدر آبادی کے نام منسوب خطوط کا جعل محترم ماسٹر اختر، (۳) کی کوششوں سے طشت ازبام ہو چکا ہے۔ عبد الواحد معین نے لکھا تھا:

”انتابڑا جعل اردو ادب کی تاریخ میں شاذ و نادر ہی سرزد ہوا

ہوا گا“ ۴

ڈاکٹر تاشیر نے بھی انہیں مشتبہ و مشکوک قرار دیا ہے۔ اقبالیات کے معروف ماہرین بھی ڈاکٹر لمعہ کے جعل کے مغالطے میں آگئے تھے۔ چوروں کو ہتھیلی پر چراغ لے کر چلنے کی دلائری کے قصے تو ہماری یادداشتوں میں ضرور محفوظ ہیں مگر چوروں کی حمایت میں پروفیسر اور گورنر کی صفات آرائی کی مثال بھی ایک بحوبہ ہے۔ اقبال نامے کی اشاعت کے وقت یعنی ۱۹۲۵ء میں شیخ عطاء اللہ نے خطوط کے جو بھی اصل و نقل ملے سب کو شاملِ کتاب کر لیا۔ بھلا ہو ماسٹر اختر صاحب کا جھنوں نے جگر کاوی کی اور اس جعل سازی کا راز فاش کیا۔ ڈاکٹر اکبر رحمانی بھی زد میں آئے جھنوں نے انھیں خطوط کی بنیاد پر پونہ یونیورسٹی سے پی ایچ ڈی کی سند بھی حاصل کی تھی اور ڈاکٹر لمعہ کی حمایت میں اتنے من گھڑت جھوٹ جمع کئے کہ ادبی تاریخ میں کذب کی ایسی کریبہ صورت نہ ملے گی۔ ان کی کتاب ”تحقیقات و تاثرات“ دروغ گوئی کا سب سے مذموم اور سفلانہ مظاہرہ ہے۔ حیرت کی بات ہے کہ ان ٹھوس شہادتوں کے باوجود جناب مظفر حسین برلنی نے ”کلیات و مکاتیب اقبال“ کی ترتیب میں ان خطوط کو شاملِ متن رکھا اور تحقیقیں کاملاً اڑایا ہے۔ اقبال کے خطوط کی ترتیب و جمع و اشاعت کا یہ سب سے اہم

اور مفید کارنامہ ہے۔ مگر تحقیق و تدوین کی اعلیٰ کاوشوں سے عاری اور سہل پسندی کا مظہر بھی ہے۔ برنی صاحب (۵) نے جن معاونین کی خدمات حاصل کیں انہوں نے کمال اختیاط سے گریز کیا۔ خطوط کے عکسی متوں کی نقل و قرأت میں بڑی فاحش غلطیاں راہ پا گئیں مزے کی بات یہ ہے کہ بعض اہل قلم نے اسے مستند قرار دیا ہے۔ ڈاکٹر تحسین فراقی نے ایک مبسوط تبصرہ شائع کر کے ان غلطیوں کی نشان دہی کی ہے۔ جس کی روشنی میں مرتب نے آخری جلد میں سو صفحات کا صحت نامہ تیار کیا اور ڈاکٹر تحسین فراقی کے شکریہ کے بغیر ابتدائی جلدوں کی ان غلط عبارتوں کی صحیح فرمائی۔ پھر بھی ڈاکٹر تحسین فراقی کے خود ساختہ خطوط کو شامل ہی رکھا۔ (جیسے بھوپال والی غزل دیوان غالب کی زینت بنی رہی) افسوس ہے کہ یہ جتنا بڑا کام تھا اتنی ہی بڑی غلطیاں راہ پا گئیں۔ مرتب شہرت و سیم سے زیر بارہوئے مگر ترتیب کا کام ناقص کے انبار سے شرمندہ ہی رہا۔ ہر صفحے پر ایک دو غلطی کا تناسب ہے۔ پانچ سو سے زائد غلطیاں موجود ہیں۔ عبارت اور جملے ہی بدل گئے ہیں اصل تحریر کو سمجھیدگی سے پڑھا ہی نہیں گیا۔ ماہ و سال کی متعدد غلطیاں اضافے کے طور پر شامل ہو گئی ہیں۔ جملوں میں مانی تحریف کی وجہ مفہوم بھی کہیں کہیں خط ہو گیا ہے۔ فسادِ متن کی ایسی مکروہ مشایلیں شاید ہی کہیں ملیں۔ جب کہ یہ سرکاری سرپرستی اور زر کشیر کے اسراف بے جا سے شائع ہوا ہے۔ جعل و فساد سے معمور متوں کی کارفرمائی ہر دور میں دیکھنے میں آتی ہے۔ دین دھرم کی کتابیں بھی اس سے محفوظ نہ رہ سکیں۔ اقبال سے منسوب بہت سے ملغوٹات بھی استناد کے منتظر ہیں جو برہنائے عقیدت اقبالیات میں شامل ہیں خطوط کے سلسلے میں یہ ایک اچھی سہولت ہے کہ ان کے ایک بڑے حصہ کی عکسی تحریریں دستیاب ہیں۔ جن کی صحیح قرات کی جاسکتی ہے۔ اگرچہ اقبال کی تحریروں کو پڑھنا قدرے مشکل بھی ہے۔ برنی صاحب اور ان کے مدگار تحریر بھی نہ پڑھ سکے۔ سہل پسندی کے سبب یہ سب کچھ ہوا ہے۔

نشری تحریروں کے علاوہ ان کے شعری متوں میں ترمیم و اضافے نے بھی دشواریاں پیدا کی ہیں۔ جن سے کہیں کہیں راہ اعتدال سے ہٹ جانے کا امکان باقی رہتا ہے۔ اشعار کے متن میں حذف و اضافے کہیں کہیں خود اقبال کے قلم سے ہوئے ہیں (۶)۔ اس کا ایک

تاریخی پس منظر ہے۔ اقبال کے ایک عقیدت مند مولوی عبدالرزاق حیدر آبادی (۷) نے ۱۹۲۲ء میں رسائل و جرائد کی مدد سے مطبوعہ اردو کلام کو یکجا کر کے شائع کر دیا۔ جو اقبال کی ناگواری کا باعث بنا۔ لیکن اس اشاعت نے انھیں آمادہ کیا کہ اردو کا پہلا شعری مجموعہ کلام شائع کیا جائے۔ اقبال نے ۱۹۰۱ء سے ۱۹۲۲ء کی اردو تخلیقات کو مرتب کیا۔ مگر ستم یہ کیا کہ بہت سے اشعار حذف کرنے اور اضافے بھی کئے۔ خاص طور پر کئی ابتدائی نظموں کی صورت ہی بدلتی ہیں۔

تحقیق میں یہ بات تسلیم شدہ ہے کہ مصنف کے قلم سے نکلی ہوئی آخری عبارت ہی مستند اور مرجح ہے۔ گویا پایاں عمر کی تصحیح شدہ تحریر پر ہی اصل متن کا اطلاق ہوتا ہے۔ اس اسی متن کے تعین میں اس کلیہ سے اتفاق ضروری ہے۔ لیکن جب فکر و نظر کی شرح و بیان کا معاملہ ہو تو اس کلیہ پر اکتفا نہیں کیا جا سکتا۔ صرف ایک مثال پر توجہ چاہوں گا۔ لظہم ”سید کی لوح تربت (۸)،“ ۱۹۰۳ء میں تخلیق کی گئی۔ ۱۹۲۲ء میں بانگ درا کی ترتیب کے وقت بہت سے اشعار حذف کئے گئے اور کئی دوسرے اشعار کا اضافہ کر دیا گیا۔

بندہ مومن کا دل نیم درجا سے پاک ہے

قوت فرمائ روا کے سامنے بے باک ہے

اس شعر کے اضافے نے کئی نقادات کو گمراہ کیا۔ جب اقبال کے فکر و نظر کے منابع و مصادر کی تلاش کا کام پیش نظر ہوا اور مشرق و مغرب کی کشاکش بھی درمیان میں حائل ہو تو غلط فہمی کا مکان بڑھ جاتا ہے۔ مردمومن سے متعلق تصورات کی ایک نسبت مغرب یعنی شش سے دی جاتی ہے پھر یہ بات بہولت کہی جا سکتی ہے کہ ۱۹۰۲ء تک اقبال شش کے نام سے بھی آشنا نہ تھے۔ گویا مردِ کامل کا تصور مشرق سے ماخوذ ہے۔ دلیل مذکورہ بالا شعر ہے۔ ۱۹۲۲ء کی فکر پر ۱۹۰۳ء کا اطلاق دلیل کم نظری ہی نہیں مگر ہی ہے۔ متن کی صحت پر ہی فکر و نظر کی بنیاد رکھی جا سکتی ہے۔ اور صحت متن کا تعین جگر کاوی کا سودا ہے۔ جس میں زیاں کے سوا کچھ نہیں۔ ۱۹۰۳ء میں اس لقہم میں ۳۲ اشعار تھے۔ بانگ درا میں صرف ۱۲ اشعار ہی درج ہیں۔ جب کہ دو اشعار اضافے کے طور پر شامل کر لئے گئے ہیں۔ مذکورہ شعر بھی اضافہ میں

ہی شامل ہے۔ اس طرح ۱۳۲ اشعار میں صرف ۱۲ کا انتخاب کیا گیا۔ باقی حذف کر دئے گئے۔ اسی لظم میں اقبال نے اپنی یادداشت یا کسی غیر صحیح نسخے کی بنیاد پر مرزا صائب کے ایک شعر کا غلط متن پیش کیا ہے۔ مصرع کی ترتیب بھی بدل دی ہے۔

آب چوں در روغن افتند ناله خیزد از چراغ
 صحبت ناجنس باشد باعث آزار ہا
 جب کصحیح متن کی قرأت اس طرح ہے:
 صحبت ناجنس آتش را بفریاد آورد
 آب در روغن چوباشد می کند شیون چراغ (۹)

کئی اشعار ایسے ہیں جنہیں اقبال نے صرف یادداشت کی بنیاد پر کلام میں درج کیے ہیں۔ جو اصل متن سے ذرا مختلف ہیں۔ انہیں اسباب سے اقبال کے متروک کلام کی جمع و ترتیب کے طفیل تقریباً دس کتابیں وجود میں آئیں۔ جن میں نوادر اقبال، سرویرفتہ اور گیان چند جن کی اقبال کا ابتدائی کلام اور صابر کلور دی کی ”کلیات باقیات شعر اقبال“ کافی اہمیت کی حامل ہیں۔ ان سب کے باوجود کلام اقبال میں ترک والحاق کی وجہ سے دشوار یا بھی چند رچند ہیں۔ باقیات میں الحاق و اضافے کی ایک اور گمراہ کن مثال ملاحظہ ہو، جس کی نشان دہی (۱۰) پروفیسر سید محمد حنیف نقوی نے کی ہے۔ غزل کے تین شعر:

کب ہنسا تھا کہ جو کہتے ہو کہ رونا ہوگا
 ہو رہے گا مری قسمت میں جو ہونا ہوگا
 خنده گل پہ مجھے آج تو ہنس لینے دو
 پھر اسی بات پہ رولوں گا جو رونا ہوگا
 ہم کو اقبال مصیبتوں میں مزا ملتا ہے
 ہم تو اس بات پر بہتے ہیں کہ رونا ہوگا

یہ اشعار ”باقیات اقبال“ مرتبہ عبدالواحد معینی مع ترمیم و اضافہ عبداللہ قریشی (۱۱) مطبوعہ لاہور ۱۹۷۵ء میں شامل ہیں لیکن واقعہ یہ ہے کہ یہ اشعار اقبال کے طبع زدنیں ہیں۔

ان کے ایک ہم تخلص خواجہ غلام محمود اقبال بنا ری متوفی ۱۹ ستمبر ۱۹۳۹ء بے مقام ڈھا کہ کے اشعار ہیں۔

یہ تینوں اشعار باقیاتِ اقبال کا حصہ بن کر استناد کا درجہ رکھتے تھے لیکن اس اکشاف کے بعد اقبال سے ان اشعار کی نسبت ختم ہو جاتی ہے۔ ان اشعار کے متن میں معمولی سی تبدیلی بھی ہے۔ اقبال بنا ری کے اشعار کی قرأت قدرے مختلف ہے۔ پہلے شعر کے مصرع اولی میں ”کہتے“ کی جگہ ”بگڑتے“ ہے۔ دوسرے شعر کے پہلے مصرع میں ”مجھے“ کی جگہ ”ہمیں“ درج ہے اور دوسرے مصرع میں ”اس بات پر“ کی جگہ ”یہ سوچ کے“۔ اقبال بنا ری کی غزل کے باقی تین اشعار حسب ذیل قرأت رکھتے ہیں:

اک طرف دوست کا اصرار کہ آنکھیں کھولو
اک طرف موت تھکتی ہے کہ سونا ہوگا
شوq سے آپ نقاب رُخ زیبا اٹیں
ہو رہے گا مری قسمت میں جو ہونا ہوگا
ایسے دریا میں سلامت روی نوح کہاں
پار ہونا ہے تو کشتی کو ڈینا ہوگا

حیرت کی بات ہے کہ حال ہی میں ڈاکٹر صابر کلورڈی نے اپنے مرتب کردہ ”کلیات باقیاتِ شعر اقبال“ (۱۲) میں نقل کردہ ابتدائی تینوں اشعار کو اقبال سے ہی نسبت دی ہے۔ اگرچہ ان کا یہ مرتب کردہ کلام ان کے تحقیقی مقاولے کا ہی جزو ہے۔ انھیں بھی غلط فہمی ہوئی ہے۔ اور شاید پروفیسر سید محمد حنفی نقوی کی تحقیق کی اطلاع ان تک نہیں پہنچ سکی۔ یہ کلام تازہ ترین باقیات کا حصہ ہے جس کا ہندوستانی ایڈیشن ۲۰۰۳ء میں دہلی سے شائع ہوا ہے۔ باقیات کا یہ سب سے گراں قدر مجموعہ ہے۔ جس میں ان کے بقول تقریباً ساڑھے سات سو اشعار کا اضافہ ہوا ہے۔ جن میں دو تھائی کلام کا حصہ غیر مطبوعہ بھی ہے۔ نوادرات یا باقیات کے تحقیقی یا تقدیمی مطالعہ میں ڈاکٹر صابر کلورڈی کا یہ بیش بہا کارنامہ اقبالیات میں ایک ناگزیر جنیشت رکھتا ہے پھر بھی راہ تحقیق و تدوین کے دروازے بند نہیں ہیں۔ حیرت ہے کہ ان کی

اس یادگاری تحقیق میں متن کی غلطیاں راہ پائی ہیں جیسے مشنوی گلزارِ نسیم کے چند اشعار کو اقبال کے متروکات میں شامل کر لیا گیا ہے۔ حفیظ جالندھری کے بھی چند شعر متن میں شامل ہو گئے ہیں جن سے اس کتاب کے استناد پر حرف آتا ہے۔ شکر ہے کہ انہوں نے ”حریف“ میں مردِ لفکن تحقیق، ”کادعویٰ نہیں کیا۔ جب کہ سینکڑوں غلطیوں کے طور سے معمور کلیاتِ مکاتیبِ اقبال کے مرتب جناب مظفر حسین برلنی نے انتساب میں اپنے بارے میں ”حریف“ میں مردِ لفکن تحقیق، کی ادعائیت سے تحقیق و تدوین کو شرمسار کیا ہے۔ ڈاکٹر صابر کلورڈی نے مذکورہ تینوں اشعار ”باقیاتِ اقبال“ سے اخذ کئے ہیں۔ اسے دو راول کی تخلیقات کے ذیل میں پیش کیا ہے۔ معمارِ اول کی کنج روی کی بنیاد پر قائم ہونے والی اور اوجِ ثریا کو شرمنے والی عمارت اندریشہ ہائے دور دراز سے محفوظ نہیں رہ سکتی۔ یہ واقعات ابھی ہماری صدی کے مفکر شاعر سے منسوب ہیں۔ ذرا سوچیے کلائیکی ادب کا کیا حال ہوگا۔ جس میں الماق و التباس کی آن گنت مثالیں موجود ہیں۔ متنوں کی بحالی یا بازار آفرینی جوئے شیرلانے سے کم نہیں ہے۔ تحقیق میں حرف آخوندیں ہوتا اور نہ رعایتی نمبر ہی ہوا کرتا ہے۔ آج کی دریافت کل غلط ثابت ہو سکتی ہے۔ فکر و نظر کا کارروائی ماضی و حال کی دریافت سے گراں بارہو کر گام زن رہتا ہے۔ محاسبہ بھی ایک ناگزیر عمل ہے جو تحقیق و تقدیم کو ہمیز کرتا رہتا ہے۔

باتیں ختم نہیں ہوتی بہت دور تک گمراہی پھیلاتی ہے۔ سلسلہ درسلسلہ اندریشہ کا امکان بڑھتا جاتا ہے۔ جس کے بڑے بھیا نک نتاں کچ پیدا ہوتے ہیں۔ ۱۹۸۳ء کے تعلیمی سال کے دوران عائدہ خاتون (۱۳) نے اردو غزل کے معروف اشعار کی تصحیح و تحقیق کے عنوان سے ایم فل کا مقالہ لکھا۔ اقبال بنا ری کی غزل کے آخری دو اشعار کا اضافہ بھی کیا اس طرح گمراہی کا یہ سلسلہ نہ جانے کب تک غلط فہمیوں کا سبب بنتا رہے گا۔ جب کہ ابھی یہ بیسویں صدی کی بات ہے۔ یہ مقالہ ابھی تک غیر مطبوع ہے۔ اردو فارسی میں ہم نام تخلص نے بھی بڑے مغالطے پیدا کیے ہیں۔ حریت ہے کہ گیان چند جی بن نے بھی فریب کھایا اور ان اشعار کو اقبال سے ہی نسبت دی ہے۔

متداول و مروج اردو فارسی کلیات میں بھی کثیر الاشاعتی اسماں سے کہیں کہیں متن

متغیر ہو گیا ہے۔ اگرچہ ان کی نویسیت بہت اندوہناک نہیں ہے۔ پھر بھی نقطے و شو شے بڑی معنویت رکھتے ہیں۔ ڈاکٹر رفیع الدین ہاشمی نے ان دوزبانوں میں موجود کلیات کی ان غلطیوں کی نشان دہی کی ہے۔ جن کے دور ہونے کی کوئی صورت نہیں بن پائی ہے۔ اس لئے کہ ایک متن کی تیار شدہ پلیٹیں یا فلمیں بار بار چھپتی رہتی ہیں اور ناشر ان ان کی درستگی کی طرف توجہ نہیں دیتا۔

تہران سے احمد سروش کا مرتبہ کلیاتِ اقبال فارسی بھی اغلاط سے پُر ہے۔ کلیاتِ فارسی پر رشید حسن خاں کا تبصرہ بھی قابل ذکر (۱۲) ہے۔ جس میں متن کی اشاعتیں میں مرتب کی من مانی کی عبرت ناک مثالیں پیش کی گئی ہیں۔ ابھی تقدیر یہ زمانی کا ذکر تھا۔ چار غزلیں میرے قرآن کے مطابق ۱۹۰۵ء کے بعد کی ہیں۔ مگر پروفیسر گیان چند جیں (۱۵) نے انھیں ابتدائی کلام میں شامل کیا ہے اور استناد کے حوالے سے صرف نظر کیا گیا ہے۔ ساتھ ہی داخلی شہادتوں پر بھی توجہ نہیں دی ہے۔ ان میں ایسے اشعار بھی ہیں جن میں خودی کے بہت اشارے ہیں۔ ان غزلوں کے علاوہ لفظ خودی ان معنوں میں کلامِ اقبال میں اسرار کی اشاعت سے پہلے نظر نہیں آتا۔ مجھے حیرت ہے کہ پروفیسر جیں نے ناجیز کی رائے سے اختلاف کرتے ہوئے انھیں ابتدائی کلام میں شامل کیا ہے۔ ان کا بیان محل نظر ہے۔ وہ اشعار یہ ہیں:

کرنہ تقدیر کے شکوؤں سے خودی کو رسوا
بہر تدبیر عیاں عالم اسباب ہوا
خودی نے عطا کی مجھے خود شناسی
ترا حسِ دامِ مرے رو برو ہے
خودی کی حفاظت کوئی مجھ سے سیکھے
غربتی میں انداز ہیں خسروانہ
نہ ہو جب تلک دل میں ایمان کامل
خودی بھی فسانہ خدا بھی فسانہ

سر و درفتہ کے مرتب اور دیدہ و را نشور غلام رسول مہر نے بھی غلط فہمی پیدا کی ہے (۱۶)۔ باقیات میں انھیں جگہ دی مگر ان کی تخلیق یا اشاعت کے حوالے سے محروم رکھا۔ مزید برائی انہوں نے ان اشعار سے استنباط بھی کیا ہے کہ مرد مون خودی و خودداری کے تصورات اس ابتدائی دور کی فکر میں موجود ہیں۔

پروفیسر جین نے اپنی مرتب کردہ کتاب میں ناچیز کا تذکرہ دوسرے مأخذ یعنی پروفیسر عبدالقوی و سنوی کی کتاب ”اقبال انیسویں صدی میں“ کے حوالے سے کیا ہے۔ حالاں کہ میری کتاب بہ سہولت مل سکتی تھی۔ خود اقبال اکیڈمی حیدر آباد کے ذخیرے میں موجود ہے اور دوسرے دوستوں کے پاس بھی ہے۔ تحقیق میں ثانوی مأخذ پر کم اعتبار کیا جاتا ہے۔ یہی وجہ ہے کہ انہوں نے ثانوی مأخذ پر بھروسہ کر کے زیادہ غلطی کی ہے۔ انہوں نے خود اعتراف کیا ہے۔

”میں اعتراف کرتا ہوں کہ اصل مأخذ بہت کم دیکھ پایا ہوں۔ مجھے متعدد نظموں کی تاریخ اشاعت نہ مل سکی۔ ان کے رنگ کو دیکھ کر تاثراتی طریقے پر ان کے زمانے کا اندازہ کیا ہے۔“ (۱۷)

راقم نے جن اشعار پر شبہ ظاہر کرتے ہوئے انھیں ابتدائی دور سے منسوب نہ کرنے کی بات کی تھی انھیں تعلیم نہ کر کے جین صاحب نے ایک بڑی غلطی کی ہے۔ ”غزل کی اشاعت اول کا علم ہوتا تو کوئی بہتر فیصلہ کیا جاسکتا تھا۔ ویسے خودی کا لفظ ان کی ایک اور قدیم غزل میں ملتا ہے۔

خودی نے عطا کی مجھے خود شناسی

مرا حسن دائم مرے رو برو ہے (۱۸)

یہ غزل ۱۹۰۵ء ہی نہیں ۱۹۰۸ء کی بھی نہیں ہے۔

ڈاکٹر صابر گلورڈی نے اس غزل کو دور یہود یعنی ۱۹۰۹ء سے ۱۹۲۳ء کے کلام میں شامل کیا ہے (۱۹)۔ جس سے راقم کے خیال کی تائید ہوتی ہے اور خودی کے لفظ پر مزید گفتگو کی گنجائش پیدا ہوتی ہے۔ اس تحقیق سے غلام رسول مہر کے دعوے کی بھی تردید ہوتی ہے (۲۰)۔

ناظر نے ۱۹۶۹ء میں اپنی پہلی اور مبتدیانہ کوشش ”اقبال کے ابتدائی افکار“ میں علامہ کے بعض ان فکری تصورات کی نشان دہی کی تھی جو یورپ جانے سے پہلے یعنی ۱۹۰۵ء تک وجود میں آچکے تھے۔ اس تجزیہ میں باغِ درا کے حصہ اول کے ساتھ باقیات اور نوادرات یا حذف شدہ کلام کو بھی زیر بحث لایا گیا تھا۔ نوادرات میں مجھے کچھ ایسا حصہ بھی مشتبہ لگتا تھا جسے قیاسات کی بنیاد پر راقم نے انھیں ۱۹۰۵ء کے بعد کا، ہی قرار دیا تھا۔

”جن اشعار سے مرتب (غلام رسول مہر) نے بحث کی ہے وہ
قرائن اور قیاس سے ۱۹۰۵ء سے پیشتر کے نہیں معلوم ہوتے۔“

(۲۱)

کم سے کم یہ چھ غزلیں بعد کی محسوس ہوتی تھیں۔ جن پر غلام رسول مہر نے ”سرودِ رفتہ“ کے مقدمہ میں تجزیہ کے بعد بعض نتائج تو اخذ کئے ہیں۔ جو میرے لیے محل نظر تھے۔ میرے شہمات کی بنیاد متوں میں موجود بعض وہ فکری روحانات تھے۔ جن پر اس عہد کا اطلاق نہیں ہو سکتا تھا۔ اس لئے کہ کلام میں ان الفاظ کا ذکر نہیں ملتا۔ جو بعد میں اصطلاحی صورت گری کی علامت بنے۔ یہ غزلیں ”کلیات باقیات اشعار اقبال“ میں ایک غزل کے علاوہ باقی دوسرے دور کے تخلیقات کے ذیل میں شامل ہیں جنھیں ابتدائی دور سے منسوب نہیں کرنا چاہیے۔ اور نہ ان پر اس دور کے تصورات کا اطلاق ہوگا۔

یہ چند معروضات ابتدائی دور یا محدود کلام سے متعلق تھیں۔ اب اقبال کے مرتب کردہ اور متدل اول کلام میں جو تبدیلیاں راہ پائی ہیں وہ ہر حال میں تشویش ناک ہیں اور انھیں روکنے کے لئے سمجھیدہ توجہ درکار ہے۔ کلیات اردو و فارسی منصوبہ بند طور پر سرکاری سرپرستی میں شائع کیا گیا۔ جوڑا کثر جاوید اقبال اور اقبال اکیڈمی لاہور کی نگرانی میں مدون ہوئے۔ الفاظ کی املائی صورتوں کی تبدیلی کے ساتھ ترتیب کلام میں جو اجتہادات ہوئے ہیں وہ قابلِ افسوس ہیں۔ ان کی بیشتر خامیوں پر کئی اقبال شناس ماہرین متوجہ ہوئے ہیں۔ خاص طور پر ڈاکٹر رفیع الدین ہاشمی اور رشید حسن خان نے ان ناروالغزشوں کی نشان دہی کی ہے۔ ان تفصیلات کا یہ موقع نہیں ہے۔

چند مثالیں ملاحظہ ہوں:

بانگ درا میں پڑتی ہوئی جگہ پڑتی ہے۔ مسلمان کی جگہ مسلمان بالی جبریل میں غمزہ کی جگہ غمزہ، فقر کی تہامی کی جگہ فقر کی غلامی۔ ضرب کلیم میں جمال و زیبائی کہ جگہ جمالی زیبائی، لذت تجدید کی جگہ لذت تجدیدہ غلط متن ہے۔ اردو کلیات اقبال کی تصحیح کا کام ایک مشاورتی کمیٹی کے سپرد کیا گیا تھا جس میں غلام رسول مہربھی شامل تھے۔ اس کمیٹی نے بھی بعض فروعی تبدیلیاں کیں۔ جو اقبال کے تیار کردہ ترتیب سے قدرے مختلف تھے۔ ابتدائی اشاعتؤں میں اقبال نے بالی جبریل کی غزلوں اور نظموں کے بعد قطعات بھی بغیر عنوان درج کئے تھے۔ مشاورتی کمیٹی نے رباعیات کا ایک عنوان قائم کر کے سب قطعات کو یکجا کر دیا اور انھیں رباعیات کہا گیا جو خلاف اصول ہے۔ ایسے ہی ضرب کلیم کے سرناہے کی عبارت میں بھی تغیر بہت ہی نامناسب فیصلہ تھا۔

فارسی کلیات کا حال تو اس سے بھی خراب صورت کا حامل ہے۔ روی کی جگہ رودی، خیزد کی جگہ نیزد، فزو د کی جگہ فرو د، فرسود کی جگہ فرمود، کہستاں کی جگہ قہستاں، در تمن کی جگہ قد تمن، جام آمد کی جگہ جام آور د، کا چھتے رہنا بڑی اندو ہنا ک صورت ہے۔ بھلا ہوڈا اکثر رفیع الدین ہاشمی کا جنھوں نے بے مثال محنت کر کے ان اغلاظ کی نشان دہی کی ہے اور سب کی تفصیلات جمع کر دی ہیں۔ (۲۲)

تدوین کی یہ بڑی گمراہ کن صورتِ حال ہے۔ جن سے کلام اقبال دوچار ہے فشاۓ مصنف کے خلاف ترتیب کہاں کی دانا تی ہے؟ ”بالی جبریل“ میں اقبال نے قطعات یا رباعیوں کی جو ترتیب رکھی تھی وہ بدل دی گئی ہے۔ ضرب کلیم کے سرورق پر جوا شعار اور عبارت تھی وہ بھی حذف کر دی گئی ہے۔ میرے پیش نظر ”ضرب کلیم“ کا پہلا ایڈیشن ہے۔ جو کپور آرٹ پرنٹنگ درکس، لاہور سے پانچ ہزار کی تعداد میں شائع ہوا تھا (۲۳)۔ ان اشعار اور عبارت کے حذف کئے جانے کا سبب کسی کوئی معلوم۔ مرتباً کو یہ حق کہاں سے ملا کہ مصنف کے کلام میں تحریف کی ایسی مذموم صورت قائم کی جائے اور گمراہی کا دروازہ کھول دیا جائے۔ ان خوب صورت اور دیدہ زیب مطبوعات کی عکسی اشاعتیں پاک و ہند میں عام

ہیں۔ پیشتر اشاعتوں میں سر نامہ کی اس اہم ترین تحریر کا تذکرہ نہیں ملتا۔ اقبال کی یہ خاص ممکنیک رہی ہے کہ مجموعہ کلام کا آغاز ایک خاص فکر سے کرتے ہیں اور قاری سے توثیق و توجہ کا مطالبہ کرتے ہیں۔ مرتبین نے تحقیق کے مسلمات سے انحراف کر کے اصول فن کے ساتھ بد مذاقی کی ہے اور سرمایہ علمیہ کو شرمسار بھی کیا ہے۔ ”ضرب کلیم“ کے ابتدائی اشعار و عبارت ملاحظہ ہو۔

ضرب کلیم

یعنی

اعلان جنگ دور حاضر کے خلاف

نہیں مقام کی خوگر طبیعت آزاد
ہوائے سیر مثالی نیم پیدا کر
ہزار چشمہ ترے سنگ راہ سے پھونے
خودی میں ڈوب کے ضرب کلیم پیدا کر

علامہ کے کلام کے ساتھ یہ بد مذاقی بڑے سنگین نتائج کا سبب بن سکتی ہے۔ رقم نے عرض کیا ہے کہ وہ صرف شاعر نہیں ہیں۔ جہاں اسالیب و اندماز تحریر پر اتفاقاً کر لینا ہی مقصود متن ہے۔ وہ مفکر بھی ہیں۔ فکر و نظر کے اظہار و ارتباط کے لئے حرف و معنی بڑی معنویت رکھتے ہیں۔ ”ضرب کلیم“ کے ان ابتدائی اشعار کو ہی بے غور دیکھیں تو اقرار کرنا پڑے گا کہ آخری مصر حصہ ایک نادر المثال مفہوم کا حامل ہے۔ جو پورے شعری سرمایہ میں الگ بھی ہے اور انمول بھی۔ یعنی خودی میں محیت کے بغیر ضرب کلیمی کے معجزات کی نمود ممکن نہیں ہے۔ قاری کو فکر کی اس ارتفاعیت اور ارجمندی سے محروم کر دینا کہاں کی علم پروری یا اقبال دوستی ہے؟ افسوس ہے تحریف اور ترتیب کی اس سنگ دلی پر۔

مصادر

- | | | | |
|-----|---|-----------------------------|------------------|
| ۱۔ | تصانیف اقبال کا تحقیقی و توضیحی مطالعہ رفیع الدین ہاشمی | لاہور ۱۹۸۲ء | ۲۲۲ ص ۱۹۸۲ء |
| ۲۔ | نوائے وقت | لاہور ۶ مئی ۲۰۰۰ء | |
| ۳۔ | اقبال کے کرم فرما | نئی دہلی ۱۹۸۹ء | ماہر آخر |
| ۴۔ | اقبال روپیو | جوری ۷۳ ص ۱۹۷۳ء | لاہور |
| ۵۔ | کلیاتِ مکاتیب اقبال | دہلی ۱۹۹۲ء | مظفر حسین برنسی |
| ۶۔ | نوادر اقبال | علی گڑھ ۷۱۳۷۷ء | عبد الغفار شکلیں |
| ۷۔ | کلیات اقبال | عبد الرزاق حیدر آبادی ۱۹۲۳ء | |
| ۸۔ | مخزن | لاہور ۱۹۰۳ء | |
| ۹۔ | اقبال کے ابتدائی افکار | دہلی ۱۹۶۹ء | عبد الحق |
| ۱۰۔ | تیریشم کش (اقبال نمبر) | مراد آباد اپریل ۱۹۹۶ء | |
| ۱۱۔ | باقیات اقبال | لاہور ۱۹۷۵ء | عبداللہ قریشی |
| ۱۲۔ | کلیات باقیات شعر اقبال | دہلی ۲۰۰۳ء | صاریکلور دی |
| ۱۳۔ | اردو غزل کے معروف اشعار کی تحقیق و تصحیح عائشہ خاتون | حیدر آباد (غیر مطبوعہ) | |
| ۱۴۔ | سیارہ | لاہور ۱۹۹۲ء | |
| ۱۵۔ | اقبال کا ابتدائی کلام | حیدر آباد ۱۹۸۸ء | گیان چند جیں |
| ۱۶۔ | سرود رفتہ | لاہور ۱۹۵۹ء | غلام رسول مہر |
| ۱۷۔ | اقبال کا ابتدائی کلام | حیدر آباد ۱۹۸۸ء | گیان چند جیں |
| ۱۸۔ | اقبال کا ابتدائی کلام | حیدر آباد ۱۹۸۸ء | گیان چند جیں |
| ۱۹۔ | کلیات باقیات شعر اقبال | دہلی ۲۰۰۳ء | صاریکلور دی |
| ۲۰۔ | سرود رفتہ | لاہور ۱۹۵۹ء | غلام رسول مہر |
| ۲۱۔ | اقبال کے ابتدائی افکار | دہلی ۱۹۶۹ء | عبد الحق |
| ۲۲۔ | تصانیف اقبال کا تحقیقی و توضیحی مطالعہ رفیع الدین ہاشمی | لاہور ۱۹۸۲ء | اقبال |
| ۲۳۔ | ضرب کلیم | لاہور (طبع اول) | |

اقبال اور نقدِ فراق کی نارسائی

فرق بڑی شاعری کے علاوہ تاثراتی تنقید میں بھی معروف مقام رکھتے ہیں۔ وہ تحسین و تنقید سے ہمیں مغلوب کرتے ہیں اور متاثر بھی۔ اقبال کے بارے میں ان کی تحریریں اعتراض اور انحراف دونوں کی حامل ہیں اقبال کی شعری ارتفاعیت کے لئے ان کا قول مشہور ہے کہ ایشیا کے تمام شاعر مل کر بھی اقبال کی اس غزل کا جواب نہیں لکھ سکتے۔

نہ سلیقه مجھ میں کلیم کا نہ قرینہ تجھ میں خلیل کا
لیکن وہی فراق اقبال کی فرزانگی سے سخت بیزار ہیں۔ ان کے مددوں مصھفی کا شعر ان کے تلوں اور طبیعت کی تصدیق کرتا ہے۔

سامنے حسن دوست میں بادہ وزہر جمع ہیں
زہر جاں گدا ز قلب، بادہ جاں فزاۓ ناز

فرق بشری محسوسات کی برگزیدگی کے لئے یاد کئے جائیں گے۔ شعری اظہار میں آدمِ خاکی کے لطیف جمالیاتی احساس اور اس کے موثرات کی بعض کیفیات کا ایسا دلنشیں اجتماع ماسوائے فرقاً ہماری روایت میں عمومیت سے خالی ہے۔ غزلیہ شاعری میں یہ مدرکات بے پایاں وسعت رکھتے ہیں۔ اگر ان کو اُن کی شیرازہ بندی کی جائے تو نوع انسانی کے محسوسات سے ایک عالمِ نو کی نمود ہو سکتی ہے۔ جس میں جذبہ، احساس، تخيّل،

تجسس اور تزکیہ ہم آمیز ہو کر اس کھنکتے ہوئے مٹی کے گارے کی تراشیدگی اور تخلیق کا موجب قرار پائے گا۔ شاید انہیں فراواں کیفیات کی وجہ سے بشری تخلیق کو جملہ موجوداتِ عالم پر شرف حاصل ہے۔ فراق اسی سبب فرازِ ادب پر فائز رہیں گے باقی دوسرے پہلو ٹھنڈی اور ذیلی قرار پائیں گے۔

یہ اعتراف ایک عالمی اعلانیہ کی حیثیت رکھتا ہے کہ اردو زبان ہند اسلامی تہذیب کی آمیزش کے طفیل وجود میں آئی۔ ادبی تخلیق و ترسیل میں دونوں ہم شریک رہے ہیں۔ فراق نہ ہوتے تو شاید یہ ادعائیت ایک مفروضہ قرار پاتی۔ کسی غیر مسلم فن کار کو میر و سودا، مومن و غالب، انہیں واقبال تو کجا جوش و فیض کے رو برو پیش نہیں کر سکتے۔ نیم و چکسبت ہمارے لئے بہت محترم ہیں مگر ان صفوں میں اتنے مقتدر نہیں ہیں۔ گویاں فراق نے ہمیں آبر و مندی بخشی۔ اس سے زیادہ فکر طلب بلکہ استجواب انگیز بات یہ ہے کہ فراق اس ذہنی پس ماندگی اور جذباتی درماندگی کے دور کی یاد گار ہیں جب اردو سے اخراج ہی نہیں استہزاً نیک ناہی۔ کے ساتھ اسے مسلمانوں سے وابستہ کئے جانے کی ہرامکانی سازش رچی جا رہی تھی۔ ہم فراق کو خراجِ تحسین پیش کرتے ہیں اور ان کی تخلیقات کو شہرت پر دین کے ساتھ آنے والے انسانوں کے لئے شعری آئین کی بشارت سمجھتے ہیں۔

ان معروضات کے لئے معذرات خواہ ہوں۔ اس اعتراف کا اظہار ضروری تھا کہ اہل نظر کہیں یہ نہ سمجھ لیں کہ میں نے مددوح کے بیان و صفت میں فراق کو فروٹر کھانے کی دانستہ کوشش کی ہے۔ اردو کی ہیئت اجتماعیہ میں میرے نزدیک مذہب و مسلک، نظریہ و نکات یानام و نسب سب بے معنی ہیں۔ یہ مباحث غیر مستحسن اور مسوم ہیں۔ مسلم اور غیر مسلم کی تفریق بھی قبل نفریں ہے۔ اس طرح کی تقسیم مال و متعہ کے حصول کا مذہم و سیلہ ہے یا افڑاق و انتشار سے آلوہ فکر کی کچ روی کا حاصل ہے۔ اس زبان کی بکریم کے اقرار کے بعد ہر منفی تصور یا تفریق سے دست بردار ہونا پڑتا ہے۔ لسانی ایقان کی یہ عظمت شاید ہی کسی زبان میں ملے۔ غالباً اسی باعث اردو مذہبی مزاج سے بے نیاز ہے۔ معتقدات پر طنز اور ملامت سب سے زیادہ اردو ہی میں نظر آتی ہے۔ جب کہ وطن عزیز کی دوسری زبانوں میں

ادب مذہبی تخلیقات یا اقدار سے گراں بار ہے۔ اردو نے بنی نوع بشر کے احترام کا ایک وسیع تر تصور پیش کیا ہے۔ جس میں فراق کا نام اور ان کی نظر کی تحسین ضروری ہے۔

جیزت ہوتی ہے کہ فضیلتِ آدم اور تحریمِ انسانی کے عظیم داعیِ اقبال پر فراق کے انتقادی تصورات تعدیل اور توازن سے خالی ہی نہیں تھیر آمیز ہیں جس میں ان کے ذاتی تصورات، اخذِ نتائج کی عدم صحت، جذباتی مغلوبیت، معاصرانہ چشمک، سیاسی نقطہ نظر کی شکنگ دامانی اور مصلحت کوئی کو دخل ہے۔ اقبال کے فکر و فلسفہ کی اساس اسی انسانی ارتقائیت پر قائم ہے۔ جس کی مثال مشکل سے ملے گی۔ اقبال کے شعرو پیغام کا حاصل اسی احساس کا عرفان ہے جو تسلسل اور تواتر کے ساتھ ان کے کلام میں پیوست ہے۔ احساس کا ایجاد کش اظہار اور فکر کی ایسی بالیدہ بلندی مفکروں اور ادیبوں کے یہاں ناپیدا ہے:

آدمیت احترام آدم است

باخبر شو از مقام آدم است

انسانی فکر و نظر میں اس سے بڑی دوسری بات مثال سے محروم ہے۔

برتر از گردوں مقام آدمی

اصل تہذیب احترام آدمی

تفکیری معمولات کو متحرک اور متأثر کرنے والی اس سے بھی کہیں زیادہ گہری اور بے

کراں کیفیات کا حامل یہ نکتہ ملاحظہ ہو جو صحیفہ سماوی اور اس کے آثار کے علاوہ نایاب ہے۔

گدائے جلوہ رفتی برسر طور کہ جان تو ز خود ناحرے ہست

قدم در جتوئے آدے زن خدا خود در تلاش آدے ہست

بار سماعت کے سبب میں وہ خیال قصد انہیں دھرا رہا ہوں:

در دشتِ جنوں من جبریل زبوں صیدے

یوں بھی بارگاہ ایزد کے بعد روح الامین کے ذکر کی ضرورت باقی نہیں رہتی انسانیت

سے متعلق ایسے عظیم خیالات کسی فنی تخلیق کے حرکات نہ بن سکے۔ خود فراق کی پوری شاعری

میں انسانی عظمت کا یہ اعتراف نہیں ملتا۔ دوسرے زاویہ سے بھی دیکھنے کی ضرورت ہے۔

اقبال کے انہیں تصورات کے طفیل دوسرے مذاہب کے احترام اور عظمت کا اظہار ان کی وسعتِ نظر اور کشاور قلبی کی دلیل ہے۔ انہوں نے ہندو مذاہب اور پیشوایان عقائد کو فکر و نظر میں جو مقام دیا ہے وہ بھی کسی اور تخلیق کا رکا شیوه گفتار نہ بن سکا۔ دانشوری کے کسی مدعا اور گرہ کشاوریان فلسفہ کو بھی اس جرأۃ اظہار کی توفیق نہ مل سکی۔ فرقاً تو اپنی تمام خودستائی اور ادعا سیت کے باوجود بہت پیچھے ہیں۔ ان کا بیش از بیش اظہار اخلاص کی گرمی احساس سے تھی دامن ہے۔ مگر یہ بواحی بھی خوب ہے کہ اقبال پر ہندوادیوں نے بہت زیادہ حملے کئے ہیں۔ جوش ملیانی، سجد انمن، راجندر ناتھ شیدا، کنور کرشن بالی، کرنل بھولانا تھ، آمند نارائن ملا، حکیم چند نیر، ناراچرن رستوگی، اقبال سنگھ، گیان چند جیں، راج بہادر گوڑ کے ساتھ اور بھی کئی نام شامل کئے جاسکتے ہیں۔ اقبال کے ساتھ یہ بد مذاقی بھی خوب ہے کہ فراخی غلکر کے باوجود معتوب بھرائے گئے۔ بے مثل ترقی پسند خیالات کے باوجود اس گروہ نے ہی انہیں سب سے زیادہ معتوب قرار دیا۔ ایسے ہی ایک تیسرا گروہ بھی ہے جس نے اقبال کی بے انتہا عقیدت اور افکارِ عالیہ کو پس پشت ڈال کر انہیں مطعون ثابت کرنے میں بڑی دل خراش تحریریں پیش کیں۔ مگر ان تمام مزاحموں اور نارسیدہ افتراء کے باوجود اقبال کے فکر و فن کی ابدی معنویت کم نہ ہو سکی۔ ناقدوں کی پسپائی اور ان کے قلم کے بے توقیری میں اضافہ ہی ہوتا رہا۔ فرقاً کا رویہ بقول پروفیسر محمد حسن اقبال کی شاعری کے بارے میں سخت اور جارحانہ ہے Adverse and even hostile اور ہر طرح کے انتقادی معابر سے محروم ہے۔ ان کے ادبی اور انسانی تاثرات بھی عصیت کی تاریکی میں وقار کو بیٹھے۔ فرقاً کی عظمت ان کی تخلیقی توانائی ہے وہ تنقید کے مردمید ان نہیں رہے۔ ان کی مجبوری تھی کہ وہ ایک استاد بھی تھے مکتب میں شعر کی رسائی اور پھر درس و تدریس میں عیب و هنر کی نہیں جوئی ایک دراساتی عمل کی حیثیت سے مردہ ہے۔ شاید ان کی تنقید اسی تدریسی منصب کے تابع ہے۔ اور تخلیقی افادہ کے سبب تاثرات کے اظہار پر مائل ہے۔ جسے تاثراتی اور رومانی تنقید کہا گیا ہے۔ یوں بھی اردو کی شعری روایات میں تخلیق کا رعام طور پر تنقیدی اعتدال سے عاری ہی نظر آتا ہے۔ خواہ میر ہوں یا محمد حسین آزاد یا فرقاً۔ اس صفت میں فرقاً کی ایک

انفرادیت ہے کہ شبلی وحالی کے بعد فراق پہلے شاعر ہیں جو تنقیدی مباحث پر مستقل مضامین اور کتابوں کے مالک ہیں۔ ان کے انتقادی روتوں سے ہر ایک کا ہم خیال ہونا ضروری نہیں ہے۔ ان کے بعض فکری نکات سنجیدہ التفات کا تقاضا کرتے ہیں ”اندازے“ کی وجہ تالیف میں لکھتے ہیں۔

”میری غرض دغايت اس کتاب کی تصنیف میں یہ رہی ہے کہ جو جمالیاتی، وجدانی، اضطراری اور محفل اثرات قدما کے کلام سے میرے کان، دماغ، دل اور شعور کی تہوں میں پڑے ہیں انہیں دوسروں تک اس صورت میں پہنچا دوں کہ ان اثرات میں حیات کی حرارت اور تازگی قائم رہے میں اسی کو خلاقانہ تنقید یا زندہ تنقید کہتا ہوں۔ اسی کوتا ثرا نہ تنقید بھی کہتے ہیں“۔

ان کے تنقیدی تصورات کسی نظام یا نظریہ سے نہ ماخوذ ہیں اور نہ مستعار بلکہ تمام تر شخصی تاثرات کے تابع ہیں۔ ادب کے جمالیاتی اقدار کی بازا آفرینی ان کی تفہیم اور تشویق اس طرزِ تنقید کی اپنی شناخت ہے۔ تشویق کا عمل ہی انتقادی اساس ہے اس سے خالی ہر تنقید علمِ خیل بے رطب کی طرح لا یعنی ہے۔ اقبال سب سے مقتدر شاعر ہی نہیں قدر اوٹی کی حیثیت سے ناگزیر اہمیت اور اپنا مقام رکھتے ہیں۔ بڑی بات یہ ہے کہ وہ ہمارے لئے پیائیہ قدر ہیں۔ بڑے سے بڑا نقاد بھی اقبال پر قلم اٹھا کر اپنے کوبے پر دہ کر دیتا ہے۔

اقبال سے متعلق فراق کے خیالات ان کے مضامین، بیانات اور بعض تحریروں میں ضمنی طور پر آگئے ہیں۔ جن میں تعریف و تحسین بہت کم اور تنقیص و تفحیک غالب ہے۔ دو مضامین ”آج کل اقبال نمبر“، ”علامہ اقبال سے متعلق خوش فہمیاں ۱۹۷۷ء کا“ اور ”اقبال کی شاعری“، مشمولہ ”باتیں فراق سے“، توجہ طلب ہیں۔ اقبال کے عام معترضین کی طرح وہ بھی اقبال کے شعری اکتسابات کی عظمت کے کسی حد تک قائل ہیں مگر فکر و فلسفہ کی افادیت سے انکار اور اس کی آفاقیت سے وہ خاص طور پر بیزار ہیں۔ اقبال کے دینی عقائد اور اس کے متعلقات سے عام طور پر تمام معترضین تقریباً یکساں خیالات رکھتے

ہیں۔ کہیں کہیں کیفیا یا کمیٹا اور کہیں نوعاً اختلاف ہے مگر اعتراض کی نوعیت ایک جیسی ہے۔ فراق کے تقیدی آراء ادا ہوا بھی عمومیت کے زمرے میں ہی آتے ہیں۔ اندازی بیان میں شدت اور جذبائی تیغہ نے لمحہ کو زشت رو بنادیا ہے۔ فراق کی نشری تحریروں یا گفتگو میں وارد بعض جملے شدت تاثر کے حامل ہوتے ہیں اور ان کے لاشعور میں موجود کیفیات کی چغلی کھاتے ہیں۔ اسی لئے کبھی کبھی تفسیر یا تضییک کا مفہوم نمایاں ہوتا ہے۔ اور جس سے ان کے فکری سرد کار کا پتہ چلتا ہے۔ یہاں تقید کا ادنی سے ادنی معیار بھی پیش نظر نہیں ہوتا اور ان کے تاثرات، تحصبات کی تینگی اور خام فکر کے مظہر بن جاتے ہیں۔ ان کی انقاودی بصیرت مشتبہ ہو جاتی ہے ان کی تقید اپنے ہی تضادات سے خود کو نقصان پہنچاتی ہے۔ وہ تنسی کی رامائیں کے دل سے بڑے مدار ہیں کیوں کہ وہ انقاودی اقدار سے لمبیز ہے۔ مگر اسلامی اقدار کی ترسیل یا ترجیحی سے اقبال کی شاعری قابل اعتمان نہیں ٹھہرتی۔ اقبال پر سب سے بڑا اعتراض ان کی ملت پرستی کے سبب ہے۔ شکوہ یہ ہے کہ وہ مسلمان کیوں پیدا ہوئے اور اسلامی افکار سے ان کی نسبت کیوں ہے؟ عالمِ اسلام سے انہیں محبت کیوں ہے؟

”اقبال کی شاعری شروع ہی سے ایک ایسی شاہد اڑہنیت و شخصیت کا ثبوت دے رہی تھی جسے ہم انگریزی میں Split Personality کہتے ہیں۔ دھھوں میں منقسم یہ دونوں حصے ایک دوسرے کی ضد تھے اور باہم مقاض، مقتاد اور متصاد تھے۔ اس شخصیت کا ایک حصہ ہندوستان پرست تھا اور دوسرا حصہ ملتِ اسلامیہ پرست یا فرقہ پرست۔“

فرقہ کی مزعومہ تقیدی نظر اور ان کے فکر و خیال کی ناہمواری انہیں انقاودی انصاف سے محروم کر دیتی ہے۔ انہیں بات بنانے کا ذہب آتا ہے اور وہ اس کرتب بازی میں اخفاۓ حقیقت سے بھی گریز نہیں کرتے متوں سے حاصل مقاصیم میں تحریف و تصریف ان کا شیوه ہے جو کسی بھی ناقد کے لئے نامزد اور تحریر ہے۔ انہوں نے اقبال کی شخصیت کو تضاد و تصادم سے تعبیر

کیا ہے۔ کیوں کہ اقبال بیک جنپش قلم ہندوستان کے ساتھ ملتِ اسلامیہ کی توصیف کے بھی قالیں ہیں۔ ہندوستان پرستی محمود ہے اور اسلام پرستی عین فرقہ پرتی ہے۔ یہ وہی خیال ہے جو احیائیت پرستوں کی تشدید پرستی یا فاشزم کی فضائیں پروان چڑھا ہے فراق کے خود دنوں کی دنیا بھی انہیں خیالات سے آباد ہے۔ دوسرا لغوں کی طرح فراق بھی ہندوستانی مسلمانوں کے محوسات سے دانستہ اغماض برتنے تھیں اقبال کو ہندوستان سے پایاں عمر تک جو قلبی و فکری تعلق تھا اس کی نظریہ فراق کی جملہ تحریریوں میں نہیں ملتی۔ ۱۹۳۶ء کی نظم ”شاعرِ امید“ کے اشعار کی جاں سوزی اور دل گداز کیفیات فراق کی شاعری میں جنسِ نایاب ہیں۔

خاور کی امیدوں کا یہی خاک ہے مرکز
اقبال کے اشکوں سے یہی خاک ہے سیراب
چشمِ مہ و پرویں ہے اسی خاک سے روشن
یہ خاک کہ ہے جس کا خزف ریزہ دُرِّتاب

اقبال نے فلکِ زحل پر ہندوستان اور باشندگان ہند کی جو دل دوز تصویر پیش کی ہے۔ فراق کیا ہندوستان کے تمام شاعر مل کر بھی ایسی درمندی کا اظہار نہ کر سکے۔ ”روح ہند“ کا ایک منظر ملا حظہ ہو۔

آسمانِ شق گشت و حورے پاکِ زاد	پردہ را از چہرہ برخود کشاد
در جبیش نار و نور لایزال	در دو چشمِ او سرورِ لا یزال
با چنیں خوبی نصیبیش طوق و بند	بر لپ او ناله ہائے درد مند
گفت روی روح ہند است این گنگر	از فناش سوزہا اندر جگر

اس تعارف کے بعد روح ہند بکشا ہوتی ہے:

شمع جاں افسر د ر فانوس ہند	ہندیاں بیگانہ از ناموس ہند
بند ہائے بروست و پائے من ازوست	ناله ہائے نار سائے من ازوست
کے شب ہندوستان آید بروز	مرد جعفر زندہ روح او ہنوز
ملتے را ہر کجا غارت گرے است	اصل اواز صادقے یا جعفرے است

الامان از روح جعفر الامان
الامان از جعفران ایں زمان

کیا فراق یا کسی اور شاعر کو یہ مت نصیب ہوئی؟۔ کیا ہندوستان سے متعلق کسی نے بھی ایسے وارداتی اشعار کہے۔ برا عظم کے کسی فن کار کی تخلیق میں یہ کشادگی نظر دکھائی نہیں دیتی کہ وہ دجلہ و فرات پر گنگ و جمن کو قربان کر سکے۔ یہ صرف اقبال کی کائناتی فکر ہے جس میں دریائے کا ویری کو جھوٹ و فرات سے افضل بتایا گیا ہے۔

اے مرا خوشنتر نجیوں و فرات
اے دکن را آب تو آب حیات

ہندوستانی ادبیات میں عمومیت کے ساتھ اور فراق کے یہاں تخصیص کے ساتھ کیا اسلامی ثقافت کے آثار و علامم کا والہانہ تذکرہ ملتا ہے؟۔ جواب نفی میں ہو تو آپ مجتب نہ ہوں۔ کوئین کی سب سے منزہ ذات پیغمبر اعظم و آخر پر فراق نے کوئی تخلیق پیش نہیں کی۔ وہ نظمیں بھی کہتے رہے جن کے اشعار کی تعداد تقریباً چار ہزار ہوتی ہے۔ مگر ایک لفظ بھی اس موضوع پر نہیں ملتی۔ اقبال نے رام، گروناک، گوتم بدھ، وشوامتر کا ذکر کیا ہے۔ یہی نہیں بلکہ قمر پر طاسین محمد سے پہلے طاسین گوتم اور عارف ہندی کا عقیدت مندانہ تخلیقی اظہار موجود ہے۔ ان حقائق کے بعد اقبال کو فرقہ پرست کہنے والوں کے دلوں میں کھوٹ ہے۔ اور عناد بھی۔ کیوں کہ ان کی موجودگی میں نقد و نظر کے اقدار سلب ہو جاتے ہیں۔ فراق کی تقدیما اقبال کے شعر و پیغام کو نقصان نہ پہنچا سکی۔ مگر ان کی ذہنیت اور اندر وہ دل میں پناہ گزیں فرقیں آشکار ہو گئیں۔ جوان کے لئے زیاں کارثابت ہوئیں۔

ان دونوں مضامین کی اشاعت و ترجمی میں زمان و مکان کے بعد حائل ہیں۔ مگر حیرت کی حد تک دونوں کے موضوعات و مباحث ایک ہی ہیں بلکہ متعدد جملے و حوالے کیساں ہیں۔ جن سے اندازہ ہوتا ہے کہ فراق نے ان جملوں میں درپیش پہلوؤں کو دانستہ طور پر موزوں کیا ہے۔ یہ لحاظی تاثرات نہیں ہیں بلکہ ان کے نکتہ ہائے نظر کے ترجمان ہیں۔ اور یہ ان کے پختہ تصورات ہیں۔ جن میں اقبال کی مخاصمت سرِ عنوان ہے۔ اقبال پر ان کے

اعترافات ناقدین اقبال سے ہی مستعار ہیں اور بار بار انہیں کا اعادہ کیا گیا ہے۔ جن میں ان کی اسلامیات، مردومی، خودی و بخودی، ہندوستان سے بیزاری، مسلم لیگ کی حمایت، شاہیت وغیرہ۔ مگر فرقہ نے اس انتقادی گفتگو کے سہارے دل میں چھپے مکروہ خیالات کو لبھے اور انداز بیان کی کرتگی سے انفرادی بنادیا ہے۔ مجنوں گورکھوری کا حوالہ بھی ملتا ہے۔ فرقہ کی یہ تنقید ان کے انتقادی ادب میں اس لئے بھی اہمیت رکھتی ہے کہ ان مضامین میں ان کے معتقدات بیجانی تشدد کے ساتھ بے نقاب اور ان کی فطرت و کیفیت کے بہت سے دیزپردوں کو چاک کرنے نمایاں ہو گئے ہیں۔ یہاں فرقہ کی اصل شبیہ سامنے آتی ہے۔ اور بہت سے وسوسوں کو دور کرنے میں معاون ہوتی ہے۔ پایان کا روہ اپنے وہرم اور عقیدہ کو راوی نجات، سب سے برتر اور عالمی مسائل کا واحد حل قرار دیتے ہیں۔ پنڈت نہرو کے حوالے سے لکھا ہے کہ ہندو فکریات کی عظمت عالم گیر انسانیت دوست ہیں۔ اور انہیں تصورات پر اقوام متحده کی بنیاد رکھی گئی ہے۔ اقبال کی ملت زدگی کو جنوں قرار دیا ہے۔

”دنیا بھر میں صرف ہندو مذہب ایک ایسا مذہب ہے جو ان اخلاقی اچھائیوں کو انسان کے اچھے اور بے ہونے کی کسوٹی بناتا ہے۔ یہ بھی ہندو مذہب کی عالم گیر فتح ہے۔“

”عالم گیر بیت تو ہندو مذہب کی گھٹنی میں پڑی ہوئی ہے۔“

ایک مخصوص مذہبی فکر کو عظیم سمجھنے کا جواز بن سکتا ہے۔ مگر دوسرے عقیدوں کی غلط اور گمراہ کن تعبیر بد دیانتی کہلاتی ہے۔ مثلاً

”رہی بات توحید کی۔ جس طرح اس لفظ کا بہانہ بنا کر تلواریں اٹھائی گئیں ہیں اور جس طرح اس لفظ کاٹھیکہ زبردستی مسلمانوں نے لے رکھا ہے اس سے ہندوؤں کو سخت نفرت رہی ہے۔“

ایک آخری فیصلہ

”وہ تمام مذاہب مٹ جائیں گے جو اپنے سے مختلف عقیدہ رکھنے والوں کو جہنمی سمجھتے ہیں۔ یہ تعلیم سب سے پہلے دنیا کو صرف ہندو مذہب نے دی جو عام ہو کر عالم گیر انسانیت کا اور شہنشاہی جائے گی۔“

عقائد سے قطع نظر اقبال کی اساسی فکر اور ارکان کی جس طرح فراق نے تقلیب یا تحریف کی ہے اس کی مثال ندان کی تحریر میں ملتی ہے اور نہ کہیں اور۔ یہ تو تنقید پر بہتان اور اس کے اقدار کی اہانت ہے انہیں تنقیدی افتر اور تاثراتی کذب کا حق حاصل ہے۔ کیوں کہ وہ بڑے شاعر ہیں اور اپنے سے کئی گناہ بڑے شاعر کی عظمت کے سامنے سرگونی اور بے ما یگی کے احساس کو مٹانے کے لئے یہ رکیک سہارے لئے گئے۔ وہ اقبال کا کچھ نہ بگاڑ سکے مگر خود کو بے تو قیر کر لیا۔ ایسا محسوس ہوتا ہے کہ اقبال کی عظمت کا بوس بن کر انہیں اکثر ستاتی ہے۔ وہ غیر متعلق گفتگو میں بھی اقبال کو کھینچ لاتے ہیں۔ جیسے اس کتاب میں گفتگو غالب پر ہے۔ مگر اقبال ان کا پیچھا نہیں چھوڑے۔

” یہ سوال ہمیشہ ہمارے سامنے رہے گا کہ ترمانِ حقیقت اقبال نے ایسی کن حقیقوں کی ترجیحی کی جن پر میر غالب یا میگور کی نگاہیں نہیں پڑی تھیں۔ کیا اقبال وجود کا تصور رکھتے تھے وہ میر غالب کے تصور وجود سے زیادہ گہرا یا زیادہ بلند ہے کیا ان کی مسجد قرطبہ میر غالب کی مسجد کائنات سے بڑی ہے۔“

اسی طرح ”اتحاد اور قومی یک جہتی“ کے عنوان کے تحت مضمون میں بھی اقبال درآتے ہیں۔ اور فراق اپنی پوری ہٹ دھرمی کا مظاہرہ کرتے ہوئے لکھتے ہیں۔

” جہاں تک اردو زبان و ادب کا تعلق ہے۔ ہمیں مغرب یا غیر مسلم قوموں کے خلاف اور زہریلے غم و غصہ سے بچنا ہے جس کی قبل افسوس مثالیں اقبال کی شاعری میں ملتی ہیں۔“

فرق جوش کی عظمت اور شہرت کی وجہ سے بھی اندیشہ ہائے محرومی میں مبتلا تھے۔ جوش کو ایک تاکیدی اور قدرے تفصیلی خط لکھتا تھا جس میں اقبال کا ذکر بھی بر سبیل تذکرہ نہیں بلکہ دانستہ طور پر گیا ہے۔ جو کسی حد تک متاثری ہے کیوں کہ یہ خط پاکستان میں شائع ہونا تھا وہاں کے قارئین کی خفیٰ فرقاً کی مصلحت کو شخصیت کے منافی تھی۔ انہیں سود و سودا اکمر و فن کا ہنر خوب آتا تھا وہ پوری زندگی اس کا جتن کرتے رہے۔

”یہ تمہاری غلطی تھی کہ پاکستان میں رہ کر اقبال کی مخالفت دانشمندی نہیں اور صحیح بات تو یہ ہے کہ تم اقبال کو سمجھ بھی نہیں سکتے کیوں کہ اقبال نے دین اسلام کا گہر امطالعہ کیا ہے اور اس کی افادیت میں اعلیٰ پیانا کی گہر انشانی کی ہے ان کا علم اس معاملہ میں مکمل ہے تمہارا علم ان کے مقابلے میں کچھ بھی نہیں۔ تم دین سے واقف ہی نہیں۔۔۔۔۔ میں نے جو اقبال پر اعتراض کئے ہیں ان کی نوعیت الگ ہے۔ یعنی وہ ملت کی شاعری اگرندہ کرتے تو عظیم شاعر ہوتے۔۔۔۔۔“

یہ خط ۲ رجنوری ۱۹۷۵ء کا لکھا ہوا ہے۔ (الٹریوی نیوز لاہور۔ پیش رفت دہلی راکٹبر ۱۹۹۸ء) پیش نظر مضمون میں فرق نے اقبال کو بہانہ بنایا کہ اسلام اور ہندوستانی مسلمانوں کے بارے میں اپنی سخت گیر اور قشد درویوں کو بڑی سفا کی سے قلم بند کیا ہے۔ جس کا حصل یہ ہے کہ ہندوستانی مسلمان گمراہ ہے، مسلم لیگی ہے، جناح پرست ہے، سچائیوں سے اعراض برتنے اور بہتان طرازی میں حافظہ بھی ساتھ نہیں دیتا۔ پچ صورتیں تفسیحی عمل سے نیشت رو بنائی جاتی ہیں۔ استنباط کے لئے فکر و نظر کی سالمیت اور بالیدگی درکار ہوتی ہے۔ پراندہ خیالی گمراہی کا سبب بن جاتی ہے۔ اس کی ایک مثال ملاحظہ ہوا‘

”اب اقبال کی شاعری موجودہ صدی کی تیسری اور چوتھی دہائیوں میں قدم رکھتی ہے۔ ہندوستان کی نشانہ ثانیہ کا آفتاب نصف النہار اس زمانہ میں بہت بلند ہو چکا ہے اور اس ثقی بیداری سے اقبال بیک وقت متاثر بھی ہیں اور خائن بھی۔ بلکہ لرزہ برانداز بھی۔۔۔۔۔ وطن پرست اقبال کا اس زمانہ میں انتقال ہو چکا ہے اور اقبال اپنے ہاتھوں اسے دفا چکے ہیں۔ اسی دوران اپنی ملت پرستی کے جواز میں اقبال نے فلسفہ خودی اور تینخودی کا ایک ایجاد بندہ قسم کا آڈیمبر رچا۔۔۔۔۔“

تیسری اور چوتھی دہائی کا مطلب ۱۹۲۱ء سے تا حیات کا وقفہ شمار کیا جائے گا اقبال وطن پرستی کے پفریب مغربی تصور کو ۱۹۰۸ء میں ہی خیر باد کہہ چکے تھے۔ لظم و طبیعت باہم بہوت

کے طور پر پیش کی جا سکتی ہے۔

ان تازہ خداوں میں بڑا سب سے وطن ہے
جو پیر ہن اس کا ہے وہ مذہب کا کفن ہے

خودی اور بخودی تیسری دہائی نہیں دوسری دہائی کی دین ہیں۔ فراق کو تسامح ہوا ہے۔ یہ ایجاد بندہ نہیں مدتیں کی گہری سوچ اور عقبری ذہن کی تخلیق ہے۔ غلام اور مغلوب قوم کی نفیات میں آتش و آہن کی طمازت اور تحریک حنم دینے کے لئے اس فلسفہ کو وجود بخشنا گیا۔ اس راز کو پانے کے لئے اس صالح فکر کی ضرورت ہے جو شر رے شعلے تک رسائی حاصل کرتی ہے۔ اس رسائی کے لئے ذ فراق کو مقدمہ درملا ہے اور نہ اس قبیل کے دیگر فقاد ہی سچائیوں کی شناوری کر سکے۔ جوش کے نام اسی خط کے آخری پیر اگراف کا ایک جملہ خود ان پر بھی صادق آتا ہے۔

”تم اقبال کو برا کہہ کر اقبال سے بلند ہونے کی کوشش نہ کرو۔“

فرقہ نے اقبال پر کچھ سوالات قائم کئے ہیں۔ جن کے جواب فراق کی تحریک سے پہلے دیئے جا چکے ہیں۔ انہیں وہ قصد اور ارادتا تسلیم کرنے کو تیار نہیں ہیں اور نہ ہی ان کا ذکر کرنا چاہتے ہیں۔ چوتھا سوال مردِ مومن کا ہے جو ان کے بقول اپنی شاعری کے نشے میں شرابور ہو کر عالمِ حال و قال میں ایک بے بنیاد تصویر کو پیش کیا ہے۔

نگاہِ مردِ مومن سے بدلت جاتی ہیں تقدیریں

فرقہ کا باطن بھڑک اٹھتا ہے۔ وہ پوچھتے ہیں اقبال کے مردِ مومن نہ ہماریں گے سر سید کو، اپنے آپ کو، مسلم لیگ کے لیڈر دوں کو، قائدِ اعظم کو، مہاتما گاندھی کو، پنڈت نہر و کویا کس کو؟ اقبال کے اس تصور کو فرقہ اپنی تنگ نظری کے سبب سمجھنے سے قاصر ہے۔ شاید انہیں نہیں معلوم کہ اقبال نہ اتنے کم نظر تھے اور نہ اتنے بے خبر کہ اس آفاقتی سچائی سے گریز پائی کرتے اور اپنے نظام فکر کو ناتمام چھوڑ دیتے اور اتنے بڑے غیر اسلامی کردار ارض کو انسان کامل کے وجود اور اس کے فیضان سے محروم کر دیتے۔ اپنی یادداشت کو محفوظ تر بنانے کے لئے کلام اقبال سے ان کی فکری باز آفرینی کا سب سے اہم نکتہ پیش کرنا چاہوں گا جسے نظر

انداز کر کے ایک بڑی اندوہنا ک غلط فہمی اور گمراہی پھیلائی گئی ہے۔ یہ خیال ایک مقام پر بڑی وضاحت سے پیش کیا گیا ہے۔ ان کے نزدیک مردِ مومن سے کوئی معاشرہ خالی نہیں ہے۔ اس کی اطاعت بد و نجیف مل مذہب سب پرواجب ہے۔ ہاں وہ انسان کامل اپنی ذات و صفات میں وہی وکی حنات سے متصف ہو گا۔ جاوید نامہ کی آخری سیاحت ”آں سوئے افلک“ ہے۔ شاعر ہند برتری ہری سے قبل شاہ ہمدان سے ملاقات اور استفسار کا یہ حصہ ملاحظہ ہو کہ آپ نے تواضع ہے برعے بہت سے نکات بیان فرمائے ایک دوسرے مسئلے پر بھی اظہار خیال فرمائیں کیونکہ آپ کی نظر میں تقدیرِ عالم بے جاب ہے۔

مرہد معنی نگاہاں بودہ	واقف اسرار شاہاں بودہ
ماقیر و حکمراں خواہد خراج	چستِ اصل اعتبارِ تخت و تاج

شاہ ہمدان جواب دیتے ہیں:

باچ راجز بادو کس دادن حرام	فاش گویم با تو اے والا مقام
آئیے حق جحت و برہاں اوست	یا اولی الامرے کہ منکم شان اوست
شہر گیر خویش باز اندر ستیز	یا جواں مردے چو صر صر تند خیز
روزِ کیں کشور کشا از قاہری	روزِ صلح از شیوه ہائے دلبری

یہاں سر سید اور قائدِ عظم کے ساتھ گاندھی جی اور پنڈت نہرو سب کی گنجائش ہے۔ یہ صرف فراق کا سہنہ نہیں ہے۔ بلکہ ان تمام سخت گیر ناقدین نے کتمانِ حق کے متون کی غلط اور گمراہ کن تاویلاتے ذریعہ اقبال کو سمار کرنا چاہا۔ ان کی تنقیدی آرا کا وزن و وقار جاتا رہا۔ پیش و کم یہی صورت فراق کی بھی ہے۔ ذوق و مصھفی اور عشقیہ شاعری پر فراق کی انتقادی اہمیت کے اقرار و اعتراف کا دائرہ کم نہ ہو گا۔ مگر اقبال پر ان کی تنقید ایک بہت ہی محدود فکر کی واہمہ کہلائے گی جو ناقص کی تلاش میں سرگردان رہتی ہے۔ فکر و فن کی خامیاں تلاش کر کے مطمئن ہو جانا انتقاد ہے اور نہ انصاف، فکر کی تحریم اور قلم کی تنکیر کے بغیر تنقید و تاثر پر فریب سراب سے بھی زیادہ مسموم مؤثرات کے حائل ہوتے ہیں۔ فراق کی فہم و فراست تنگی داماس میں اسیر ہے۔ فکر شاعر کی پہاڑیوں پر کندڑا لئے کے لئے عالمِ نو دگر دانائے راز کے وجود و نمود کی منتظر ہے۔

کرتا ہے ترا جوشِ جنوں تیری قباچاک

(آزاد کی اقبال شناسی)

دنیا کے کئی دانشوروں کی طرح اقبال بھی محدودیوں سے دوچار رہے۔ اگرچہ اقبال کی محدودیوں کی نوعیت مختلف ہے۔ آرزومندی اور اس کی دریابی ان کے تصورات کا ایک اہم پہلو ہے۔ بہتر سے بہتر صورت گری کے لئے وہ ہمیشہ کوشش رہے۔ کچھ حاصل بھی ہوئے۔ مگر زیادہ ترقی تکمیل اور حرفِ تمنا ہی بنی رہے۔ ان کی ناکامیوں کی عبرت ناک فہرست ہے۔ ہر سبیلہ قاری محسوس کرتا ہے کہ ان کی نارسانیاں کہیں کہیں نالہ دل دوز بن کر دیز پر دوں کو چاک کرتی ہیں۔ ان کی شخصیت کا یہ خصا بھی کم حرمت خیز نہیں ہے کہ ان کے دروں دل میں ایک پیغم اضطراب اور نا آسودگی نظر آتی ہے۔ جو ذاتی کم اور اجتماعی بے حصی کی بدولت زیادہ ہے۔ دوسری طرف بیرونی سطح پر افکار و اظہار میں بلا کی توانائی اور طرب ناکی عزم و جلال سے معور ہے۔ ستم ظریفی یہ ہے کہ ان کے محبت اور مخاطب دونوں نے ملکران کی مایوسیوں میں اضافے کئے ہیں۔ صینِ حیات سے ہی یہ سلسلہ شروع ہوا۔ سر عبد القادر اقبال کی تحسین میں ”باغِ درا“ کی تقریظ میں حلول اور تاسخ تک پہنچے۔ اقبال کی نظر میں وہ بڑے محترم تھے۔ ان سے اپنے پہلے اردو شعری مجموعے کا مقدمہ لکھوا یا۔ بعد ازاں اقبال کی مقبولیت سے وہ اتنے خائف ہوئے کہ ان کی ترقی میں حارج ہوئے۔ کئی دوسرے۔

دستوں کا بھی یہی حال ہے۔ یہ معاصر دوستوں کی بات تھی۔ اب ذرا جناب طین کو ملاحظہ فرمائیں۔ اقبال کے مطالعہ میں فرقوں یا عقیدوں کے نام و نسب کی کوئی اہمیت نہیں ہے۔ وہ اخوت و مساوات پر قائم بی نویع بشر کا ایک عالم گیر تصور رکھتے ہیں۔ دنیا نے ادب میں اس تصور پر اس شدت سے فکری بنیادیں فراہم کرنے والا دوسرا فن کا رونظر نہیں آتا۔ پر صغار کے اقوام یعنی ہندو مسلمان ان کے مخاطب اول تھے۔ اسلامی سیاق و ثقافت ان کی فکر اور شاعری کا نقطہ پر کاریحت ہے۔ مسلمانوں کے معاملات و مسائل پر ان کی خاص توجہ ہے۔ اس گروہ نے اقبال کو سب سے زیادہ مایوس کیا اور ان کو خلش میں بنتا رکھا۔ جب کہ اقبال زندگی بھر ان کے سوز و ساز میں شریک رہے۔ انہوں نے اقبال کو ہدف تقدیم بنا�ا۔ سینیوں نے تفضیلی کہا کفر کا فتویٰ صادر کیا اور اقبال کے خلاف شرمناک تحریریں شائع کیں۔ ذاتیات پر رکیک ہملے کئے اور حماذ آرائی بھی کی۔ ثبوت کے طور پر ڈاکٹر ایوب صابر کی کتاب ”اقبال دشمنی“ دیکھی جاسکتی ہے۔ اقبال نے اہل بیتؐ کے حضور جن انقلاب آفرین عقیدت کا اظہار کیا ہے وہ ان کے افکار کا لا ہے سرمایہ احترام ہے۔ کوئی مورخ اور مرثیہ نگار اس منزلت تک رسائی حاصل نہ کر سکا۔ طرفہ تماشا یہ ہے کہ اس طبقے کے ادیب و دانشور اور ناقدین نے اقبال پر زیادہ سے زیادہ ملامتی رویہ اپنایا۔ ایک دو استثنائی صورت کے علاوہ اس گروہ نے اقبال کو قابل اعتناء نہیں سمجھا ہاں حال ہی میں ڈاکٹر اکبر حیدری نے ایک کتاب پیش کر کے اقبال کے ساتھ ان کے استاذ مولانا نامیر حسن کو بھی تفضیلی ہی ثابت کرنے کی کوشش کی ہے۔ غالب کے بعد اقبال کی تطہیر ہوئی ہی چاہیے تھی۔ جس نے بھی تصنیف پیش کی وہ مخالفانہ اور معاندانہ، ہی رہی۔ اسی ذیل میں ترقی پسند ادیب و ناقد بھی شامل ہیں۔ ترقی پسندی کی آڑ میں اقبال کے خلاف دل کا سارا بخار نکالا گیا۔ اس میں تفضیلی طبقے کے لوگ پیش پیش رہے۔ انہیں شاید اس حقیقت کا ادراک نہ تھا کہ زمانے نے اس نظریہ اور نہاد کو خس و خاشک کی طرح اڑا دیا۔ دوسری حقیقت بھی دیکھئے کہ اقبال نے جن ترقی پسندانہ خیالات کا اظہار کیا ہے وہ مارکس اور لینین کے حامی و حمایتی مل کر بھی پیش نہ کر سکے۔

اب ذرا ہندوؤں پر نظر ڈالئے۔ اقبال نے اس عقیدے کے رہنماؤں اور رشیوں نیز

فلسفہ فکر سے جس وابستگی کا اظہار کیا ہے کیا وہ اردو، فارسی اور انگریزی کے کسی شاعر و دانشور کے احاطہ تحریر میں موجود ہے؟ اس حقیقت کے باوجود غیر مسلم مصنفین نے اقبال کو نہیں بخشتا۔ ان کی تمام و مکال تحریریں اقبال کے خلاف ہی ملیں گی۔ حدیہ ہے کہ ملک راج آندھہ ہوں یا آندھہ رائے ملایا اردو کے معروف شاعر فراط اور محقق پروفیسر گیان چند ہیں، جنہیں اقبال کی ججازی لے پسند نہیں ہے۔ ہاں چند نام ایسے ہیں جنہیں مخالفین کے زمرے میں نہیں رکھا جاسکتا۔ اس تکلیف و تہمید کے پس منظر میں پروفیسر جگن ناتھ آزاد کی خدمات کا صدقی دل سے معرف ہوں۔ وہ صفت اول کے اقبال شناسوں میں ہرگز شامل نہیں ہیں۔ اور نہ ان کی اقبال شناسی اقبال کے فکر و فن کی تفہیم میں کوئی اضافی حیثیت رکھتی ہے۔ مگر اقبال کو مقبول عام بنانے میں ان کی تصانیف نظر انداز نہیں کی جاسکتیں۔ اقبال کے خیالات کی ترجمانی و تشریع میں انھیں یاد کیا جائے گا۔ ان کی اہم کتاب ”اقبال اور مغربی مفکرین“ ہے۔ یہ بھی ایک سرسری اور عمومی تقابل و تجزیہ سے زیادہ حیثیت نہیں رکھتی۔ ظاہر ہے کہ آزاد کا نہ تفکیری مزاج تھا اور نہ مطالعہ۔ وہ شاعر تھے اور زماں و مکاں کے پرداہ ساز کے پروارہ بھی۔ وہ مقدور بھر ہر مقام اور ہر لمحے کا احتساب اور منافع حاصل کرنے کا سلیقہ رکھتے تھے۔ مشاعرے ہوں یا مذاکرے مال و متعہ کی دنیا یہ دوں آباد رہتی اور اس کے لئے وہ سو سو جتن بھی کرتے تھے۔ جس کا لازمی نتیجہ تھا کہ وہ نہ شاعری میں مقام حاصل کر سکے اور نہ انتقادی ادب میں جگہ پیدا کر سکے۔ یوں بھی زمانہ ساز شاعر معتبر نقاد نہیں بن سکتا اقبال شناس بننے کے لئے شاعری کو غرق میں ناپ کرنا پڑے گا۔ مقتدر اقبال شناسوں میں تحریریں یہی ثابت کرتی ہیں۔ رقم کا یہ خیال ہے کہ انھوں نے مصلحتوں اور مجبور یوں کی بناء پر اقبال شناسی کے کوچے میں قدم رکھا تھا۔ یہ بات بھی حیرت ناک ہے کہ اقبال کے معتقد ہونے کے باوجود ان کی شاعری اقبال کے اسلوب و آہنگ سے خالی ہے۔ فیض کو اقبال سے ایک ڈھنی و فکری تعلق تھا ان کی شعری تخلیقات میں اقبال کا پرتو اور پر چھائیں نظر آتی ہیں۔ سردار جعفری اقبال کے بہت حد تک معرف تھے۔ ان کی شاعری میں اقبال کے اثرات بہت نمایاں ہیں۔ محسوس ہوتا ہے کہ پروفیسر موصوف کے رگ و پے میں اقبال کا خروش احساس

روال نہ تھا۔ ان کی عقیدت مغض تحریر و تقریتک محدود تھی۔

اس کی دوسری مثالیں بھی ہیں۔ انھوں نے جوش کے حوالے سے اپنے دل کی بھڑاس نکالی ہے۔ جوش ملٹچ آبادی اقبال سے کدورت رکھتے تھے۔ یہ ہی جوش ہیں جن کے لئے اقبال نے سفارشی خط لکھا تھا اور ان کی تعریف کی تھی۔ ”آج کل“ کی ادارت کے زمانے میں جوش و آزاد بہت قریب تھے۔ بلکہ رفیق کارکی حیثیت رکھتے تھے۔ آزاد نے جوش کے انتقال کے بعد اپنی تحریروں میں ان کا اکثر مذاق اڑایا ہے اور اقبال کے بارے میں جوش کے ایسے مکروہ بیانات مندرج کئے ہیں کہ خود راوی کی نیت مشتبہ نظر آتی ہے۔ ملاحظہ ہوا قبائل انسٹی ٹیوٹ سری نگر سے شائع شدہ کتابچہ ”اقبال، ۵، ۱۹۹۸ء۔“ مجھے حیرت ہے کہ ایسا ریکٹ مضمون مرحوم پروفیسر اندر ابی نے کیوں شائع کیا؟ وہ بھی اقبال انسٹی ٹیوٹ سے اور بہ حیثیت ڈائریکٹر و مدیر کے۔ اگر جوش کا بیان صحیح بھی ہو تو یہ تقلیل کفر بھی ارتکاب جرم ہے۔

پروفیسر آزاد کی اقبالیات کی طرف مراجعت بہت سوچ سمجھے منصوبے کا نتیجہ ہے۔ ہم سب کی طرح ان کی بھی بشری کمزوری تھی۔ جس میں چند معزز ہستیوں کے مناسبات کے سہارے اپنے قد و قامت کو بلندی بخشنے کی سعی کی جاتی ہے۔ غالب و اقبال بڑے صغار کے دو عظیم فن کار ہیں۔ غالباًیات کا دامن مالک رام تھام چکے تھے۔ اب اقبالیات کی باری تھی۔ ادبی ادبیات کا دامن مالک اقبال کی صدائے رہی تھی۔ یہ بات بھی کم دلچسپ نہیں ہے کہ کشمیر جانے سے پہلے آزاد کی توجہ اقبال پر برائے نام تھی۔ کشمیر میں مرکزی حکومت کی طرف سے رابطہ عام کے منصب پر فائز کئے گئے۔ یہاں عوام و خاص میں اقبال کی مقبولیت ایک جذبائی وابستگی کا درجہ رکھتی ہے اور شیخ عبداللہ مرحوم کی اقبال سے والہانہ شیفتشی بھی ایک حقیقت ہے۔ ملک کے سر براد اور عوام کے محسوسات کی بخش شناسی مرکزی حکومت کے لئے بڑی معنویت رکھتی ہے۔ مرکز اور ریاست کے درمیان رابطے کی استواری کے لئے بھی آزاد کا انتخاب یا استھنواب ناگزیر تھا۔ دھیرے دھیرے وہ شیخ صاحب سے قریب تر ہوتے گئے۔ بہ طاہر اقبال ایک بہانہ بنے۔ پھر شیخ صاحب بھی آئینہ آزاد میں اس طرح اترے کہ

آزاد کو مرحمت خروانہ سے سرفراز کیا۔ تاحیات تنخواہ اور تمام مراعات کے ساتھ پروفیسر ایمیٹس کا منصب تفویض کیا جانا بھی علمی و ادبی تاریخ کا اجوبہ ہے۔

اس اعزاز کی برکت سے فیضانِ سادی کا نزول شروع ہوا۔ یونیورسٹیوں میں اردو کی اسامیوں کی بھرتی کے لئے کارشناس قرار دئے جانے لگے۔ مشاعرے اور مذاکرے کی محفلوں میں توسعہ ہوئی تقریرات اور اہم فیصلہ کن کمیٹیوں میں شمولیت کا دائرہ کاربردھا۔ پھر اقبال اور اقبالیات پس پشت پڑ گئے اور آزاد کے اقرار و اعتراف کے لئے امکانی حد تک کوشش کی جانے لگی۔ آزاد کی خودی بلند سے بلند تر ہوتی گئی اور ان کے راز دروں سینہ کی غماز بن گئی۔ خودش اسی اور خودستائی نے واحد متکلم کے طرز بیان کو اپنالیا۔ ہر بات میں اپنی یافت اور فتوحات کا تذکرہ شعارِ زندگی بتتا گیا۔ چنانچہ آمادہ کر کے اور ارادہ فراہم کر کے اپنی ذات و صفات پر کتابیں لکھوانے کا سلسلہ شروع ہوا۔ اردو میں یہ موم بدعت غالباً انھیں کی ذات سے اپنی ابتدائی نسبت رکھتی ہے۔ اپنے ساتھ اپنے والد محترم کو بھی زندہ جاوید بنانے میں ان کی جدوجہد جاری رہی۔ جواز بھی تھا کہ کسی لا یق فرزند کی بھی پہچان بھی ہے۔ انھیں مقدرات ملی تھی اور خوش قسمت بھی تھے کہ ایک فن کارباق کے سپوت تھے۔ تلوک چند محروم اقبال کے قدر رشاسوں میں نہ تھے۔ اور نہ ان کے معاصر جوش ملیساںی۔ جوش تو اقبال کی خامیوں پر کتاب بھی لکھے چکے تھے۔ ان کے بیٹے عرش ملیساںی بہت ہی باغ و بہار انسان تھے۔ اکثر صحیح کے وقت چھل قدمی کے بعد پڑاؤ کے طور پر میری قیام گاہ ماڈل ٹاؤن میں تشریف لاتے اور کبھی بھی اقبال پر طنز و تفسیر سے کام لیتے۔ اس میں شدت نہ ہوتی مزاج اور شخصیوں کا پہلو غالب ہوتا۔ رقم ان کا پڑوسی تھا۔ روزانہ ملاقات کا سلسلہ رہتا۔ پنجاب کی ادبی مخلفیوں کا ذکر ہوتا۔ ان کی نظر میں بھی آزاد کی اقبال شناسی معتبر نہ تھی اور نہ ہی ان کی شاعری۔ ان کے انہلائی ترجم پر عرش صاحب خوب مزہ لیتے اور نقلیں بھی اتارتے۔ خود اپنا کلام ترجم سے پڑھتے۔ مولانا گرامی کا نام بڑے احترام سے لیتے۔ انھوں نے اپنے نقیبہ مجموعے کے سروق پر مولانا گرامی کے بے مثل شعر نقل کر کے اپنے جذبہ احترام کو تابندگی بخشی ہے۔ یہ سلسلہ کئی برس قائم رہا۔ وہ بھی جوش بیفع آبادی کے ساتھ رہ پکے تھے۔ مگر انھوں

نے کبھی اقبال کے بارے میں جوش کے ناپسندیدہ بیانات کا ذکر نہیں کیا۔ جبکہ آزاد نے بڑی فراخی کے ساتھ قلم بند کئے ہیں۔ جس سے محسوس ہوتا ہے کہ اقبال و جوش کے درمیان مغائرت پیدا کرنے کی یہ ایک شعوری کوشش ہے۔ انہوں نے اقبال کے بارے میں جوش کے خزانِ عقیدت کے اشعار بھی بھلا دیے۔ ان کے ساتھی میرے اچھے دوست ڈاکٹر شیام لال کا لارا بھی آزاد کی اقبال شناسی کے معرف نہ تھے۔ وہ اکثر شاکی رہتے۔

ایک دوسرا اپہلوبھی قابل ذکر ہے۔ آزادی کے بعد اردو پر جو افاد پڑی تھی وہ بہت ہی دل دوز کہانی ہے۔ اردو کو مشترک زبان کی حیثیت سے تعلیم کئے جانے پر توجہ وقت کا تقاضا تھا۔ اس تصور اور تحریک میں ہندو مسلمان کے اشتراکِ عمل کی بڑی ضرورت تھی۔ بعض تفریق پسند طاقتوں کے سازشی منصوبوں کا جواب بھی اسی میں تھا۔ لہذا غیر مسلموں کی شرکت و سربراہی کو ناگزیر سمجھ کر انہیں مناسب تو قیر دی گئی۔ ملا صاحب کو عزتِ بخشی گئی۔ مالک رام صاحب کی منزلت اتنی تھی کہ وہ اردو و فارسی کے معاملات میں دخیل تھے۔ سفارت خاتمة ایوان میں مالک رام صاحب کی بازیابی کی وجہ سے دوسرے فارسی داں ان کی خوش آمد کے لئے مجبور تھے۔ چنانچہ اسی ضد میں ”اردو تحقیق اور مالک رام“ کتاب بھی شائع کی گئی۔ جس کا انھیں بڑا ملال تھا۔ ۱۹۷۹ء میں غالب کا صد سالہ جشن منایا گیا جس میں موصوف پیش پیش تھے۔ حالانکہ یہ خیال اور منصوبہ پروفیسر خواجہ احمد فاروقی مرحوم کا تھا۔ لیکن احباب نے مل ملا کر خرال دین علی احمد کی سرپرستی میں جشن کا اہتمام کیا اور فاروقی صاحب کو الگ کر دیا گیا۔ مالک رام غالب کے جشن سے فارغ ہوئے تھے کہ ۱۹۷۸ء میں اقبال کے صد سالہ جشن کی تیاری شروع کر دی۔ راقم نے ”ائیش میں“ میں ایک خط شائع کرایا کہ اقبال کی تاریخ ولادت متنازع فیہ ہے۔ پیشہ دستاویزات ۱۷۷۸ء کی تائید کرتے ہیں۔ مالک رام صاحب چاہتے ہیں کہ جلد از جلد شہرت و سیم کی دولت بیدار سیمیٹ لیں۔ اس خط کی اشاعت پر انہوں نے مجھے سخت دھمکی دی اور چنگ عزت کا مقدمہ دائر کرنے کی بات کہی۔ خاکسار نے بہ صدادب عرض کیا کہ آپ کو اختیار ہے۔ مجھ سے وہ زندگی بھر خوار ہے۔ میں نے بھی کبھی معدرات نہ کی۔ وہ ایک ارمان رکھتے تھے کہ

کسی صورت شعبہ اردو میں ان کی پذیرائی ہو۔ فاروقی صاحب دہلیز پر بھی ان کے قدم رکھنے کے حق میں نہ تھے۔ وہ ایک سال کے لئے تاشقند گئے تو ظہیر احمد صدیقی مرحوم کا رگزار صدر تھے۔ مالک رام صاحب نے واں چانسلر پروفیسر سروپ سنگھ سے درخواست کی شعبہ میں ان کا ایک لکھر ہو جائے۔ ظہیر صاحب کم زور طبیعت کے شریف آدمی تھے۔ واں چانسلر کی بات نہ ٹال سکے۔ پورے شعبہ کے لئے یہ سب سے گراں وقت تھا۔ اس تفصیل کا مقصد صرف یہ ہے کہ یونیورسٹیوں سے باہر کے لوگ اساتذہ پر ہمیشہ خندہ زن رہے مگر آزاد مندر رہتے ہیں کہ کسی بہانے ان کی پذیرائی دانش گاہوں میں بھی ہوتی رہے۔ یہ سلسلہ آج بھی جاری ہے۔ مالک رام ہوں یا جگن ناٹھ آزاد دونوں کے یہاں یہ کمک تھی۔ آزاد نے تو کمی بار خاکسار سے فرمائش کی کہ انھیں بھی مدعو کیا جائے۔ پاس ناموں اقبال نے مجھے راضی نہ ہونے دیا۔ اسی سبب آزاد پروفیسر گوپی چند نارنگ سے ہمیشہ رٹک دراقابت رکھتے رہے کیوں کہ وہ یونیورسٹیوں میں بھی تھے۔ غالباً مشاعرے کی حریفانہ کشاکش آزاد کے مزاج میں سراپیت کرچکی تھی۔ نیورسٹی میں شامل ہونے کی دیرینہ آرزو پوری ہوئی۔ مگر خود نمائی کے طور طریقوں میں تبدیلی نہ آسکی۔ خواہشیں بڑھتی رہیں۔ اقبالیات کے دلیلے سے نہ سہی شعری تخلیقی کے سہارے اقبال سستان کے لئے سرگردان ہوئے۔ میری بد توفیقی تھی کہ اس کمیٹی میں موجود تھا۔ تقریباً سبھی ارکان تماشائی تھے۔ ایک صاحب آزاد کی حمایت میں لڑنے مرنے کو تیار اور آزاد کے فتوحات کی پوری فائل لئے ہوئے بحث و تکرار میں مشغول۔ دوسری جانب ہم لوگ پروفیسر آں احمد سرور مرحوم کی تائید میں تمام دلائل سے آراستہ۔ آزاد کے Promotor کسی قیمت پر راضی نہ تھے۔ جناب حیات اللہ انصاری مرحوم کا نام پیش کیا گیا۔ اس پر انہوں نے بھی سخت برہمی کا اظہار کیا اور وہ آزاد کی حمایت سے دست بردار نہ ہو سکے۔ آخر آخراً پندرہ ناٹھ اٹک کا نام پیش کیا گیا اور پروفیسر جیمن کا خط بھی دکھایا گیا جس میں سفارش تھی کہ اٹک صاحب بستر مرگ پر ہیں ان کے ساتھ ہمدردانہ سلوک کیا جائے۔ اس پر سب نے اتفاق کیا۔ آزاد کو اس کا بڑا نقش رہا اور وہ شکوہ سخ بھی رہے۔ بقول فیض دامن

دل کو حسنِ دو عالم سے بھر دینے کے باوجود بھی ان کی خانہ ویرانی نہیں گئی۔ مالک رام کے انتقال کے بعد میدان خالی ہوا تو ذہال کے طور پر بعض جیا لے ان کے بغل گیر ہوئے۔ سایہ شہر کے طور پر آزاد راحت رسانی کرتے رہے۔ اقبال شناسی ان کا مقصود و منہنا نہ تھا۔ یہ وسیلہ جاہ و جبروت کا ایک موثر اور مفید منصوبہ تھا۔ ان کی تیار کردہ یا لکھوائی گئی کتاب ”اقبالیات آزاد“ کو دیکھتے۔ اقبالیات کم اور ان کے فتوحات کی داستان سرائی پر ہی یہ موقف ہے اور اس مکروہ بدعت میں ہمارے بہت سے ادیب و اساتذہ ملوث ہوئے۔ ان کی تصانیف ”اقبال اور اس کا عہد“ سے لیکر ”اقبال اور کشمیر“ تک یا جملہ تحریریں دیکھتے۔ وہ شر سے شعلہ تک رسانی میں ہماری مدد نہیں کرتیں۔ وہ پروفیسر گیان جیں کے مضمون ”اقبال کا عروضی مطالعہ“ کے برابر بھی کوئی مضمون نہ لکھ سکے۔ پروفیسر جیں کی کتاب ”اقبال کا ابتدائی کلام“ تک رسانی کی ہم ان سے توقع ہی نہیں کرتے۔ وہ زندگی بھر دوسروں کی محفل میں زیب و زینت ضرور بننے مگر اقبال کے نام پر ایک قومی سلطھ کا مذاکرہ بھی منعقد نہ کر سکے۔ اگرچہ اسی کشمیر میں پروفیسر آل احمد سرور تقریباً ہر سال قابلِ رشک مذاکرے کی محفل سجائتے رہے۔ اس سے بھی اندازہ ہوتا ہے کہ وہ اقبال سے کتنے قریب تھے۔ یا اقبال کتنے عزیز تھے۔ اس فرض کفایہ کی ادائیگی کے لئے فطرت نے دوسروں کو منتخب کیا۔ جونہ اقبال چیر پر فائز تھے اور نہ ہی اقبال شناسی کے دعوے دار۔ ایک اور پہلو بھی دیدنی ہے۔ اقبال پر ان کی پہلی کتاب ”اقبال اور اس کا عہد“ ہے جو ۱۹۷۰ء میں شائع ہوئی تھی۔ پندرہ سال بعد ان کی دوسری کتاب ”اقبال اور مغربی مفکرین“ شائع ہوئی۔ وہ ۱۹۷۸ء میں کشمیر آپکے تھے۔ گویا کشمیر آنے کے سات سال بعد یہ کتاب مظہرِ عام پر آئی۔ ۱۹۷۶ء میں ایک بہت معمولی کتاب ”اقبال کی کہانی“ شائع ہوئی۔ ۱۹۷۷ء میں چار کتاب پچھے اور شائع ہوئے۔ جس میں تصویریوں کا ایک الہم اور ”بجھوں کا اقبال“ بھی شامل ہے۔ یہی سال جشنِ اقبال کے ہنگامے اور بہتی گنگا سے بہرہ مند ہونے کا بھی ہے۔ اسی سال وہ پروفیسر ایم بریس کے اعزاز سے بھی نوازے گئے۔ شعبے کی صدارت بھی مالی غنیمت کے طور پر ملی۔ بعد ازاں پانچ سال بعد ۱۹۸۳ء میں انگریزی میں کتاب شائع ہوئی۔

اور ۱۹۸۹ء تک یہ سلسلہ جاری رہا۔ ۱۹۸۹ء کے بعد وہ اقبال سے دست کش ہو گئے۔ پھر پندرہ سال یعنی انتقال تک اقبال کی طرف رُخ بھی نہیں کیا۔ کم سے کم ان کی Chronology سے یہی پتہ چلتا ہے جو پختہ روشنائی میں موجود ہے اور بڑے اهتمام سے شائع کرانی گئی ہے۔ ترجیحات بدل گئیں۔ مذاکروں، مشاعروں اور مینگ نے مہلت نہ دی کہ وہ اقبالیات کی طرف متوجہ ہوتے۔ اپنی بات پھر دہراتا ہوں کہ اقبالیات سے ان کا شغف منصوبوں، مصلحتوں اور مجبوریوں کا حکوم تھا۔ ان تمام کوتا ہیوں کے باوجود وہ اقبال کے شارح، مدارج اور تجزیہ نگار کے طور پر قدر کی نگاہ سے دیکھے جائیں گے۔ مجھے اعتراض ہے کہ اقبال کو مقبول عام اور متعارف کرنے میں ان کی خدمات کو فراموش نہیں کیا جائے گا۔ خاص طور پر اس زمانے میں جب اقبال کے نام کو انگیز کرنے کے لئے ایک بڑا طبقہ آمادہ نہ تھا۔ برادرانِ ولن کے ساتھ ترقی پسند طبقہ بھی نالاں و گریزان تھا۔ ایسی پر آشوب سیاہ رات میں مفلس کا دیا بھی رہبری کے لئے قتدیلِ رہبائی کا کام کرتا ہے۔ آزاد کی شاعری اور شخصیت کا رنگِ سخن ماند پڑ جائے گا مگر اقبالیات میں ان کی تحریریں انہیں یاد دلاتی رہیں گی۔ اقبال پر لکھنے والے تمام غیر مسلم ادیبوں میں آزاد کی عقیدت مندی قابل ستائش ہے۔ جسے خراج پیش کرنے کے لئے ہم مامور ہیں اور مجبور بھی۔

گذشتہ دہائی میں اقبالیات

(۱۹۹۲-۲۰۰۲ء)

سعی مسلسل اقبال کے تلقیری نظام کا تکملہ ہے اور تلاز مہ بھی۔ جس میں لمحاتی قیام بھی
قطعی حیات ہے۔ آوازِ رحیل بھی درماندہ مسافر کی صدائے دردناک کی دلیل ہے۔ کیوں
کہ کارروائی نے قیام کیا۔ خواجہ حافظ نے تو ایک ثانیہ کے لئے پھر جانے کا انعام کارروائی سے
بچھڑ جانے کا اندیشہ بتایا تھا۔ اقبال مرگِ مفاجات کہتے ہیں۔

اسے مسافر جاں بکرید از قیام
زندہ تر گردد ز پرواں مدام

اقبال کے اس فکری تصور کی خارجی تمثیل ہر طرف چشم بینا کو دعوتِ نظر دے رہی ہے۔
اقبالیاتی مطالعہ میں دانش روائی کا ایک جہد مسلسلِ دکھائی دیتا ہے۔ ان کی زندگی سے ہی
مطالعے اور مباحثے کا تو سیمعی تسلسل جاری ہے۔ خوشنگوار اضانے بھی مشاہدے میں موجود
ہیں۔ نصف صدی پر محیط مطبوعات کا سرمایہ شرح و بیان کا اعجاز ہے۔ اعتراف اور اعراض کی
مثالیں بھی کثرت سے دستیاب ہیں۔ گذشتہ دہائی پچھلی روایات سے پیوستہ اور قدرے نئے
اور اضافی فکر کی مظہر ہے۔ ان میں نئی فکری بصیرت کی جھلک اور آئندہ کی بشارتیں بھی بیدار
دکھائی دیتی ہیں۔ یہ اعتراف بھی پیش کروں کہ اس دوران ہم بعض بزرگوں کی بلندی کو نہ

چھو سکے میری مراد ”روحِ اقبال“، ”فلکِ اقبال“ اور ”معیرِ اقبال“ سے ہے۔
حریفان باد ہا خور دندو رفتند

پھر بھی مایوس نہیں ہوں۔ شاید انھیں کے آغوش سے پیدائی ہو اور وہ حریف سنگ
ہو سکے۔ اقبال نے تو ”صد یوں میں کہیں پیدا ہوتا ہے حریف اس کا“ کہہ کر زمانے کا تعین کیا
ہے۔ یوں بھی وقت کی بے کراں کیفیات کو ماہ و سال کی لکنڈ میں اسیر کرنا آسان نہیں ہے۔
ہماری ثقافت بتاتی ہے کہ دلنش وری دیدہ امکاں سے دور نہیں ہوتی۔ اس کے لئے میں تخلیقی
تفاصل کی تربیت ہوتی رہتی ہے۔ روز و شب کے ارتباط سے ہی استقبال کا نہود ممکن ہے۔

اس دوران جو کچھ سامنے آیا ہے۔ اس کا استحضار مشکل ہے۔ اس دوروزہ مذاکرے
میں اہل علم کے خیالات سے مستفیض ہونے کے باوجود آپ کو ^{کوئی} تسلی کا احساس ہو گا۔ مجھے یقین
ہے کہئی پہلو احاطہ تحریر میں نہیں آپا میں گے۔ میر اگمان ہے کہ اس عشرے کے اکتسابات کی
جمع و تدوین کے لئے تقریباً پچاس ہزار صفحات درکار ہوں گے۔ اور ان کے مربوط تجزیہ کے
لئے کم سے کم دو جلدیں بھی ناکافی ہوں گی۔ حقیقت یہ ہے کہ اقبالیات کے مطالعہ میں جس
طرح خاص و عام متوجہ ہیں اس کا یہ ناگزیر حصہ ہے۔ یہ اعزاز شاید ہی دنیا کے کسی ادیب کو
حاصل ہو۔ یہ اضافہ حیرت انگلیز ہے۔ ۱۹۹۶ء میں اقبال اکیڈمی پاکستان نے چار سو صفحات پر
ایک ”اشاریہ مضامین اقبال شناسی“ شائع کیا جس میں مرتب قمر عباس نے مستقل کتابوں
میں شامل پانچ ہزار مضامین کی فہرست پیش کی ہے۔ سید نجف علی شاہ نے رسائل اور جرائد کے
مضامین کا اشاریہ الگ سے شائع کیا ہے۔ خود اقبالیات کے مطالعہ پر اب تک متعدد
مطبوعات منظر عام پر آچکی ہیں۔ اب تو انھیں بھی مختلف منصوبوں میں منقسم کر دیا گیا ہے۔
جیسے پاکستان میں اقبالیات، بھارت میں اقبالیات، کشمیر میں اقبالیات وغیرہ۔

انتہے ہمہ کیر موضعی تھن کو سمنا صرف حرف تمنا ہے۔ اور آپ جیسے قد رشنا سوں کے
روبرو پیش کرنا بجز نامت کے کچھ نہیں حاصل ہونے والا مگر اقبال کے اجداد کی سرز میں کے
دارشوں اور اقدار اقبال کے ماحظوں کی کرم گسترشی سے توقع ہے کہ وہ درگز رفرما میں گے۔
یہ سرسری اشاریہ ہر طرح کی ادعائیت سے عاری اور مددوح کی ستائش سے موارا ہے میری

نظر میں مطالعہ یا جائزے کے کئی ضمنی عنوانات ہو سکتے ہیں۔ پہلی صفحہ میں اقبال پر مستقل تصنیف کو لے سکتے ہیں۔ دوسرے ذمہ میں مقالات کے مجموعے شامل کئے جاسکتے ہیں۔ تیسرا طرف خصوصی شمارے ہیں یعنی رسائل کے اقبال نمبر ہیں چوتھے ان جرائد و رسائل میں چھپے اقبال پر متفرق مضامین ہیں۔ پانچویں مختلف عنوانات پر مشتمل مضامین کے مجموعے ہیں جن میں اقبال پر بھی دو ایک مضمون ہیں۔ چھٹے دانش گاہوں کے تحقیقی مقالات ہیں جو مطبوعہ اور غیر مطبوعہ صورتوں میں جگہ جگہ محفوظ ہیں۔ ساتویں حیثیت ان کتابوں کی ہے جو قوی و بین الاقوامی مذاکروں کی دین ہیں۔ آٹھویں صفحہ میں اشاعت ٹانی کے نتائج ہیں جو اس دہائی میں دوبارہ طبع ہوئیں۔ نویں فہرست میں شرح و ترجمہ کو شمار کر سکتے ہیں۔ دہائی کی دسویں دوست یا بی میں وہ کاوشیں شامل ہیں جو دوسری زبانوں میں لکھی گئیں۔ یہ بھی اقبالیات کا اجوبہ ہے کہ تقدیمی کتابوں کے اردو ترجمہ بھی ہماری رسائی میں ہیں جیسے رواجع اقبال یا اقبال شاعر اور سیاست داں وغیرہ۔ اس حنا بندی میں گیارہویں نمبر پر خود علامہ کی تخلیق و تحریر کی نئی دریافتیں اور تدوین نو کو شامل کر سکتے ہیں۔ اس ضمن میں نئے ترجمہ بھی شامل کئے جاسکتے ہیں۔ جیسے پروفیسر سمیع الحق کا اقبال کے اہم ترین خطبات

جو ۱۹۹۳ء میں "نقکر دینی پر تجدید نظر" کے نام سے شائع ہوا ہے۔ گویا سید نذر نیازی کے بعد یہ اہم ترجمہ ہے۔ اسی طرح "اسرارِ خودی" کا فراموش شدہ ایڈیشن بھی نئی معلومات کے ساتھ ۱۹۹۳ء میں محترمہ شاکستہ خان نے شائع کرایا ہے۔ Stray Reflection کو اقبال کی مزید نئی تحریروں کے ساتھ ڈاکٹر تحسین فراتی نے مرتب کیا ہے۔ جولا ہور سے شائع ہوا ہے۔ اور پھر کلام اقبال کا کیا کہنا جو بار بار شائع ہوتا رہا ہے۔ آزادی کے بعد ہندوپاک میں سب سے زیادہ شائع ہونے والا اقبال کا کلیات اردو ہی ہے۔ یہ سب کچھ اقبالیات سے ہی مفہوم و معنوں ہیں۔ اب آپ ہی فیصلہ فرمائیں میری تاب گفتار عاجز ہے کہ چند لوگوں کی صحبت میں سب کچھ کہہ سکوں اور آپ کی سماعتوں پر بار بھی نہ بنوں۔ گوئیم اور نگوئیم دونوں کی آزمائشوں سے دو چار ہوں۔ اقبال ابلاغ کے اس منزل پر ضرور فائز تھے اور "بحرنے

میتوان گفت تمدنے جہانے را، کہنے میں حق بہ جانب تھے۔ رقم اس تاب وتوں کے عشرہ عشیر سے بھی محروم ہے۔

نیز نظریہ داداشت میں اس دہائی کی چند اہم اور مستقل تصانیف کا ایک مختصر اشاریہ آپ کے رو بروایا جاسکتا ہے۔ جس میں اقبال کے فلکوفون پر سنجیدہ توجہ دی گئی ہے۔ پروفیسر اسلوب احمد النصاری عصری انتقاد میں ایک اہم مقام پر فائز ہیں اور اقبالیات میں بزرگ ترین شخصیت کے امین ہیں۔ انہوں نے اقبال شناسی میں جو مقام پیدا کیا ہے وہ قبل رشک ہے۔ ”نقود نظر“ کے ذریعہ مطالعہ اقبال کو ایک عمومی حیثیت ملی ہے۔ ان کی دفع تحریریں کتابی صورت میں بھی موجود ہیں۔ ”اقبال کی تیرہ نظمیں“ نصابی ضرورت کے علاوہ فنی تحریریں میں تمثیل کی حیثیت رکھتی ہے۔ اضافوں کے ساتھ ۱۹۹۳ء میں ”اقبال کی منتخب نظمیں اور غزلیں“ کے نام سے نیا ایڈیشن سامنے آیا۔ اقبال حرف و معنی مطبوعہ ۱۹۹۸ء جیسی خیال افروز اور تنقیدی بصیرت سے معمور تصنیف بھی ان کی کاوش فلکر کا نتیجہ ہے۔

پروفیسر شید احمد صدیقی دور حاضر کے سب سے بڑے طنز و مزاج نگار اور دردمند ادیب ہیں جن کی فلکو تحریریں اقبال کی سرستی و سرشاری موج خوں بن کر رواں ہے۔ ان کی تحریریوں کو جمع کر کے ان کے ایک عاشق لطیف الزماں خاں نے ”پیام اقبال“ کے نام سے ۱۹۹۷ء میں شائع کیا۔ یہ مضامین پرانے ہیں اور شائع شدہ بھی۔ یہ مضامین کتابی صورت میں اور بہ صغر کے سب سے بزرگ ادیب کے بہت ہی فکر انگیز خیالات سے معمور مرقع کی حیثیت رکھتے ہیں اس لئے ان کا ذکر ناگزیر سمجھا گیا۔

اسی ذیل میں پروفیسر آل احمد سرور کا ”دانش در اقبال“ شائع شدہ مضامین کے مجموعہ کو بھی شامل کیا جاسکتا ہے۔ جو ۱۹۹۳ء میں شائع ہوا اس فہرست میں شیر احمد خاں غوری کے پرانے اور مطبوعہ مضامین کا مجموعہ بھی شامل ہے جسے خدا بخش لاہوری نے ”اقبالیات“ کے نام ہے۔ ۱۹۹۸ء میں شائع کیا ہے۔ میری نظر میں اسلامی فلسفے پر جو عبری نظر استاذی مرحوم شیر احمد خاں غوری کو حاصل تھی وہ کسی اور کے حصے میں نہیں آئی۔ فلسفہ زماں و مکاں پر ان کی تحریریں اقبالیاتی مطالعہ کی آبرو ہیں۔ اقبال کے فکری نظام کی بازاں فرنی میں جو

بالیڈگی انھیں مل تھی وہ قابل رشک اور صد آفریں ہے۔ اس طرح اس دہائی کو یہ امتیاز حاصل ہے کہ وہ برگزیدہ مصنفوں کی تحریروں کی جمع و تدوین پر متوجہ ہے اور بھی کئی کتابوں کی بھی صورت حال ہے۔ پروفیسر شیم خپی کی ”حرفِ تنا“ پرانے مضامین کا مجموعہ ہے۔ مطالعہ و سعی ہونے کے باوجود موصوف سنجیدگی کے ساتھ اقبال کی طرف متوجہ نہیں ہوئے۔

علامہ پرشوڑ سے ہی انگریزی زبان میں بھی لکھنے کا سنجیدہ کام ہوتا رہا ہے۔ اس دہائی میں بھی نمائندگی ہوئی ہے۔ عبدالرشید بحث کی Iqbal's Approach to Islam (1996) ایک مختصر مگر خیال افروز نگارش ہے۔ اس سے زیادہ اہم اور اختلافی کتاب ڈاکٹر رفیق زکریا کی Iqbal the Poet and the Politician ہے۔ جس میں مصنف کی خام فقرہ اور مستعار بجھ کی نہ موم صورت بہت نمایاں ہے۔ وہ بھی بہت سے قوم پرست ہم وطنوں اور اردو کے مزعومہ ناقدین کی طرح اقبال کی شاعرانہ سحر آفرینی کے قائل ہیں مگر فکر و نظر کے منکر ہیں۔ اقبال کی سیاسی فکر پر مصنف کی عامیانہ نظر نے ان کے موقع پرستانہ ذہنیت کو بہمنہ کر دیا ہے۔ اقبال کی شخصیت پر جھوٹے حوالوں سے اتهام تراشی کی بد نمائش بھی قائم کی ہے۔

فکر اقبال سے اختلاف رکھنے والوں کی ایک بڑی تعداد ہے۔ بیشتر وہ لوگ ہیں جو مسلم شافت سے ہی بیزار اور مخرف ہیں بعد ازاں قومی دھارے میں خس و خاشاک کی طرح بہنے والے افراد بھی ہیں۔ اس دہائی میں کچھ نام دئے جاسکتے ہیں جنھوں نے مراجعت بھی کی۔ اور اپنی پرانی تحریروں پر پیشیان بھی ہوئے ہیں۔ جدید و قدیم کے لا طائل مباحث پر بیشتر ناقدین شعر اقبال کے ابدی اقدار پر سنجیدگی سے متوجہ ہیں۔ ساختیات کی صیہوںی فکر کے ناسیجہ ناقدین کا بھی یہی حال ہے۔ پوری صدی پر غور فرمائیں اس بے مش عظیم مفکر شاعر کے موثرات کو سمارکرنے کی کیسی کیسی تدبیریں کی گئیں۔ شاید ہی دنیا کے کسی فنکار پر ایسی ناشائستہ تحریریں دیکھنے میں آئیں۔ مگر اقبال کے اثر و نفوذ کی بے کرانی بڑھتی ہی جا رہی ہے۔ Span کے پچھلے شارے میں Visionaries Under 30th تحت امریکہ کے مسلم نوجوانوں میں اقبال کی عبقری فکر کے نفوذ کا ذکر ہے۔ انداز کوئی شای

کے بدلتے رہنے سے ہی مقامِ شیریٰ کی ابدیت کا ادراک ہوتا ہے۔ یہ ادراک اقدار کے ارتقائی تصور کے بغیر ممکن نہیں ہے۔ اقدار کی ارتقائیت الہیاتی انوار سے اکتاب کرتی ہے۔ اور 'ہمام و وجدان' کی صورت میں فروعِ نظر بخشتی ہے جس سے رازِ دروںِ حیات منکش ف ہوتے ہیں۔ اشعار ہوں یا ابلاغ۔ سب ان بلند یوں سے گزر کر ہی جاؤ داں بنتے ہیں۔

درس و تدریس سے وابستہ اساتذہ کی اقبال شناسی قابل ستائش ہے۔ ان کی ایک اپنی شناخت اسی توسط سے قائم ہوتی ہے۔ بڑا استاد اور بڑا فقاد بننے کے لئے اقبال شناسی ایک اہم ترین میزان قائم کرتی ہے۔ میں تو کہتا ہوں کہ اقبال ایک ناگزیر حیثیت رکھتے ہیں۔ انھیں نظر انداز کر کے کوئی بھی نقاد یا ادیب سرخ رو نہیں ہو سکتا۔ پچھلی صدی کے تمام انتقادی اور تخلیقی ادب کو دیکھ لیں۔ رشید احمد صدیقی نے تو یہاں تک لکھا ہے کہ اقبال کے مطالعہ کے بغیر ہم کسی شائستہ مغلل میں بیٹھنے کے مجاز نہیں ہو سکتے۔ اساتذہ کا اقبال شناسی کے تذکرے میں عبد القوی و سنوی کے مختصر جائزے بھی اہم ہیں اگرچہ اس دہائی میں ان کی کوئی قابل قدر کتاب میری نظر سے نہیں گزری۔ پروفیسر نور الحسن نقوی کی "اقبال شاعر و مفکر" درسی ضرورت کی کفالت کرتی ہے۔ ہاں پروفیسر حامدی کی معنی آفریں کتاب "اقبال کا تخلیق شعور"، بیش قیمتی اضافہ اور "حرفِ راز" بھی قابل ذکر ہے۔ وہ اگر اکشنی تقدیم کی بھول بھلیوں سے بازاً تے تو اور بھی اچھی تقدیم لکھ سکتے تھے۔

اقبالیات میں تصوف کی تعبیر و تکمیر پر خاصی توجہ دی گئی ہے۔ دو اندراز فکر نمایاں اور متوازی رہے ہیں۔ پروفیسر بشیر احمد نحوی کی "مسائل تصوف اور اقبال"، اعتدال پسندی کی ایک وقیع مثال ہے۔ مأخذ و مصادر سے لے کر تاریخ و تذکرے کی روشنی میں اقبال کے تصوراتیت کا تجزیہ خود مصنف کے اق. ار پرست ذہن کی غمازی کرتا ہے۔ اسی طرح اقبال انسٹیٹیوٹ کی ایک دوسری، ہم کتاب پروفیسر قدوس جاوید کی "اقبال کی جماليات"، چند مقالات پر مشتمل ہے۔ یہ عنوان ایک مقالے کی صورت میں پیوست مقالات ہے۔ دوسرے مضامین نئے اور علمی نشاط کی نوازوں سے ہمیں سرشار کرتے ہیں۔ پروفیسر نحوی نے فحات اقبال اور اقبال ایک تجزیہ کو ترتیب و تسویہ کے آرائستہ کیا ہے۔ وہ بذات خود اقبال

شناشی کی تحریک و تبریک کے ایک جو اس سال را گذار ہیں۔ مذکورہ ادارے نے اور بھی گروہ مایہ کتابیں شائع کی ہیں۔ یہ اشاعتیں ہمارے دامن خیال کو آفی و سعتوں سے ہم کنار کرتی ہیں۔ خاص طور پر اقبالیات کے مقامے نئی بشارتوں سے بھر پور ہیں۔ ایوانِ اردو کا اقبال نمبر ۲۰۰۳ء بھی خاصی اہمیت رکھتا ہے۔

اس اظہار میں کوئی ہرج نہیں کہ اقبال کے مطالعہ کا ایک اہم جزو وہ تحقیقی کاؤشیں ہیں جو خصوصی مطالعہ اور حصول اسناد کے لئے دانش گاہوں میں جاری ہیں۔ جس میں معیاری بھی ہیں اور کم عیار بھی۔ اب تک جس کثرت سے اقبال کے فکر و فن پر مقامے پیش کئے گئے کسی دوسرے فن کا رپرتوژ نہیں دی گئی۔ ان کے تجزیہ و تصنیف پر الگ سے غور کرنے کی ضرورت ہے۔ آزادی کے بعد نصاب و درسیات میں اقبال کو نظر انداز کئے جانے کے باوجود یہ کام جاری رہا۔ ۱۹۷۴ء کے بعد غالباً اکبر حسین قریشی کی ”تلمیحات و اشارات اقبال“ پہلا تحقیقی مقالہ ہے۔ جس پر سند تفویض کی گئی۔ رقم کو ۱۹۶۵ء میں نواز گیا۔ اور یہ سلسلہ ہنوز جاری ہے۔ پروفیسر آفاق احمد کی مکرانی میں دو مقامے پیش کئے گئے جو شائع نہیں ہو سکے ہیں۔ ناجائز نہ بھی چھ مقامے لکھوائے۔ جن میں تین شائع ہو چکے ہیں اور ایک اشاعتی مرحلے میں ہے۔ بیشتر مقامے صرف کتب خانوں کی زینت بن سکے۔ ان کی اشاعت کی طرف بھی توجہ دینے کی ضرورت ہے۔

ڈاکٹر تو قیر احمد خاں کا مقالہ ”اقبال کی شاعری میں پیکر تراشی“ ۱۹۸۹ء میں سامنے آیا۔ مگر اسی مطالعہ سے ”پال جبریل کی پیکر تراشی“، اس دہائی میں اشاعت پذیر ہوئی۔ ڈاکٹر نفیس حسن نے گذشتہ برسوں ”فکر اقبال کے مشرقی مصادر“، شائع کیا دونوں مقامے اقبالیات کے نئے امکانی زاویوں کی نشان وہی کرتے ہیں۔ تیسرا جو اس سال استاد ڈاکٹر صادق علی (ٹونک) کا بہت وقیع مقالہ ”اقبال کے اردو کلام کی مبسوط فرہنگ“ کی پہلی جلد شائع ہو گئی ہے دوسری پرلیس میں ہے۔ اس مطالعے سے حاصل دو کتابیں شعریات اقبال کی تفہیم میں معاون کتابیں شائع ہوئیں۔ ”اقبال کی شعری زبان“ (۱۹۹۲ء) اور ”اقبال کے شعری اسالیب“ (۱۹۹۹ء) قابل قدر کاؤش کے لئے رقم انہیں مبارک باد دیتا ہے۔ اقبال پر ایک اور

گرال قدر اور سب سے صحیم مقالہ ”اقبالیات کا تقدیمی مطالعہ“ گلبرگ یونیورسٹی میں داخل کیا گیا۔ جسے ڈاکٹر کریم رضا نے دو جلدیوں میں پیش کیا تھا۔ یہ مقالہ ابھی تک شائع نہیں ہو سکا ہے۔ ڈاکٹر آفاق فاخری کا مقالہ فکرِ اقبال کے سرچشمے شائع ہو چکا ہے۔ یہ مقالہ اودھ یونیورسٹی فیض آباد میں پیش کیا گیا تھا۔ ڈاکٹر منظرا عیاز کا مقالہ ”اقبال اور قومی تینیت“ 1999ء میں شائع ہوا ہے۔ میری محدود معلومات میں اقبال پر پہلا ڈی لٹ کا مقالہ الہ آباد یونیورسٹی کے شعبہ فارسی میں داخل ہوا جو ابھی تک شائع نہ ہو سکا۔ پروفیسر عبدالقدیر جعفری صدر شعبہ عربی و فارسی کا یہ مقالہ اس دہائی سے بہت پہلے ڈی لٹ کی سندے فیضیاب ہو چکا ہے۔

اسامدہ کی تالیفات سے الگ حلقة درویشاں میں بھی اقبال کی پسندیدگی اور پذیرائی قابلِ اعتناء ہے۔ عبدالسلام کی کتاب افکارِ اقبال بھی اقبالیات پر اپنا جواز رکھتی ہے۔ جو 1991ء میں شائع ہوئی ہے۔ اقبال ایک سیاستدان محمد صدیق قریشی کی یادگار ہے جو 1993ء میں اسی سرزی میں شائع ہوئی ہے۔ حیات اقبال سے متعلق کئی کتابیں منظر عام پر آئیں۔ 1923ء میں چھپنے والی احمد دین کی پہلی کوشش ”اقبال“ ہے۔ جسے پچھلی دہائی میں بر صغیر کے بڑے محقق نے تحقیق و تدوین سے آراستہ کر کے شائع کیا ہے۔ ڈاکٹر مشق خواجه مرحوم کا یہ کارنامہ بھی ان کی علمی فتوحات میں شامل ہے۔ دور حاضر کے بڑے خوش فکر شاعر حکیم منظور نے ”اقبال ایک تذکرہ“ لکھ کر اس دہائی کی دریابی میں اچھا اضافہ کیا ہے یہ خاص دعام کے لئے کیساں افادیت کی حامل ہے۔ یہاں تخلیق کار کی تقدیمی تربیت دوسرے ناقدین سے زیادہ دلاؤز ہو گئی ہے۔

اقبالیاتی مطالعہ اور اس کی نشر و اشاعت میں تین اداروں کی بیش بہادری میں اپنے واقف ہیں۔ اقبال انسٹی ٹیوٹ کی علمی اور عملی یافت فروع اقبال میں ایک مرکب نور ہے۔ ادارے کی خدمات کا جائزہ کوئی اور پیش کرے گا۔ جس سے آپ کو اندازہ ہو سکے گا۔ دوسرا ادارہ بھوپال کا اقبال ادبی مرکز ہے۔ جو ایک بڑی کارکردگی کا مظہر ہے اور اقبال شناسی کے لئے ہر سال طرح طرح کی مساعی میں مصروف رہتا ہے۔ اس کی مطبوعات بے حد و قیع اور عالمانہ حیثیت رکھتی ہیں۔ ”بیانہ مجلس اقبال“ کا تازہ شمارہ ہے پروفیسر آفاق احمد نے 1993ء میں شائع

کیا ہے۔ مذاکرے کے مقالات پر مشتمل اسی سلسلے کی یادگار ہے۔ اس سے قبل اقبال کے نیاز مند جناب ممنون حسن خال کی ان تھنگ کوششوں نے اقبال پر مستقل کام کرنے کا بڑا حوصلہ دیا ہے۔ یہ مجلہ کئی بار شائع ہو چکا ہے ان کے علاوہ ماشر اختر بھی اقبالیات میں بڑی گرم جوشنی کے ساتھ نئے اکتشافات بروئے کار لار ہے ہیں۔ ہم ان کی کاوشوں کو تہذیت پیش کرتے ہیں۔

تیسرا اہم ادارہ اقبال اکیڈمی حیدر آباد ہے۔ جو کتابوں، مذاکروں کے علاوہ اقبال ریویو کے نام سے مجلہ بھی شائع کرتا رہتا ہے۔ ان میں منعقدہ مذاکرے کے مقالات کی اشاعت بھی شامل ہے۔ اس ادارے میں جمع کردہ اقبالیات سے متعلق وہ پیش بہاذ خیرہ تحریر ہے جو میری نظر میں ملک میں کہیں نہیں میسر ہے۔ یہ ادارہ کسی بھی سرکاری سرپرستی سے بے نیاز اور چند مغلص واپسیار پسند اقبال شناسوں کے دریں کی کشادگی کا پیکر ہے۔ میری خواہش ہو گی کہ ان تینوں اداروں کے درمیان ایک ہم آہنگی اور گہرے ربط کی طرف بھی توجہ دینے کی اشد ضرورت ہے۔

مقررہ زمانے سے قدرے دور اقبال کے متن پر کبھی کبھی مختصر گفتگو کی گئی۔ خاص طور پر خطوط یا کلام کے ابتدائی متوں پر۔ اس دہائی سے قبل ماشر اختر کی دونوں کتابیں ”ریاست بھوپال اور اقبال“، ”اقبال کے کرم فرماء“ علی الترتیب ۱۹۸۷ء اور ۱۹۸۹ء میں شائع ہوئیں۔ خطوط کے متن میں تحریف کے ایسے نمونے سامنے آئے جو شاید ہی کسی کے ساتھ واقع ہوا ہو۔ ہاں ان کے سمجھتے اعجاز الحق بھی کچھ ایسا ہی کرچکے تھے۔ مگر یہ ادبی دنیا کی سب سے مکروہ مثال ڈاکٹر لمعہ نے پیش کی تھی۔ بر صیر کے سب سے اہم اقبال شناس ڈاکٹر رفیع الدین ہائی اس طرف توجہ دیتے رہے۔ ڈاکٹر گیان چند جی بن نے ابتدائی کلام کے متوں کی مدونیں کی۔ اس دہائی میں دو بڑے اہم تبصرے سامنے آئے۔ جس میں اقبال کی تحریروں میں شامل تبدیلی و تنشیخ پر روشنی ڈالی گئی۔ بر صیر کے ایک مقتدر ناقد ڈاکٹر مظفر حسین فراتی نے کلیات مکاتیب اقبال کے مسخ شدہ متن کی غلطیوں پر عالمانہ تبصرہ کیا۔ اس دہائی کا میرے نزدیک ایک گراں قدر حاصل مظفر حسین برنسی کی مرتب کردہ جلدیں ہیں۔ اقبال کے تقریباً چودہ سو خطوط کا یہ مجموعہ ایک یادگاری کارنامہ ہے۔ مگر مظفر حسین برنسی اور ان کے معاونین کی

لاپرواہی کی بدترین مثال بھی ہے۔ برلنی صاحب نے غلط بھروسہ کیا۔ کیوں کہ مرتب تحقیق و تدوین سے واقف نہ تھے۔ در پرده کام کرنے والے فرس شناس نہ تھے۔ یہ اچھا ہوا کہ چوتھی جلد میں غلط نامہ ضرور شامل ہوا مگر ڈاکٹر تحسین فراتی کی ناسپاسی کے ساتھ۔ ان کے تبصرے نے مرتب کی کوشش کو مشکوک بنادیا۔ اور تبصرے نے اقبال کی تحریروں کے تحفظ کو مطالعہ کا ملزوم جزو قرار دیا۔ دوسرا تبصرہ رشید حسن خاں کا ہے۔ جو کلیات کے گمراہ کن متن کی نشان دہی کرتا ہے یہاں بھی مرتب کی من مانی بد دیانتی کو پیش کیا گیا ہے۔ حیرت ہے کہ غفلت شعاری نے غلطیوں کا باب کھول دیا ہے۔ اقدار کراچی کے شمارہ میں یہ تبصرہ شائع ہوا تھا۔ ایک صدمی میں کثرت اشاعت سے کلام اقبال میں بے راہ روی شامل ہو گئی ہے۔ ضرورت ہے کہ اس کی تدوین و تسویہ پر توجہ وی جائے۔

اس عشرہ کے ایک مسودہ کا ذکر بے محل نہ ہوگا۔ بھوپال کے کوثر صدیقی نے اقبال کی مختب طویل اور مختصر اردو نظموں کو فارسی متن کے منظوم قالب میں پیش کرنے کی بڑی کامیاب کوشش کی ہے۔ مفہوم الاقبال کے نام سے۔ میری خواہش ہو گئی کہ اقبال انسٹی ٹیوٹ سے شائع کرے۔

ساتی نامہ کے ابتدائی اشعار ملاحظہ فرمائیں

ارم گشت دامان ہر کوہ سار	فروخیمہ شد کار دان بہار
لہو گشت رقصان بر گھائے سنگ	جنہاں شد افق تا افق نورد رنگ
نیگرندم، درشمن طیور	فضا نیلگوں، باد غرق سرور
خراماں خراماں بہ بازو نیاز	آل جوئے کہتاں گریزاں بہ ناز
فروزاں، خردشاں، خراماں رواں	چھاں ڈگریزاں، ستیزراں تپاں
ایک اور مسودہ در دمن دل رکھنے والے اسرار جامی کا ہے جو اقبال کی پیرودی پر مشتمل ہے اور غیر شائع شدہ ہے۔ مثلاً لیڈر کی دعا:	

ابلیس مرے دل میں وہ زندہ تمنا دے
جو غیروں کو اپنا لے اور اپنوں گوڑخادے

پیدا دلی وڈر میں وہ شورشِ محشر کر
جو جوشِ لکشن میں نعرہ مرا لگوادے
احساس عنایت کر کر سی کی محبت کا
امر و ز کی شورش میں بے فکری فردا دے
اس دہائی کی ایک دلچسپ دریافت اقبال کی مشہور نظم "ابلیس کی مجلسِ شوریٰ" کی باز
آفرینی و بازگشت ہے۔ علامہ نے ۱۹۳۶ء میں یہ نظم لکھی تھی۔ اس کی تقیید اور اشتراکیت کی
تعریف میں کیفیٰ عظیمی نے ۱۹۸۳ء میں دوسری مجلسِ منظوم کی تھی۔ یہ تخلیقی ضائی اور تفکیر
دونوں سے خالی ہے۔ ستمبر ۱۹۹۷ء میں پروفیسر محمد حسن نے ترقی پسند شعرا کے موقع پر ستانہ
مزاج کے خلاف تیری مجلسِ منعقد کی تھی۔ نومبر ۱۹۹۶ء میں سید غلام سمنانی (انگریزی کے
استاذ، ہلی یونیورسٹی) نے ۱۳۰ اشعار پر مشتمل چوتھی شورائیِ محفل آرائستہ کی تھی۔ اس میں
اقبال کے خیال کی تائید کرتے ہوئے اسلام کو ہی فتنہ فردا کہا گیا ہے۔ پانچویں مجلسِ فنا
پر تاب گڑھی نے احمد آباد میں منظوم کی۔ اس دہائی کے تجزیے کا یہ دل کش ابجوب ہے۔
کیفیٰ کی نظم کا حاصل ہے کہ اقبال کا تصور:

مزد کیست فتنہ فردا نہیں اسلام ہے
غلط تھا۔ مستقبل میں اشتراکیت کا ہی ڈنکا چار سو بجے گا اور ساری دنیا اسی کے زیر
نگیں ہوگی۔

کیوں فروغِ اشتراکیت سے تو ہے درد مند
پروفیسر محمد حسن نے کیفیٰ کے ساتھ ان سمجھی ترقی پسند شعرا کی ملامت میں یہ نظم لکھی
جنہوں نے اقتدار کی ہم نوائی یعنی وزیرِ اعظم راجیو گاندھی کی حمایت میں اعلانیہ جاری کیا
تھا۔ نظم کیفیتوں سے بھر پور ہے اشعار کے آہنگ کا بہاؤ بڑا موثر ہے۔ دوسرے امر یہ ابلیس سے
مخاطب ہے:

ایسی کچھ تدبیر کیجئے سچ کوئی کہنے نہ پائے
فکر یوں شل ہو کوئی فکر نوی لکھنے نہ پائے

یا قلم کو چھین لیں یا کاٹ ڈالیں ان کے ہاتھ
یا زبانیں کھینچ لیں ان سب کی بے دردی کے ساتھ
ابنیس گریز کرتا ہوا جواب دیتا ہے۔

ابنیس نے اشارے کنایہ میں سب کچھ ڈالے۔ سردار جعفری، کفی عظیم، مجروح
سلطان پوری اور اختر الایمان کے لئے یہ تازیاتہ عبرت تھا جو عصر حاضر کے سب سے
موقتمارکسی نقاد نے پیش کیا ہے۔

اس سلسلے کو جاری رکھتے ہوئے سید غلام سمنانی مرحوم نے معارف نومبر ۱۹۹۶ء میں ابنیس
کی مجلس شوریٰ کا چوتھا جلاس قلم بند کیا۔ لظم شکوہ الفاظ سے بوجھل ہے لیکن یہ قوت بیان کی انوکھی
مثال پیش کرتی ہے۔ قصیدے کا جلال پوری لظم پر حادی ہے۔ سید غلام سمنانی دہلی یونیورسٹی میں
انگریزی کے استاد تھے عربی و فارسی کلاس کی سرمایہ کا تحریر قابلِ رشک تھا۔ اقبال سے انھیں بڑا
شغف تھا۔ پیامِ مشرق کی ”الله طور“ کی رباعیوں کا انگریزی میں بہت کام یا ب ترجمہ بھی کیا
تھا۔ مسجد قرطہ کی واپسی پر بڑی خوب لظم تخلیق تھی۔ یہاں بھی آپ دیکھیں گے کہ ان کا جوش
و خروش موجود مارہا ہے۔ دوسرا مشیر کہتا ہے۔

تو ملائک کا معلم، مرہد کرو بیاں
ساری عظمت کھودی تو نے کر کے انکارِ وجود

فتنهِ صیہونیت ہے تیرا ممنونِ کرم
مغتنم اس کے لئے تھا کس قدر تیرا وجود

تونے بخشنا ہے کسی شے کو میاں عرش و فرش
چشمہ سارو بحر و دریا شہر و صحراء نہر و رود

تیرا مشیر گویا ہے:

کیا ہزیت ہی ہزیت ہے تری تقدیر میں
تیری ذریت کے بھی احوال ہیں زاروزبوں

چرچل و پتر، ایں بی کیا تھے تیرے زر خرید
ان کو سکھلانے تھے تو نے سارے آداب جنوں
البہ کہسار نے کیوں کر تجھے پسپا کیا
کاش کوئی تو سمجھ لیتا تیرا سوز دروں

کیفی نے ساتھ اشعار کہے ڈاکٹر محمد حسن نے کل اکتیس اشعار قلم بند کئے۔ سید غلام
سمانی نے ایک سوا اکتیس اشعار کہے۔ فتا پر تاپ گڑھی نے کل ۱۹ اشعار پیش کئے ہیں۔ جب
کہ اقبال کی نظم چوہتر اشعار پر مشتمل ہے۔ گویا اقبال کی ایک نظم کی بدولت اردو کو
۲۴۱ اشعار ملے۔ بھی کتنا اضافہ ہوتا رہے گا۔ یہ کہنا مشکل ہے۔

ان حوالوں سے اتنا تو ظاہر ہے کہ اقبال کا تذکرہ مختلف محققوں میں عنوان اور اوقات کی
تبديلی کے ساتھ ہوتا رہتا ہے گویا ہر دور میں کلام اقبال جمالِ ہم نشیں کی طرح ہم آغوشی کے
آداب سیکھنے کی دعوت دیتا رہتا ہے۔ اس عشرے کی ایک اور دریافت پیش کرنا چاہوں گا۔ کئی
صاحب نظر ناقدوں نے مضامین و مقالے کی صورت میں اقبال کے فلسفہ و شعر پر اپنی ندرستی فکر
کے نوادرات سے ہمیں مستفیض کیا ہے۔ جو مختلف مجموعہ ہائے مضامین میں شامل ہیں۔ اقبال
کی نظم ”جریل والیں“، اردو میں ہی نہیں عالمی ادب کا شاہکار ہے۔ اس کے تجزیہ پر کئی اہل قلم
نے توجہ کی ہے۔ وارث علوی کے انتقادی اسالیب تقیدی را ہوں کو روشن کرنے میں ہمیں ایک
فرزاںگی بخششی ہیں۔ اقبال پر انہوں نے کم لکھا ہے۔ مگر اس نظم کا تجزیہ ”مشمولہ بورڑوائی
بورڑوائی“، بلاشبہ سب پر سبقت و سیادت کا درج رکھتا ہے۔ نظم کے حوالے سے ان کے فلسفہ و شعر
کی روایاں اپنی تمام تر رعنائیوں کے ساتھ جائزے میں نہیں ہے۔ ادبی تجزیہ میں یہ کوشش ایک
روشن قدمیل ہے۔ اور انتقادی شناوری کی شاہکار بھی۔ گذشتہ دونوں شمش الرحمن فاروقی نے
اقبال کی غزل گوئی پرتازگی خیال سے معمور مضمون لکھ کر اقبال شناسی کا ثبوت دیا ہے۔ ابتدائی
غزوں سے بالی جریل تک کام کمہ فتنی بر گزیدگی کی ترسیل پرمنی ہے۔ اقبال کی غزوں لیں انفرادی
ساخت اور لفظ و معنی کے ارتباط کا تخلیقی انجاز ہیں۔ ایسے ہی ایک مقالہ مصر کے نوجوان استاذ
ڈاکٹر سید جلال الحفناوی کا ہے۔ جس میں پہلی بار اقبال کے معاصر مصری شاعر احمد شوقي کے

در میان مماثتوں، مشترک عناصر کی تلاش اور تجزیہ ہے۔ دونوں عصری شعراً کے موضوعات دینی، وطنی، سیاسی اور اجتماعی شعور کے ساتھ مغرب کی فسول ساز حکمت عملی کے خلاف احتجاجی نیز انقلابی لمحے کا جلال و جبروت بہت حد تک مماثلت رکھتا ہے۔ لطف کی بات یہ ہے کہ دونوں معاصر ہیں مگر ایک دوسرے سے قطعی نا آشنا ان دونوں کے تقابلی مطالعے پر تحقیقی مقام لے لکھے جا سکتے ہیں۔ پہلی جلال الحفناوی نے ہی کی ہے۔ یہ مضمون ”اقبال کی شعری و فکری جہات“ میں شامل ہے۔ اس مضمون میں ”اقبال اور غالب شناسی“ کو بھی رکھا جاسکتا ہے۔ اس میں اقبال کے انتقادی اور فکری روپوں کے بعض نکات پہلی بار پیش کئے گئے ہیں۔ اور اقبال کو پہلا ہی نہیں بلکہ غالب کا سب سے متاز نقاد بتایا گیا ہے۔ راقم نے ۱۹۹۷ء میں دہلی یونیورسٹی میں علامہ کی شعری و فکری جہات، پر ایک مین الاقوامی مذاکرے کا اہتمام کیا تھا۔ جس میں بھارت کے علاوہ بیردن ملک کے مقتدر اقبال شناس جیسے ڈاکٹر فیض الدین ہاشمی، ڈاکٹر تحسین فراتی، ڈاکٹر ایوب صابر اور مصر کے ڈاکٹر جلال الحفناوی نے شرکت کی تھی۔ پڑھے گئے انتہائی مفید مقابلوں پر مشتمل کتاب ”اقبال کی شعری و فکری جہات“ کے نام سے ۱۹۹۸ء میں شائع ہو چکی ہے۔ جسن ولادت کی تقاریب (۱۸۷۷ء) کے بعد یہ دوسرا مین الاقوامی مذاکرہ ہے۔ جس میں پیر و جوان شانہ بہ شانہ تھے۔ اس عشرے کے تخلیق و تجزیے سے مطالعہ اقبال کی مقبولیت اور معنویت صاحب نظر کے مشاہدہ و ادراک کو نور و حضور بخشی ہے۔ یہ حقیقت ماہ و سال کی ہر دہائی سے مر بوط ہی نہیں بلکہ افزونی اور توسعی کی طلب گاریتی ہے۔ تفہیم و تجزیہ کا یہ تسلسل ماروائے اقبالیات محدود ہے اور مفقود بھی۔ یہ مطالعہ عمر کو پرکار کی مانند ہے۔ اس بدیہی حقیقت کی بنیاد پر موضوع تحریک کو زمان و مکان کے تعینات میں مستحضر نہیں کہا جاسکتا ہے۔

اقبال کے مددوں اور فارسی کے بزرگ شاعر نظیری نے پیرانہ سالی کو عہدہ شباب میں بدل دینے کے لئے خوب روپوں کی رفاقت کا نایاب نسخہ پیاض مسیحہ سے حاصل کیا تھا۔ میں آپ کا احسان مند ہوں کہ آپ نے یہ عنوان تجویز کر کے میرے کہن سالہ خیالات کو افکار و تازہ سے طرب ناک بنادیا۔

در بادہ امر و زم کیفیت فرد ایں

علی گڑھ میں اقبالیات

یہ اقبال کی خوش نصیبی تھی کہ ان کی زندگی میں ہی ان کے فلسفہ و شعر کی تشریح و تعبیر کا کام شروع ہو چکا تھا۔ ان کے انتقال کے چند برسوں بعد علی گڑھ کے دانش وردوں نے مطالعہ اقبال کو آگے بڑھایا۔ اقبالیات کی سب سے معتر اور معروف کتاب ”روح اقبال“ ۱۹۲۴ء میں شائع ہوئی۔ ڈاکٹر یوسف حسین خاں علی گڑھ سے بعد میں وابستہ ہوئے۔ بعد ازاں ”حافظ اور اقبال“، ”۱۹۷۶ء“ غالب اور اقبال کی تحریک جماليات“، ”۱۹۷۹ء“ شائع ہوئیں۔ یہ دراصل خطبات ہیں ان میں شاید اختصار کے سبب وہ بات پیدا نہ ہو سکی۔ جو ”روح اقبال“ کو حاصل ہے۔ یہی وہ کتاب ہے جس کے اب تک آٹھ ایڈیشن اقبالیات میں ہی نہیں ہمارے انتقادی ادب میں امتیاز حاصل کر چکے ہیں۔ خواجہ غلام السید یعنی کو اقبال سے ایک گونہ عقیدت رہی ہے۔۔۔ ان کی دو کتابیں انگریزی زبان میں اسی زمانے میں شائع ہوئیں۔ Iqbal's Educational Philosophy (1945) میں اور Iqbal the Man and his Message تھی۔ ڈاکٹر عشرت حسین انور کی کتاب The Metaphysics of Iqbal لاہور سے ۱۹۴۳ء میں منظر عام پر آئی۔ غالباً یہ پروفیسر ظفر الحسن کی نگرانی میں پیش کردہ تحقیقی مقالہ ہے۔

اسی شعبۂ فلسفہ کے استاد پروفیسر ظفر احمد صدیقی نے ”مشتوی پس چہ باید کرد“ کا منظمہ ترجمہ حکمتِ کلینی کے نام سے (۱۹۵۵ء) شائع کیا تھا۔ اس میں ترجمہ کی دل کشی کم سہی مفہوم کی ادائیگی بھرپور ہے۔ شعبۂ اردو، بھی یونیورسٹی کے زیر اہتمام ان کا نظام خطبہ بھی ”اقبال فلسفہ اور شاعری“ شائع ہو چکا ہے۔ اقبال اردو کے واحد فن کار ہیں جن کی حیثیت مختلف موضوعات کی اجتماعیت سے ہم آہنگ ہے۔ اس کا مظاہرہ علی گڑھ کے مختلف شعبۂ ہائے علوم کی کاؤشوں سے ہوتا رہا ہے۔ فلسفہ، تعلیم، مذہب، لسان اور ادب کے اساتذہ کی تصنیفات میں یہ امر توجہ طلب ہے۔ ان سب میں شعبۂ اردو کو سبقت حاصل ہے۔ ہونا بھی چاہیے۔ اقبال کو ناز تھا:

گیسوئے اردو ابھی منت پذیر شانہ ہے

مطالعۂ اقبال ایک مہتمم بالشان موضوع ہے اور علی گڑھ کے موثرات بھی بے پایاں ہیں۔ صوری اور معنوی اعتبار سے اقبال بھی علی گڑھ سے درجنیں رہے۔ ہماری ثقافت میں علی گڑھ ایک علامت ہے۔ یعنی بر صیری کے مسلمانوں کا مرکز محسوس۔ اور ان کی مدنیت کا الجادہ مادی بھی۔ یہ امصار و مامکن ہی نہیں اس عظیم تحریک کی نمایندگی کرتا ہے جس کی نسبت سر سید سے قائم ہے۔ کسی کو یہ حق حاصل نہیں ہے کہ وہ سر سید کو علی گڑھ یا علی گڑھ کو سر سید سے الگ کر کے گفتگو کر سکے۔ شخصیت کا کسی شہر سے اس طرح شیر و شکر ہونے کی مثال کم ہی ملے گی اور شہر کا شخصیت میں ضم ہونا بھی ابجوبہ ہے۔ اقبال لاہور میں رہے۔ وہیں پلے بڑھے اور سپر دھاک بھی ہوئے۔ مگر ہنی و فکری طور پر زندگی بھر علی گڑھ کے مشن اور منشور کی تربجانی کرتے رہے۔ تحریک سر سید کی توسعی و تربیتی میں اقبال سے بہتر کوئی دوسرا صورت نظر نہیں آتی۔ اقبال کو خاندان سر سید سے جو تعلق خاطر رہا وہ کسی اور حسب نسب سے قائم نہ ہو سکا۔ ایک اور ذرا اوریے کا ذکر بے جا نہ ہوگا۔ پنجاب کے علاوہ برصیر کا شاید ہی کوئی شہر اقبال کے لئے اس حد تک باعث کشش بنتا ہو۔ ۱۹۱۰ء، ۱۹۲۹ء، ۱۹۳۲ء میں خطبات پیش کرنے کے لئے علی گڑھ بلاۓ گئے۔ وہاں کی حاضری ان کے لئے بڑی طہانیت بخش ہوا کرتی تھی۔ طلباء اور اساتذہ سے ملاقات اور تبادلہ خیالات سے انھیں بڑی سرشاری حاصل ہوتی تھی۔ ان کی شہرۂ آفاق نظم

”طلیبِ علی گڑھ کالج“ کے نام، انھیں خوش گواریا دوں کی انجمن سے آرستہ ہے:

اوروں کا ہے پیام اور میرا پیام اور ہے

عشق کے درد مند کا طرزِ کلام اور ہے

جب حرم سے ہے فروغِ انجمنِ حجاز کا

اس کا مقام اور ہے اس کا نظام اور ہے

فلسفہ کی پروفیسری کی پیش کش، انتخابی کمیٹی میں کارشناس کے طور پر مدعو کیا جانا،

۱۹۳۲ء میں ڈی لٹ کی اعزازی سند کا تفویض کیا جانا سب اسی تعلقِ خاطر کے نتائج ہیں۔

بعض احباب کا یہ کہنا کہ سر سید نہ ہوتے تو اقبال نہ ہوتے یا سر سید نہ ہوتے تو فارسی

زبان میں خودی کا فلسفہ نازل نہ ہوتا۔ قدرت کے تکونی نظام کے خلاف ہے۔ ہاں یہ بھی

ہے کہ سلسلہِ تکلیر انسانی میں بعض افراد آنے والی نسلوں کے لئے فراخی نظر اور چراغ رہ گزر

کے اسباب فراہم کرنے میں معاون ہوتے ہیں۔

اس مضمون کے تین مقدمات ہو سکتے ہیں۔ اقبال کا سر سید یا علی گڑھ تحریک سے فکری

و ذہنی سطح پر قربت یا اقرار و اعتراض اور استفادة۔ دوسرے علمی و عملی طور پر علی گڑھ سے اقبال

کی واپسی اور اشتراک و تعاون۔ تیسرا علی گڑھ کے احباب و اساتذہ کی اقبال شناسی اور

بازآفرینی۔ تیسرا پہلو کے تفصیلی تجزیے سے قبل پہلے اور دوسرے زاویوں پر چند اشارے

پیش کرنے کی اجازت چاہتا ہوں۔ اقبال کو خاندانِ سر سید سے جو قربت اور ارادت تھی وہ

کسی دوسرے خانوادے سے نہ پیدا ہو سکی وہ سر سید کو کم و بیش بیس سال تک دور و نزدیک

سے دیکھتے رہے وہ کمالاتِ سید و محمود کے دل سے قائل تھے۔ سر سید کے انتقال پر قطع تاریخ

لکھا۔ سید کی لوح تربت پر ۱۹۰۳ء میں نظر افرادِ لظم کمی۔ پھر اسی خاندان کے چشم و چراغ

سر راسِ مسعود کے انتقال پر ۱۹۳۶ء میں لظم کمی۔ ان کی بیٹی کی رحلت پر بھی لظم کمی تھی

طلباۓ علی گڑھ کے نام والی لظم بھی ایک یادگار پیغام کی حامل ہے۔ کلامِ اقبال کسی دوسرے

خاندان کو یہ عقیدت اس تسلسل کے ساتھ پیش نہیں کرتا۔ خود اقبال بھی احسان شناسی کے

جدبے سے مرشار ہے۔ اقبال کی عقیدت دیکھتے کہ بچوں کی سر پرستی کے لئے راسِ مسعود

کے نام وصیت نامہ لکھا۔ اپنے لوحِ مزار پر کندہ کئے جانے کے لئے لکھا ہوا قطعہ راس مسعود کی موت پر ان کے لئے تجویز کیا۔

آپ اسے مبالغہ یا میری عقیدت مندی پر محول نہ فرمائیں آپ کے استصواب کو یقینی جان کر یہ عرض کرنے کی جسارت کر رہا ہوں کہ عصرِ رواں میں اقبالیات کو علی گڑھ میں جو عز و افتخار حاصل ہے۔ اس سے برصغیر کیا دنیا کے براعظم بھی تھی دست ہیں۔ پروفیسر اسلوبِ احمد انصاری اس موضوعِ سخن کے سب سے اہم مصدر ہیں۔ ان کی اہم تصانیف نقشِ اقبال (۱۹۷۷ء) اقبال کی تیرہ نظمیں (۱۹۷۷ء) & Iqbal Essays Studies اقبالیات کی علمی فتوحات میں سر نامہ عنوان کی حیثیت رکھتی ہیں آج تک کسی دوسرے معروف ناقد کے علمی شکول میں سرمایہ اقبال کی یہ فراواں اور فروزان دولت بیدار جمع نہ ہو سکی۔ اقبالیات کے مختلف اسالیب کی تفہیم میں اس شاداب سرز میں میں پروفیسر اسلوبِ احمد انصاری کی خدمات پر اکتفا کیا جا سکتا ہے۔

۱۹۷۹ء میں ”نقضہ النظر“ کے اجراء کے وقت جو منشور مرتب کیا گیا تھا اس میں اقبالیات کے فروع پر خاص توجہ دینے کا اقرار و اعتراف بھی شامل تھا۔ اس علمی جریدے کا شاید ہی کوئی شمارہ ہو جو اقبال کے حوالے سے خالی ہو۔ اقبالیات کے علمی جمیع سوالات میں اسلوب صاحب کا مقام ناگزیر حیثیت رکھتا ہے اب ان سے نہ مفر ہے نہ مجال۔ اقبال شناسی میں وہ ایک مقتدر مصنف ہیں اور محرک بھی۔ یہ بات مجھے اکثر ٹکلتی ہے کہ غالب واقبال پر پیشتر اچھی کتابیں اردو اساتذہ کی مقدرت سے باہر ہیں وہ دوسرے شعبوں کے دانشوروں کی رہیں منت کیوں ہیں؟ اقبال شناسی میں یہ استفہا میری ایک اندوہنا ک صورت رکھتا ہے۔ یہ بات بھی جیرت خیز ہے کہ ایران کے ادب شناسوں نے اقبال کو بڑی قدر سے دیکھا اور مطالعہ کی طرف مائل ہوئے۔ جب کہ غالیبات سے ان کا التفات کم سے کم ہی رہا۔ اس کے برعکس ہندوستان کے فارسی اساتذہ اقبالیات سے چشم پوشی کرتے رہے اور غالب پر ان کی زیادہ سے زیادہ توجہ رہی۔

ان سے قبل خواجہ منظور حسین کی کتاب ”تحریک جدوجہد“ بطور موضوعِ سخن، میں اقبال کی غزل گوئی پر اظہارِ خیال کیا گیا ہے۔ جس میں ایک نئی فکر بھی شامل ہے۔ اقبال اور

مغربی شعراء انہوں نے پاکستان کے دورانِ قیام پیش کی۔

آزادی کے بعد ہماری نارساںیوں میں اقبال کو نظر انداز کئے جانے کا روایہ بھی شامل ہے۔ سرکار کا خاموش اعلانیہ اور ترقی پسندی کے نام پر اقبال سے انحراف و انکار کی تحریک نے اس مطالعہ کو مکروہ حد تک ناپسند کیا۔ اس عام فضائیں رشید احمد صدیقی اور آل احمد سرور نے اقبال کی بازا آفرینی کو باقی رکھا۔ اس مطالعہ کو متحرک کرنے میں انہوں نے گراں قدر کام انجام دیا۔ رشید صاحب کی مختلف تحریروں میں ان کی بے پناہ عقیدت کے ساتھ ان کی تقيیدی اور تہذیبی تفہیم نے ایک نئے باب کا اضافہ کیا۔ یوں بھی اقبال سے ان کو جو قربت تھی اس کا تقاضا تھا کہ اقبال شناسی میں وہ سب کی رہ ببری کرتے۔ جدید اردو غزل ہو یا سہیل کی سرگزشت یا ان کی تحریروں کے جملے ترکیبیں اشعار سب میں اقبال کی بازگشت موجود ہے۔ ان کے مضامین کا مجموعہ شائع ہو چکا ہے۔ اس شعبے کی تائیں میں اقبال کا تعاون بھلا یا نہیں جاسکتا۔ رشید صاحب کا اقبال سے ملنے کے لئے لاہور جانا اور اقبال کا رشید صاحب سے ملنے کے لئے ان کی قیام گاہ پر حاضر ہونا اس شعبے کی قابلِ رشک سعادت ہے۔ اس سرخ روئی میں آپ برابر کے شریک ہیں۔ دوسرا ہم نام پروفیسر آل احمد سرور مرحوم کا ہے۔ جو اقبال شناسی میں ناقابلی فراموش شخصیت رکھتے ہیں۔ ان کے متعدد مضامین ۱۹۵۲ء تک شائع ہوتے رہے ہیں۔ درمیان میں تقریباً بیس سال کا وقفہ حائل تھا۔ اقبال انسٹی ٹیوٹ سرینگر سے والٹنگ کے بعد مطالعہ اقبال کی تجدید ہوئی۔ ”دانشور اقبال“ (۱۹۹۳ء) ایک مستقل کتاب کی حیثیت سے منظر عام پر آئی۔ ان کا نظام خطبہ ”اقبال کا نظریہ شعرو شاعری“ بھی خاصے کی چیز ہے۔ ان کے علاوہ علی گڑھ سے باہر رک انہوں نے اقبال انسٹی ٹیوٹ کے رسالے اقبالیات کے چار شمارے مرتب کئے مذاکروں کے مقابلوں کو مرتب کر کے سات کتابیں بھی شائع کیں اسی ادارے کے تعلق سے پروفیسر کبیر احمد جائی نے بھی دوڑا جم پیش کئے۔ ڈاکٹر حیات عامر کی کتاب بھی ”اقبال اور ما بعد تاریخ“ اسی ادارے سے شائع ہوئی ہے۔ پروفیسر مسعود حسین خاں کو اقبال شناسی میں نظر انداز نہیں کیا جاسکتا۔ ان کے مضامین کی معنویت اور سانی تفہیم کے مناسبات قابل توجہ ہیں سری نگر کے

ادارے سے انہوں نے ایک مونوگراف ”اقبال کی عملی اور نظری شعریات“ شائع کی ہے۔ اپنی سرگزشت میں بھی اقبال کے افکار سے سروکار رکھا ہے۔ جوان کی اناپنڈ طبیعت کے اظہار سے خالی نہیں ہیں۔ لسانیات کے شعبے سے ڈاکٹر عبدالغفار شکلیل نے اقبال کی شعری اور شری تخلیقات کی جمع و ترتیب میں اپنی خدمات پیش کی ہیں۔ ”نوادر اقبال اور اقبال کے نثری افکار“ سے ان کی دلچسپی کا اندازہ ہوتا ہے۔

اقبال کے لفظیاتی نظام پر پروفیسر قاضی افضل حسین کا مضمون اہمیت کا حامل ہے۔ ساتھ ہی جبریل والبیس کے مکالمہ کا تجزیہ بھی خوب ہے۔ خود اقبال نے لفظ و معنی کے ارتباط کو جان و تن سے تعبیر کیا ہے۔ لفظ و معنی کے ارتباط اور استقرار کا ایسا خوب صورت اظہار ادبیات عالیہ میں بھی کم یاب ہے۔ شاید یہاں کے اساتذہ اس طرف توجہ دیں۔ نوجوان اساتذہ کے مشاغل اب کلاسیکی ادب سے بہت کم نسبت رکھتے ہیں۔ تن آسانی اور سہل پسندی کے سبب بھی اقبال و غالب کی طرف التفات کم ہے۔ لیکن راقم مایوس نہیں ہے۔ انھیں تشویق دلانے کی ضرورت ہے۔

پروفیسر ابوالکلام قاسمی کی ”اقبال کی غزل گوئی“ میں اقبال کے تخلیقی مباحث سے خاصاً سروکار ملتا ہے۔ بہت سے ذہین اور ذی فکر اساتذہ کا افسانہ و افسوں کے اندیشوں میں گم ہو جانا موجودہ دور کی بڑی عبرت ناک صورت حال ہے۔

پروفیسنر نور الحسن نقوی کی کتاب عام طلباء کے لئے ایک قابل ذکر اور مفید مطالعہ کی راہ نما ہے۔ اقبالیاتی ادب کے مطالعہ سے معلوم ہوتا ہے کہ ادب و دانش کا یہاں گزر یعنوان ہے جس کو خاطر میں لائے بغیر نہ کوئی بڑا نقاب بن سکتا ہے اور نہ استاذ۔ شعبوں کی شناخت میں ان کے متعین منطقوں اور منصوبوں کو بڑی اہمیت حاصل ہے۔

نتیجہ سے صرف نظر تحقیق میں بھی یہ امتیاز باقی ہے۔ ڈاکٹر اکبر حسین قریشی آزادی کے بعد اقبالیات میں پہلے پی ایچ ڈی ہیں جن کا مقالہ ”تلیحات و اشارات اقبال“ شائع ہو کر کتاب پر حوالہ بن چکا ہے۔ ہندو پاکستان میں یہ مقالہ شائع ہوا ہے۔ دوسرا اہم مقالہ پروفیسر قاضی عبد الرحمن ہاشمی کا ہے۔ ”شعریات اقبال“ کے نگران ڈاکٹر خلیل الرحمن عظمی

تھے۔ وہ خود شاعری کے رموز سے واقف تھے۔ ڈاکٹر عشرت حسین انور کے مقام لے کا ذکر اس سے قبل آپ کا ہے۔ خطوطِ اقبال کی جمع و ترتیب کے سلسلے میں بھی اسی ادارے نے پہلی کی ہے۔ شیخ عطاء اللہ نے مکاتیب اقبال کی دو جلدیں میں شائع کیں۔

اقبال کے خطوط کی جمع و ترتیب کی یہ پہلی مبارک کوشش تھی جو بعد میں تقریباً گیارہ مجموعوں کی اشاعت کا باعث بنا اور پھر کلیاتِ مکاتیب اقبال کی چار ضخیم جلدیں دہلی اردو اکیڈمی نے شائع کیں۔ جس کی روشنی میں کہا جاسکتا ہے کہ اس صدی میں خطوط کی اتنی بڑی تعداد کے مالک اقبال ہی ہیں۔ تقریباً تیرہ سو سے زائد خطوط کی دست یا بی اور اشاعت خود مطالعہ اقبال کی حرمت فراہی ہے۔ یہ دوسری بات ہے کہ کلیاتِ مکاتیب اقبال کے مرتب کی عدم توجیہ سے اس مجموعے میں کئی سو غلطیاں شامل ہو گئیں۔ شعبۂ اردو کے پروفیسر منظر عباس نقوی نے اقبال کے مکاتیب بنام عطیہ فیضی کا اردو ترجمہ شائع کیا اگرچہ اس سے قبل اس مجموعہ مکاتیب کے دو تراجم شائع ہو چکے تھے۔ بہر حال ان کی یقینی تقریب کوشش بھی لا تک ستائیش ہے۔

یہاں کی اقامت اور استفادے کے علاوہ فارغ ہو کر دوسری بستیاں بسانے والوں کی بھی ایک معقول تعداد ہے۔ جنہوں نے اقبال شناسی کے امکان کو وسیع تر بنانے میں اہم کارناٹے انجام دئے ہیں۔ ان خدمات کو علی گڑھ سے منسوب کرنے میں آپ کے آگبینہ احساس کا پاس ملحوظ خاطر ہے ورنہ پروفیسر محمد حسن، پروفیسر محمود الہبی، پروفیسر ظہیر احمد صدیقی، پروفیسر قمر ریس وغیرہ کے مضامین کو علی گڑھ سے ایک دور کی نسبت دی جاسکتی ہے۔ دوسرے دوست بھی اس فہرست میں شمار کئے جاسکتے ہیں۔ سلسلہ نسب میں تو سیع پندری منوع نہیں بلکہ مستحسن قرار دیا گیا ہے اسی زمرے میں ”حروفِ تہنا“ کے مصنف پروفیسر شیم حنفی بھی اس مجلس میں شامل ہیں۔

علی گڑھ میں تقیدی تصورات کے تحریری اور استحکام پر بڑی توجہ دی گئی۔ تقید، فن کے اچھے برے یا کھرے کھوٹے کے درمیان امتیاز قائم کرنے کا نام ہے۔ دوسرے لفظوں میں یہ دانے کے ساتھ ملے خس و خاشاک کو چھان پھنک کر علیحدہ کرنے کا عمل ہے۔ کاہ از دانہ جدا کروں کو مشرقی روایات میں انتقاد سے تعبیر کیا گیا ہے۔ انتقاد کی یہی کاوش گذشتہ صدی کی ایک

بڑی ادبی یافت ہے۔ جسے اب ایک شعبۂ علم کے طور پر دیکھا جاتا ہے۔ فن پارہ کی پرکھ کے معائر جدا گانہ ہیں اور کسی ایک اصول پر ناقدین متفق نہیں ہیں۔ شاید اسی سب تقدیم کے ضابطے بھی بکھرے ہوئے ہیں۔ اور ان کی اجتماعی افادیت بھی مشکوک ہو کر رہ گئی ہے۔ تقدیمی رویوں میں فقط ہائے نظر کی کثرت آرائی سے بھی کبھی اس کی افادیت مشتبہ ہو جاتی ہے۔ نظریوں کے درمیان کشاکش اکثر تصادم کی صورت اختیار کر لیتی ہے۔ اور تقدیمی مقاصد فوت ہو جاتے ہیں۔ علی گڑھ نے جدیدیت کے بحراں کو بہت مہیز کیا اسے کمزور فلسفیانہ اساس فراہم بھی کیا گیا۔ جس میں اقبال کی گنجائش کم تھی۔ ایک پوری نسل غالب و اقبال سے محروم ہو گئی۔ بلکہ اردو قاری سے محروم ہوتی گئی۔ یہ بڑا زیاد تھا۔ پھر ساختیات کی ہوا چلی علی گڑھ میں اس کی گرم اہم پکھڑ زیادہ ہی محسوس کی گئی۔ چند دنوں میں اس کا بھی تاریخ پود بکھر گیا۔ مصطلحات کے بھنوں میں تقدیمی نظر کا نایاب ہو جانا فطری تھا۔ علی گڑھ کی باہدوبائے تقدیم سے فائدہ کم زیاد بہت ہوا۔ بھر تخلیق نے اتفاقاً کو جس کم مایہ قرار دیا۔ تخلیق کے فیض و فتوح سے رہمان میں تبدیلی آئی۔ دریا کے بدلتے رخ کو دیکھ کر اساتذہ بھی تخلیقی تیرا کی کے ہنسیکھ گئے۔

علی گڑھ کی اقبالیات کا ایک دوسرا رخ بھی ہے۔ جو براہ راست نہ سہی لیکن اس کا ایک سر اضرور ملتا ہے۔ مجنوں گورکھپوری نے کچھ دن علی گڑھ میں گزارے۔ یہاں آنے سے قبل گورکھپور کی تدریسی زندگی کے دوران اقبال پر ایک کتاب لکھ کر اقبال کو مطعون اور اپنے کو ممنون و متعارف کرائچے تھے۔ سردار جعفری کا تعلق بھی علی گڑھ سے تھا۔ یہاں سے فراغت کے بعد اقبال کو ترقی پسند ادب میں جی بھر کر ہدفِ ملامت بنایا۔ بعد میں مال و متاع سمینے کی خاطر مراجعت کی اور ستائش سے بھی اقبال کو نوازا۔ جو موقع پرستی کا تقاضا تھا۔ وہ اپنے پرانے خیالات سے دست بردار نہیں ہوئے۔ کیوں کہ یہ ان کی مصلحت، مسلک اور منشور کے خلاف تھا۔ اور سیاسی مفاد کی حصول یابی میں بھی حارج تھا۔ ان کی شاعری میں کلام اقبال کا حلول ان کا حرز جان بھی تھا۔ لیکن تقدیم کا مدعا کچھ اور تھا۔

بقول شاعر

”تقدیم لکھتے رہتے ہیں سردار جعفری“

انعام کے لئے ہے یہ ان کی گدائگری۔“

علی گڑھ کے اقبالیاتی ادب میں سب سے محترم اور بزرگ نام استاذی شیبیر احمد خاں غوری مرحوم کا ہے۔ وہ اسی خاکِ ارجمند سے اٹھے اور اسی دانش گاہ سے مستفیض بھی ہوئے۔ راقم نے ایسا وسیع المطالعہ اور تجھی علمی سے بہرہ مندر عالم نہیں دیکھا وہ علومِ اسلامیہ پر بڑی عبقری نظر رکھتے تھے۔ وہ فلسفہ الہیات کے ساتھ اشاعرہ و معزز لہ کے مباحث پر دیدہ وار ان بصیرت کے حامل تھے۔ ادب و تاریخ ان کے ضمنی موضوعات تھے۔ غالب کے وحدت الوجودی عقائد پر ان کے مقالے سے بہتر اضافہ نہ ہو سکا۔ اسی طرح اقبال کے تصویر زمان و مکان کی تشریع و تعبیر ان کے حوالوں کے بغیر تینہ تکمیل ہیں۔ انہوں نے اگرچہ اس موضوع پر مستقل کتاب تصنیف نہیں کی۔ مگر خدا بخش لا بصری نے ان مقالات کو جمع کر کے ایک گراں مایہ تصنیف 'اقبالیات' شائع کی ہے۔ یہ اقبالیات میں ایک نادر و ناگزیر دستاویز ہے۔

ابلیس کی شورائیِ مجلسیں

گلو فلسفہ سے قطع نظر اقبال کے شعری اکتسابات اور ان کے حدود کا احاطہ ناممکن نہ سہی مشکل ضرور ہے۔ ان کی تخلیقات میں قوتِ نمو کا سیل بے اماں مجذبات کی دنیا سے معور ہے۔ قدیم اور کلاسیکی روایات سے بھر پور فائدہ اٹھانے کے ساتھ ان میں معانی اور مفاهیم کے نئے اسالیب اس طرح پیوست کئے گئے ہیں کہ تصورات کی دنیا ہی دگر گوں ہو گئی۔ آدم و ابلیس کے قصے سے کون واقف نہیں؟ اقبال کی کارگر فکر میں روایتی آدم اور انکار ابلیس کی نئی تعبیر خیالات میں تنوع اور تبدیلی نے نئے پیکر پیش کئے ہیں۔ میلان آدم اور انکار ابلیس کی نئی تعبیر اقبال کی اختراعی طبیعت کی مر ہوں نظر ہے۔ اقبال کے فن میں یہ دونوں پیکر بڑی معنویت اور کیفیت کے حامل ہیں اقبال نے ابلیسی مجلسوں کا احوال ”حضر راہ“ میں اشارتاً بتایا تھا اسے جمہوری قبائل میں زیب تن کر کے دیوب استبداد کی علامت قرار دیا گیا ہے۔ ایوانوں میں زرگری اور سرمایہ داری کی بدترین سازشوں کا کھیل نیلم پری کی مانند ہے جو ناداروں کے استھصال کے لئے لظم و آئین مرتب کرتا ہے۔ اقبال کے نزدیک اس وقت اشتراکی نظام ہی مرض کہن کا چارہ تھا۔ جس کی اقبال نے بھر پورتاً سید و تویش کی تھی۔ کیا خبر تھی کہ وہی اقبال پندرہ سال بعد اشتراکیت کے نظام کو حیلہ پرویزی کہہ کر مسترد کر دیں گے۔ اشتراکی مجلسوں میں ابلیسیت کی کارفرمائی کا مشاہدہ ان کے لئے غیر متوّق بھی نہ تھا۔ اقبال نے بہت پہلے سینہ کائنات کے

اس راز کو فاش کر دیا تھا کہ حکیم معاشر کے فلسفہ کی بنیاد سراب سے زیادہ سچائی نہیں رکھتی۔
 زمامِ کار اگر مزدور کے ہاتھوں میں ہو تو کیا
 طریق کوہ کن میں بھی وہی حیلے ہیں پرویزی

پال جبریل کی اس پیشین گوئی کو حقیقت میں تبدیل ہونے میں تقریباً نصف صدی
 در کا رتحی بالآخر اس کا شیرازہ خزان رسیدہ پتوں کی طرح بکھر گیا۔ اقبال نے ابلیس کی "مجلسِ
 شوریٰ" کی محفل سجائی۔ فن میں قدیم تلمیحات کے توسط سے نئی تو انائی پیدا کی۔ لظم کی صورت
 میں ایک لازوال تخلیق پیش کی۔ جس نے ہر دور کے ہنرمندوں کو متاثر کیا۔ ایسی مثل کم ملے
 گی کی ایک لظم متعدد تخلیق کے لئے تحریک و تبریک بنے اور فن کو ہمیز کرتی رہے۔ اقبال کے
 خیالات سے انحراف و اقرار ممکن ہے۔ مگر تخلیق کو اقبال کی سربراہی تسلیم کرنی پڑے گی۔ اقبال
 کی لظم "ساقی نامہ" نے بھی کئی شعرا کو متاثر کیا اور انہوں نے پیروی اقبال کی کوشش کی۔
 یہاں بھی صورت حال یہی ہے۔ "ابلیس کی مجلسِ شوریٰ" نے کئی لوگوں کو مجلسِ منعقد کرنے
 کے لئے متوجہ کیا۔ جن میں کیفی اعظمی کی لظم سرفہrst ہے۔ یہ سچائی بھی سامنے رہے کہ ترقی
 پسند تحریک کے تگ و تاز میں اقبال کی حرارت ہمیشہ جولاں رہی ہے۔ یہ دوسری بات ہے کہ
 تحریک سے وابستہ افراد اس اعتراف سے مصلحتاً گریزان رہے۔ اس بدیہی حقیقت کے
 باوجود بدگمانیاں پھیلاتے رہے۔ قابل ذکر ترقی پسندادیوں کی تخلیقات میں کلام اقبال کا بوس
 بن کر ان کے شعروں میں ظاہر ہوتا رہا۔ یہ بھی حقیقت ہے کہ اقبال سے حسب مقدار
 استفادے نے ان کے فن کو اسی قدر تو قیریختی۔ جوش، فیض، وسیردار اور کیفی سب کافن پا ربوت
 فراہم کرتا ہے۔ اقبال کے مورثات پوری صدی کے فن پر محیط ہیں۔ فیضانِ رسی کی یہ صورت
 حال آئندہ بھی جاری رہے گی۔ مگر بقدرِ ظرف۔ کیفی بھی اپنی بساطِ فلکر کے مطابق اقبال سے
 کسب فیض کرتے رہے۔ چوں کہ وہ خود خیال کی رفتاؤں اور فن کی صنایع سے زیادہ باخبر نہ
 تھے اس لئے فیضانِ نظر کا فقدان ہی رہا۔ دوسری بات بھی کم ابھم نہیں کہ بیشتر ترقی پسند شعرا
 کے یہاں جرأت گفتار کی وہ جوانی جمع نہیں ہو پائی۔ جس کا تقاضا تھا۔ کیوں کہ ان شعرا کی
 تربیت ایک مخصوص مذہبی ماحول میں ہوئی تھی۔ اس کے حصاء سے نکلا آسان بھی نہ تھا۔

اشتراکیت کے مطالبات بالکل مختلف تھے۔ اس کشمکش یا آویزش نے بیباکی نظر سے محروم رکھا۔ ان کے عقائد کے ساتھ ذہنوں کی پروپری اور روایتی اسلوب زندگی نے داہن قہام رکھا تھا۔ یہ بات تقریباً سب پر عامند ہوتی ہے۔ دوسری طرف پیشتر کا تعلق زمیندارانہ گھرانوں یا شہری یا قصباتی معاشرے سے تھا جس کے کچھ اپنے اقدار تھے۔ جو سرکشی میں مانع تھی۔ کیفی کی تربیت مجلس و مدرسہ کے ساتھ محراب و نمبر کے زیر سایہ ہوئی تھی۔ ان اقدار سے بہ آسانی انحراف ممکن نہ تھا۔ پھر بھی انہوں نے بڑی حد تک ترک رسم کی پابندی کی۔

مجلسِ شوریٰ کا دوسرا اجلاس ہو یا رام کا دوسرا ابن باس اسی کشمکش کے نتائج ہیں۔ یعنی ماقبل کی روایتوں کو نیا مفہوم دینے کی تخلیقی جرأت۔ اقبال کی لظم کے نفسِ مضمون کے برخلاف اب اشتراکیت کے غلبہ کو راہ نجات تصور کرنے کی پیش گوئی ان کا سیاسی نظریہ تھا۔ جس کے وہ معترض تھے اور ترجمان بھی۔ ابلیس کو تشویش ہے کہ

ہو گیا کس طرح انساں ہم سے اتنا مخترف
اس کے کانوں میں نہ جانے کس نے پھونکا یہ فسول
پہلے مشیر کے جواب کا تیور تلخی و تیز اب سے مرکب ہے۔

تیرے کہنے سے جسے محکم سمجھ بیٹھا تھا میں
نکلا تارِ عنکبوت آخر وہ ابلیسی نظام

دوسرامشیر بھی کڑواہٹ کا لہجہ لئے ہوئے ہے اپنے آقا کو دب دے جواب دے رہا ہے۔

”آجر و مزدور کا جب تک رہے گا یہ تضاد
دعویٰ وحدت ترا ناقابلِ پیغمبیر ہے“

تمیر امشیر بھی حرفِ شکایت کے ساتھ ابلیسی نظام کی ناکامی پر نادم ہے۔ چوتھے مشیر کی راست بیانی اور بے باکی زیادہ موثر بن گئی ہے۔ فاشتی آمریت کے سامنے اشتراکی انقلاب خس دخاشاک سے زیادہ حیثیت نہیں رکھتا۔

رومۃ الکبریٰ کے ایوانوں سے اٹھا ہے جو شور
دب کے رہ جائے گا اس میں سارا شورِ انقلاب

تیرے مشیر نے حرف مکر کے طور پر مداخلت کی اور روس کو باساط ارض پر کوہ حقیقت کہہ کر ابلیسی خواب کو ریزہ ریزہ ہونے کا اندر یہ طاہر کیا ابلیس اس گفتگو سے ناراض ہو کر اشتراکیت کے بھانوں کو فالی نیک کہتا ہے۔ اس سے چین کا تصادم اور دو لگا سے پولینڈ کی بدگمانی کو یاد دلاتا ہے۔ پانچواں مشیر زیادہ بلند بائگ نظر آتا ہے۔

ہوگی تیری طبع نازک پر گراں پر گفتگو

کس بلندی پر ہے لینن کا جہان آرزو

غرض ابلیس اور اس کے پانچ مشوروں کے درمیان یہ مکالماتی لظم کیفی کی بیانیہ شاعری کی اچھی مثال ہے۔ یہ مسلسل بھی ہے اور موثر بھی۔ اس سے اندازہ ہوتا ہے کہ وہ طویل بیانیہ نظموں کی طرح متوجہ ہوتے تو اردو کوشیدا رہی اچھی تخلیق کا سرمایہ نصیب ہوتا۔ اس لظم کے آہنگ میں لفظیات کو بڑا ادخل ہے۔ اسلوب اور پیکر موضوع اور مکالمہ اقبال سے مستعار ہے۔ لفظیات میں بھی اقبال کی بھرپور نمائندگی ہو رہی ہے جس سے لظم کی پوری فضا اقبال کے موثرات سے معمور ہے۔ مثلاً جہانِ کاف و نون، زاروز بول، جھک کر چومنا، شہباز و مولے، رومتہ الکبری، جہان آرزو، رنگ و بلو، آشافتہ مغرو آشافتہ ہو، تبغید اللہی وغیرہ۔ اس کے علاوہ متعدد مصروعوں میں اقبال کا اسلوب سایہ نشین ہے۔ تلمیحات اور اشارات کا وافر حصہ بھی کلام اقبال کی یاد دلاتا ہے۔ اقبال کا پرتو ہر جگہ نمایاں ہے۔ مگر وہ زور بیان، پرشکوہ اسلوب اور افکار کا سیلا ب نظر نہیں آتا۔ جو موج درموج کی صورت اقبال کے یہاں موجود ہے۔ لظم میں ارتقائی صورتِ حال نہیں بلکہ تکرار سے یہ دوسری مجلس تاثر نہیں دے پاتی۔ صرف 60 اشعار کہتے کہتے لگتا ہے کہ شاعر کا دم پھولنے لگا۔ اور مجلس ختم ہو جاتی ہے۔ اقبال کی لظم میں 176 اشعار ہیں۔

اردو نقید میں بہت اہم نام پروفیسر محمد حسن کا ہے۔ جو اپنے مارکسی نظریات کے لئے معروف ہیں۔ وہ خلوص کے ساتھ اپنے نظریہ پر قائم ہیں۔ جب کہ بیشنتر ترقی پسند مصلحت اور مفادات کی خاطر اپنے نظریوں سے دست بردار ہو گئے۔ ڈاکٹر محمد حسن کو یہ بات بہت شاق گزرتی ہے۔ جس کا اظہار وہ اپنی اکثر تحریروں میں کرتے رہے ہیں۔ اس مسلسلے میں انھیں

سب سے زیادہ مایوسی سردار جعفری سے ہوئی۔ ۱۹۹۲ء میں ترقی پسند شعراء کی ایک جماعت اقتدار کی حمایت میں کمر بستہ ہو کر میدان میں اتری۔ جناب راجیو گاندھی کے وزیر اعظم ہونے پر ان کی سالگرد کے بہانے مبارک باد دینے کے لئے علی صدیقی کی سربراہی میں یہ شعر احاطہ خدمت ہوئے۔ اور بیان بھی جاری ہوا۔ ڈاکٹر محمد حسن نے یہ نظم خدا بخش لاہوری یہ کے مہمان خانہ میں قیام کے دوران ۲۰ اگست ۱۹۸۹ء کو لکھی تھی۔ ڈاکٹر محمد حسن کے لئے یہ سانچھا قابل برداشت تھا۔ انہوں نے ابیس کی تیسری مجلس آراستہ کی جس کے کردار، کیفی، مجروح اور اختر الایمان ہی ہیں۔ یہ نظم کئی اعتبار سے کیفی کی نظم سے بہتر ہے۔ ۱۹۹۲ء میں دہلی کے اردو اساتذہ کے مشاعرے میں اس نظم کو بڑی داد دی۔ یہ نظم قدرے منحصر ہے یعنی کل ۳۱ اشعار پر مشتمل ہے۔ اس مکالمہ میں ابیس کے ساتھ کل دو مرید شامل ہیں۔ اس نظم میں بھی اقبال کا عکس بہت نمایاں ہے۔ اقبال کا پورا مصر عہد ڈا مزہد رہا ہے۔

”آہ اے نادان تو واقف نہیں اس راز سے“

نظم ہمکے چھلکے لفظوں کی سادہ بیانی کے ساتھ روای دوال ہے اور پر کیف بھی ہے یہ نظم رویف و قافیے کے اہتمام سے زیادہ سردا رنہ رکھنے کے باوجود خوش آہنگ ہے۔ پہلے اور دوسرے مرید کے ساتھ ابیس کا مکالمہ خاصے کی چیز ہے۔ ابیس کے آخری مکالمے میں ہی شاعر نے عرضِ حال کیا ہے۔ جو شعری تخلیق یا تیسری مجلس کا سبب بنا۔ غور طلب ہے کہ اشارے کنایہ میں ان شعراء کی شبیہ کس طرح نمایاں نظر آتی ہے اور کیا الطیف طنز ان کی شخصیتوں اور تصورات کی تبدیلی پر کیا گیا ہے۔ دوسرے مرید کا مشورہ تھا کہ ہم علم کو نیزہ قلم اور نوک زبان سے محروم کر دیا جائے تاکہ کوئی سچی بات کاغذ پر نہ لکھی جاسکے اور نہ ہی بیان میں آسکے۔ ابیس خندہ زن ہے کہ یہ کام تو بہت پہلے ہو چکا۔ اعلانِ حق کے مدعاں مدخولہ سرکار ہو چکے اور بندہ مزدور کے حامیاں سیم وزر میں تو لے جا چکے ہیں اب ان کا قلم بھی خاموش رہے گا اور گویاں بھی مسلوب رہے گی۔

ایک شاعر تھا جو کل گاتا تھا مزدوروں کے گیت
کرتا تھا اعلانِ حق داروں والوں کے بیج

مفلسوں کی بات کرتا تھا ان زرداروں کے بیچ
 کیف تھا اس کو نشہ محنت کشوں کی جیت کا
 ہم نے لاکھوں میں لیا ہے مول اک اک گیت کا
 کچھ شرابوں سے چکایا کچھ رقم سے دھوم سے
 ٹھینک لی ہے غیرت فن اب اس کے اک اک روم سے
 دوسرے شاعر نے رکھے دار پر سر کے چراغ
 وہ قلم کا مدح خواں وہ فکر سے روشن دماغ
 فرازِ دار پرسروں کے چراغ رکھنے والا اب دیواستباد کے پرستاروں میں شامل ہے
 اس کافن شہرت و سیم کے عوض خریدا جا چکا ہے ایک اور فن کا رخا جو انسانیت کی بہبود کے لئے
 نغمہ سرا تھا۔ ضمیر و ایمان کی باتیں کیا کرتا تھا وہ بھی زرگروں کے زیر دام آ چکا ہے۔

ایک لڑکا بننے والوں کو ستاتا تھا بہت
 جونہ بک سکتے تھے وہ ان کو لبھاتا تھا بہت
 اس کو اب پنجمرے میں سونے کے مقید کر دیا
 ہم نے سیم وزر سے اس کو جھولیوں میں بھر دیا
 اس لقشم میں اقبال کے بعد اصغر گوہڈوی کے شعر کو بڑی خوب صورتی سے متن میں
 شامل کر کے تضمین کی ثنی صورت پیدا کی گئی ہے۔ آخر کار شاعر کا جذبہ دروں ابل پڑتا

ہے۔

اب خوشامد، مصلحت، حرف ہنر ہے دوستو
 صدق سے انصاف سے صرف نظر ہے دوستو
 سب کا دیں اب زر پرستی سب کالائج ہے خدا
 ان دونوں مجالس کے موضوعات مختلف تھے۔ فنی اسالیب کے انداز بھی جدا تھے۔
 چوتھی مجلس میں اقبال کی بصیرتوں کی توثیق کی گئی ہے اور اسلام کی انقلابی روح سے چار دانگ
 عالم میں نئے اضطراب کی نہود کو خوش آمدید کہا گیا ہے۔ سید غلام سمنانی مرحوم دہلی یونیورسٹی

کے ذاکر حسین کا بھی میں انگریزی کے استاد تھے۔ ان کے تحریر علمی کی مثال ناجائز نہ کہیں نہیں دیکھی۔ گھرے مطالعہ کے ساتھ شعری تخلیق میں بلا کا درک رکھتے تھے۔ اقبال سے انھیں قلبی تعلق تھا۔ پیامِ مشرق کی ”اللَّهُ طور“ کی رباعیوں کا انگریزی میں بہت ہی دل کش ترجمہ کیا تھا۔ مسجدِ قربطہ کی واپسی پر 64 اشعار کی مثالی لظم کہہ کر خراجِ تحسین حاصل کر چکے تھے۔ کئی کتابیں ان کی یادگار ہیں۔ انہوں نے 1994ء میں چوتھا اجلاس پیش کیا۔ 130 اشعار پر مشتمل یہ نظم معارف نومبر 1994ء میں شائع ہوئی تھی۔ لظمِ شوکت بیان اور اشعار کے گھرے ارتباط و تسلسل کی نظریہ ہے یہ روڈ کہسار کی روائی اور رجز کے جوش و خروش سے بھی مالا مال ہے۔

کیوں دگر گوں ہو رہا ہے پھر مزاج کائنات
تھا مرا مخلوم کل تک یہ جہاں بے ثبات
تھی زمامِ کا ہر عالم میرے شر کے ہاتھ میں
میرے ہی شر کے فسوس خور دہ رہے یہ شش جہات

ابیس کے ساتھ یہاں چھ مشوروں کے مکالمات ہیں اور ہر خطاب دس اشعار پر مشتمل ہے ان کے علاوہ اس نظم میں نہایے غیب، ”نغمہ“ ملائک، سخنِ شاعر اور استدرآک، جیسے عنوانات کے اضافے نے معانی آفرینی کے نکات پیدا کئے ہیں ابیس کی آخری گفتگو قابل ذکر ہے۔

میں کہ ہوں آتشِ نفس، آتشِ نژاد، آتشِ ضمیر
میری قسمت میں نہیں فیضِ نجاتِ اخودی
ہے مرا پرداختہ اس دور کا سارا نظام
ہے مری پروردہ آغوشِ تہذیبِ نوی
اشتراکیت ہوئی میرے نفس سے بارور
میرے ہی زلہ ربا ہیں مزدکی و مانوی
سید غلام سمنانی مرحوم نے ایک اور نکتہ پیدا کیا ہے ابیس کی زبان سے پورے دس

اشعار میں شاعر مشرق کو خراج کے ساتھ اقبال کے ہاتھوں ابلیس کی زبان سے خود اسے خوار و زبوں ہونے والی ملامتوں کا بھی اقرار کرایا ہے۔ فلسفی شاعر کے حضور اس اعتراف کی نوعیت دوسرے شعراء کی عقیدت سے زیادہ فکر انگیز ہے۔

وہ حکیمِ ارضِ مشرق نغمہ ساز بے بدل
سرگروہِ عاشقان، سرخیلِ اربابِ ہم
صاحبِ ضربِ کلیمِ دجانِ اسرار و رموز
دیکھتا ہے دل کے آئینہ میں تقدیرِ ام
خاکدانِ دہر میں کیسی خوشی میرے لئے
سمِ قاتل بن گئی اس کی خودی میرے لئے

اس کے بعد ملائک نغمہ سراہیں جو اقبال کی ہی پیروی میں ہے۔ اقبال کے کلام میں ملکوتی آوازوں کا منظر نامہ ایک منفرد نظریہ ترسیل کے ساتھ مجاہاتی دل کشی بھی رکھتا ہے۔

کر کے عزمِ انتقاد، مجلسِ تنظیمِ عدل
امتِ ختم الرسل خیر الورا اٹھی تو ہے
قاضی تقدیر کا یہ فیصلہ صادر ہوا
دور اب فرمائی روائی کا تری آخر ہوا
آخر میں پیغام کے ارتکاز یعنی استدراک پر ظلم ختم ہوتی ہے جو ابدی پیغام کی حامل

۔

قریبِ تیر و مکاں سے تابکے آخر گریز
صحبتِ شمشیر سے کب تک یہ آخر احتراز
سامنے دیکھو صف آرالشکرِ ابلیس ہے
یہ بتاؤ کیا سماع و قول کا ہے اب جواز
دیکھنی ہے ان کے ہاتھوں میں بھی اب تنقیح دو دم
کام جن کا ہے فقط تسبیح و تہلیل و نماز

اعتبارِ گردش ارض دہا کچھ بھی نہیں
زندگی جہدِ مسلسل کے سوا کچھ بھی نہیں

لظم اپنی نوعیت کے اعتبار سے انوکھی اور عصری سچائیوں کا بے کم و کاست اظہار ہے۔ ایک دوسرے کم معروف شاعر فنا پر تاب گردھی (مقیم احمد آباد) نے پانچویں مجلس منعقد کی۔ لظم خفتر ہے اس میں کل 19 اشعار ہیں۔ تنوع اور تنک کے اعتبار سے بھی لظم زیادہ پر اثر نہیں ہے۔ کچھ اشعار رواں اور پر شور لمحے کے تر جان ہیں۔ خیال یہ ہے کہ مغرب کے ایجاد کردہ ہلاکت آفریں ایسی ہتھیاروں سے بنی نوع انسان کی خوب صورت دنیا عنقریب صفحہ وجود سے ختم ہونے والی ہے یہ سب کچھ ابلیس کے اشاروں پر ہو رہا ہے۔ اس رمز کو اس کے مشیر سمجھنے سے قاصر ہیں۔ ابلیس مخاطب ہے۔

ان ہلاکت خیز ایجادوں کو میرا ہر مشیر
اپنی نادانی سے سمجھا ہے مفیدِ خاص و عام
اور میں ایجاد ہائے گوناگوں سے روز و شب
میکدے میں بیٹھ کر لیتا ہوں اپنا انتقام

ان چاروں نظموں کے ذکر میں میر امعروضہ یہ ہے کہ اقبال ہر دور کے شعر و فن کی سیرابی کرتے رہیں گے اور تخلیق کے امکانی جہات کی نشان دہی میں چرا غرہ گز رکا کام انجام دیں گے۔ یہ نظمیں میرے علم میں تھیں۔ نہ جانے ابھی کتنی اور تخلیقات ہوں گی جن تک میری رسائی نہ ہو سکی۔ شاید کچھ قلم کاروں نے اس طرف توجہ دی ہو میری محرومی۔ ہے کہ ان کا متن نہ دیکھ سکا۔ بہر حال یہ موضوع فن کا ہمیشہ تعاقب کرتا رہے گا۔ چوں کہ خیر و شر یا نظریہ و نہاد اور سیاسی آوریشوں کا سلسلہ ایک دائیٰ حیثیت رکھتا ہے اس لئے اس کی معنویت ہر عہد کے دانش و بینیش کو متاثر کرتی رہے گی۔ یہ صرف ایک تلہج، علامت یا تاریخ کا حادثہ نہیں رہا۔ اقبال نے اسے ایک متحرک علامت اور دلنشیں استعارہ بنادیا ہے۔ جس کے پندار کی پہاڑیاں بیکراں و سعتوں سے آباد ہیں۔ عنوان کی طرح اس لظم کے متعدد اشعار ضرب المثل بن کر وظیفہِ لب کی حیثیت اختیار کر چکے ہیں۔ جو اس لظم کو یاد دلاتے رہتے ہیں۔

چہرہ روشن، اندروں چنگیز سے تاریک کر
نیست پیغمبر و لیکن در بغل دارد کتاب
یہ پریشان روزگار، آشفتہ مغز، آشفتہ ہو
پادشاہوں کی نہیں اللہ کی ہے یہ زمین
کاروبار شہریاری کی حقیقت اور ہے

اقبال کی مکالماتی نظموں کی مخصوص تنک کی حامل یہ ایک طویل بیانیہ اور اثر آفرین نظم
ہے جس میں تمثیلیت اپنے اتمام پر ہے دوسرے حضرات کی جرأۃ قابل ستائش ہے کہ ایک
شاہ کا رخیق کی پیروی کے تمام خطرات کو خندہ پیشانی کے ساتھ قبول کیا گیا۔ بقول غالب کہ
قطرۂ شہنم کے عرضِ شوق کی جرأۃ کو آفریں ہو کہ اپنی بے مائیگی کے باوجود خورشید کی تاب
و پیش سے آنکھیں دوچار کرنے کا حوصلہ رکھتا ہے۔

التفات شہنم و خورشید تاباں دیدہ ام
جرأتی باید کہ عرضِ شوق دیدارش کنم

ہر زبان کے نام

Date

کوئی بھروسے عقیدت ہے تو کہا جائے
جس سے منوب شرافت ہے تو اسی بات کے
کوئی جو جو پہنچت ہے تو کہا جائے
ایسا از جہاد اوت ہے تو کہا جائے
کوئی کوئی پہنچت ہے تو کہا جائے
اپنی رسم کو کچھ نہیں ہے تو کہا جائے
چونچوں کو سمجھتے ہے تو کہا جائے
جس کو طفولی راستہ ہے تو کہا شہر
جس کو سڑن دامت ہے تو کہا جائے

عبد حق برتوہ راجہ کوچ بیک ڈیکھ
دردی ہب تھی زاہد شری یام شریعہ
دنی سے کچھ کو نسلی نہ دنیا سے غرض
تم کو اسلام کے احکام کے پانچ ہی جم
جس کو پیغام سے حکم میں مذکور ہے
لیکن ہے جو اس کوچھ بھائی نہ ملے
کو دیکھنے خدا تعالیٰ
کوئی دردی دیگر کوئی دستہ نہیں
جس کو پیغام سے اپنی عقیدت ہے

دو ہیں میر جو بخوبی ملک چھوڑ
ہیں بھائی انکوں کسرا دامن کل نہیں ہے بنت
بھی زرد گارہ اندھی نہ اٹھی دھر پر
خوابیں ہیں دھمرے ہیں مام فلم ہیں

کلکھر کل از جامن ہیں
یہ سع رو جو بار یہیں یہیں عالم ہیں

لطیف الزماں خاں

سید شنبہ ۲۰ ستمبر ۱۹۷۳ء
گرین چنڈی گڑی

ی/۱۳۹۱ یاک ۲۰
مال روگی گفت
ملان۔
۶۰۷۰۰
بیل فون ۵۸۱۳۵۵
۰۴۲۲۲۲

امید پڑا جاگ رائی بخوبی چڑا۔ سنایہ اپ کو یاد ہے ۱۹۷۱ء میں دہلی لئے تھے جس کے ہیں جیسا کہ اپنے نعمتیں ہیں۔ یہ بات بھی آپ کے علم بس جگہ رہا۔ اپنے اور اپنے عشق اور بے گین تقدیر اور رشید محب سے بھی ایسے ہیں اُنکی بادشاہی کی خالیہ کارچا ہوں۔ ہار جویں قلب میزبانی نہیں کرے اور دوستی میں ہوئے ساتھیوں کے لئے اُنکا مدد و مرد دکٹر سعیج پھاگ۔ علوہ کردیں سڑک کرم زواروں کی میں عذر گھر کرنا۔ لبتوں میں سراہوت اپ کیلے، اپ کیتھے جس اپ بھی جانے کیسی سہر لٹھا نہیں چاہتا۔ اُنہیں نہ اپ کی قاب۔ سب اور صدقیتیں۔ اُنکے دل اسی پر کھلے کر مل کر بھی۔ خلیفت ہرگز اُن کے لئے اچھا نہیں کیا۔ بہاول پورے کے عزیز، سے لیکر صدقہ نیکی میں برسی۔ ملک کی پرستی۔ میں نہ اپ کی قاب اکٹھا کرے۔ اُنہیں سمجھ دیا۔ جو ہر اُنہوں نے دیا تھا۔ یافت ہو رکھتے ہیں اپنی معنوں کوں ہے؟ سرمه کی دہلی لئے تھے، میون۔ ”رسنیدہ اور صدقہ نیک کا نہ انہیں سچا۔“ سڑک زارے کے لئے اپنے معنوں کیوں پڑھے۔ ہر چیز سے پہلے اپنے شکریوں کی سیاست کا باریک بکری اور معنوں ہیں کیوں گیا۔

ام سکر کو اعلیٰ کیوں کیا۔۔۔ سرشنه اور صدقہ۔۔۔ اور اندھا درون، اگر لفڑی کا اُپ بھی کمی سے اُپ تھا۔ جو اُن کی سختیت کے نتیجیں۔ آنکھیں اپنے پنڈوں اور اندھوں کو ٹپڑا دھل تھا۔۔۔ پس ملاؤں سے میں دہلی مدد اُنیں، معنوں پنڈا۔۔۔

عُذراء ملعون کر رہے تھے۔۔۔ سکے اپنی مکون کی پرستیں۔ دہلی لفڑی کا نہیں۔۔۔ ملاؤں کا نہیں۔۔۔ ملاؤں کوئی ایروٹی کوئی نہ ہے اپنی ملاؤں سے۔۔۔ بیرون ملاؤں کی دُندری ہے۔۔۔ اپنے لکھنؤ کا نہیں۔۔۔ دہلی لفڑی کا نہیں۔۔۔ اپنے لکھنؤ کا نہیں۔۔۔

سے بہت ت خدا نہ اپنے۔۔۔ خدا عالم پر اپنے کھکھلان مکون کی بلکہ اپنے۔۔۔
لیکھتے۔۔۔ رسیم العالد اُب بیرون کی سا بھی کوئی خواہ جوں بیرون خیبری رہے۔۔۔ لبکھ جو۔۔۔
”وَإِنْ يَحْكِمُ الْأَمْرُ إِلَيْكُمْ فَإِذَا قَرَرْتُمْ فَحُكْمُ الْأَمْرِ مِنْ أَنْتُمْ فَإِنْ تَمَكَّنُوْمْ فَإِنَّمَا أَنْتُمْ بَهْرَاءُ“۔۔۔ حب اگر ملاؤں کے بھروسے۔۔۔ بیرون کے بھروسے۔۔۔ اُنہاں پر۔۔۔
جسے اپنے معنوں کوں ہے، دوڑ پر۔۔۔ سب اور صدقہ اور صدقہ سین۔۔۔ میونہیں اپنیں دکھل کر اسی پر کھو جائے۔۔۔



Date 17 May 2005

بسم اللہ الرحمن الرحیم

برادر گرای فنر بر و فینر عذر لفظ حسب

‘آقبال کی شعری، دلگزی چھات’ موصول ہوئی اور اس کے ساتھ آپ کا شنشق و محبت سے بزرگ عصابت نامہ بھی قلب ذلترا مبی آپ کے شناسائی کی لذت سے بوری طرح لطف زندو ز بھی نہ ہونے یا کوئی نفع کر رکھنا یا شخصیت ایک اور طبع جلوہ گردی۔ سرایا فرم از نکارہ تو والا انتساب ایسا کام کر جسے ذرہ نا پھیر کر کوئی فتاب سے نہیں دی جاتی ہے۔ پہ آپ کی دعست نظر اور فرانق قلب ہے میں تو میں یا بھری سیاطلیا۔

لتاب برقی عاظ سے میرے لئے گزر اندر تحریر 4۔ آقبال اور غائب شناسی کے زیر عنوان آپ کا مبہوت ممتاز گلہ و نظر دنوں کو جلا جنتتا ہے۔ ٹر ف نگاہی، ندرست فر اور ادبی بصیرت العاظ اور ان کے دروست میں منعکس ہے اور حامتیت اتنی بسیط کہ ممتاز کے اندر آپ بھری لپری لتاب سالی ہے شاہبر اسی طرح جس طرح غائب پر اقبال کی نظم اور جاوید نامہ میں انکی غائب کے ساتھ گلغل غائب کا جاسی ترین تجزیہ بھی ہے اور مالکہ بھی۔ آپ نے جس خوبی کے ساتھ اس نظر کو اعلاء را ہے وہ آپ کی کافی 4 بھری حالت بھو یعنی سیچ اب تا الحمد لله آپ کے ساتھ شناسائی پھر بھر کی ہے تو پا احصار صرف دانہ ہو گیا ہے وہ میں کے تمام بڑے بھلکا جی بیوں ہو گئی۔ پر فرمتے ہیں بیرا جو کہ بونے نہیں نہ کر آپ کے لئے لتب فیض در برا کے زیادہ موقع تجیب ہوئے ہوتے۔ ہر حال یہ الگرے فہیلے ہوتے ہیں اور اسکی صلح بھیں وعیا ہیں۔ اسی سے دعا ہے رہا ہے نکلنے خالی ملذات حاصل کرنے کا انتہا رہے گا۔ انتہا والی۔

جس کا بھائی
G R Malik

www.urduchannel.in

www.urduchannel.in